
ଉତ୍ସର୍ଗ 


ବାଲ୍ୟକାଳରୁ ପିତୃହୀନ ହୋଇ ଯାହାଙ୍କ କୋଳରେ 

ଦୁଃଖ ଦୂହିନ ଭିତରେ ସବୁ ଦୁଃଖ ଭୂଲି ବଢ଼ି ଆଦସିଛି, ଯାହାଙ୍କର 

ଉତ୍ସାହ ଦମ୍ଭ ସାହସ ଓ ପ୍ରେରଣା ମୋତେ ସେହି ପିଲା ଅବସ୍ଥାରୁ 

ଏହି ଜଟିଳ କଣ୍ଣକାକୀର୍ଣ୍ଣ ସଂସାର ଭିତରେ ମଣ୍ଡ ଟେକି ଛିଡ଼ା କରାଇଛି, 

ସେହି କରୁଣାମୟୀ ମୋର ମାଆଙ୍କ କରକମଳରେ ଏହି ପୁସ୍ତକଟି ଟେକିଦେଲି / 

ମାଆ ! ମୋ କାବନ କାହାଣୀଭରା ଏହି କ୍ଷୁଦ଼ ପ୍ରସ୍ତକଟି ଗ୍ରହଣ 

କରି, ଆଗପରି ମୋ ମୂଶ୍ଡରେ ହାତ ବୁଲାଇ ମୋତେ ଆଶୀର୍ବାଦ 
କର / 


ତୁମର 
ଗେହ୍ଲାପୁଅ 


ଦୁଲୁ 

ସୃତ଼ି ତର୍ପିଣ 


ମୋର ଏହି ପୂସ୍ତକଟି ରଚନା କରିବା ଦିନଠାରୁ ଶେଷକରିବା ଓ ପ୍ରକାଶ 
କରି ଲୋକଲୋଚନକୁ ଆଣିବା ଲାଗି ବହୁ ବାଧାବନ୍ଧନ ମଧ୍ଯରେ ଦୀର୍ଘଦିନ ବିତିଗଲା । 
ପ୍ରାୟ ଦୁଇ ଦଶକରୁ ଉର୍ଦ୍ଧ ସମୟ ଚାଲିଗଲା। ଏଥ୍‌ମଧ୍ୟରେ ମୋର ଅତି ଅନ୍ତରଙ୍ଗ 
ବନ୍ଧମାନେ, ସହଯୋଗୀ ସାଥ୍‌ମାନେ, ଯାହାଙ୍କ ସଙ୍ଗେ ଦୀର୍ଘଦିନ ଧରି ମଞ୍ଚ ମାଧ୍ଯମରେ 
ଏକାଠି ଚଳି ଆସିଥୁଲି ଓ ବହୁ ସୂଖଦୁଃଖର ଦିନ କଟାଇଥ୍‌ଲି ସେମାନଙ୍କ ମଧ୍ଯରୁ 
କେତେକ ଆରପାରିକୁ ବିଦାୟ ନେଇ ଚାଲିଗଲେଣି। ସେମାନଙ୍କର ରୂପ, ରଙ୍ଗ, 
ରସ, ଆଚାର, ବ୍ଯବହାର ଆଜି ମୋର ମାନସପଟରେ ଜାଗି ଉଠୂଛି। ସେହି 
ସ୍ବର୍ଗଗାମୀ ଆତ୍ମାମାନେ ହେଲେ ¬ ମୋର ପୂଜ୍ୟ ଗୁରୁଦେବ କବିଚନ୍ଦ୍ର କାଳୀଚରଣ 
ପଟ୍ଟନାୟକ, ସାଉକାର ସୋମନାଥ ଦାଶ, ମ୍ୟାନେଜର ମଞ୍ଚଶ୍ରୀ ବାଉରିବନ୍ଧୁ ମହାନ୍ତି, 
ନାଟ୍ୟକାର ରାମଚନ୍ଦ୍ର ମିଶ୍ର, ମାଷ୍ଟର ରାମଚନ୍ଦ୍ର ମାଣିଆ, ନାଟ୍ୟକାର କାରକ 
କୁମାର ଘୋଷ, ନାଟ୍ୟକାର କମଳଲୋଚନ ମହାନ୍ତି, ହାସ୍ଯ ଅଭିନେତା ପୂର୍ଣ୍ଣଚନ୍ଦ୍ର 
ସିଂହ, ଖ୍ଯାତନାମା ଅଭିନେତା ଦୁଃଖୀରାମ ସ୍ଵାଇଁ, ନାଟ୍ଯକାର ଓ ନିର୍ଦ୍ଦେଶକ 
ବ୍ୟୋମକେଶ ତ୍ରିପାଠୀ, ସଙ୍ଗୀତଜ୍ଞ ଦୟାନିଧ୍‌ ତ୍ରିପାଠୀ, ଅଭିନେତା ଓ ସଙ୍ଗୀତଜ୍ଞ 
ହରିହର ପଣ୍ଡା, ଅଭିନେତା ଭୋଳାନାଥ ଦାସ, ସତ୍ଯନାରାୟଣ ସିଂ (ଖତୁ ସିଂ), 
ମଧୁସୂଦନ ପଲାଇ, ଶରତ ଶତପଥୀ, କୃଷ୍ଣଚନ୍ଦ୍ର ପାଣ୍ଡେ, ଦୀନବନ୍ଧୁ ଦାଶ। ଅଭିନେତ୍ରୀ 
ଓ ସୁଗାୟିକା ସୁମତୀ ଦେବୀ, ମାନନ୍ଦା ସୁନ୍ଦରୀ, ପାରୁଲବାଲା ( ଖେନ୍ଦି), ଶୈଳବାଳା 
(ଖୁକି), ଉମାଶଶୀ (ଟୁକ), ମଞ୍ଚଶ୍ରୀ ରାଧାରାଣୀ ଦେବୀ, ବାଳାମଣି ଦେବୀ, 
ପୂର୍ଣ୍ଣିମା ଦେବୀ, ମନୁଜା ସୁନ୍ଦରି, ପାର୍ବତୀ ଦେବୀ ପ୍ରଭୃତି। ଏହି କଳାକାରମାନଙ୍କ 
ସହିତ ଦୀର୍ଘଦିନ ଧରି ରଙ୍ଗମଞ୍ଚଭପରେ ହସି ଖେଳି କଟାଇ ଦେଇଛି। ଆଜି 
ଏହି ଅବସରରେ ସେମାନଙ୍କ ସ୍ଵର୍ଗତ ଆତ୍ମାର ସଦ୍‌ଗତି ନିମନ୍ତେ ପ୍ରଭୁ ଶ୍ରୀଜଗନ୍ନାଥଙ୍କ 
ଚରଣରେ ନିବେଦନ କରି ସ୍ଵତି ତର୍ପଣ କରୁଛି। 


ଲେଖକ 
ଦୁର୍ଲଭ 

ମୁଁ କାହିଁକି 
ଏ ପୁସ୍ତକ ରଚନା କଲି 


SB 

ଆଜକୁ ପ୍ରାୟ ବାଇଶି ବର୍ଷ ପୂର୍ବେ ଅନପୂର୍ଣ୍ଣା ଥ୍ଏଟର “ଏ” ଗ୍ରୁପ୍‌, 
ବ୍ରହ୍ମପୂର ସହରରେ ବ୍ଯାରାକ୍ଧ ପାଖ ନୀଳକଣ୍ଠ ବିଶୋଇଙ୍କର ଥ୍ବା ପେଣ୍ଡାଲରେ 
ନାଟକ ପ୍ରଦର୍ଶନ କରୁଥାଆନ୍ତି। ନାଟ୍ୟକାର ଶ୍ରୀ ରାମଚନ୍ଦ୍ର ମିଶ୍ର ଅନ୍ନପୂର୍ଣା ଥ୍ଏଟରର 
ନାଟ୍ୟକାର ଭାବେ କେବଳ ନୃହନ୍ତି, ଅନୁଷ୍ଠାନର ପରମ ହିତୈଷୀ ଓ ସମସ୍ତଙ୍କର 
ଘନିଷ୍ଠ ବନ୍ଧୁ ସେଥ୍‌ଲାଗି ଯେଉଁଠାରେ ଅନ୍ତପୂର୍ଣ୍ଣା କ୍ୟାମ୍ଚ କରେ, ରାମବାବୁ ପ୍ରାୟ 
ସେଠାରେ ପହଞ୍ଚି ଯାଆନ୍ତି। ସେଦିନ ବ୍ରହ୍ମପୁରରେ ମୋତେ ରାମବାବ୍ର କହିଲେ ¬ “ ‘ଦୁର୍ଲଭ 
ବାବୁ! ଆମରି ଆଗରେ କେତେକ କଳାକାର ଧରାପୃଷ୍ଠରୁ ବିଦାୟ ନେଲେଣି। 
ତୁମେ ମଧ୍ଯ କାଲି ବିଦାୟ ନେଇଯିବ। କିନ୍ଧୁ ଆମର ପିଲାମାନେ (ଉତ୍ତର ଦାୟାଦ) 
ଜାଣିବେ କିପରି ଯେ ଆମ ଓଡ଼ିଶାରେ ତୁମଭଳି ଜଣେ ସବୁ ବିଦ୍ୟାରେ ପାରଦଶିତା 
ଲାଭ କରି ପୂର୍ଣ୍ଣାଟଂ କଳାକାର ଥଲେ ବୋଲି। ତୂମେ ଚାଲିଯିବାର କିଛିଦିନ 
ପରେ, ଆଜି ତୁମକୁ ଉଚ୍ଚପ୍ରଶଂସା କରୂଥ୍ବା ଲୋକମାନେ କ୍ରମେ ତୁମକୁ ଭୁଲିଯିବେ। 
ଯେଉଁ ଦେଶବାସୀଙ୍କ ଠାରୁ ତୁମେ ପ୍ରତିଷ୍ଠିତ କଳାକାର ବୋଲି ସଂବର୍ବନା ଓ 
ସମ୍ମାନ ଇତ୍ୟାଦି ଲାଭ କରୁଛ, ସେହି ଦେଶ ତୁମକୁ କ୍ରମେ ଭୁଲି ଯିବ। ତେଣୁ 
ତୁମ ସାଧନା ଓ ଅଭିଜ୍ଞତାରୁ କିଛି କିଛି ଲିପିବଦ୍ଧ କରିଗଲେ, ତାକୁ ପଢ଼ି 
ଭବିଷ୍ୟତରେ ସେମାନେ ତୁମର ପରିଚୟ ପାଇ ତୁମକୁ ମନେ ପକାଉଥ୍‌ବେ 
ଏବଂ ତୁମରି ଆଦର୍ଶରେ ଅନୁପ୍ରାଣିତ ହୋଇପାରିବେ।”' 


କଥାଟା ମୋ ମନକୁ ବେଶ୍‌ ଛୁଇଁଲା। ରାମବାବୁ ମୋର ଅତି ଅନ୍ତରଙ୍ଗ 
ବନ୍ଧୁ । ବିଶେଷକରି ତାଙ୍କର “ଘର ସଂସାର” ନାଟକ ଦ୍ରହେଁ ବସି ଆଲୋଚନା 
କରି ଅନ୍ତପୂର୍ଣ୍ା “ବି” ଗୁପ୍‌ରେ ଲେଖୁଥ୍ବା ଓ ମୋର ନିର୍ଦ୍ଦେଶନାରେ ନାଟକଟି 
ସର୍ବଜନ ପ୍ରଶଂସିତ ହେବା ପରଠାରୁ ଆମର ବନ୍ଧୁତା ଆହୁରି ଘନେଇ ଉଠିଥ୍‌ଲା। 
ତାଙ୍କ କଥାରେ ରାଜିହୋଇ ଲେଖା ଆରମ୍ଭ କଲି। ଲେଖାଲେଖ୍‌ କରିବାରେ 


ର 
ମୁଁ ବଡ଼ ଅଳସୂଆ। ତଥାପି ଟିକିଏ ଟିକିଏ କରି, ମୋ ପିଲାଦିନ କଥାସବ୍ର 

ମନେ ପକେଇ, ଯାହାସବୁ ଅଙ୍ଗେ ନିଭେଇଥ୍‌ଲି ଲେଖ୍ବାକୁ ଆରମ୍ଭ କଲି। ଭ୍ରାମ୍ୟମାଣ 
ଥ୍ଏଟର ସହିତ ବୁଲିବୁଲି ନାନାଦି କର୍ମ ଜଂଜାଳ ଭିତରେ ଯେତିକି ସମୟ 
ପାଏ କିଛି କିଛି ଲେଖେ। ଦିନେ କାଳୀବାବ୍ରଙ୍କୁ ତାକୁ ପଢ଼ି ଶୁଣାଇଲି। ସେ 
ଶୁଣି ବଡ଼ ଆଗ୍ରହୀ ହୋଇ ମୋତେ କହିଲେ- “ଖୁବ୍‌ ଭଲ ହେଇଛି, ଶୀଘ୍ର 
ଶେଷ କରିଦେ, ମୁଁ ତାକୁ ଛପାଇଦେବି।”” କିନ୍ଧ ମୋର ଦ୍ରର୍ଭାଗ୍ୟ ଯେ ମୋର 
ଲେଖା ସରିବାଯାଏ ସେ ରହିପାରିଲେ ନାହିଁ। ତାଙ୍କ ହାତର ଲେଖା ଆଶୀର୍ବାଦ 
ଦୁଇଧାଡ଼ି ମୋର ଏହି ପୁସ୍ତକରେ ଦେଇ ପାରିଲି ନାହିଁ । ବଡ଼ ଦୁଃଖ ରହିଗଲା। 
ରାମବାବୁ ମଧ୍ୟ ମୋର ସେ ଲେଖାଗୁଡ଼ିକ ମଝିରେ ମଝିରେ ଆସି ପଢ଼ୁଥ୍‌ଲେ 
ଓ ବେଶ୍‌ ଆନନ୍ଦ ହେଉଥ୍‌ଲେ। ତାଙ୍କ ହାତର ଲେଖା ମତାମତ ଏଥ୍‌ସହିତ 
ଦିଆଯାଇଛି। ସେ ମଧ୍ଯ ସେପାରିକୁ ଚାଲିଗଲେଣି ! 


ମୁଁ ଏହାକୁ ଲେଖୁଥ୍‌ବାର ଶୁଣି, “'ଜୀବନରଙ୍ଗ”” ପତ୍ରିକାର ସଂପାଦକ 
ଶ୍ରୀ ରଣଧୀର ଦାଶ ଆଗ୍ରହ ପ୍ରକାଶ କରି, ତାଙ୍କ ପତ୍ରିକାରେ ଏହାକୁ କିଛି 
କିଛି କରି କ୍ରମଶଃ ଭାବେ ପ୍ରକାଶ କରିବାକୁ ମୋତେ କହିଲେ। ମୁଁ ଏହାକୁ 
ତାଙ୍କ ପତ୍ରିକାକୁ ପ୍ରତି ମାସରେ କିଛି କିଛି ଦେଲି। ଜୀବନ ରଙ୍ଗରୁ ମୋର 
ଏହି ଲେଖାକୁ ପଢ଼ି, ପାଠକମାନେ ବହୁ ଆନନ୍ଦିତ ହୋଇ ତାଙ୍କୁ ପତ୍ରଦ୍ାରା 
ଜଣାଇଲେ ଯେ, ୯ ଦୁର୍ଚ୍ଗଭ ବାବରଙ୍କ ଲେଖାଟି ଖୁବ୍‌ ଭଲ ଲାଗୁଛି। ତାଙ୍କୁ ଆହୁରି 
ଲେଖିବାକୁ କହନ୍ଧ।”” ମୁଁ ପ୍ରାୟ ପନ୍ଦର ଷୋହଳ ମାସ ପର୍ଯ୍ୟନ୍ତ ଲେଖା ପଠାଇଥ୍‌ଲି 
ଓ ତାହା ପ୍ରକାଶିତ ହୋଇଥ୍‌ଲା। ତାହାପରେ ଆଉ ପଠାଇ ପାରିନାହିଁ। ସେଥୁଲାଗି 
ମୁଁ ଦୁଃଖିତ। ରଣଧୀର ବାବୁ ମୋର ଏହି ଲେଖାକୁ ପ୍ରକାଶ କରିଥ୍‌ବାରୁ ମୁଁ 
ତାଙ୍କ ନିକଟରେ କୃତଜ୍ଞତା ଜଣାଉଛି। ମୋର ବନ୍ଧୁମାନେ ମୋର ଏହି ଲେଖାକୁ 
ପୁସ୍ତକ ଆକାରରେ ଶୀଘ୍ର ଛପାଇବା ପାଇଁ ମୋତେ ବାରମ୍ବାର କହିଥ୍‌ଲେ ମଧ୍ଯ 
ମୋର ହେଳାଯୋଗୁଁ ଏହା ଏ ପର୍ଯ୍ୟନ୍ତ ପ୍ରକାଶ ପାଇପାରି ନଥୁଲା। 


ଏ ପୂସ୍ତକର ବିଷୟବସ୍ତଗୁଡ଼ିକ ମୁଁ କୌଣସି ଇତିହାସ ବା କାହାରି ଲେଖାରୁ 
ଆଣିନାହିଁ। ମୋ ନିଜ ଅନୁଭୂତି ଓ ନିଜେ ଅଙ୍ଗେ ନିଭାଇବା ଘଟଣାମାନ ଲେଖିଛି 
ମାତ୍ର। ଯାହା ଦେଖିଛି, ଯାହା କରିଛି, ଯାହା ଭୋଗିଛି ସେହିସବ୍ରକୁ ଆପଣମାନଙ୍କ 
ଆଗରେ ବାଢ଼ିଦେଲି। ଯେଉଁମାନଙ୍କ ବିଷୟରେ ଲେଖିଛି, ଯଦି ମୋର ଅଜ୍ଞାତରେ 
ସେମାନଙ୍କର ଆଉ କିଛି କଥା ଛାଡ଼ିଯାଇଥ୍‌ବି, ମୋତେ ସେମାନେ କ୍ଷମା କରିବେ। 
ମୋର ଏହି ଲେଖାଟି ଯଦି ଆମର ଯୁବ ସମାଜର କୌଣସି କାର୍ଯ୍ୟରେ ପଥପ୍ରଦର୍ଶନ 
କରିପାରେ ତେବେ ନିଜର ଶ୍ରମ ସାର୍ଥକ ମଣିବି। ଶେଷରେ ମୋର ଲେଖାରେ 
ଯାହା ଭ୍ରମ ଥ୍‌ବ, ପାଠକମାନେ ମୋତେ କ୍ଷମା କରିବେ ବୋଲି କୃତାଞ୍ଜଳି 
ପୁଟରେ ମାଗି ନେଉଛି। 

ବିନୀତ 
ଲେଖକ 

ସ୍ଵର୍ଗତ ନାଟ୍ୟକାର ରାମଚନ୍ଦ୍ର ମିଶ୍ର 


ଦଶପଲ୍ଲା 
୧୮।୫I୮୬ 


ପ୍ରାରମ୍ଭରେ ଦି'ଧାଡ଼ି କାଳୀବାବୁ ଲେଖିଥାନ୍ତେ ¬ ମୁଁ ଲେଖିଲି। ଏହା ମୋର 
ସୌଭାଗ୍ୟ। 


“ଏ ଶତାଦ୍ଦୀର ଓଡ଼ିଆ ରଙ୍ଗମଞ୍ଚ ଓ ମୋର ଭୂମିକା”? ର ପାଣ୍ଡୁଲିପି 
ପଢ଼ିବାର ସୁଯୋଗ ପାଇଲି। ମୁଁ ତା ପୂର୍ବରୁ ଏହି ପୂୃସ୍ତକର ଲେଖକ। ଓଡ଼ିଶାର 
ଅନ୍ୟତମ ବୟୋଜ୍ୟେଷ୍ଠ କଳାକାର ଦରର୍ଲଲଭ ସିଂହଙ୍କ ସଂସ୍ତର୍ଶରେ ବହୁଦିନରୁ ଆସିଛି 
ଏବଂ ତାଙ୍କର ମଞ୍ଚକଳାର ବିବିଧ କ୍ଷେତ୍ରରେ ଯେଉଁ ବହୁଧା ପାରଦର୍ଶିତା, ତାହା 
ଆମ ଓଡ଼ିଶାର କ୍ରଚିତ୍‌ କଳାକାରଙ୍କଠାରେ ଦେଖାଯାଏ। ନୃତ୍ୟ, ସଂଗୀତ ଓ 
ଅଭିନୟରେ ତାଙ୍କର ଏକାଦିକ୍ରମେ ପଟୂତା ଥଲା। ଯାହାକି ଓଡ଼ିଶାର ଅନ୍ଯ 
କଳାକାରମାନଙ୍କଠାରେ ବିରଳ। ଏପରି ଜଣେ ସାଧକଙ୍କର ଜୀବନ ପ୍ରବାହରୁ, 
ପାଠକ ବିଶେଷତଃ ସମାଲୋଚକମାନଙ୍କୁ ବହୁ ଆହାର ମିଳିବ। ପରବର୍ରୀକାଳରେ 
କଳାକାରମାନଙ୍କୁ ଉତ୍ସାହ ଯୋଗାଇବାରେ ସାହାଯ୍ୟ କରିବ। କାଳୀବାବୁରଙ୍କ କୁମ୍ଭାର 


ଚକ”? ସହିତ ଏହାକୁ ମିଶାଇ ପଢ଼ିବେ। 

ନାଟକରେ ସମାଲୋଚନା ପୂସ୍ତକ ବହୁତ ବାହାରିଲାଣି। କିନ୍ତୁ କଳାକାରମାନେ 
ନାଟକର ଗତିକୁ କି ପ୍ରକାର ସାହାଯ୍ଯ କରିଥା'ନ୍ତି ସେ ବିଷୟରେ ବିଶେଷ 
ଭାବେ ଦୃଷ୍ଟିପାତ କରାଯାଇ ନାହିଁ। ଏହି ପୁସ୍ତକଟି ସେମାନଙ୍କୁ ନିଶ୍ଚୟ ଭାବରେ 
କିଛି ପରିମାଣରେ ସାହାଯ୍ୟ କରିବ। 

ନାଟ୍ୟଯକଳାରେ ଗବେଷଣାରତ ଛାତ୍ର ଓ ଶିକ୍ଷକମାନେ ମଧ୍ଯ ଏଥ୍‌ରୁ ବହୁ 


ତଥ୍ୟ ପାଇ ପାରିବେ। 


ଏହା ଆମ ନାଟ୍ୟ ସାହିତ୍ୟରେ ଏକ ଅଭାବ ପୂରଣ କରିବ। ॥ ଇତି ॥ 
ସ୍ବାଠ ରାମଚନ୍ଦ୍ର ମିଶ୍ର 
ଦଶପଲ୍ଲା 
ତା ୧୮୫୮୬ 

ଏ ଶତାଦ୍ଦୀର ଓଡ଼ିଆ ରଙ୍ଗମଞ୍ଚ ଓ ମୋର ଭୁମିକା 
ପ୍ରଥମ ସୋପାନ 


୧୯୨୫ ମସିହାର କଥା। ମୋତେ ସେତେବେଳେ ପ୍ରାୟ ଆଠ ବର୍ଷ 
ହେବ। ଆମ ଗ୍ରାମ ଭଦରୋରେ ପ୍ରାଇମେରୀ ସ୍ଟୁଲରେ ପାଠ ପଢ଼ୁଥାଏ। ମୋ 
ବାପା ଆମଟଗାଁ ଯାତ୍ରାଦଳର ଓସ୍ତାଦ୍‌ ଥାଆନ୍ତି। ଖାଲି ଆମ ଗାଁ କାହିଁକି, ଆଖ 
ପାଖ ଗାଁ ସବ୍ର ନିଆଳି, ଗୋପ୍‌, କାକଟପୁର ପ୍ରଭୃତି ଅଞ୍ଚଳରେ ମଧ୍ଯ ସେ 
ଯାତ୍ରାର ଓସ୍ତାଦି କରନ୍ତି। ତେଣୁ ଆମ ଘରଟା ଓସ୍ଟାଦଙ୍କ ଘର ରୂପେ ପରିଚିତ। 
ନିମାପଡ଼ା ଓ କାକଟପୁରରେ ସେତେବେଳେ ଥ୍ବା ଦେବଦାସୀ ଓ ବାଇଜୀମାନଙ୍କୁ 
ମଧ୍ୟ ସେ ଗୀତ ନାଚ ଇତ୍ଯାଦି ଶିକ୍ଷା ଦେଉଥ୍‌ଲେ। ଆମ ଗ୍ରାମ ପାଖର 
ଗୋବିନ୍ଦପୁରରେ ଥ୍ବା ଧଡ଼ିବାଇ ଓ କୁନିବାରଇ ସେତେବେଳେ ନାଚୂଥ୍‌ଲେ ଏବଂ 
ମୋ ବାପାଙ୍କ ପାଖକୁ ଆସି କେତେଥର ଗୀତ ଶିଖୁଯିବା ମୁଁ ଦେଖିଛି। 


ଆମ ଗାଁ ଯାତ୍ରାଦଳଟି ସେ ସମୟରେ ଆମ ଅଞ୍ଚଳର ବେଶ୍‌ ନାମଜାଦା 
ଯାତ୍ରାଦଳ ଥୁଲା। ଲଢ଼େଇ ଯାତ୍ରା କରିବାକୁ ଯାଇ ସେହିଦଳ ସେ ଅଞ୍ଚଳର 
ଅନେକ ଦଳଙ୍କୁ ପରାସ୍ତ କରିଛନ୍ତି। ମୋ ବାପାଙ୍କୁ କେବଳ ପଖାଉଜ, ଢୋଲକ 
ବଜାଇବା, ବେହେଲା ବଜାଇ ଗୀତ ଗାଇବା ଓ ଯାତ୍ରାରେ ସେତେବେଳର ପ୍ରଚଳିତ 
ଢଙ୍ଗରେ ଅଭିନୟ କରିବା ଏବଂ ଗୀତ ଓ ଅଭିନୟ ଶିକ୍ଷା ଦେବା ଜଣାଥୁଲା। 
ବହୁ ପୁରୁଣା ଓଡ଼ିଶୀ ଗୀତ, ଚମ୍ଚୁ ଉପେନ୍ଦ୍ରଭଞ୍ଚ ଗୋପାଳକୃଷ୍ଣ . ବନମାଳୀ ଓ 
କବିସୂର୍ଯ୍ୟ ପ୍ରଭୃତି ବିଖ୍ୟାତ କବିମାନଙ୍କ ରଚନା ଏବଂ ବିଶି ରାମାୟଣର ଛାନ୍ଦ 
ସବୁ ସେ ଜାଣିଥ୍‌ଲେ ଓ ଗାଉଥ୍‌ଲେ । ସେତେବେଳେ ଯାତ୍ରାରେ ହାର୍‌ମୋନିୟମ୍‌ର 
ପ୍ରଚଳନ ନଥୁଲା। ଆମ ଗ୍ରାମର ବ୍ରାହ୍ମଣ, ଗୁଡ଼ିଆ, ବଣିଆ, କେଉଟ, ବଢ଼େଇ 
ଓ ବାରିକ ପ୍ରଭୃତି ସବୁଜାତିର ଲୋକମାନଙ୍କୁ ନେଇ ଏହି ଦଳଟି ଗଢ଼ା ଯାଇଥୁଲା। 
ସମସ୍ତେ ଅତି ଆଗ୍ରହ ଓ ଉତ୍ସାହର ସହିତ ଏଥ୍‌ରେ କାର୍ଯ୍ୟ କରୂଥ୍‌ଲେ। ଟଙ୍କାପଇସା 
ରୋଜଗାର କରିବା ଆଶାରେ ନୃହେଁ, କେବଳ ନିଜ ଗ୍ରାମର ଓ ଦଳର ସୁନାମ 
ଅର୍ଜନ କରିବା ନିଶାରେ ସମସ୍ତେ ମାତିଥାଆନ୍ତି। ମୋ ବାପା ମଧ୍ଯ ଘରଦ୍ବାର 
ପିଲା କବିଲାଙ୍କୁ ଭୁଲି, ରୋଜଗାର ଧନ୍ଦା ଛାଡ଼ି ସେମାନଙ୍କ ସଙ୍ଗରେ ମାତିଥାଆନ୍ତି। 
ସମସ୍ତେ ଯେ ଯାହାର ବିଲବାଡ଼ି ଧନ୍ଦା, ଘରଧନ୍ଦା, ବ୍ଯବସାୟ ଇତ୍ଯାଦି କାମ 
ଦିନସାରା କରନ୍ତି ଓ ସଂଧ୍ୟାବେଳେ ଓସ୍ତାଦ୍‌ ଆସିବା ପୂର୍ବରୁ, ସମସ୍ତେ ନିୟମିତ 

ରୂପେ ଆଖଡ଼ା ଘରେ ଉପସ୍ଥିତ ହୁଅନ୍ତି। ଜଣେ କେହି କୌଣସି କାରଣରୁ 
ଆସି ନ ଥଲେ, ଚାରିଜଣ ଲୋକ ଯାଇ ତାକୁ ଘରୁ ଟେକିନେଇ ଆସନ୍ତି 
ଆଖଡ଼ା ଘରକୁ। ତାପରେ ଚାଲେ ଶିକ୍ଷା। ନାଚ, ଗୀତ, ବଚନିକା ସହିତ 
ବାଜା ଓ ଅଭିନୟ ପ୍ରଭୃତି। ସୁଆଙ୍ଗ (ନାଟକ) ମାନ ଓସ୍ତାଦେ ଶିକ୍ଷା ଦିଅନ୍ତି। 
ଏହିଭଳି ଶୃଙ୍ଖଳାର ସହିତ ଶିକ୍ଷାକରି, ଆମରଗାଁ ଯାତ୍ରାଦଳଟି ଅନ୍ଯ ଗ୍ରାମର ଦଳମାନଙ୍କ 
ଅପେକ୍ଷା ଗୋଟିଏ ଆଦର୍ଶ ଦଳରେ ପରିଚିତ ହୋଇଥ୍‌ଲା। ତାଛଡ଼ା ସମସ୍ତେ 
ମଧ୍ଯ ଏହି ଦଳର ଭୂରି ଭୂରି ପ୍ରଶଂସା କରୁଥ୍‌ଲେ। ଲୋକ ମୁଖରୁ ଶୁଣିବାକୁ 
ମିଳେ, ଆଖପାଖର ଲୋକେ କୁହନ୍ତି - ଭଦରୋ ଦଳର ଦୁଆରୀ¬ ବାଞ୍ଚା ସାହୃ, 
ରାଜାଓ ବିନା ଦଳେଇ, ରାଣୀ ଗଜିଆ ଦଳେଇ, କୃଷ୍ଣ ଦୁଆରି ସାହ, 
ନାରଦ ଆନନ୍ଦ ସିଂ (ମୋ ବାପା) ଓ ଢୋଲକ ବାଜାରେ ନୀଳମଣି ସେନାପତିଙ୍କ 
ସାଙ୍ଗରେ ଯୋଡ଼ ଦେବାକୁ ଏ ଅଞ୍ଚଳରେ କେହି ସରିହେବେ ନାହିଁ। ବିଶେଷକରି 
ସାଧୁବାରିକ ପରି ଦିହୃଡ଼ିଆ (ମଶାଲ ଧରିବା ଲୋକ) ମିଳିବା କଷ୍ଟକର । 


ଶସ୍ତା ଯୁଗ। ଗୋଟିଏ ଟଙ୍କା ରୋଜଗାର କରିବା କଷ୍ଟକର; କିନ୍ଧ ଧାନ 
ଚାଉଳ, ପନିପରିବା, ଘିଅ ଦୁଧର ସେତେବେଳେ ଅଭାବ ନ ଥାଏ। ଗୋଟିଏ 
ଟଙ୍କା ଦେଲେ, ଚାରିସେରିଆ ଗୌଣୀରେ ଅଠର ଗୌଣୀ (ପ୍ରାୟ ୯୦ କିଲୋ) 
ଧାନ ମିଳେ। ଗୁଆଘିଅ କଟକି ସେର (ଏକଶହ ପାଞ୍ଚ ତୋଳା)କୁ ଏକଟଙ୍କା 
ମାତ୍ର। ଗୋଟିଏ ତମ୍ବା ପଇସା ଦେଲେ, ଜଣେ ଲୋକ ଗୋଟିଏ ଦିନ ଚଳିବା 
ଭଳି ଚାରିପ୍ରକାର ସଉଦା ଦୋକାନରୁ ମିଳୁଥ୍ଲା। ପେଟଟିନ୍ତା ବିଶେଷ କାହାରି 
ନ ଥାଏ; ତେଣୁ ଏହି ସବୁ ଆମୋଦପ୍ରମୋଦ, ପର୍ବପର୍ବାଣୀ, ଯାନିଯାତ୍ରାର ଆନନ୍ଦ 


ଉଲ୍ଲାସ ଭିତରେ ଗ୍ରାମବାସୀ ମାନଙ୍କର ପଲ୍ଲୀ ଜୀବନ ବେଶ୍‌ ସୁଖଶାନ୍ତିରେ କଟୁଥାଏ । 


ଯାତ୍ରାର ଢଙ୍ଗ 


ସେ ସମୟରେ ଏହିସବ୍ର ଯାତ୍ରାର “ଢଙ୍ଗ” ବା “ରୀତି” କିପରି ଥୁଲା, 
ତାର ଟିକିଏ ସୂଚନା ଦେଉଛି। ଯାତ୍ରା ଚାଲିଥ୍‌ବା ସମୟରେ, ଜଣେ ଲୋକ 
ତାରି ଦିହୁଡ଼ି ବା ମଶାଲ ଜଳାଇ ଓ ଅନ୍ଯ ହାତରେ ପୋଲାଙ୍ଗତେଲ କୁମ୍ପାକୁ 
ଧରି, ଯାତ୍ରାର ଚରିତ୍ର ମାନଙ୍କ ଆଗେ ଆଗେ ଚାଲିଥ୍‌ବ। ନାଟକର ଚରିତ୍ରମାନେ 
ତାହାରି ଆଲୋକ ସାହାଯ୍ୟରେ ଅଭିନୟ କରି ଯାଉଥ୍‌ବେ। କୌଣସି କୌଣସି 
ସ୍ଥାନରେ ମଧ୍ଯ ଦୁଇଟି ଦିହୂୃଡ଼ିଆ ରଖାଯାଏ। ନାଟକର ଚଚରିତ୍ରଗୁଡ଼ିକ ଯେତେ 
କ୍ଷିପ୍ର ଗତିରେ ଯିବା ଆସିବା କରୁଥ୍‌ବେ, ଦିହୁଡ଼ିଆ ମଧ୍ଯ ତାଙ୍କଠାରୁ ଅଧ୍‌କ 
ବେଗରେ ସେମାନଙ୍କ ଆଗେ ଆଗେ ଚାଲିଥ୍‌ବ। ଯେପରି ସେମାନଙ୍କ ମୁହଁ ଅନ୍ଧାରରେ 
୨ । 

ଲୁଚି ନ ଯାଏ ସେଥ୍‌ପ୍ରତି ସେମାନେ ସାବଧାନ ଥାଆନ୍ତି। ( ଯାହା ଆଜିର 
ଯୁଗରେ ମଞ୍ଚମାନଙ୍କରେ ସ୍ତଟ୍‌ ଲାଇଟ୍‌ର କାର୍ଯ୍ୟ କରୁଛି ) ସେଇଥ୍‌ଲାଗି କଥାରେ 
ଅଛି, “ନାଟୁଆ ଠାରୁ ଦିହୃଡ଼ିଆ ଖର” 

ଯାତ୍ରା ଆରମ୍ଭ ହେବା ପୂର୍ବରୁ ପ୍ରଥମେ ଆସର ଉପରେ ଓସ୍ତାଦ୍‌ ନିଜେ 
ଓ ବାଦ୍ଯକାରମାନେ ବସି, ଢୋଲକ, ପଖାଉଜ, ଗିନି ଓ ବେହେଲା ପ୍ରଭୃତି 
ବଜାଇ କନ୍‌ସାଟ୍‌ କରିବେ ଏବଂ ତାପରେ ଓସ୍ତାଦ୍‌ ଗୋଟିଏ ଦ୍ରଇଟି ଗୀତ ଗାଇବେ । 
ଏହାକୁ “ବୈଠକିଗାନା”” ବୋଲି କହନ୍ତି। ତା'ପରେ ଚାରି, ଛଅ ଜଣ ପିଲା 
ବେଶ ହୋଇ ଗୀତ ଗାଇ ନାଚିବେ। ଏମାନଙ୍କୁ ˆ “ଗୋଟିପିଲା” କୁହାଯାଏ। 
ସେମାନେ ଚାଲିଯିବା ପରେ ଆସିବେ ସୃତ୍ରଧର ଓ ନଟୀ। ସେମାନଙ୍କ କାର୍ଯ୍ଯ 
ହେଲା, ସେଦିନ କି ସୁଆଙ୍ଗ ହେବ, ତାକୁ ଗୀତ ମାଧ୍ଯମରେ ବର୍ଣ୍ଣନାକରି ଦର୍ଶକମାନଙ୍କୁ 
ସୂଚନା ଦେଇ ଚାଲିଯିବେ। ତାପରେ ବାହାରିବ ହାଡ଼ି ଝାଡ଼ବାଲା, ସଭାସ୍ଥଳକୁ 
ସଫା, ସୁତୁରା କରିବା ପାଇଁ । “ବାଟ ଛାଡ଼, ବାଟ ଛାଡ଼ ହାଡ଼ି ଯାଉଛି! 
ଇତ୍ଯାଦି ଗୀତ ବୋଲି, ଝାଡ଼ୁକରି ସେ ଚାଲିଯିବାପରେ, ବାହାରିବେ ରଜା, 
ମନ୍ତ୍ରୀ ଇତ୍ଯାଦି ଚରିତ୍ର ଗୀତ ଦ୍ଵାରା ନିଜ ନିଜର ପରିଚୟ ପ୍ରଦାନ କରି। 
ସେତେବେଳର ଢଙ୍ଗ ଥୁଲା ଏହିଭଳି ଯେକୌଣସି ଚରିତ୍ର ବାହାରିବେ, ସେ ଗୀତ 
ଦ୍ବାରା ନିକ ମୁଖରେ ନିଜର ପରିଚୟ ଦେବେ। ରାଜା ବାହାରି ପ୍ରଥମେ ମନ୍ତ୍ରୀଙ୍କଠାରୁ 
ରାଜ୍ୟର ଖବର ସବ୍ର କଣ ବୁଝିବେ ଓ ଦୁଆରୀକୁ ଡକାଇବେ। ଏହି ଦୁଆରୀ 
ଚରିତ୍ରଟି ଯାତ୍ରା ବା ସୁଆଙ୍ଗର ହେଲା ବ୍ଯଙ୍ଗ ଚରିତ୍ର ବା ହାସ୍ଯ ଅଭିନେତା। 
ତାହାର ଅଦ୍ଭୂତ ବେଶ ପରିପାଟୀ ଦର୍ଶକମାନଙ୍କୁ ହସାଇବା ଲାଗି ଉଦ୍ଦିଷ୍ଟ । ଦୁଆରୀ 
ପିନଛିଥ୍ବା ଧୋତିର କୁଞ୍ଚଟି ପଛପଟକୁ ଓ କଛାଟି ଆଗପଟକୁ ଥାଏ। ଦେହରେ 
ତାଳିପକା ଛିଟଜାମା ସାଙ୍ଗକୁ ମୁହଁରେ ଧଳା, କଳା ନାଲିରଙ୍ଗର ଟିପା ମାନ 
ମାରି, ମୁଣ୍ଡକୁ ଝାଞ୍ପରା କରି, ଖଣ୍ଡେ ଅଷ୍ଟବକ୍ର ବାଡ଼ି ଧରି (ବାଉଁଶର) ଗୀତଗାଇ, 
ନାଚି ନାଚି ସେ ବାହାରେ। ସେ ଗୀତ ହେଲା- ““ଇଟିମିଟି କଣା, ଠାଇକି 
ଠିକଣା, ଏକ ଆଖ୍‌ କଣା, ବାହାରିଲା ହୋ ରାଜାଘର ଦରବାରକ୍ୁ।”” ଆମ 
ଗାଁ ଦୁଆରୀ ବାଞ୍ଚାସାହୁଙ୍କର ଗୋଟିଏ ଆଖ୍‌ କଣାଥ୍‌ଲା। ବୋଧହୁଏ ତାକୁହିଁ ଲକ୍ଷ୍ୟକରି 
ଏ ଗୀତଟି ଲେଖାଯାଇଛି ବୋଲି ମୁଁ ଭାବୁଥ୍ଲି। ଏହିଭଳି ଅଦ୍ଭୂତ ବେଶରେ 
ଗୀତଗାଇ ସେ ଆସର ଭିତରେ ବ୍ରଲି ଆସିଲେ, ଦର୍ଶକମାନଙ୍କ ମଧ୍ଯରେ ହାସ୍ୟରୋଳ 
ଖେଳିଯାଏ । ( ଆଜିକାଲି ସର୍ଚସରେ ଜୋକରମାନେ ଯେପରି ବାହାରିଥାଆନ୍ତି, ଅନେକଟା 
ସେହିପରି) ରାଜାଙ୍କ ଡାକରାରେ, ଦୁଆରୀ ଯେତେବେଳେ ରାଜାଙ୍କ ପାଖକୁ ଯାଇ 
ତାକୁ ସାକ୍ଷାତ୍‌ କରେ, ସେତେବେଳେ ନିଜେ ଧରିଥ୍‌ବା ବଙ୍କା ବାଉଁଶର ବାଡ଼ିଟି 
ରାଜାଙ୍କ ଉପରକୁ ଡେରିଦେଇ ଜୁହାର ହୁଏ। ଏଥ୍‌ରେ ମଧ୍ଯ ହସର ଲହରୀ 

ଖେଳିଯାଏ। ଦୁଆରୀ ଚରିତ୍ରର ବିଶେଷତ୍ଵ ଥୁଲା, ରାଜାଙ୍କଠାରୁ ଆରମ୍ଭ କରି 
ରାଣୀ, ମନ୍ତ୍ରୀ ପ୍ରଭୃତି ସମସ୍ତଙ୍କୁ ସେ ପରିହାସ କରିପାରିବ। କାରଣ ତାକୁ ରାଜାଙ୍କ 
ବିଦୂଷକ ଭଳି ସେ ସ୍ଵାଧୀନତାଟା ଦିଆଯାଇଥାଏ। ବହିରେ ଲେଖାଯାଇଥ୍‌ବା ସଂଳାପ 
ଛଡ଼ା ନିଜ ମନରୂ ଫାନ୍ଦି ଯେ ଯେତେ ବ୍ଯଙ୍ଗ କଥାକହି ଲୋକମାନଙ୍କୁ ହସାଇ 
ପାରିବ, ବ୍ଯଙ୍ଗ ଅଭିନୟ କରିପାରିବ ସେ ସେତିକି ବିଖ୍ଯାତ ଦୁଆରୀ ବୋଲି 
ପରିଚିତ। ଆମ ଦଳର ବାଞ୍ଚାସାହୁ ଦୁଆରି ଥୁଲେ ସେହିଭଳି । 


ତାପରେ ବଚନିକା (ସଂଳାପ) ଓ ଗୀତ ମାଧ୍ୟମରେ ଚାଲେ ସୁଆଙ୍ଗର 
ବିଷୟବସ୍ତୁ ପରିବେଷଣ। ଏହିସବ୍ର ସୁଆଙ୍ଗରେ ବ୍ୟବହୃତ ହେଉଥ୍‌ବା ଗୀତ ଗୁଡ଼ିକରେ 
ସ୍ଵର ଥୁଲା ବିଶେଷଭାବେ ଛାନ୍ଦ, ଓଡ଼ିଶୀ, ରାସସ୍ବର ଓ ପୂରୁଣାକାଳରେ ବୋଲାଯାଉଥ୍‌ବା 
ପାଲା, ପୂରାଣସ୍ଵବର ବା ଦାୟିକା ଢଙ୍ଗରେ । ନାଟକ ମଝିରେ ଦୁଇଜଣଙ୍କର କଥୋପକଥନ 
(ଗୀତଦାରା) ବା ପ୍ରଶ୍ନୋଭରକୁ ଦାୟିକା ବୋଲି କୁହାଯାଉଥ୍‌ଲା। ଯଥା — “ପାରିଜାତ 
ହରଣ”? ସୁଆଙ୍ଗରେ ଇନ୍ଦ୍ରଙ୍କ ସହିତ ଶ୍ରୀକୃଷ୍ଣଙ୍କର ଯୁଦ୍ଧ ସମୟରେ, ଗୀତଦ୍ରାରା 
ପ୍ରଶ୍ମୋରଭର କରାଯାଉଥୁଲା। ¢ ଚାରିକେଳା” ସୁଆଙ୍ଗରେ ନଳୁଆ କେଳାର ସ୍ତ୍ରୀକୁ 
ଜଣେ ସବାଖ୍‌ଆ କେଳା ଗୁଣି ଗାରେଡ଼ି କରି ସଙ୍ଗରେ ନେଇଯିବା ବେଳେ 
ତାର ସ୍ଵାମୀ ବିଦେଶରୁ ଫେରିଆସି ନିଜର ସ୍ତ୍ରୀକୁ ଫେରାଇ ନେବାଲାଗି ଗୀତରେ 
ତା ସହିତ ପ୍ରଶ୍ମୋତ୍ତର କରୁଥ୍ଲା। ଏଥ୍‌ରେ ନଳୁଆ କେଳାର ସ୍ତ୍ରୀ ତାର ସ୍ବାମୀକୁ 
ଚିହ୍ନି ନ ପାରି ତାକୁ ପରୀକ୍ଷା କରିବାକୁ ତାର ନାମ, ବାପନାମ, ଗୋତ୍ର, 
ତାର ଗୁରୁଙ୍କ ନାମ, ତାକୁ ନଳ କିଏ ଦେଲା ଓ କାହାନାମ ଧରି ପକ୍ଷୀ 
ଶିକାର କରେ ଇତ୍ଯାଦି ପ୍ରଶ୍ନ କରେ। ସବୁ ଶୁଣି ସାରିବାପରେ, ସ୍ଵାମୀ ସ୍ତ୍ରୀ 
ମିଳିତ ହୋଇ ଘରକୁ ଯାଆନ୍ତି । ଏହି ଚାରିକେଳା ସୁଆଙ୍ଗରେ ଚାରିଯାତିର କେଳାମାନଙ୍କ 
ଚରିତ୍ର ଚିତ୍ରଣ କରାଯାଇଥାଏ। ଯଥା- ନଳୁଆ କେଳା (ନଳଧରି ଯେଉଁମାନେ 
ପକ୍ଷୀ ଶୀକାର କରନ୍ତି), “ସାପୁଆ କେଳା” ( ଯେଉଁମାନେ ସାପଧରି ଖେଳାନ୍ତି), 
“ବାଢ଼ିଗର କେଳା” ଯେଉଁମାନେ ବାଉଁଶରାଣୀ ଖେଳ ଓ ବିଭିନ୍ନ ପ୍ରକାର କୁସ୍ତି 
କସରତ ଦେଖାନ୍ତି । ସବାଖ୍‌ଆ କେଳା — ଏକପ୍ରକାର ମ୍ବଲେଳ୍ର ଯାତୀୟ। ଯେଉଁମାନଙ୍କର 
ଅଙ୍ଗବସ୍ତ୍ର ଓ ଖାଦ୍ୟପେୟର କୌଣସି ଠିକଣା ନ ଥାଏ ଏବଂ ଗୁଣିଗାରେଡ଼ି 
କରି ଜାଣନ୍ତି। ଏହିମାନଙ୍କ ଚରିତ୍ର ଉପରେ କେଳା ସୁଆଙ୍ଗ ରଚିତ। ସେହି 
ସବୁର ଚଢ଼ାଉତାର ଗୀତକୁ ଦାୟିକା କ୍ରହାଯାଉଥୁଲା। ରାଜା, ମନ୍ତ୍ରୀ ରାଣୀ, ସଖୀମାନେ 
ଓ ଅନ୍ୟାନ୍ୟ ସବ୍ର ଚରିତ୍ର ମାନଙ୍କୁ ଗୀତ ବୋଲିବାକୁ ହୁଏ। ସ୍ତ୍ରୀ ଚରିତ୍ରଗୁଡ଼ିକୁ 
ମଝିରେ ମଝିରେ ନାଚିବାକୁ ହୁଏ। ଅବଶ୍ୟ ସେ କାଳର ପ୍ରଚଳିତ ଢଙ୍ଗରେ 
ତାଳେ ତାଳେ ଗୋଡ଼ ପକାଇ ନାଚୂଥଲେ। ଏହିପରି ଥୁଲା ସେତେବେଳର ଯାତ୍ରାର 
ରୀତି। 

ସାଜସଜା ଓ ବେଶ ପରିପାଟୀ 


ମୁହଁଟିକୁ କାଇମାଟି ( ହଳଦିଆ ରଙ୍ଗର ମାଟି )ରେ ପେଣ୍ଟିଂ ହେଇ, ହାଶ୍ଡିକଳାକୁ 
ତେଲରେ ଗୋଳି, ସେ କଳାକୁ ଭୁରୁରେ ଓ ଆଖ୍‌ ତଳେ ଲଗାଉଥ୍‌ଲେ। ଗାଲରେ 
ଓ ମୁଣ୍ଡରେ ସିନ୍ଦୂର ଲଗାଇ, ତିଳକ ବା ଚକ୍ଖଡ଼ି ଇତ୍ୟାଦିରେ ଚିତା ଲଗାଉଥୁଲେ। 
ବାବାଜୀ ଚରିତ୍ର ମାନେ ଦେହସାରା ଘସି ପାଉଁଶକୁ ବିଭୂତି କରି ବୋଳି ହେଉଥ୍‌ଲେ । 
ବେଶ ପୋଷାକ ମଧ୍ଯ ତଦନୁରୂପ। ରାଜା ଚରିତ୍ର ଖଣ୍ଡିଏ ଅଧାମଇଳା ଧୋତିକୁ 
କାଛିକରି ପିନ୍ଧି ତା ଉପରେ ସେତେବେଳର ତିଆରି ଜରିକୋଟ୍‌ ଖଣ୍ଡେ ପିଛିବେ। 
ମୁଣ୍ଡରେ କରିଫିତାକୁ କୁଞ୍ଚକରି ଦେଇ ମୂକୂଟ କରିବେ ଓ ଜୋତା ନ ଥାଇ 
ଖାଲି ମୋଜା ଦୁଇଟାକୁ ଗୋଡ଼ରେ ପିନ୍ଧିବେ। ରାଣୀଙ୍କ ବେଶ ମଧ୍ଯ ତଦୁପ। 
ପୁଅ ପିଲାମାନଙ୍କୁ କେବଳ ମୁହଁଟି ପେଣ୍ଟିଂ କରିଦେଇ (ହାତଗୋଡ଼ ଇତ୍ୟାଦିକୁ 
ଛାଡ଼ି) ନଡ଼ିଆ ସଢ଼େଇ କିମ୍ବା କନାପୂଟୁଳି ଦୁଇଟାକୁ କନାଦ୍ଵାରା ଛାତିରେ ବାନଛ୍ଧି, 
ବିନା ବ୍ଲାଉଜ୍‌ ସାୟାରେ ଖଣ୍ଡିଏ ଶାଢ଼ୀ ପିନ୍ଧାଇ ହାତରେ କାଚମାଳିର ଗହଣା 
ବାଛି ଓ ମାଳ ପକାଇ ରାଣୀ ସଜ କରାଯାଉଥ୍‌ଲା। ଦରକାର ପଡ଼ିଲେ ସେ 
ରାଣୀ ହୋଇଥ୍‌ବା ପିଲାଟି ମଧ୍ଯ ହେଂସ ବା ତଲେଇ ବିଛା ଯାଇଥ୍ବା ଆସର 
ଉପରେ ବସି ଗିନି ବଜାଇବା ବା ଗୀତରେ ପାଳି ଧରିବା କାମ ମଧ୍ଯ କରେ। 
ଅବଶ୍ୟ ଶାଢ଼ୀଟା ମଇଳା ହେଇଯିବା ଭୟରେ ତାକୁ ଟେକିଦେଇ ଭିତରେ କାଛିକରି 
ପିନ୍ଧିଥୁବା ତା ନିଜ ଲୁଗାକୁ ବ୍ୟବହାର କରେ। 


ଏହି ଯାତ୍ରା ବା ନାଟକ ଗୁଡ଼ିକର ନାମ ଥୁଲା ସୁଆଙ୍ଗ । ଯଥା :¬ 
ପାରିଜାତ ହରଣ ସୁଆଙ୍ଗ, ଚାରିକେଳା ସୁଆଙ୍ଗ ଓ ରଙ୍ଗସଭା ସୁଆଙ୍ଗ ଇତ୍ୟଯାଦି। 
ଏହା ହେଉଛି ଗଣକବି ସ୍ଵର୍ଗୀୟ ବୈଷ୍ଣବ ପାଣିଙ୍କ ଯୁଗର ପ୍ରଥମ ଅବସ୍ଥା । ସେତେବେଳେ 
ବୈଷ୍ଣବ ପାଣିଙ୍କ ଯାତ୍ରାଦଳ ବୁଲି ବ୍ରଲି ଚାରିଆଡ଼େ ଯାତ୍ରା କରିବାକୁ ଆରମ୍ଭ 
କରି ଥାଆନ୍ତି। ତାଙ୍କର ନିଜ ରଚିତ ନାଟକଗୁଡ଼ିକ ବହୁ ପ୍ରଶଂସା ଅର୍ଚ୍ଚନ କରୁଥାଏ । 
ସହରବଜାର ଠାରୁ ଆରମ୍ଭ କରି ପୁରପଲ୍ଲୀ ପର୍ଯ୍ୟନ୍ତ ସମସ୍ତଙ୍କ ମୁଖରେ ତାଙ୍କର 
ପ୍ରଶଂସା । ଏପରିକି ଅନେକଙ୍କ ମୁହଁରୁ ତାଙ୍କର ନାମ ଭଣତୀଗୀତ ମଧ୍ଯ ଶୁଣିବାକୁ 
ମିଳୁଥାଏ। ପାଣି ମହାଶୟଙ୍କର ଗୀତର ସ୍ଵରଗୁଡ଼ିକ ଗୋଟିଏ ସ୍ଵତନ୍ତ୍ର ଢଙ୍ଗର 
ଥୁଲା। ଯାହାକୁ ଅଧ୍କାଂଶ ଦର୍ଶକ ମନେରଖି ଗାଇପାରୁଥ୍‌ଲେ। ସେ ନିଜେ ମଧ୍ଯ 
ଭଲ ଗୀତ ଗାଉଥ୍‌ଲେ ଓ ଅଭିନୟ କରୁଥ୍‌ଲେ। ତାଙ୍କ ନିଜ ରଚିତ ନାଟକ, 
କର୍ଣ୍ଣବଧ ସୁଆଙ୍ଗ, ଅଭିମନ୍ୟୁ ବଧ ସୁଆଙ୍ଗ, ହରିଶ୍ଚନ୍ଦ୍ର ସୁଆଙ୍ଗ, ରଙ୍ଗସଭା ସୁଆଙ୍ଗ, 
ଜୟନ୍ତ ଜୟପାଳ ସୁଆଙ୍ଗ ଓ ଗଣେଶ ଜନ୍ମ ସୁଆଙ୍ଗ ଇତ୍ଯାଦି ସେତେବେଳର 

ଏ ଶତାବ୍ଦୀର ଓଡ଼ିଆ ରଙ୍ଗମଞ୍ଚ ଓ ମୋର ଭୂମିକା 


ବହୁଜନ ପ୍ରଶଂସିତ ସୁଆଙ୍ଗ ଥ୍ଲା। ନିଜେ ରଚନା କରି, ନିଜେ ଅଭିନୟ କରି 
ନେଜର ଦଳଟିକୁ ବହୁ ଜନପ୍ରିୟ କରାଇଥ୍‌ଲେ। ବୈଷ୍ଣବ ପାଣି ଜଣେ ଆଶୁକବି 
ଥ୍‌ଲେ। ଯାତ୍ରା ଚାଲିଥ୍୍‌ବା ସମୟରେ ସ୍ଥାନ କାଳକୁ ଚାହିଁ ସେ ସଙ୍ଗେ ସଙ୍ଗେ 
ଗୀତ ରଚନା କରିପାରୂଥ୍‌ଲେ ଓ ସ୍ଵର ଦେଇ ଗାଇ ପାରୂଥ୍ଲେ ମଧ୍ଯ ଏବଂ 
ଦର୍ଶକମାନଙ୍କୁ ମୁଗ୍ଧ ଚକିତ କରି ଦେଉଥ୍‌ଲେ। ମୁଁ ତାଙ୍କର ଯାତ୍ରା ଦେଖିବାର 
ଓ ତାଙ୍କର ଗୀତ ଶୁଣିବାର ସୂଯୋଗ ପାଇଥ୍‌ଲି। ତାଙ୍କର ସେତେବେଳର ସେହି 
ନାଟକଗୁଡ଼ିକ ଏବେ ମଧ୍ୟ ସୌଖୀନ୍‌ ନାଟ୍ଯସଂସ୍ଥା ମାନଙ୍କରେ ଓ ଆକାଶବାଣୀରେ 
ପ୍ରଚାର କରାଯାଉଛି। ସେହି ନାଟକ ବା ଗୀତିନାଟ୍ଯକୁ ଅନୁସରଣ କରି ଆଜିର 
କେତେକ ନାଟ୍ୟକାର ସେହି ଶୈଳୀର ନାଟକ ରଚନା କରି ବିଭିନ୍ନ ନାଟ୍ୟସଂସ୍ଥାମାନଙ୍କରେ 
ଅଭିନୟ କରାଉଛନ୍ତି। ସେଗୁଡ଼ିକ ଏବେ ମଧ୍ଯ ବେଶ୍‌ ଜନପ୍ରିୟ ହୋଇପାରୁଛି। 
ଆହୁରି ମଧ୍ୟ ଏବେ ଏହି ନାଟକଗୁଡ଼ିକୁ କ୍ୟାସେଟ୍‌ କରି ବହୁଳ ପ୍ରଚାର କରିବା 
ଦ୍ବାରା ଏହା ଘରେ ଘରେ ବେଶ୍‌ ଆଦୃତ ହୋଇଉଠିଛି। ବିଗତ ଦିନର ସେହି 
ନାଟ୍ୟ ପରମ୍ପରାକୁ ଅକ୍ଷୁଣ୍ଡ ରଖିବାକୁ ଆଜିର ନାଟ୍ୟକାର ଏବଂ କଳାକାର ମାନଙ୍କର 
ଏହି ପ୍ରଚେଷ୍ଟା ନିଶ୍ଚିତ ଭାବରେ ଓଡ଼ିଆ ନାଟ୍ଯ ଇତିହାସକୁ ସମୃଦ୍ଧ କରିବ, 
ଏଥ୍‌ରେ ସନ୍ଦେହ ନାହିଁ । 


ନିଜ ଜଥାରୁ ଳିଛି 


ଆମର ଘର ପୂରୀ ଜିଲ୍ଲା ନିମାପଡ଼ା ଥାନା, ଚାରିଛକପାଖ ଭଦରୋ 
ଗ୍ରାମରେ। ସେ କାଳର ପ୍ରତିପତ୍ତିଶଳୀ ବଙ୍ଗାଳି ଜମିଦାରମାନେ, ଯତା¬- ଘୋଷ, 
ବୋଷ, ମିତ୍ର ଓ ରାୟଚୂଡ଼ାମଣୀ ପ୍ରଭୃତି ବଙ୍ଗୀୟ ପରିବାରମାନଙ୍କ ବସତି। ଦୂର୍ଗାପୂଜା, 
କାଳୀପୂଜା ଓ ଦୋଳ ଉତ୍ସବ ପ୍ରଭୃତି ବେଶ୍‌ ଜାକଜମକରେ ସେହି ସମୟରୁ 
ପାଳିତ ହୋଇ ଆସୁଅଛି। ଅବଶ୍ଯ ଜମିଦାରୀ ଉଚ୍ଛେଦ ପରେ, ପୂର୍ବର ସମାରୋହଟା 
କେତେକାଂଶରେ ଉଣା ପଡ଼ିଯାଇଛି। ମୋ ବାପାଙ୍କର ନାମ ଏ ଆନନ୍ଦ ଚନ୍ଦ୍ର 
ସିଂହ ଓ ମାଆଙ୍କ ନାମ ୪ କାମୋଦିନୀ। 


ମୋ ବାପା ମା'ଙ୍କର ମୁଁ ଗୋଟିଏ ବୋଲି ପୂଅ। ଆଉ ଦ୍ରଇଟି ଭଉଣୀ 
ଥୁ୍‌ଲେ। ତେଣୁ ବହୁତ ଗେହ୍ଲାରେ ବଢ଼ିଥୁଲି। ମତେ ଯେତେବେଳେ ସାତ ଆଠ 
ବର୍ଷ ବୟସ, ସେତେବେଳେ ମୋ ବାପାଙ୍କର ଜଣେ କକା (ଜଣେ ପହିଲିମାନ୍‌) 
ମତେ କୁୂସ୍ତିକସରତ ଶିଖାଉଥ୍‌ଲେ। ମାଟିକୁସ୍ତିୟ ପଟାଖେଳ, ତଲୱାର ବୁଲାଇବା 
ଓ ବନାଟି ବୁଲାଇବା ଇତ୍ଯାଦି ଖେଳ ସବୁ ଶିକ୍ଷା ଦେଉଥ୍‌ଲେ। ମୁଁ ମଧ୍ଯ ସେହି 
ଛୋଟ ବୟସରୁ କୂରସ୍ତିକସରତ ଶିଖ୍‌ ମୋର ଶକ୍ତିକୁ ଚାହିଁ ଭଲ ଖେଳି ପାରୂଥ୍‌ଲି। 

ଆମ ଗ୍ରାମ ପାଖର ମୁସଲମାନ ବସ୍ତି “କଳାପାଞ୍ଚଣ””ରୁ ସେତେବେଳେ 
ମହରମ୍‌ ଦିନ ଆମ ଗ୍ରାମକୁ ତାଜିଆ ଆସୁଥ୍‌ଲା। ତା ସହିତ ମୁସଲମାନ ଟୋକାମାନେ 
ନାନାଦି ଖେଳ କସରତ କରିବାକୁ ଆସୁଥ୍‌୍ଲେ। ମୋର ଅଜା ମତେ ସେମାନଙ୍କ 
ସହିତ ଯୋଡ଼ ଦେଇ ଖେଳିବାକୁ ଛାଡ଼ୁଥ୍‌ଲେ ଓ ମୁଁ ଖେଳୁଥ୍‌ଲି। ସେମାନେ 
ଖୁବ୍‌ ଖୁସି ହୋଇ ମତେ ଆଦର କରୁଥ୍‌ଲେ। ସେହି ସମୟରୁ, ମୋତେ କୋଡ଼ିଏ 
ବର୍ଷ ହେବା ପର୍ଯ୍ୟନ୍ତ ମୁଁ ଦଣ୍ତ ବୈଠକୀ ମାରିବା ଓ ଶୂନ୍ୟରେ ଓଲଟିବା ପ୍ରଭୃତି 
ଅଭ୍ୟାସ ରଖିଥ୍‌ଲି। ତାପରେ କ୍ରମେ କ୍ରମେ ଅଭ୍ୟାସ ଛାଡ଼ିଦେଲି । 

ଅତି ଛୋଟ ବେଳୁ ମୋର ନାଚ ଗୀତ ପ୍ରତି ଆଗ୍ରହ ଦେଖି ମୋ 
ବାପାଙ୍କ ଆଖଡ଼ାର ତାଙ୍କ ଶିଷ୍ୟମାନେ ମୋତେ ବଡ଼ ଆଦରରେ କୋଳକରି 
ତାଙ୍କ ଆଖଡ଼ା ଘରକୁ ନେଇଯାନ୍ତି। କେହି କେହି ମୋତେ ଗୀତ ଶିଖେଇ ଦିଅନ୍ତି। 
ଆଠ ବର୍ଷ ବୟସରେ ମଧ୍ଯ ମୁଁ ସେସବ୍ର ଗୀତ ଓ ସ୍ଵର ସବ୍ର ଶୁଣି ମନେରଖି 
ପାରୁଥ୍ଲି। କେବେ କେବେ ରାତି ବେଶି ହେଲେ ମୁଁ ଆଖଡ଼ା ଘରେ ଶୋଇପଡ଼େ। 
ସେମାନେ ମୋତେ ଆଣି ଆମ ଘରେ ମୋ ମାଆ ପାଖରେ ଛାଡ଼ି ଦେଇଯାଆନ୍ତି। 
ଥରକୁ ଥର ଆଖଡ଼ା ଘରକୁ ଯିବା ଦ୍ବାରା ଓ ସେଠାରେ ମୋ ବାପାଙ୍କର 
ଏବଂ ତାଙ୍କର ସହକର୍ମୀମାନଙ୍କ ଗୀତ ଗାଇବା ଓ ଅଭିନୟ କରିବା ଦେଖ୍‌, 
ମୁଁ କ୍ରମେ ସେସବୁ ପ୍ରତି ଆକୃଷ୍ଠ ହେଇ ପଡୁଥ୍ଲି। ଏପରିକି କେତେକ ଗୀତ 
ଶିଖ୍‌ କ୍ରମେ ଗାଇବାକୁ ଆରମ୍ଭ କରିଦେଲି। ଆସ୍ତେ ଆସ୍ତେ ସେମାନେ ମତେ 
ତାଙ୍କ ଗୋଟିପିଲା ଦଳରେ ମିଶାଇ କେତେଥର ଯାତ୍ରାରେ ବାହାର କରି ଗୀତ 


vo 


ଓ ନାଚର ସୁଯୋଗ ମଧ୍ଯ ଦେଲେ। ମୁଁ ନାଚୁଥଆାଏ ସତୱ; କିନ୍ଧ ଭଲମନ୍ଦ କିଛି 


oo 
—~ 


ବ୍ରଝିପାରୁ ନ ଥାଏ। କିନ୍ତ ଦର୍ଶକମାନେ ମତେ ବାହାବା କରୁଥାଆନ୍ତି ଓ କହୁଥାନ୍ତି, 
““ବାପ୍କା ବେଟା””। ଏହାହିଁ ଥୁଲା ମୋର କଳା ଜଗତକୁ ପ୍ରଥମ ପ୍ରବେଶ 
ବୋଲି, ଆଜି ମୁଁ ବୁଝୁଛି। ଦର୍ଶକମାନଙ୍କ ସେହି ପ୍ରଶଂସାର ନିଶା ମତେ କ୍ରମେ 
ଘାରିବାକୁ ଆରମ୍ଭ କଲା। ନିଜେ ବୁଝିପାରୁ ନ ଥୁଲେ ମଧ୍ଯ ମୁଁ କ୍ରମେ କ୍ରମେ 
ସେହି ଦିଗକୁ ଅଗ୍ରସର ହେବାକୁ ଲାଗିଲି। ପାଠପଢ଼ା ସାଙ୍ଗକୁ କିଛିଦିନ ଗୀତବୋଲା 
ଓ ଅଭିନୟ ଇତ୍ଯାଦି ମଧ୍ୟ ଚାଲିଲା। ତାପରେ ଆମ ଗାଁ'ର ସେ ଦଳଟି 
ଭାଙ୍ଗିଗଲା ଓ ବାପା ମଧ୍ଯ ଯାତ୍ରାର ଓସ୍ତାଦି କାମ ବନ୍ଦ କରିଦେଲେ। 


ସେ ସମୟରେ ପ୍ରତିବର୍ଷ ଚୈତ୍ର ମାସରେ ଆମ ଗାଁରେ “ରାମଲୀଳା 
ଯାତ୍ରା” ହେଉଥ୍‌ଲା। ଶ୍ରୀରାମ ନବମୀ ଠାରୁ ଆରମ୍ଭ କରି ଏହିପରି ଦୁଇ ମାସ 
ପର୍ଯ୍ୟନ୍ତ ଏହି ଯାତ୍ରା ମହାସମାରୋହରେ ପାଳିତ ହୁଏ। ପ୍ରତିଦିନ ରାତି ୧୦ଟା 
ଠାରୁ ଆରମ୍ଭ କରି ସକାଳ ପର୍ଯ୍ୟନ୍ତ ଏହି ଯାତ୍ରା ଚାଲେ। କେବଳ ଗୁରୁବାର 
ଦିନଗୁଡ଼ିକ ଏହା ବନ୍ଦ ରୂହେ। ପ୍ରାୟ ୩୦/୪୦ ଜଣ ଲୋକ ପ୍ରତ୍ୟହ ବେଶହୋଇ 

ପଟୁଆର କରି ବାହାରନ୍ତି। ଯେଉଁ ଚରିତ୍ରମାନ ଯେଉଁ ଦିନ ଅଭିନୟ ହେବ, 
ସେହି ଚରିତ୍ର ଯେଉଁମାନଙ୍କୁ ସାଜିବ ଓ ଯେଉଁମାନେ ଭଲ ଅଭିନୟ କରି ପାରୁଥ୍‌ବେ, 
ସେଇମାନଙ୍କୁ ବାଛି ବାଛି ବେଶ କରାଯାଏ। ରାମ, ଲକ୍ଷ୍ମଣ, ଭରତ, ଶତୁଗ୍ନ, 
ସୀତା, ଦଶରଥ, ଜନକ ଓ ପର୍ଶୁରାମ ଇତ୍ଯାଦି ଚରିତ୍ରମାନଙ୍କୁ ପେଣ୍ଟିଂ କରି 
ବେଶ କରାଯାଏ ଏବଂ ହନୁମାନ, ସୁଗ୍ରୀବ, ଅଙ୍ଗଦ, ଜାମ୍ବଭବାନ, ଶୁଷେଣ, ନଳ, 
ନୀଳ, ବାଳି ଇତ୍ୟଯାଦିଙ୍କୁ ବେଶ କରି ମୁଖା ପିନ୍ଧାଇ ଦିଆଯାଏ । ରାବଣକୁ ୧୦ଟା 
ମୁଣ୍ଡ ଥ୍ବା ଗୋଟିଏ ଧଡ଼ା ପଛରେ ବାନ୍ଧି ମୂଲ୍ୟବାନ୍‌ ପୋଷାକ ପିନ୍ଧାଇ ସଜ 
କରାଯାଏ। ସେହିପରି କୁମ୍ଭକର୍ଣ୍ଣ ଇନ୍ଦ୍ରଜିତ ଇତ୍ଯାଦିଙ୍କୁ ମଧ୍ଯ ବେଶ କରାଯାଏ। 
ସୁବାହୁ, ମାରୀଚ, ତାଡ଼କ, ସୂର୍ପଣଖା ଇତ୍ଯାଦିଙ୍କୁ ବିକଟାଳ ବେଶ କରାଇ ମୁଖା 
ପିନ୍ଧାଇ ଦିଆଯାଏ। ଆମ ଗ୍ରାମର ରଘୁନାଥ ଜୀଉଙ୍କ ମନ୍ଦିର ସମ୍ମୁଖରେ ବିରାଟ 
ଛାମୁଣ୍ଡିଆ କରାଯାଇଥାଏ। ସେଠାରେ ଠାକୁରଙ୍କୁ ବିଜେ କରାଯାଏ। ଢୋଲ, 
ଚାଙ୍ୁ ମହୁରୀ ଇତ୍ଯାଦି ବାଜି ଘୁମୁରା, ଘଣ୍ଟ ଘଣ୍ଟା ଇତ୍ଯାଦି ବାଜି, ସଜ 
ହେଇଥ୍ବା ଚରିତ୍ରମାନେ ଓ ସେମାନଙ୍କ ସହିତ ନାଗା, ବାଘ, ଦୂର୍ଗା, କାଳୀ 
ଇତ୍ୟାଦି ରୂପ ସାଜି ଥ୍ବା ଚରିତ୍ରମାନେ ଧାଡ଼ି ବାନ୍ଧି ପଟୁଆର କରି ସମସ୍ତ 
ଗ୍ରାମ ପ୍ରଦକ୍ଷିଣ କରି ସେହି ଛାମୁଣ୍ଡିଆ ତଳେ ରୂଣ୍ଡ ହୁଅନ୍ତି। ତାପରେ ଶ୍ରୀ 
ଶ୍ରୀ ରଘୁନାଥ ଜୀଉଙ୍କ ପ୍ରାଙ୍ଗଣରେ ଆରମ୍ଭ ହୁଏ ପୂରାଣ ପଢ଼ା ଓ ଯତ୍ରା। 
ଭଲ ଗାଉଥ୍‌ବା ଲୋକମାନେ ବିଚିତ୍ର (ବିଶି) ରାମାୟଣ ଛାନ୍ଦ ଗାୟନ କରନ୍ତି 
ଓ ଢୋଲକ, ପଖାଉଜ, ଗିନି ଇତ୍ୟାଦି ତାଳଦେଇ ତା ସହିତ ବାଜେ । ପୋଥ୍‌ରେ 
ଲେଖାଥ୍ବା ବଚନିକା ମଧ୍ଯ ତା ସହିତ ପାଠ କରାଯାଏ। କୌଣସି ସ୍ଥାନରେ 
ଯୁଦ୍ଧ ହେବାର ଲେଖାଥ୍‌ଲେ, ବା ବୋଲାହେଲେ ସଙ୍ଗେ ସଙ୍ଗେ ଯୁଦ୍ଧ ବାଜା 
ବାଜିଉଠି ସଜହେଉଥ୍‌ବା ଚରିତ୍ରମାନଙ୍କ ମଧ୍ୟରେ ଯୁଦ୍ଧ ଆରମ୍ଭ ହେଇଯାଏ ଓ 
ଜୟ ପରାଜୟ ଯାହା ଲେଖାଥାଏ ତାହା ହେଇସାରିଲେ, ପୁଣି ବୋଲା ଆରମ୍ଭ 
ହୁଏ | (ବର୍ଭମାନ ମଧ୍ଯ ଏହାର ବହୁଳ ପ୍ରଚାର ହେଉଛି ଗାଁ ମାନଙ୍କରେ) ଏହାହିଁ 
ରାମଲୀଳା ବୋଲି କୁହାଯାଏ। ଯେଉଁ ଦିନ ରାବଣ ମରିବ, ସେଦିନ ଆମଗ୍ରାମରେ 
ଏକ ବଡ଼ ଧରଣର ଉତ୍ସବ ହୁଏ। ପ୍ରାୟ ଆଖ ପାଖ ଦଶଖଣ୍ଡ ଗ୍ରାମର ଲୋକ 
ଆସନ୍ତି ଏହି ଉତ୍ସବ ଦେଖିବାକୁ । ଖୁବ୍‌ ଜାକଜମକରେ ସେଦିନ ସଜାସଜି ହେଇଥାଏ । 
ରାମଚନ୍ଦ୍ରଙ୍କୁ ପୂଜା କରିବା ପାଇଁ ଦୁର୍ଗାମେଢ଼ ମଧ୍ୟ ହୋଇଥାଏ। ଏଥ୍‌ରେ ମଣିଷମାନଙ୍କୁ 
ସଜେଇ ମୂରତି କରାଯାଇଥାଏ। ରାମଚନ୍ଦ୍ରଙ୍କର ଅଯୋଧାରେ ଅଭିଷେକ ହେବାପରେ 
ଏହି ଯାତ୍ରା ଶେଷ ହୁଏ। ମୋ ବାପା ଏହି ଯାତ୍ରାରେ କେତେଥର ରାବଣ 
ଓ କେତେଥର ପର୍ଶୁରାମ ଭୁମିକାରେ ଅଭିନୟ କରିବା ମୁଁ ଦେଖିଛି। ମୁଁ ମଧ୍ଯ 
ଛୋଟ ଅବସ୍ଥାରେ ମହୀରାବଣର ଗର୍ଭବତୀ ସ୍ତ୍ତୀର ପେଟ ଭିତରେ ଲୁଚି ରହିଥାଏ। 

ତା ସହିତ ହନୁମାନ ଯୁଦ୍ଧକରି ପଦାଘାତରେ ତା ପେଟକୁ ଫଟେଇ ଦେଲେ, 
ମୁଁ ପେଟ ଭିତରକୁ ଅହିରାବଣ ରୂପେ ବାହାରି, ହନୁମାନ ସହିତ ଯୁଦ୍ଧ କରେ। 
ସଦ୍ୟଜାତ ହୋଇଥ୍‌ବାରୁ ହନୁମାନ ସେହି ଶିଶୁକୁ ଧରିପାରେ ନାହିଁ ଓ ପିତା 
ପବନକୁ ସ୍ଲରଣ କରେ। ପବନ ଧୂଳି ଉଡ଼ାଇ ସେ ଶିଶୁ ଦେହରେ ଲଗେଇ 
ଦିଏ ଓ ହନୁମାନ ତାକୁ ମାରେ। ମୁଁ ପ୍ରାୟ ଚାରି ପାଞ୍ଚ ବର୍ଷ ଏହି ଅଭିନୟ 
କରିଛି। ଏହି ରାମଲୀଳାରେ ବହୁ ଅର୍ଥ ବ୍ୟୟ ହେଉଥ୍‌ଲା। କାଳକ୍ରମେ ଅର୍ଥାଭାବ 
ଯୋଗୁଁ ଓ ଲୋକମାନଙ୍କର ସହଯୋଗ ଅଭାବରୁ କେତେବର୍ଷ ପରେ ଏହା ବନ୍ଦ 
ହୋଇଗଲା । ସେହି ରାମଲୀଳାରୁ ମୁଁ ବିଶି ରାମାୟଣର ଛାନ୍ଦଗୁଡ଼ିକର ସ୍ଵର ଶୁଣି 
ଶୁଣି ଭଲ ଭାବରେ ଗାଇବାକୁ ଶିଖିଗଲି। 


ଆମ ଗ୍ରାମର ଯାତ୍ରାଦଳ ବନ୍ଦ ହେଇଯିବାରେ, ପ୍ରାୟ ଦ୍ଵଇବର୍ଷ ପରେ, 
ପଣି ସେ ଗ୍ରାମର ଶିକ୍ଷିତ ଯୁବକମାନେ ବାହାରି, ଆଗରୁ ଥ୍ବା ବେଶ ପୋଷାକ 
ଓ ବାଜା ଇତ୍ଯାଦି ନେଇ, ସେଥ୍‌ସଙ୍ଗେ କିଛି ଯୋଗକରି ଆଉ ଟିକିଏ ମାଇିତ 
ଢଙ୍ଗରେ ବୈଷ୍ଣବ ପାଣିଙ୍କର କେତୋଟି ନାଟକ ଶିକ୍ଷାକରି ମୁକ୍ତ ରଙ୍ଗମଞ୍ଚରେ 
ପରିବେଷଣ କଲେ। ସେହି ସୁଆଙ୍ଗମାନଙ୍କରେ, ମତେ ମଧ୍ଯ ଶିଶୁ ଅଭିନୟ ସବୁ 
କରିବାକୁ ପଡୁଥ୍ଲା। ପୂର୍ବରୁ ଥ୍ବା ଯାତ୍ରାର କେତେକ ଢଙ୍ଗ ବଦଳାଇ ଏହି 
ଶିକ୍ଷିତ ଯୁବକମାନଙ୍କ ଦ୍ବାରା ଅଭିନୀତ ଯାତ୍ରା ସେ ଅଞ୍ଚଳରେ ଖୁବ୍‌ ପ୍ରଶଂସା 
ଅର୍ଜନ କଲା। ମୁଁ ମଧ୍ୟ ଛୋଟ ପିଲାର ଭୁମିକା ଓ ଗୀତ ଗାଇବାରେ ଖୁବ୍‌ 
ପ୍ରଶଂସା ଅର୍ଜ୍ଚନ କଲି। ବିଶେଷକରି ହରିଶ୍ଚନ୍ଦ୍ର ସୁଆଙ୍ଗ”ରେ ରୋହିତାଶ୍ଵ ଭୂମିକାରେ 
ମୁଁ ଖୁବ୍‌ ପ୍ରଶଂସା ପାଇଲି। ମୋର କରୁଣ ଅଭିନୟରେ ଲ୍ବୋକମାନେ କାନ୍ଦି 
ପକାଉଥ୍ବା ଦେଖି ମୁଁ ଆହୁରି ଉତ୍ସାହିତ ହୋଇ ଉଠଦୂଥ୍ଲି। ସେଥ୍‌ରେ ମତେ 
କେତେଗୁଡ଼ିଏ ଗୀତ ଗାଇବାକୁ ପଡ଼ୁଥ୍ଲା। ଯଥା:ଓ ଫୂଲ ତୋଳିବାକୁ ଗଲାବେଳେ 
“ମାତ ଯାଉଛି ଗୋ, ତୋଳିବାକୁ ସୁମନ ବନଧ”” ଓ ସର୍ପ ଦଂଶନ ବେଳେ 
“ଚୂଳିଲା ଜଳିଲା ଭାଇ ଜଳିଲା ଜଳିଲା ରେ” ଇତ୍ଯାଦି। ପିଲାକଣ୍ଠ ଖୁବ୍‌ 
ଚଢ଼ା ସ୍ଵରରେ କାନ୍ଦି କାନ୍ଦି ଗାଇବା ବେଳେ, ଲୋକେ ଆମ୍ମଲବିଭୋର ହେଇ 
ଯାଉଥ୍‌ଲେ। ମୁଁ ଅଛ ବୟସର ପିଲା ହେଇଥ୍‌ଲେ ବି, ସେତେବେଳେ ଏହିସବ୍ର 
ଲକ୍ଷ୍ୟ କରି ମୋର ଆଗ୍ରହ ବଢୁଥାଏ। ଆମର ଏହି ଦଳର ଅଭିନୟ ଦେଖ୍‌ 
ପାଖ ଆଖ ଗ୍ରାମର ଲୋକେ ତାଙ୍କ ଗ୍ରାମରେ ଯାଇ ନାଟକ ଦେଖାଇବା ଲାଗି 
ଅନୁରୋଧ କରୁଥାଆନ୍ତି। ମାତ୍ର ସବୁ ଜମିଦାର ପିଲା ଓ ଶିକ୍ଷିତ ଯୁବକମାନେ, 
ଖ୍ଆଲିଭାବେ ସଉକରେ ଅଭିନୟ କରୁଥ୍‌ବାରୁ, ଏହିଦଳ କୁଆଡ଼େ ଯାଇପାରିବ 
ନାହିଁ ବୋଲି ମନା କରିଦିଅନ୍ତି। କେବଳ ଆମ ଗ୍ରାମରେ ଦଶହରା, କାଳୀପୂଜା, 
ଦୋଳ ଇତ୍ୟାଦି ଉତ୍ସବ ବେଳେ ଏହି ଯାତ୍ରା ହୁଏ। 

ଏଥ୍ମଧ୍ଯରେ ମୁଁ ଆମ ଗ୍ରାମର ପ୍ରାଇମେରୀ ସ୍କୁଲରେ ପଢ଼ା ଶେଷ କରିଥ୍‌ଲି। 
ତାପରେ ଯାଇ ଗୋପ ମଲ୍ଲିକ୍‌ ସାହିରେ ଥବା ମୋର ମାଉସୀ ଘରେ ରହି 
ଗୋପ ମାଇନର ସ୍କୁଲରେ ପଢ଼ିଲି। ସେଠାରେ ଅସୁବିଧା ହେତୁ ହଷ୍ଟେଲରେ 
ରହି କିଛିଦିନ ପଢଡ଼ିଲି। ମୋ ବାପାଙ୍କର ସେତେବେଳେ ରୋଜଗାର କିଛି ନ 
ଥାଏ। ଆମର ପାରିବାରିକ ଅବସ୍ଥା ମଧ୍ଯ ସ୍ବଚ୍ଛଳ ନୁହେଁ। ହଷ୍ଟେଲ ଖର୍ଚ ଦରମା, 
ବହିପତ୍ର ଇତ୍ଯାଦି ବାପା ଯୋଗାଇ ନ ପାରିବାରୁ ମୁଁ ବାଧ୍ୟହୋଇ ପାଠପଢ଼ା 
ଛାଡ଼ି ଘରକୁ ଟାଲିଆସିଲି। ପାଠଛାଡ଼ି ଖାଲିଟାରେ ଘରେ ବସି ରହିବାକୁ ମତେ 
ଆଦୌ ଭଲ ଲାଗୁ ନ ଥାଏ। କିନ୍ତୁ ନିରୂପାୟ ହେଇ ବସି ରହିବାକୁ ପଡ଼ିଲା। 
ବାପା ମଧ୍ୟ ମୋ ପାଇଁ ବଡ଼ ଦୃଃଖ୍ତ ହେଲେ। ସେତେବେଳକୁ ଆମ ଗ୍ରାମର 
ସେହି ଯାତ୍ରା ଦଳଟି ଗୋଟିଏ (ଆମେଚର) ସୌଖୀନ୍‌ ଥ୍‌୍ଏଟର ଦଳରୂପେ 
ରୂପାନ୍ତରିତ ହୋଇଥାଏ ଏବଂ ଏହାର ମୁଖ୍ଯ ପରିଚାଳକ ଥାଆନ୍ତି ଆମ ଗାଁ 
ଜମିଦାରଙ୍କ ପୁଅ ଶ୍ରୀ ବସନ୍ତ କୁମାର ରାୟ ଚୂଡ଼ାମଣି। ସେ ନିଜେ ଗୀତ 
ଓ ଅଭିନୟ ଇତ୍ଯାଦି ମଧ୍ଯ ଶିକ୍ଷା ଦେଉଥାଆନ୍ତି। ଏହି ଦଳର ନାମ ଥୁଲା 
““ବିଜ୍ରନ ଆମେଚର କ୍ଲବ୍‌””। ପୁରୀ, କଟକ, ଭୁବନେଶ୍ବରରେ ଚାକିରି କରୁଥ୍‌ବା 
ଆମଗ୍ରାମର ଶିକ୍ଷିତ ଯୁବକମାନେ ବଡ଼ଦିନ ଛୁଟି ଓ ଦଶହରା ଛୁଟି ମାନଙ୍କରେ 
ଗାଁକୁ ଆସିଲେ, ଗ୍ରାମର ଲୋକମାନଙ୍କୁ ଧରି ନାଟକମାନ ମଞ୍ଚ କରାଉଥ୍‌ଲେ। 
ଗ୍ରାମର ପର୍ବପର୍ବାଣୀରେ ମଧ୍ଯ ନାଟକ ହେଉଥ୍‌ଲା। ସମସ୍ତେ ମିଶି ଅସ୍ଥାୟୀ ରଙ୍ଗମଞ୍ଚ 
ପ୍ରସ୍ତୁତକରି, କ୍ରମେ ସେଥୁରେ, ସୁଦାମା, ସେଓଜୀ, ବିଲ୍ମମଙ୍ଗଳ, ନରମେଧ ଯଜ୍ଞ 
ଇତ୍ୟାଦି ନାଟକ ମଞ୍ଚସ୍ଥ କରିବାକୁ ଲାଗିଲେ। ମୁଁ ସ୍କୁଲଛାଡ଼ି ଘରେ ଥ୍ବା ଖବର 
ପାଇ ମତେ ମଧ୍ଯ ବସନ୍ତବାବୁ ଅଭିନୟ କରିବାପାଇଁ ତାଙ୍କ ଦଳକୁ ଟାଣିନେଲେ 
ଏବଂ ମୁଁ ମଧ୍ଯ ଛୋଟ ପିଲା ଭୁମିକାରେ ପ୍ରଶଂସନୀୟ ଅଭିନୟ କଲି। ମୁକ୍ତାକାଶ 
ଅଭିନୟ ପରେ, ରଙ୍ଗମଞ୍ଚରେ ଅଭିନୟ କରିବା ଏହି ହେଲା ମୋର ପ୍ରଥମ। 
ରଙ୍ଗମଞ୍ଚରେ ଅଭିନୟ କରିବାର ମୂଳଦୁଆ, ମୋର ଏହିଠାରୁ ସ୍ଥାପନ ହେଲା। 


୮ ୪୮ 

ଦ୍ବିତୀୟ ସୋପାନ 


୧୯ ୨୮ମସିହାରେ ଓଡ଼ିଶାର ପୂରପଲ୍ଲୀଠାରୁ ଆରମ୍ଭ କରି ସହର ବଜାର 
ପର୍ଯ୍ୟନ୍ତ ସବୃସ୍ଥାନରେ ଶ୍ରୀରାଧାକୃଷ୍ଣଙ୍କର ରାସଲୀଳାର ପ୍ରଚାର ଓ ପ୍ରସାର ଯୋର୍‌ସୋର୍‌ରେ 
ଚାଲିଥାଏ । ବୈଷ୍ଣବ ଗ୍ରନ୍ଥର ଅନୁସରଣରେ ବ୍ରଜରାଜ ଶ୍ରୀକୃଷ୍ଣଙ୍କର ଅପ୍ରକଟ ବୃନ୍ଦାବନ 
ଲୀଳାର ମଧୂମୟ ପ୍ରକାଶ, ନାଟକ, ଗୀତିନାଟ୍ୟ ଓ ସଂଗୀତ ମାଧ୍ୟମରେ ରଂଗମଞ୍ଚରେ 
ପରିବେଷଣ କରାଯାଉଥାଏ। ରାଧାକୃଷ୍ଣଙ୍କର ଏହି ଅପୂର୍ବ ଲୀଳା ଜନମାନସକୁ 
ଭକ୍ତି ଓ ପ୍ରେମରେ ଏଶ୍ବରିକ ଚିନ୍ତନରେ ବିଭୋର କରି ରଖୁଥାଏ। ପିଣ୍ରିକ ଶ୍ରୀଚନ୍ଦନଙ୍କ 
କୃତ “ବସନ୍ତ ରାସ ଓ ଶରତରାସଂ” ପ୍ରଭୃତି ବୈଷ୍ଣବ ଗ୍ରନ୍ତର ଅବଲମ୍ବନରେ 
‘ନାଟକ” ଆକାରରେ ଗୋଟିଏ ଗୋଟିଏ ଲିଳା ରଚନା କରାଯାଇଥ୍‌ଲା। ଏହାକୁ 
ହିଁ 'ରାସ” ବୋଲି କୁହାଯାଉଥ୍‌ଲା। କହିବାକୁ ଗଲେ ଏହା ଗୋଟିଏ ଂରାସଯୁଗଂ 
ଥୁଲା ସେତେବେଳେ । 


କେନ୍ଦ୍ରାପଡ଼ାର ୪ ଗୋବିନ୍ଦ ଚନ୍ଦ୍ର ସୁରଦେଓ ଗୋଟିଏ ରାସଦଳ ଗଢ଼ିଥ୍‌ଲେ, 
କଟକରେ ତାଙ୍କ ନିଜ ଘରେ ଜଗନ୍ନାଥ ବଲ୍ଲଭ ଠାରେ। କଟକରେ ଓ ଅନ୍ଯାନ୍ଯ 
ଅନେକ ସ୍ଥାନରେ ଏହି ଦଳଟି “ରାସଲୀଳା” ପରିବେଷଣ କରି ଯଥେଷ୍ଟ ପ୍ରଶଂସା 
ଅର୍ଜନ କରିଥୁଲା। କିଛିଦିନପରେ ତାଙ୍କର ଶାରୀରିକ ଅସୂସ୍ଥତା ହେତୁ ଏହି ଦଳଟି 
ପରିଚାଳନା ଅଭାବରୁ ଭାଟଙ୍ଗିଗଲା। ସେହି ସମୟରେ ପୂରୀର “ ପ୍ରଭୁପାଦ ଶ୍ରୀ 
ମୋହନ ସୁନ୍ଦର ଦେବ ଗୋସ୍ଵାମୀ” ଗୋଟିଏ ରାସଦଳ ଗଢ଼ି, ପ୍ରଥମେ ପୁରୀରେ 
ଶ୍ରୀଜଗନ୍ନାଥଙ୍କ ପାଖରେ ତାଙ୍କର ଅଭିନୟ ପ୍ରଦର୍ଶନ କଲେ। ତା'ପରେ ଓଡ଼ିଶାର 
ପୂରପଲ୍ଲୀ ମାନଙ୍କରେ ଏବଂ ସହର ମାନଙ୍କରେ ବୁଲିବ୍ରଲି ଅସ୍ଥାୟୀ ରଂଗମଞ୍ଚ 
ତିଆରି କରି ଅଭିନୟ ପ୍ରଦର୍ଶନ କରିବାକୁ ଲାଗିଲେ। ସେତେବେଳେ ତାଙ୍କ ଦଳରେ 
ଥିଲେ v ବାବାଜି ବୈଷ୍ଣବ ଚରଣ ଦାସ। ଦ୍ରହେଁ ମିଶି ରାସ ନାଟକଗୁଡ଼ିକ 
ରଚନା ଓ ସଂଗୀତ ରଚନା କରିଥୁଲେ। ତାହାଛଡ଼ା ନାଟକର ସୌନ୍ଦର୍ଯ୍ୟ ବୃବ୍ଧିଲାଗି 
ସ୍ଥାନ କାଳ, ପାତ୍ରରେ ମିଶିବାଭଳି, ପୁରାତନ କବିମାନଙ୍କର କେତେକ ସଂଗୀତ 
ମଧ୍ଯ ସେଥ୍‌ରେ ଯୋଗ କରୁଥ୍‌ଲେ। ମୋହନ ଗୋସ୍ଵାମୀଙ୍କର ରାସ ଶିକ୍ଷା ଦେବାର 
ରିତି ଓ ଢ଼ଙ୍ଗ ଅତି ଉଚ୍ଚକୋଟୀର ଥୁଲା। ବିଶେଷ କରି ତାଙ୍କ ରାସରେ ରାଧ୍‌କା 
ଭୂମିକାରେ ପୁରୀର ସ୍ଵର୍ଗତ ଗଉରହରି ଦାସ ( ଗଉରା)ଙ୍କର ଭାବପ୍ରବଣ ଅଭିନୟ 

ଓ ସଂଗୀତ ଗୁଡ଼ିକ ସେତେବେଳେ ଦର୍ଶକମାନଙ୍କୁ ଭାବ ବିହ୍ଵଳ କରି ଦେଉଥ୍‌ଲା। 
ଗାନଭଂଜନ' ? ନାଟକର ଶ୍ରୀରାଧାଙ୍କର ବୁର୍ଜୟମାନ ଦୃଶ୍ୟରେ, ଗଉରାଙ୍କର ˆ ' କୃଷ୍ଣନାମ 
ଆଜିଠାରୁ ମୋ ଶ୍ରବଣେ ନ ଶୁଣାଇବଟି କେହି ଗୋ” ଗୀତଟି ସହିତ ତାଙ୍କର 
ଉଚ୍ଚକୋଟୀର ଅଭିନୟ ଓ ଭାବ ବିଦ୍ୁଳତା, ସେତେବେଳର ଦର୍ଶକ ମାନଙ୍କ 
ମନରେ ଆଜିବି ଆଙ୍କିହୋଇ ରହିଛି। ମୁଁ ମଧ୍ଯ ସେ ନାଟକ ଦେଖ୍‌୍ବାର ସୁଯୋଗ 
ପାଇଛି ଏବଂ ଏପର୍ଯ୍ୟନ୍ତ ତାହା ଭୂଲିପାରି ନାହିଁ। ଗଉରା ରାଧା ସାଙ୍ଗକୁ, ପଦ୍ମାମାତା 
ବୋଲି ଆଉ ଗୋଟିଏ ପିଲାର ଶ୍ରୀକୃଷ୍ଣଙ୍କ ଅଭିନୟ ମଧ୍ଯ ସେହିପରି ମଣିକାଞ୍ଚନଇ 
ସଂଯୋଗ ପରି ହୋଇଥୁଲା। ଏହି ରାସନାଟକ ଗୁଡ଼ିକର କେବଳ ଛୋଟ ଛୋଟ 
ଦଶ ବାର ବର୍ଷର ପୁଅପିଲାମାନଙ୍କ ଦ୍ବାରା ଅଭିନୀତ ହେଉଥ୍‌ଲା। ବାଜା ବଜାଇବା, 
ରଂଗମଞ୍ଚ ପରିଚାଳନା, ବେଶ ପରିପାଟୀ କରିବା ଓ କଂସ ପ୍ରଭୃତି ଭୂମିକା 
କରିବାକୁ କେବଳ କେତେଜଣ ବଡ ମଣିଷଙ୍କର ପ୍ରୟୋଜନ ହେଉଥ୍‌ଲା। ମୋହନ 
ଗୋସ୍ଵାମୀ ନିଜେ ସମସ୍ତ ଶିକ୍ଷା ପ୍ରଦାନ କରୂଥ୍‌ଲେ। ଏଦଳଟି ତାଙ୍କର ସମ୍ପର୍ଣ୍ଣ 
ନିଜସ୍ଵ ଥୁଲା। ବହୁ ଅର୍ଥ ଉପାର୍ଜନ କରିବା ସଙ୍ଗେ ସଙ୍ଗେ, ଦେଶରେ ଯଥେଷ୍ଟ 
ସୁନାମ ମଧ୍ଯ ଅର୍ଜନ କରିଥ୍‌ଲେ ଗୋସ୍କାମୀ ମହାପ୍ରଭୁ। ତାଙ୍କ ଦଳରେ କଂସ 
ଇତ୍ୟାଦି ଭୂମିକାରେ ଅଭିନୟ କରିବା ଓ ଦଳର ପରିଚାଳନାରେ ସାହାଯ୍ଯ କରିବା 
ଲାଗି ତାଙ୍କ ଦଳରେ ଶ୍ରୀ ନରସିଂହ ନନ୍ଦ ଶର୍ମା ଓ ୪ ଶ୍ରୀଗଣେଶ୍ଵର ରଥ 
ପ୍ରଭୃତି କେତେ ଜଣ କଳାକାର ଯୋଗ ଦେଇଥ୍‌ଲେ। ମୋ ଦେଖ୍୍‌ବାରେ ତାଙ୍କ 
ଦଳର ସବ୍ରପିଲା ଗୁଡ଼ିକ ମୁଣ୍ଡ ଲଣ୍ଡା ହୋଇ, ତୁଳସୀ ମାଳୀ ପିଛି, ତିଳକ 
ଚିତା କରି, ନିରାମିଶ, ଅରୁଆ ସାର୍ବିକ ଆହାର କରି ଚଳୁଥ୍‌ଲେ। ପ୍ରତ୍ଯେକ 
ଏକାଦଶୀ ଦିନ ଅଷ୍ଟପ୍ରହରି ନାମ ସଂକୀର୍ଭନ କରୂଥ୍‌ଲେ। ରଙ୍ଗମଞ୍ଚକୁ ଯିବା ସମୟରେ 
ଯେଉଁ ସ୍ଥାନରେ ରଙ୍ଗମଞ୍ଚ ହୋଇଥାଏ, ନିଜ ରହିବା ବସାଘରଠାରୁ ସମସ୍ତେ 
ଦଳହୋଇ ସଂକୀର୍ରନ କରି, ନିତାଇ ଗଉରଙ୍କଗର ଫଟୋ ଓ ତୁଳସୀ ଗଉରା 
ଧରି ଚାଲିଚାଲି ଯାଉଥ୍‌ଲେ। ନାଟକ ଆରମ୍ଭବେଳେ ସବ୍ରଚରିତ୍ର ଗୁଡ଼ିକ ସଜବାଜ 
ହୋଇ, ଧାଡ଼ିବାନଛି ଠିଆ ହୋଇ ସମସ୍ତେ ପ୍ରଥମେ ଗୁରୁଙ୍କ ବନ୍ଦନା ଗାନ କରନ୍ତି। 
ତା ପରେ ଗୁରୁଙ୍କୁ ପ୍ରଣାମ କରି ନାଟକ ଆରମ୍ଭ କରନ୍ତି, ସେମାନଙ୍କର ଏହିପରି 
ଚଳଣୀଦ୍ରାରା ତାଙ୍କର ପିଲାମନ ଭିତରେ ଶ୍ରୀରାଧାକୃଷ୍ଣଙ୍କ ପ୍ରତି ଭକ୍ତିଭାବର ସଂଚାର 
ହେଉଥଲା ବୋଲି ମୁଁ ମୋର ପିଲା ବ୍ୂରଦ୍ଧିରେ ସେତେବେଳେ ଧରି ନେଇଥିଲି। 
ମୋହନ ଗୋସ୍ବାମୀଙ୍କର ଶେଷଜୀବନ କିନ୍ଧୁ ବଡ଼ ଦୁଃଖ, କଷ୍ଠ ଓ ଯନ୍ତ୍ରଣା ମଧ୍ଯରେ 
କଟିଥ୍ଲା। କଠିନ ଗଳିତ କୁଷ୍ଠ ବ୍ୟାଧ୍୍‌ରେ ଆକ୍ରାନ୍ତ ଓ ଅଚଳ ହୋଇ ପଡ଼ିବାରୁ, 
ତାଙ୍କର ଦଳଟି ଭାଟ୍ଗିଗଲା। ଅବଶ୍ଯ ତାଙ୍କର ଦେହାନ୍ତ ପରେ ତାଙ୍କର ପୂତ୍ର 
ସ୍ଵର୍ଗତ ଗୌରସୁନ୍ଦର ଦେବ ଗୋସ୍ଵାମୀ ତାଙ୍କ ପିତାଙ୍କ ସ୍ଟତିରକ୍ଷା କରିବା ଲାଗି 
କେତେଗୁଡ଼ିଏ ପିଲା ନେଇ ଆଉ ଗୋଟିଏ ରାସଦଳ ଗଢ଼ିଥ୍‌ଲେ, ମାତ୍ର ତାହା 

ଅଳ୍ଛଦିନ ସ୍ଥାୟିହୋଇଥ୍‌ଲା। ଗୌର ସୃନ୍ଦର ଦେବ ଗୋସ୍ଵାମୀ ମଧ୍ଯ ତାଙ୍କ ପିତାଙ୍କ 
କଳା ନେଇ ଜଣେ ସୁଦକ୍ଷ କଳାକାର ହୋଇ ଉଠିଥ୍‌ଲେ । ଉକ୍ତ ରାସଦଳ ଭାଙ୍ଗି ଯିବାପରେ, 
କେତେଜଣ ଖଝିଅପିଲାଙ୍କୁ ସଂଗଠିତ କରି ସେ ଆଉ ଗୋଟିଏ ନାଟକ ଦଳ 
ଗଢ଼ିଥ୍ଲେ। ସେ ଦଳ ମଧ୍ଯ ଅଳ୍ପଦିନ ପରେ ଭାଇ୍ଚିଗଲା। ତାହାପରେ ଗୌର 
ଗୋସ୍ଵାମୀ କାଳୀବାବ୍ରଙ୍କ ଓଡ଼ିଶା ଥ୍‌ଏଟର୍ସରେ ମଧ୍ଯ କିଛିଦିନ କାର୍ଯ୍ୟ କରିଥ୍‌ଲେ। 


ଅନ୍ନପୂର୍ଣ୍ଣାଥ୍‌ଏଟର ““ଏ”” ଗ୍ରପ୍‌ରେ ମଧ୍ଯ କିଛିଦିନ କାର୍ଯ୍ୟ କରିଥ୍‌ଲେ। ଶେଷରେ 
ଯୁବକ ଅବସ୍ଥାରେ ରୋଗରେ ପଡ଼ି ଇହଲୀଳା ତ୍ୟାଗ କରିଥ୍‌ଲେ। 


୧୯୨୯ ମସିହାରେ ଯେତେବେଳେ ମୋହନ ସୁନ୍ଦର ଦେବ ଗୋସ୍ଵାମୀଙ୍କ 
ରାସଦଳ ପୁରୀରେ ତାଙ୍କ ନିଜଘରେ ରହି ଅଭିନୟ କରି ଚାଲିଥା'ନ୍ତିୟ ସେତିକିବେଳେ 
କବିଚନ୍ଦ୍ର କାଳୀଚରଣ ପଟ୍ଟନାୟକ ପୁରୀରେ ତାଙ୍କର ଦ୍ରଇଜଣ ବନ୍ଧୁଙ୍କ ସାହାଯ୍ଯ 
ନେଇ ଗୋଟିଏ ରାସଦଳ ଗଢ଼ିବାର ଉଦ୍ୟମ କଲେ । ସେ ବନ୍ଧୁ ଦୁଇଜଣ ହେଲେ - ଶ୍ରୀ 
ଗୋପାଳ ଚନ୍ଦ୍ର ଦେବ ଗୋସ୍ଵାମୀ ଓ ଶ୍ରୀ ବାସୁଦେବ ମହାପାତ୍ର (ବାବାଜି ମହାପାତ୍ର) । 
ଏହି ଦୁଇ ବନ୍ଧୁ ଆର୍ଥ୍‌କ ସାହାଯ୍ଯ କରିବେ ଓ କାଳୀବାବୁ ନାଟକ ଲେଖା, 
ସଂଗୀତ ରଚନା ଏବଂ ଶିକ୍ଷା ଦେବାର ସମସ୍ତ ଦାୟିତ୍ଵ ବହନ କରିବାର ସ୍ଥିର 
କରାହୋଇଥ୍‌ଲା | 


ଏହିଭଳି ସର୍ଭରେ ପୂରୀର ଲବଣୀଖ୍‌ଆ ଛକରେ ଥ୍ବା ଗୋପାଳ ଗୋସ୍ଵାମୀଙ୍କ 
ମଠ (ନିଜଘର) ଠାରେ ପ୍ରଥମେ ଦଳଟି ଆରମ୍ଭ କରାଗଲା। ସେହି ମଠର 
ବିଗ୍ରହଙ୍କର ନାମ ଅନୁସାରେ ଏହି ଦଳର ନାମ ରଖାଗଲା “ଶ୍ରୀ ଶ୍ରୀ ରାଧାରମଣ 
ରାସୋସତ୍ସବ”” । ଏଥ୍‌ପୂର୍ବରୁ କାଳୀବାବୁ ମୟୂରଭଞ୍ଜରେ ଚାକିରି କରୁଥ୍ବା ସମୟରେ, 
ସେଠାରେ ଗୋଟିଏ ରାସଦଳ ଗଠନ କରି ତାଙ୍କର ନିଜ ରଚିତ ରାସନାଟକମାନ 
ମଂଚସ୍ଥ କରାଇଥ୍‌ଲେ। ଖଣ୍ଡପଡ଼ାରେ ସ୍କୁଲ୍‌ ଏସ୍‌.ଆଇ. ଚାକିରି କରୁଥ୍ବା ସମୟରେ 
ମଧ୍ଯ ସେଠାରେ ଗୋଟିଏ ଅସ୍ଥାୟୀ ରାସଦଳ ଗଠନ କରି ତାଙ୍କର ନିଜରଚିତ 
ରାସ ନାଟକ ମାନ ପ୍ରଶଂସାର ସହିତ ମଂଚସ୍ଥ କରାଇଲେ। ମାତ୍ର ସେ ଚାକିରି 
ଛାଡ଼ିବା ପରେ ସେ ଦଳଗୁଡ଼ିକ ବନ୍ଦ ହୋଇ ଯାଇଥ୍‌ଲା। ଗଞ୍ଜାମ ଜିଲ୍ଲା ଗୋପାଳପୁରରେ 
ଶ୍ରୀ ବଂଶୀଧର ପୃଷ୍ଠି ଗୋଟିଏ ରାସଦଳ ଗଠନ କରି କେତେକ ସ୍ଥାନରେ ବୁଲି 
ବୁଲି ତାଙ୍କର ନାଟକମାନ ପ୍ରଦର୍ଶନ କରିଥ୍‌ଲେ। ଯେଉଁଥ୍‌ରେ କି ଶ୍ରୀ କୃଷ୍ଣଚନ୍ଦ୍ର 
ରଥ (ବର୍ଭମାନ କଟକ ଶ୍ରୀକୃଷ୍ଣ ଚିତ୍ରାଳୟର ସନ୍ତ୍ବାଧ୍‌କାରୀ) ପ୍ରଭୃତି ଅଭିନୟ 
କରୁଥ୍‌ଲେ। କିଛିଦିନ ପରେ ସେ ଦଳଟି ବନ୍ଦ ହୋଇଯାଇଥୁଲା। ଏତିକିବେଳେ 
ସେହି ଗଞ୍ଜାମ ଜିଲ୍ଲାର ପିତଳ ଗ୍ରାମରେ ଶ୍ରୀ ରଘୁନାଥ ପଣ୍ଡା ଗୋଟିଏ ରାସଦଳ 
ଗଢ଼ି, ଭ୍ରାମ୍ଯମାଣ ଅବସ୍ଥାରେ ନାନାସ୍ଥାନରେ ବୁଲି ତାଙ୍କର ଅଭିନୟ ପ୍ରଦର୍ଶନ 
କରୂଥ୍‌ଲେ। ଏହି ଦଳରେ ପୁଅପିଲା ଓ ଝିଅ ପିଲାମାନେ ମିଶି ଏକତ୍ର ଅଭିନୟ 


Digitised by srujan ka@gmail.com 


ଏ ଶତାଦ୍ଦୀର ଓଡ଼ିଆ ରଙ୍ଗମଞ୍ଚ ଓ ମୋର ଭୂମିକା 


କରୁଥ୍‌ଲେ। ବର୍ଭମାନ ମଂଚ ନିର୍ଦ୍ଦେଶକ ଶ୍ରୀ ଲକ୍ଷ୍ମୀନାରାୟଣ ପାତ୍ର ଓ ତାଙ୍କ 
ଭାଇ ହାସ୍ୟରସ ଅଭିନେତା ଶ୍ରୀ ବୁନ୍ଦାବନ ପାତ୍ର ଓ ଆଦିନାରାୟଣ ପତ୍ର ପ୍ରଭୃତି 
ପିଲା ଅବସ୍ଥାରେ ସେଥ୍‌ରେ ଅଭିନୟ କରୁଥ୍‌ଲେ। ରାଧ୍‌କା ଭୂମିକାରେ କୁମାରୀ 
ସୁରସୁନ୍ଦରି ଓ ସଖ୍ମାନଙ୍କ ଭୂମିକାରେ ଆଉ କେତେଗୁଡ଼ିଏ ଝିଅ ଅଭିନୟ କରୁଥ୍‌ଲେ। 
ଏହି ଦଳଟି ଓଡ଼ିଶାର ନାନା ସ୍ଥାନରେ ପ୍ରଶଂସାର ସହିତ ଅଭିନୟ କରି ଶେଷରେ 
କଟକ ସହରରେ ଆସି ଅଭିନୟ ପ୍ରଦର୍ଶନ କରିଥ୍‌ଲେ। କିଛିଦିନ ପରେ ସେ 
ଦଳଟି ମଧ୍ଯ ବନ୍ଦ ହୋଇଗଲା। ଓଡ଼ିଶାର ଅନ୍ଯାନ୍ଯ ସ୍ଥାନରେ ମଧ୍ଯ ଆହୁରି 
କେତେକ ରସ ଦଳ ଗଠନ କରାଯାଇଥ୍‌ବ, ତାହା ମୋର ଦୃଷ୍ଟିଗୋଚରକୁ ଆସିନାହିଁ । 
କହିବାକୁ ଗଲେ ଏହି ସମୟରେ ଦେଶରେ “ରାସ ନାଟକ””ର ଗୋଟାଏ ପ୍ରବାହ 
ବହି ଚାଲିଥ୍‌ଲା। ଏଣେ ସେହି ସମୟରେ ଗଣକବି ଶ୍ରୀ ବୈଷ୍ଣବ ପାଣୀ, ଶ୍ରୀ 
ବାଳକୃଷ୍ଣ ମହାନ୍ତି, ଶ୍ରୀ ରାମଚନ୍ଦ୍ର ସ୍ଵାଇଁ ଓ ଶ୍ରୀ ଜଗୁ ଓଝା ପ୍ରଭୃତିଙ୍କ ଯାତ୍ରାଦଳମାନ 
ବ୍ରଲିବୁଲି ଅଭିନୟ କରୁଥ୍‌ଲେ। ଆଜି ଅବଶ୍ଯ ସେ ସବୁ ନାଟକ ଦେଖ୍ବାର 
ସୁଯୋଗ ମିଳୁନାହିଁ; ମାତ୍ର ସେହି ନାଟକଗୁଡ଼ିକ ମଧ୍ୟରୁ କେତେ ଖଣ୍ଡି ପ୍ରକାଶିତ 
ନାଟକ ପଢ଼ିବାକୁ ମିଳେ। ମୋହନ ଗୋସ୍ଵାମୀଙ୍କର ରଚିତ ମାନଭଂଜନ, ବାଲ୍ୟଲୀଳା 
ପ୍ରଭୃତି ବାବାଜୀ ବୈଷ୍ଣବ ଚରଣ ଦାସଙ୍କର କେତେଖଷ୍ଡି “ରାସନାଟକ” ମଧ୍ଯ 
ପ୍ରକାଶିତ ହୋଇଛି। କାଳୀବାବୁ ତାଙ୍କର ରାସନାଟକ ଗୁଡ଼ିକ ମଧ୍ଯରୁ କେତେଖଣ୍ଡି 
ନାଟକ ˆ କବିଚନ୍ଦ୍ର ଗ୍ରନ୍ଧାବଳୀ”?” ଆକାରରେ ପ୍ରକାଶ କରିଛନ୍ତି । ସେ ଗୁଡ଼ିକ ପଢ଼ିବାର 
ସୁଯୋଗ ମିଳେ। ସେ ନାଟକ ଗୁଡ଼ିକର ନାମହେଲା ¬ ‘ବନ ବିହାର”, କୌତ୍ରକ 
ଚିନ୍ତାମଣି', “ବିଦ୍ୟାବଳୀ', ‘ଆଖ୍ର ଦେଖା”, “କିଶୋର ଚନ୍ଦ୍ରାନନ୍ଦ ଚମ୍”, ପ୍ରିତି 
ସୁଧାକର', “ଶ୍ରୀ ଗୀତଗୋବିନ୍ଦ, ମାନିନୀ” ପ୍ରଭୃତି ନାଟକ। କାଳୀବାବୁଙ୍କ ରଚିତ 
ଏହି ସବୁ ନାଟକ ଗୁଡ଼ିକର ନାମକରଣରେ ଯେପରି ବୈଶିଷ୍ଟ୍ୟ ରହିଛି, ରଚନା 
ଓ ସଂଗୀତ ସଂଯୋଜନାରେ ମଧ୍ଯ ସେହିପରି ଅନ୍ୟାନ୍ୟ ରାସନାଟକ ଲେଖକମାନଙ୍କଠାରେ 
ସ୍ଵତନ୍ତତା ରହିଛି। ଯେଉଁମାନେ ସେ ନାଟକସବୁ ଦେଖ୍‌ଥ୍‌ବେ ବା ସେ ବହି 
ଗୁଡ଼ିକ ପଢ଼ିଥ୍‌ବେ ସେମାନେ ଉପଲବ୍ଧି କରିଥ୍‌ବେ। 

ତତୀୟ ସୋପାନ 


ଏବେ ମୋ ନିଜକଥା କିଛି କହେ । କାଳୀବାବୁ ତାଙ୍କ 
ବନ୍ଧୁଙ୍କ ଗହଣରେ ପୁରୀରେ ପୂର୍ବୋକ୍ତ “ଶ୍ରୀ ଶ୍ରୀ ରାଧାରମଣ ରାସୋସ୍ସବ”” 
ରାସଦଳଟି ଆରମ୍ଭ କରିବାକୁ ଯାଇ, ପ୍ରଥମେ ନାନା ସ୍ଥାନରୁ ଖୋଜା ହୋଇ 
ଦଶ ବାର ବର୍ଷର ପୂଅ ପିଲାମାନଙ୍କୁ ସଂଗ୍ରହ କରାଗଲା। କାଳୀବାବ୍ରଙ୍କର ଜଣେ 
ପୂରୂଣାଶିଷ୍ୟ ଶ୍ରୀଜଗନ୍ନାଥ ମହାପାତ୍ର ତାଙ୍କର ସହକାରୀ ରୂପେ ସେହି ଅନୁଷ୍ଠାନରେ 
ନିଯୁକ୍ତ ହେଲେ। ସଂଗ୍ରହ କରାଯାଉଥ୍‌ବା ପିଲାମାନଙ୍କୁ ଜଗନ୍ନାଥବାବୁ ଗଳାସଧାଇବା, 
ତାଳଶିକ୍ଷାଦେବା, ନାଚଶିକ୍ଷା ପ୍ରଭୃତି ପ୍ରାଥମିକ ଶିକ୍ଷା ଦେଉଥ୍‌ଲେ। ଗୋପାଳ ଗୋସ୍ଵାମୀଙ୍କ 
ମଠର ମନହ୍ଦିରବେଢ଼ା ଭିତରେ ଥ୍ବା ଘରେ ରହି ଏହି ସବ୍ର ଶିକ୍ଷା ଚାଲିଆାଏ। 
ସେତେବେଳେ କାଳୀବାବୁଙ୍କର ପୁରୀ ବଡ଼ଦାଣ୍ଡ ଡୁଡୁ୍‌ୱାଲା ଧର୍ମଶାଳା ନିକଟରେ 
““ସଂଗୀତପ୍ରଭା ପ୍ରେସ୍‌!” ନାମରେ ଗୋଟିଏ ଛାପାଖାନା ଥୁଲା ଓ ସେଥୁରୁ 
“ ସଂଗ୍ରୀତପ୍ରଭା'? ନାମରେ ଖଣ୍ଡିଏ ମାସିକ ସଂଗୀତ ପତ୍ରିକା ପ୍ରକାଶିତ ହେଉଥ୍‌ୁଲା। 
ଏହି ଛାପାଖାନାର ମ୍ୟାନେଜର ଥୁଲେ, କାଳୀବାବୁଙ୍କ ଭାଇ ଶ୍ରୀ ପାର୍ବତୀ ଚରଣ 
ପଟ୍ଟନାୟକ । ସେମାନେ ଲୁଣ୍ଢାଇବେଣ୍ଡ ସାହି ଭଡ଼ାଘରେ ସମସ୍ତେ ରହୁଥ୍‌ଲେ। କାଳୀବାବ୍ରଙ୍କ 
ସ୍ତ୍ରୀ ଶ୍ରୀମତୀ ସୂଗାତ୍ରୀ ଦେବୀ ମଧ୍ଯ ସେହିଠାରେ ରହୁଥ୍‌ଲେ। କାଳୀବାବ୍ର ତାଙ୍କର 
‘ସଂଗୀତପ୍ରଭା'? ପ୍ରେସ୍‌ର ପରିଚାଳନା କରିବା ଓ ସେହି ପ୍ରେସ୍‌ରୁ ପ୍ରକାଶିତ 
ହେଉଥ୍‌୍ବା ““ସଂଗିତପ୍ରଭା” ନାମରେ ଗୋଟିଏ ସଂଗୀତ ପତ୍ରିକାର ସଂପାଦନା 
କରୁଥ୍୍‌ଲେ ଏବଂ ଏହି ରାସଦଳଟିର କାର୍ଯ୍ୟ କରୁଥ୍‌ଲେ। ରାସଦଳ ଲାଗି ଭଲ 
ଭଲ ପୁଅପିଲା ଖୋଜିବାରେ ପୂର୍ବୋକ୍ତ ତିନିବନ୍ଧୁଯାକ ଲାଗିପଡ଼ିଲେ। ସେମାନଙ୍କର 
ସାଙ୍ଗସାଥୀ ଓ ବନ୍ଧୁମାନଙ୍କ ସାହାଯ୍ୟରେ ପିଲା ସଂଗ୍ରହ କରାହେଲେ। ପୁରୀ 
ବେହେରାସାହି ମଠର ଚେଲା ଶ୍ରୀ ଯମୁନା ଦାଶ ବାବାଜି (ବ ୧୩ ର୍ଷ), ଚନ୍ଦନପୂରର 
ଶ୍ରୀ ଗୋବିନ୍ଦଚନ୍ଦ୍ର ପଣ୍ଡା (ବ୧ ୨ ର୍ଷ), ଚଣାହଟାର ଶ୍ରୀ ଦୀନବନ୍ଧୁ ଦାଶ (ବ୯ର୍ଷ), 
ବାଲିଘାଇର ଶ୍ରୀ ବାସୁଦେବ "ସାହୁ (ବଂ୧ ୨ର୍ଷ), ବେଲ ଦଳର ଶ୍ରୀ ବନମାଳୀ 
ବେହେରା (ବ୧ ର୍ଷ) ଓ ଲୋକନାଥ ଘାଟ ପାଖର ଶ୍ରୀ ବାଞ୍ଚାନିଧ୍‌ ସାହୁ (ବ୯ ର୍ଷ) । 
ଏହିପରି କେତୋଟି ପିଲା ସଂଗ୍ରହ କରାଯାଇ ଶିକ୍ଷାକାର୍ଯ୍ୟ ଆରମ୍ଭ ହେଲା। ଆଉ 
କେତୋଟି ପିଲା ଆସି, ଏଠାକାର ଚଳଣି ଓ ପ୍ରସ୍ତୁତ କରାଯାଇଥ୍‌ବା ନିୟମ 
ଶୃଙ୍ଖଳାରେ ଚଳି ନପାରି ଓ କାମକୁ ନପାରିବାରୁ ଫେରିଗଲେ। 


ଆମ ଗ୍ରାମର ଜମିଦାର ଶ୍ରୀ ଅକ୍ଷୟକ୍ରମାର ରାଏ ଚୁଡ଼ାମଣୀଙ୍କ ପୂତ୍ର 
ଶ୍ରୀ ବସନ୍ତ କୁମାର ରାଏ ଚୂଡ଼ାମଣିଙ୍କ ସଙ୍ଗରେ କାଳାବାବୁଙ୍କର ବନ୍ଧୁତା ଥୁଲା। 

ଏ ଶତାଦ୍ଦୀର ଓଡ଼ିଆ ରଙ୍ଗମଞ୍ଚ ଓ ମୋର ଭୂମିକା = 


କାଳୀବାବୁ ବସନ୍ତବାବ୍ରଙ୍କୁ ଆମଗ୍ରାମ ଆଡ଼ୁ କେତୋଟି ପିଲା ଖୋଜି ଦେବାକୁ 
କହିଥୂଲେ। ବସନ୍ତ ବାବ୍ୃଙ୍କର ପ୍ରଥମେ ଦୃଷ୍ଟି ପଡ଼ିଲା ମୋହରି ଉପରେ। ଯେହେତୁ 
ମୁଁ ସେତେବେଳେ ସ୍କୁଲରୁ ପଢ଼ାଛାଡ଼ି ଆସି ଘରେ ଆଏ। ମୋର ପୂର୍ବରୁ କରିଥୁବା 
ଅଭିନୟ ଇତ୍ଯାଦି ସେ ତ ଦେଖ୍‌ଥ୍୍‌ଲେ, ତେଣୁ ସେ ସ୍ଥିର କରିନେଲେ ଯେ 
ମୋତେ ଏହି ଦିଗରେ ଶିକ୍ଷାପାଇବାର ସୂଯୋଗ ମିଳିଲେ ଭଲ ହେବ। ସେ 
ମୋର ବାପାଙ୍କୁ କହି ରାଜି କରାଇନେଲେ ଏବଂ ଏକରକମ୍‌ ଜୋର୍‌ କରି ମୋତେ 
ପୂରୀକୁ ପଠାଇଦେଲେ। ମୋର ବାପା ମଧ୍ୟ ତ ଜଣେ ପୂରୁଣା କଳାକାର, 
ତାଙ୍କ ପୁଅକୁ ଏହି କଳାଶିକ୍ଷା କରିବାର ଗୋଟାଏ ସୁଯୋଗ ମିଳୁଛି ଭାବି ସେ 
ରାଜି ହୋଇ ମୋତେ କାଳୀବାବ୍ରଙ୍କ ନିକଟକୁ ପୁରୀକୁ ପଠାଇଦେଲେ। ସେତେବେଳେ 
ଆମ ଗ୍ରାମରୁ ପୁରୀକୁ ଗାଡ଼ି ମଟର ଇତ୍ୟାଦିର ସୁବିଧା ନଥୁଲା କିମ୍ବା ପକ୍‌କାରାସ୍ତା 
ମଧ୍ଯ ନଥୁଲା। ଆମ ଗ୍ରାମରୁ ଗୋପ ବାଲିଘାଇ ବାଟେ ପ୍ରାୟ ପଇଁଚାଳିଶ କିଲୋମିଟର 
ବାଟ ପୂରୀକୂୁ ଚାଲି ଚାଲି ଯିବାକୁ ପଡୁଥ୍ଲା। ମୁଁ ମଧ୍ୟ ମୋର ଆକଜାଙ୍୍‌କ୍ଷୀତ 
କଳାବିଦ୍ୟାଶିକ୍ଷା କରିବା ଝୁଙ୍କନେଇ, ବ୧୧ର୍ଷ ବୟସରେ ଜଣେ ଲୋକ ସଙ୍ଗେ 
ଚାଲି ଚାଲି ଆସି ପୂରୀରେ ଗୋପାଳ ଗୋସ୍ବାମୀଙ୍କ ମଠରେ ପହଞ୍ଚଲି। 


ସେଠାରେ ଆସି ଦେଖ୍ଲି, ମୋହରି ବୟସର ଓ ମୋଠାରୁ ସାନ ହେବେ 
ପ୍ରାୟ ତେର ଚଉଦଟି ପିଲା ଶିକ୍ଷାଲାଭ କରୁଛନ୍ତି। କାଳୀବାବ୍ରଙ୍କ ନିର୍ଦ୍ଦେଶ ଅନୁଯାୟି, 
ଗୋଟିଏ ଧରାବନ୍ଧା ନିୟମରେ ଜଗୁମାଷ୍ଟ୍ରେ ସେମାନଙ୍କୁ ଶିକ୍ଷା ଦେଉଅଛନ୍ତି। ମୁଁ 
ମଧ୍ଯ ନିଜକୁ ସେମାନଙ୍କ ସଙ୍ଗେ ମିଶାଇ ନେଲି। ଭୋରରୁ ଉଠି ସ୍ଵର ସାଧନ 
କରିବା, ତାଳ ଓ ନାଚ ଶିକ୍ଷାକରିବା। ତା'ପରେ ନିଜ ନିଜର ନିତ୍ୟକର୍ମ ଶେଷକରି 
ନାଟକର ଅଭିନୟ ଶିକ୍ଷା ଓ ସଂଗୀତ ଶିକ୍ଷା ଇତ୍ଯାଦି ରୂଟୀନ୍‌ ବନ୍ଧା କାମ 
ଭିତରେ ଦିନ ବିତି ଚାଲିଲା। ଆମ୍ଭ ମାନଙ୍କର ସେତେବେଳେ ସେଠାରେ ରହିବା 
ଓ ଚଳିବାର ଟିକିଏ ସୂଚନା ଦେଉଛି। ସବ୍ର ରାସପିଲାମାନେ-ମୋହନ ଗୋସ୍ଵାମୀଙ୍କ 
ଦଳର ରାସପିଲାଙ୍କ ଭଳି ମୁଣ୍ଡ ଲଣ୍ଡାହୋଇ କଣ୍ଠରେ ତୁଳସୀମାଳି ବାନ୍ଧି, 
ସ୍ମାନାନ୍ତେ-ତିଳକରେ ଚିତାକାଟିବାକୁ ହେଉଥ୍‌ଲା, ସମସ୍ତେ ବୃନ୍ଦାବନୀ ଛାପା ହୋଇଥୁବା 
ଧୋତି ଚାଦର ବ୍ଯବହାର କରୂଥ୍‌ଲେ। ସକାଳ ଓ ସନ୍ଧ୍ୟାରେ ଠାକୁରଙ୍କ ନିକଟରେ 
ପ୍ରାର୍ଥନା ବୋଲାହୁଏ ଏବଂ ଦୃଇବେଳା ଠାକୁରଙ୍କର ଭୋଗ ହେଉଥ୍‌ବା ଅରୁଆ 
ଅନ ଇତ୍ଯାଦି ପ୍ରସାଦ ସମସ୍ତଙ୍କୁ ଖାଇବାକୁ ଦିଆହୁଏ। ଶ୍ରୀ ଶ୍ରୀ ରାଧାରମଣ 
ଜୀଉ ଠାକ୍ରରଙ୍କ ମନ୍ଦିର ପରିସର ମଧ୍ଯରେ ରହି, ଉପରୋକ୍ତ ପ୍ରକାର ଚଳଣୀ 
ସବୁ ମୋତେ ନୂତନ ବୈଷ୍ଣବ ଧର୍ମ ଗ୍ରହଣ କଲାଭଳି ଲାଗୁଥାଏ । 


ମୁଁ ଆସି ଏହି ଦଳରେ ଯୋଗଦେବାପରେ, ଆମ ଗ୍ରାମ ପାଖ ବଳଭଦ୍ରପୁରର 
ଆଉ ତିନୋଟି ପିଲା ଆସି ଆମ ଦଳରେ ଯୋଗଦେଲେ। ସେମାନେ ହେଲେ 

ଏ ଶତାଦ୍ଦୀର ଓଡ଼ିଆ ରଙ୍ଗମଞ୍ଚ ଓ ମୋର ଭୂମିକା ==———— 


ଆର୍ଉବନ୍ଧୁ ମହାରଣା, ପୂର୍ଣ୍ଣଚନ୍ଦ୍ର ସାହୁ ଓ ବାଉରିବନ୍ଧୁ ସାହୁ, ଯଥାରିତିରେ ଶିକ୍ଷାଚାଲିଲା । 
ପିଲାବେଳେ ମୋର ଠାକୁରଙ୍କ ପ୍ରତି ଖୁବ୍‌ ବିଶ୍ନାସ ଥ୍ଲା। ଏଠାରେ ଏହିଭଳି 
ପ୍ରାଥମିକ କଳାଶିକ୍ଷା ଦିଆଯାଉଥ୍‌ବା ଓ ତହିଁ ସଙ୍ଗେ ଉକ୍ତ ପ୍ରକାର ସାର୍ବିକ ଚଳଣୀ 
ମୋତେ ଖୁବ୍‌ ଭଲ ଲାଗିଲା। ଗୋଟିଏ ନୂଆ ଦ୍ରନିଆଁ ଭିତରେ ପହଞ୍ଚ୍ବା ଭଳି 
ମୋତେ ଲାଗୁଥାଏ। ଏଭଳି ସୁଯୋଗ ପାଇ ମୁଁ ସବ୍ର ଭୂଲି ସେହି ରାଧାରମଣଙ୍କୁ 
ଦିନରାତି ଡାକି; ମୋର ଶିକ୍ଷାରେ ଲାଗିପଡ଼ିଲି। ଗୀତ, ନାଚ ଓ ଅଭିନୟ 
ଇତ୍ଯାଦି ଯାହାସବ୍ର ପ୍ରତିଦିନ ଶିକ୍ଷାଦିଆ ଯାଉଥାଏ, ମୁଁ କିପରି ସେ ସବୁକୁ 
ଭଲ ଭାବରେ ଆୟତ୍ତ କରିନେଇ ସମସ୍ତଙ୍କର ଓ ମୋର ଗୁରୁଦେବଙ୍କର ପ୍ରିୟପାତ୍ର 
ହୋଇପାରିବି, ଏହି ଲକ୍ଷନେଇ ମୁଁ ଲାଗି ପଡ଼ିଲି। ବିଗତ ଦିନର ସାମାନ୍ୟ 
ଅଭିଜ୍ଞତା ମୋତେ ଏଥୁରେ ସାହାଯ୍ୟ କଲା। ଯାହା ଶିକ୍ଷା ଦିଆଯାଏ ତାକୁ 
ମୁଁ ଏକାଥରକେ ମନେ ରଖୁଥ୍ବାର ଦେଖୁ ଜଗୁମାଷ୍ଟେ ଓ କାଳୀବାବୁ ମୋ 
ପ୍ରତି ସ୍ନେହଦୃଷ୍ଟିରଖୁ୍‌ ମୋତେ ଶିକ୍ଷା ଦେଉଥା'ନ୍ତି। ମୁଁ ମଧ୍ଯ ଶିକ୍ଷା ସମୟରେ 
ଶୃଙ୍ଖଳା ଓ ନିୟମାନୁବର୍ରିତାକୁ ବିଶେଷ ଭାବରେ ରକ୍ଷାକରି ଚଳୁଥାଏ। ମୋର 
ସେତେବେଳେର ରାସଶିକ୍ଷାର ସାଥ୍‌ମାନଙ୍କ ମଧ୍ଯରେ ଶ୍ରୀ ଦୀନବନ୍ଧୁ ଦାଶ (ଟୀମା) 
ଥୁଲେ। ଯେ କି ଏବେ କିଛିଦିନ ପୂର୍ବରୁ କଟକ ଆକାଶ ବାଣୀର ମଙ୍ଗୁଳି 
ଭାଇଥ୍‌ଲେ। ସେତେବେଳେ ତାଙ୍କର ବୟସ ନଅବର୍ଷ ହୋଇଥ୍‌ଲେ ମଧ୍ଯ ସେ 
ଅତି ଗେଡ଼ାଥ୍ବାରୁ କାଳୀବାବୁ ତାଙ୍କୁ ଟୀମା ବୋଲି ଡାକୁଥ୍‌ଲେ। ପ୍ରତ୍ୟେକ ନାଟକରେ 
କାଳୀବାବୁ ତାଙ୍କୁ ମଧୁମଙ୍ଗଳ ଭୂମିକାରେ ହାସ୍ୟରସର ଅଭିନୟ ଶିକ୍ଷା ଦେଇ 
ତାଙ୍କର ଅଭିନେତା ଜୀବନର ମୂଳଦୁଆକୁ ବେଶ୍‌ ମଜବୁତ୍‌ କରି ଦେଇଥ୍‌ଲେ। 
ତାଙ୍କ ଭିତରେ ଥ୍‌ବା ଭଶ୍ଵରଦତ୍ତ କଳାର ପ୍ରତିଭା ବିକଶିତହୋଇ ଉଠିଥୁଲା। ଯାହା 
ଫଳରେ କି ସେ ଜଣେ ଖ୍ଯାତନାମା ହାସ୍ଯରସ ମଂଚ କଳାକାର ରୂପେ ପ୍ରତିଷ୍ଠିତ 
ହୋଇ ପାରିଥ୍‌ଲେ। ବର୍ଭମାନ ସେ ଆଉ ଇହଜଗତରେ ନାହାନ୍ତି। 


ଆମେ ସବୁ ଗୁରୁକୂଳ ଆଶ୍ରମରେ ରହି ଶିକ୍ଷାଲାଭ କରିବା ଭଳି, ନିୟମିତଭାବେ 
ଏକ ସମୟରେ ଭୋର୍‌ରୁ ବିଛଣା ଛାଡ଼ି ଉଠିବାଠାରୁ ଆରମ୍ଭ କରି ନିତ୍ଯକର୍ମ 
ସାରିବା, ସ୍ଵର ସାଧନ, ନାଚଗୀତଶିକ୍ଷା ଓ ନାଟକ ଶିକ୍ଷା କରିବା ଇତ୍ଯାଦି 
ସମସ୍ତେ ଏକ ସଙ୍ଗେ କରୂଥ୍ବାରୁ ମୋତେ ଖୁବ୍‌ ଭଲ ଲାଗୁଥାଏ ଓ ମୋର 
ଉତ୍ସାହ ମଧ୍ୟ ବଢୂଥାଏ। ଠାକୁରଙ୍କ ପ୍ରସାଦ ସେବା କରିବାକୁ ସମସ୍ତେ ବସି 
ଖାଇବା ପୂର୍ବରୁ ବୈଷ୍ଣବ ମାନଙ୍କର ଚଳିବାର ପ୍ରଥା ଅନୁଯାୟୀ ପ୍ରାର୍ଥନା କରାଯାଏ। 
ଠାକୁରଙ୍କ ସନ୍ଧ୍ଯା ଆରତି, ସମୟରେ ସମସ୍ତେ ଖୋଳ କରତାଳ ବଜାଇ ଆରତି 
କୀର୍ଗନ କରୁଥୁଲୁ। “ହରତ ସକଲ ସନ୍ତାପ ଜନମକି” “ଜୟଜୟ ରଧେଜିକୋ 
ଶରନ ତୁହାରି”” ତୁଲସୀ ମହାରାନୀ, ବ୍ରିନ୍ଦେ ମହାରାନୀ ନମୋନମଂ” ଇତ୍ଯାଦି 

ଏହି ସବ୍ର ବୃନ୍ଦାବନର ପ୍ରଚଳିତ ଆରତୀ କୀର୍ନ ଗୀତ ଗୁଡ଼ିକ ବୋଲାହୁଏ 
ଆଉ ଶେଷରେ ଉଦ୍ଦଣ୍ଡକୀର୍ରନ କରାହୁଏ, ତାପରେ ଠାକୁରଙ୍କୁ ପ୍ରଣାମ କରି, 
ଗୁରୁଜନ ମାନଙ୍କୁ ପ୍ରଣାମ କରିବାକୁ ହୁଏ। ସନ୍ଧ୍ୟାପରେ ନାଟକର (ରିହର୍ସଲ) 
ଶିକ୍ଷା ଚାଲେ। ଏହିପରି ଧାରାରେ ଆମର ଦୈନନ୍ଦିନର କାର୍ଯ୍ୟକ୍ରମ ଟାଲୁଥୁଲା। 
ଏହି ସମୁହ ଶିକ୍ଷା ମଧ୍ୟରେ ଆମ ପିଲାମାନଙ୍କ ମନରେ ଶିକ୍ଷାକ୍ଷେତ୍ରରେ ପ୍ରତିଯୋଗିତା 
ମନୋଭାବ ନେଇ ଆମେ ଶିକ୍ଷାରେ ଆଗେଇ ଚାଲିଲୁ। ସନ୍ଧ୍ଯାଆରତି କୀର୍ଭନ 
ବେଳେ ମୁଁ ପ୍ରଥମ କରି ଖୋଳ ବଜାଇବାକୁ ଶିକ୍ଷା ଆରମ୍ଭ କରିଥୁଲି। 


ଆମର ପ୍ରଥମ ରାସ ନାଟକ ଶିକ୍ଷାହେଲା ˆ ବନବିହାର”'। ସେ ନାଟକରେ 
ମୁଁ ରାଧ୍‌କା ଭୂମିକାରେ, ଗୋବିନ୍ଦପଣ୍ଡା ଶ୍ରୀକୃଷ୍ଣ ଯମୁନାଦାସ ଲଳିତା, ଦୀନବନ୍ଧୁ 
ଦାସ ମଧୁମଙ୍ଗଳ, ହରିହର ପଣ୍ଡା-ବୃନ୍ଦା ଆର୍ଉବନ୍ଧୁ ମହାରଣା, ବାସୁ ସାହୁ, ବାଉରିବନ୍ଧୁ 
ସାହୁ, ବନମାଳି ପ୍ରଭୃତି ଗୋପିଗଣ ଏବଂ ବାଞ୍ଚାନିଧୁ୍‌ ସାହୁ ସୁବଳ ଭୂମିକାରେ 
ଅଭିନୟ କରୂଥ୍‌ଲେ। କାଳୀବାବ୍ର ତାଙ୍କର ନିଜ ରଚିତ ଏହି ନାଟକଗୁଡ଼ିକ ସମସ୍ତ 
ଗୀତର ସ୍ଵର ନିଜେ କରି ନିଜେ ଶିକ୍ଷା ଦିଅନ୍ତି। ସଂଳାପଗୁଡ଼ିକ ତହିବାର ଢଙ୍ଗ 
କହିଦିଅନ୍ତି୪ ଏବଂ ଗୀତର ଭାବକୁ ଚାହିଁ ମୁଡ଼ା ଓ ଭାବ ଭଙ୍ଗ ସବୁ ବତାଇ 
ଦିଅନ୍ତି। ସଂଗୀତ ଶିକ୍ଷା ଦେଲାବେଳେ ତାଙ୍କର ଅପୂର୍ବ କଣ୍ଠର ସ୍ଵର ଲହରି 
ଶୁଣି ମୁଁ ମନ୍ତ୍ରମୁଗ୍ଧ ଭଳି ଚାହିଁ ରହିଥାଏ। ଗୀତ ସାଙ୍ଗକୁ ଗୀତ ଗୁଡ଼ିକର ଭାବ-ମୁଦ୍ରା, 
ମୁଖଭଙ୍ଗୀ ଦୃଷ୍ଟିଚାଳନା, ଅଭିନୟ, ଏବଂ ସଂଳାପଗୁଡ଼ିକର ସାବଲୀଳ ପ୍ରକାଶ 
ଶୁଣି ମୁଁ ବିସ୍ଥିତ ହୁଏ। ତାଙ୍କର ବହୁମୁଖୀ ପ୍ରତିଭା ମୋର ପିଲା ମନରେ ଅପୂର୍ବ 
ଉନ୍ମାଦନା ଓ ଉତ୍ସାହ ଆଣିଦିଏ । ଜଣେ ଲୋକ ଏତେ ପ୍ରକାର ବିଦ୍ଯା ଜାଣନ୍ତି 
ଓ ଶିକ୍ଷାଦେଇ ପାରନ୍ତି ଦେଖ୍‌ ମୁଁ ଆଶ୍ଚର୍ଯ୍ୟ ହୋଇଯାଏ। ମୁଁ ମନେ ମନେ 
ଭାବୁଥାଏ ସବ୍ର ବିଦ୍ୟାଗୁଡ଼ିକ କିପରି ଏକସଙ୍ଗେ ମୁଁ ଶିଖ୍ପକାନ୍ତି। ତେବେ ମୋର 
ପିଲାମୁଣ୍ଡ ଯେତିକି ଗ୍ରହଣ କରିବାକୁ ସକ୍ଷମ ହୁଏ ସେତକ ତାଙ୍କଠାରୁ ଛଡ଼ାଇ 
ମନେ ରଖୁବାରେ ମୁଁ ଆଦୌ ତୁଟି କରେ ନାହିଁ । ଏପରିକି ଶୟନେ ସ୍ଵପନେ, 
ଜାଗରଣେ, ଦିନରାତି ମୋର ସେହି ଗୋଟିଏ ଚିନ୍ତାଥାଏ। ମୁଁ ଅଭ୍ଯାସ କରିବାରେ 
ଲାଗି ପଡ଼ିଆଏ। ସେଥ୍‌ରେ ଗୁରୁଦେବ କାଳୀବାବ୍ର ଓ ଜଗୁମାଷ୍ଟେ ମୋ ଉପରେ 
ବେଶ୍‌ ଖୁସି ହୁଅନ୍ତି ଓ ମୋ ପ୍ରତି ପ୍ରସନ୍ନ ହୋଇ ଆଗ୍ରହରେ ଶିକ୍ଷାଦାନ କରନ୍ତି। 

ଏହିଭଳି ଶିକ୍ଷା ମଧ୍ୟରେ ଆମର ପ୍ରଥମ ନାଟକ ““ବନବିହାର”” ପ୍ରସ୍ତୃତ 
ହୋଇଗଲା। ଗୋପାଳ ଗୋସ୍ବାମୀଙ୍କ ସେହିମଠର ପ୍ରାଙ୍ଗଣରେ ଠାକୁର ଶ୍ରୀ ଶ୍ରୀ 
ରାଧାରମଣଙ୍କ ଉଦ୍ଦେଶ୍ୟରେ ଗୋଟିଏ ଅସ୍ଥାୟୀ ରଙ୍ଗମଞ୍ଚ ପ୍ରସ୍ତୁତ କରାହୋଇ ନାଟକଟି 

ମଂଚସ୍ଥ କରାହେଲା। ଆମର ନୂତନ ଅନୁଷ୍ଠାନର ନୂତନ ନାଟକ ଦେଖୁବା ପାଇଁ 
ପୂରୀର ବହୁ ବିଶିଷ୍ଠ ବ୍ଯକ୍ରିମାନେ ନିମନ୍ତ୍ରିତ ହୋଇ ଆସିଥ୍‌ଲେ। ନାଟକ ଦେଖ୍‌ 
ଉଚ୍ଚପ୍ରଶଂସା କରିଗଲେ । ତା ପରେ ଶିକ୍ଷା ଆରମ୍ଭ କରାଗଲା ନାଟକ “କୌତୃକ 
ଚିନ୍ତାମଣି”? । ପ୍ରଥମ ନାଟକରେ ମୁଁ ଭଲ ଗୀତ ଗାଇ ପାରୁଥ୍ବାର ଦେଖ୍‌ “ କୌତୃକ 
ଚିନ୍ତାମଣି” ରେ ମୋତେ ଲଳିତା ଭୂମିକା ଦିଆଗଲା। ଏ ନାଟକରେ କାଳୀବାବର 
ବହୁ ଉଚ୍ଚକୋଟୀର ସଂଗୀତମାନ ସଂଯୋଗ କରିଥୁଲେ। ମୁଁ ମଧ୍ଯ ସେଗୁଡ଼ିକ 
ଲାଗିପଡ଼ି ଶିଖ୍‌ ରଙ୍ଗ ମଞ୍ଚରେ ପ୍ରଶଂସାର ସହିତ ପରିବେଷଣ କରିଥ୍‌ଲି। ମୋର 
ଅଭିନୟ ଓ ଭଲ ଗୀତ ଗାଇପାରୁଥ୍୍‌ବା ଯୋଗୁଁ, ମୋତେ ଅନ୍ଯ ନାଟକ ଗୁଡ଼ିକରେ 
ପ୍ରାୟ ଲଳିତା ଭୂମିକାରେ ଅଭିନୟ କରିବାକୁ ପଡ଼ିଲା। କାରଣ କାଳୀବାବ୍ରଙ୍କ 
ସବୁ ରାସନାଟକରେ ଲଳିତା ଚରିତ୍ରଟିକୁ ସେ ପ୍ରଧାନ ଚରିତ୍ର ରୂପେ ଚିତ୍ରଣ 
କରିଛନ୍ତି ଓ ସେହି ଲଳିତା ମୁହଁରେ ବଛା ବଛା ସଂଗୀତ ଗୁଡ଼ିକ ସେ ବୋଲାଇଛନ୍ତି। 
ସେହି ଚରିତ୍ରରେ ଅଭିନୟ କରି ମୁଁ ଦର୍ଶକମାନଙ୍କଠାରୁ ବହୁ ପ୍ରଶଂସା ପାଇବା 


ସଙ୍ଗେ ସଙ୍ଗେ ବହୁ ମେଡ଼ାଲ ଇତ୍ୟାଦି ଉପହାର ମଧ୍ଯ ପାଇଥ୍‌ଲି। 


ମୋର ବାପା ଆମ ଗ୍ରାମରେ ଥାଇ ଲୋକମାନଙ୍କଠାରୁ ମୋର ଖବର 
ନେଉଥାନ୍ତି। ମୁଁ ପୂରୀରେ ଭଲରେ ଅଛି, ଭଲ ଅଭିନୟ କରୁଛି ଓ ଭଲ 
ଗୀତ ଗାଇ ପାରୁଛି ଶୁଣି ବଡ଼ ଆନନ୍ଦିତ ହେଉଥ୍‌ଲେ। ତାଙ୍ଗର ବଡ଼ ଆକାଡ୍‌କ୍ଷା 
ଥୁଲା, ତାଙ୍କର ଗୋଟିଏ ମାତ୍ର ପୂଅ କିପରି ଜଣେ ଭଲ କଳାକାର ହେବ 
ଓ ହାର୍ମୋନିୟମ୍‌ ବଜାଇ ଭଲ ଗୀତ ଗାଇ ପାରିବ। ଏହାର କାରଣ ସେ 
ନିଜେ ଜଣେ ସୁଦକ୍ଷ କଳାକାର ଥଲେ ଏବଂ ସେ ସମୟରେ ହାର୍ମୋନିୟମ୍‌ 
ବଜାଇ ଗୀତ ଗାଇବା ଅତିଶୟ କଷ୍ଟସାଧ ବୋଲି ସେମାନେ ବିଚାରୁଥୁଲେ । 
ଥରେ ଆମ ଗ୍ରାମର ““ଅତୁଲ ଘୋଷ”? ଖଣ୍ଡେ ଛୋଟ ସିଙ୍ଗଲ ହାର୍ମୋନିୟମ 
ଆଣି ବଜାଉଥ୍‌ବା ଦେଖ୍‌ ମୋ ବାପା ତାଙ୍କୁ କେତେ ଅନୁରୋଧ କରିଥୁଲେ, 
ତାଙ୍କ ପୂଅକୁ ଟିକିଏ ହାର୍ମୋନିୟମ୍‌ ବଜାଇବାକୁ ଶିଖାଇ ଦେବାଲାଗି। ମାତ୍ର 
ତାହା ହୋଇପାରି ନ ଥୂୁଲା। ସେ ଦୁଃଖ ମଧ୍ଯ ମୋ ମନରେ ଥୂଲା। ମୋ 
ବାପାଙ୍କର ଇଚ୍ଛାପୁରଣ ହେବା ଆଶାରେ, ସୁଯୋଗ ଓ ପରିବେଶ ପାଇ ମୁଁ 
ଆହୁରି ଆଗ୍ରହ, ଉତ୍ସାହରେ ଶିକ୍ଷା କରିବାରେ ଲାଗି ପଡ଼ିଲି। ରାସଦଳ ମଧ୍ଯରେ 
ରହି, ସେଠାକାର ସମସ୍ତ ନିୟମ ଓ ଚଳଣୀକୁ ଅକ୍ଷରେ ଅକ୍ଷରେ ମାନି ସମସ୍ତଙ୍କ 
ସହିତ ନିଜକୁ ମିଶାଇନେଇ ମୁଁ ଶିକ୍ଷାରେ ମନଢାଳିଦେଲି। 

ପ୍ରଥମ ଶିକ୍ଷାବେଳର ଚଳଶଣି 


ଆମେ ରହୁଥ୍ବା ଗୋପାଳ ଗୋସ୍ବାମୀଙ୍କ ମଠରେ ଦୁଇବେଳା ରନ୍ଧା ହେଉଥ୍‌ବା 
ବଗଡ଼ା ଅରୁଆ ଚାଉଳର ଅନ୍ନ ଓ ଡ଼ାଲମା ଠାକୁରଙ୍କ ଭୋଗ ହୋଇ ସମସ୍ତେ 
ସେ ପ୍ରସାଦ ପାଆନ୍ତି। ସବୁ ରାସ ପିଲାମାନଙ୍କର ଲଶ୍ଡିତ ମୁଣ୍ଡ ତୁଳସୀମାଳି 
ଓ ବୃୁନ୍ଦାବନୀ ଛାପା ଧୋତିଚଦର ଇତ୍ଯାଦି ବେଶ ପରିପାଟିର ସୂଚନା ପ୍ରଥମରେ 
ଦିଆଯାଇଛି। ନାଟକ କରିବାକୁ ରଂଗମଞ୍ଚକୁ ଯିବା ସମୟରେ ସମସ୍ତେ ଏକାପ୍ରକାର 
ପୋଷାକ ପିନ୍ଧି, ତୁଳସୀ ଚଉରା, ନିତାଇ ଗଉରଙ୍କର ଫଟୋ ଓ ରାଧାକୃଷ୍ଣଙ୍କର 
ଫଟୋକୁ ଧରି, ଖୋଳ କରତାଳ ବଜାଇ, ସଂକୀର୍ଭନ କରି, ରାସ୍ତାରେ ଚାଲି 
ଚାଲି ରଙ୍ଗମଞ୍ଚକୁ ଯାଆନ୍ତି। ମଂଚ ଆଗରେ ତୁଳସୀ ଚଉରା ଓ ଫଟୋସବୁ 
ସ୍ଥାପନ କରାହୁଏ। ତାପରେ ଅଭିନୟ ଲାଗି ଯେ ଯାହା ଚରିତ୍ରର ବେଶ ଭୂଷା 
ହୋଇ, ପ୍ରଥମେ ସମସ୍ତେ ଧାଡ଼ି ବାନି, ଖୋଲାମଂଚ ଉପରେ ଶ୍ରୀଗୁରୂବନ୍ଦନା 
ଗାନ କରନ୍ତି। ତାପରେ ଠାକୁରଙ୍କୁ ଓ ଗୁରୁଦେବଙ୍କୁ ପ୍ରଣାମ କରି ଅଭିନୟ 
ଆରମ୍ଭ କରନ୍ତି। ଏହା ହେଲା ପ୍ରତିଦିନ ନାଟକ ଆରମ୍ଭ ହେବାର ନିୟମାବଳୀ । 
ଏହିସବୁ ରିତିନିତି ଓ ଚଳଣୀଗୁଡ଼ିକ ମୋତେ ଖୁବ୍‌ ଭଲ ଲାଗୁଥାଏ। ଭଗବାନ୍‌ 
ଶ୍ରୀକୃଷ୍ଣଙ୍କର ଅପ୍ରକଟ ରାସଲୀଳାର ପ୍ରଚାର କରିବାକୁ ହେଲେ, ପ୍ରଥମେ ଏହିଭଳି 
ନିଜର ମନ ଓ ଶରୀରକୁ ସଦାଚାର ଦ୍ଵାରା ଶୁଦ୍ଧପୂତ କରି ନେବାକୁ ହୁଏ। 
ନଚେତ୍‌ ମହାଭାବମୟି ଶ୍ରୀରାଧା ଓ ରସରାଜ ଶ୍ରୀକୃଷ୍ଣଙ୍କର ଅପ୍ରକଟ ରାସଲୀଳାକୁ 
ସାଧାରଣରେ ପ୍ରକଟ କରିବା ମନୁଷ୍ଯ ପକ୍ଷରେ ଅପରାଧ ହୁଏ। ସେତେବେଳେ 
ଏତେ କଷ୍ଟକରି ନିୟମମାନି ଶିକ୍ଷାଲାଭ କରିବାର ଉପକାରିତା ଆଜି ମୁଁ ଉପଲବ୍ଧି 
କରୁଛି। କଞ୍ଚାମାଟିରେ କଣ୍ଢେଇ ଗଢ଼ାଯିବା ଭଳି ପିଲାମାନଙ୍କ ସରଳ ମନ ମଧ୍ଯରେ 
ଯେଉଁ ଛାଞ୍ଚ ପକାଇ ଦିଆଯାଏ, ଉତ୍ତର ଜୀବନରେ ସେ ତାର ସେହିଭଳି 
ଫଳପାଏ। ସେହି ନିୟମାନୁବର୍ଭିତା, ଏକନିଷ୍ଠ ସାଧନା, ସମୟର ସଦ୍‌ବ୍ଯବହାର, 
କର୍ମତପୂରତା, ଭଶ୍ଵରଭକ୍ତି, ଗୁରୁଜନମାନଙ୍କ ପ୍ରତି ଭକ୍ତି ଓ ଭୟ ଏବଂ ସର୍ବୋପରି 
ନିଜକୁ ବଡ଼କରି ଗଢ଼ିତୋଳିବାର ପ୍ରୟାସ ତାକୁ ଦିନେ ଦୁନିଆରେ ବଡ଼ରୂପେ 
ପରିଚିତ କରାଏ। ବିନାସାଧନାରେ ସିବିଲାଭ ହୋଇପାରେ ନାହିଁ । କଷ୍ଠ ନ 
ସହିଲେ କୃଷ୍ଣ ମିଳନ୍ତି ନାହିଁ ଏ ଧାରଣା ମୋର ଅତି ଛୋଟପିଲା ବେଳୁ ଥୁଲା। 
ମୁଁ ଦିନରାତି ଖାଇବା ଶୋଇବା ଭୂଲି ଶିକ୍ଷା କରିବାରେ ମନପ୍ରାଣ ଢାଳି ଦେଲି। 


ot 

ଏ ଶତାଦ୍ଦୀର ଓଡ଼ିଆ ରଙ୍ଗମଞ୍ଚ ଓ ମୋର ଭୁମିକା == 


ଯାହା ଶିଖୁବାକୁ ଆରମ୍ଭମକରେ, ତାକୁ ଭଲ ଭାବେ ଆୟତ୍ତ ନ କରି ଛାଡେନା। 
ମୋର ଶିକ୍ଷାକରିବାର ଅତିଶୟ ଆଗ୍ରହ ଦେଖ୍‌ ଗୁରୁଦେବ କାଳୀବାକୁ ମୋ ଉପରେ 
ସନ୍ଧଷ୍ଠ ହୋଇ, ଦିନେ ମତେ ମହାପ୍ରସାଦ ଖୁଆଇ ତାଙ୍କର ଧର୍ମପୂୃତ୍ର କରିନେଲେ 
ଏବଂ ସେ ନିଃସନ୍ତାନ ଥ୍‌ବାରୁ, ଅନ୍ତିମ କାଳରେ ତାଙ୍କର ଶେଷକୃତ୍ୟ ଓ ପିଣ୍ଡଦାନ 
ଉତ୍ୟାଦି କରାଇବାପାଇଁ ମୋ ଠାରୁ ସ୍ଵିକୃତି ନେଲେ। ତା ପରଠାରୁ ମୁଁ ତାଙ୍କ 
ଘରକୁ ଯିବା ଆସିବା କଲି। ତାଙ୍କର ପତ୍ନୀ ସ୍ଵର୍ଗୀୟା ସୁଗାତ୍ରୀ ଦେବୀ ମୋର 
ଗୁରୂୁମାତା ମଧ୍ଯ ମତେ ଆପଣା ପୂଅ ଠାରୁ ଅଧୁକ ସ୍ଵେହ କରୂଥ୍‌ଲେ। ମୋର 
ଖାଇବା ପିଇବା ଭଲମନ୍ଦ ଇତ୍ଯାଦି ସବୁ ବୁଝୁଥ୍‌ଲେ। ଏପରିକି ରାତିରେ ମୁଁ 
ଶୋଇପଡ଼ିଥ୍‌ଲେ ସେ ମତେ ଉଠାଇ ନିଜ ହାତରେ ଖୁଆଇ ଦେଉଥ୍‌ଲେ। ସେ 
ଆଜି ସ୍ଵର୍ଗରେ। ମାତ୍ର ତାଙ୍କର ସେହି ଅପୂର୍ବ ବାତ୍ସଲ୍ୟ ସ୍ବେହ ମମତା ମୋ 
ଜୀବନର ଅଭୁଲାସୁତି ହୋଇ ରହିଛି। 


ନାଚଗୀତ ଓ ଅଭିନୟ ଶିକ୍ଷା କରିବା ସଙ୍ଗେ ସଙ୍ଗେ ମୋର ଆଗ୍ରହ 
ହେଉଥାଏ କିପରି ବାଜା ବଜାଇବାକୁ ଶିଖୁବି। ପ୍ରତିଦିନ ଠାକୁରଙ୍କ ଆଗରେ 
ସଂଧ୍ୟା ଆରତି-କୀର୍ରନ ହେବା ସମୟରେ ମୁଁ କ୍ରମେ ମୃଦଙ୍ଗ ବଜାଇବାକୁ ଶିଖୁଲି। 
ଅଳ୍ଛଦିନ ଅଭ୍ୟାସ କଲାପରେ, କାମ ଚଳିଲାଭଳି ଭଲ ବଜାଇ ଶିଖ୍ଗଲି। ତା'ପରେ 
ନାଚ ଶିକ୍ଷା ବେଳେ ତବଲା ବଜାଇବା ଓ ସ୍ଵରସାଧନା ସମୟରେ ହାର୍‌ମୋନିୟମ୍‌ 
ବଜାଇବା ଆରମ୍ଭ କଲି। ଅବଶ୍ଯ ଏସବ୍ର ମୋ ନିଜ ଚେଷ୍ଟାରେ ମୁଁ କରିଚାଲିଥାଏ । 
ଏଥ୍ପାଇଁ କେହି ମତେ ହାତଧରି ଶିଖାଇନାହିଁ ଏହିସବୁ ବାଜା ବଜାଉଥ୍‌ବା ଲୋକଙ୍କ 
ହାତକୁ ଲକ୍ଷ୍ୟକରି, ସେମାନେ ଯାହା ବଜାଉ ଥାଆନ୍ତି ତାକୁ ମନେରଖ୍‌ ମୁଁ 
ଅଭ୍ୟାସ କରୁଥାଏ। କିଛିଦିନପରେ ସବୁଥ୍‌ରୁ ଟିକିଏ ଟିକିଏ ଶିଖ୍ଗଲି। ମୋର 
ଶିକ୍ଷାପ୍ରତି ଆଗ୍ରହ ଓ କର୍ମତପ୍ୂରତା ଦେଖ୍‌ ମତେ ଆମଦଳରେ କ୍ରମେ ବଡ଼ଚାଟ୍‌ 
ଭାବରେ ପରିଗଣିତ କରାଗଲା। କ୍ରମେ ମୁଁ ସମସ୍ତଙ୍କ ଆଦରର ପାତ୍ର ହେଇପଡ଼ିଲି। 


୮ ୪୯ ୪ 

ଚତ୍ରର୍ଥ ସୋପାନ 


ଠିକ୍‌ ଏହି ସମୟରେ ମୋଟ 
ମୁଣ୍ଡରେ ବଜ୍ର ପଡ଼ିବା ଭି 
ଗୋଟାଏ ଘଟଣା ଘଟିଲା 
ପୁରୀରେ ମୁଁ ଶିକ୍ଷା କରୁଥ୍ବା ମାଘ 
ଛଅମାସ ହେଇଥ୍‌୍ବାବେଳେ ମୋଟ 
ପିତୃବିୟୋଗ ଘଟିଲା । ମୋର ପିତା 
ଗ୍ରାମରେ ଥାଇ ମଧ୍ଯ ମୋର କୃତିତ୍ସ 
ଓ ପ୍ରଶଂସା ଲୋକମାନଙ୍କ ମୁହଁରୁ 
ଶୁଣି ଆନନ୍ଦିତ ହେଉଥ୍‌ଲେ। ମାତ୍ର 
ହାୟ ନିଜେ ଦେଖୁ୍‌ବାର ସୁଯୋଗ 
ତାଙ୍କୁ ମିଳିଲା ନାହିଁ । 
ସେତେବେଳେ ମୋର ବୟସ ମାତ୍ର 
୧୨ ବର୍ଷ। ଏତେ ଅନଛ୍ଛବୟସରେ 
i» ବାପାଙ୍କୁ ହରାଇ ମୁଁ ଏକବାରେ 
କବିଚନ୍ଦ୍ର ଶ୍ରୀ କାଳୀଚରଣ ପଟ୍ଟନାୟକ ହତାଶ ହୋଇପଡ଼ଲ। ମୋର 
ବିଧବା ମା, ଦୁଇବର୍ଷର ଛୋଟ 

ଭଉଣୀଟିକୁ ଧରି, ଦ୍ରସ୍ଥ 

କଳାକାରର ଶୂନ୍ୟ ମନ୍ଦିରରେ ଅତି ଅସହାୟ ଅବସ୍ଥାରେ ଆମ ଗ୍ରାମରେ ପଡ଼ିରହିଲି। 
ମୁଁ ପୂରାପୂରି ନୈରାଶ୍ୟରେ ଡୁବିଗଲି। ମୁଁ ଜାଣି ନ ଥୁଲି, ଏତେ ଅଳ୍ପ ବୟସରେ 
ବାପା ମୋ ଉପରେ ଏମାନଙ୍କ ଭାର ଲଦିଦେଇ ଏ ମର ସଂସାରରୁ ବିଦାୟ 
ନେବେ ବୋଲି । ପିତୃ ବିୟୋଗରେ ଓ ଆମ ଦୁଃଖୀ ସଂସାର ଚାପରେ ମୋର 
ସମସ୍ତ ଆଶା ଭରସା, ନିଜକୁ ବଡ଼କରି ଗଢ଼ି ତୋଳିବାର ଉତ୍ସାହ ସବୁ ପାଣି 
ଫୋଟକା ପରି ମିଳାଇଗଲା। ମୋର ଏହି ଅସହାୟ ଅବସ୍ଥା ଦେଖ୍‌, ମୋର 
ଧର୍ମପିତା କାଳୀବାବ୍ର ଗୁରୁଦେବ ମୋତେ ଧୈର୍ଯ୍ୟ ଧରି ସାଧନା ପଥରେ ଆଗେଇଯିବାକୁ 
ବହୁ ଶାନ୍ସନା ଦେଲେ ଓ ଆହ୍ରରି ଅଧୁକ ସ୍ବେହ ଦୃଷ୍ଟିରେ ମତେ ଶିକ୍ଷା ଦେଲେ। 
ତାଙ୍କ ସ୍ତୀ ମୋର ଗୁରୁମା ମଧ୍ୟ ମୋତେ ତାଙ୍କ ଗୃହକୁ ନେଇ ଅତ୍ଯନ୍ତ ଆଦର 
ଯନ୍‌ କଲେ। ତାଙ୍କର ନିଃସନ୍ତାନ କୋଳରେ ମତେ ଆଶ୍ରୟ ଦେଇ ମୋର ଦ୍ରଃଖ 
ଶୋକ ଭୁଲାଇ ଦେଲେ। ମୁଁ ହେଲି ସେ ଘରର ପୁଅ। ଆମ ଗ୍ରାମରେ ମୋ 
ବାପାଙ୍କ ଅନ୍ତ୍ୟେଷ୍ଟି କ୍ରିୟା ଶେଷକରି, ପୂଣି ପୁରୀକୁ ଫେରିଆସି, ପୂର୍ବାପେକ୍ଷା 
ଅଧକ ମନୋଯୋଗ ସହକାରେ ମୋର କାମରେ ଲାଗିପଡ଼ିଲି। ଖଣ୍ଡିଏ ପରେ 
ଖଣ୍ତିଏ ନାଟକ ଶିକ୍ଷା ଚାଲିଲା। ମଝିରେ ମଝିରେ ପୂରୀ ରାମଚଣ୍ଡୀ ସାହିରେ 

ଥୁ୍‌ବା ଜଗନ୍ନାଥ କ୍ସବରେ ଦିନେ ଦିନେ ନାଟକ ଅଭିନୟ କରାହୁଏ। ପ୍ରାୟ ତିନି 
ଚାରି ଗୋଟି ନାଟକ ଶିଖୁ ସେଗୁଡ଼ିକ ଦିନେ ଦୁଇ ଦିନ କରି ସେହି ରଙ୍ଗମଞ୍ଚରେ 
ମଞ୍ଚସ୍ଥ କରାଗଲା। ସେତେବେଳେ ବିଜୂଳୀବତୀ ନଥାଏ। ତେଣୁ ଡ଼େଲାଇଟ ଓ 
ପଞ୍ଚଲାଇଟ ଜଳାଇ ଆମେ ନାଟକ ପରିବେଷଣ କରୁଥ୍‌ଲୁ। ଏହି ସମୟରେ 
ଢେଙ୍କାନାଳ ରାଜାଙ୍କର ଭାଇଙ୍କର ବିଭାଘର ଉପଲକ୍ଷେ ଆମକୁ ଅଭିନୟ କରିବା 
ପାଇଁ ନିମନ୍ତ୍ରଣ ଆସିଲା। ଗଡ଼ଜାତ ରଜା ମହାରାଜାଙ୍କ ସହିତ କାଳୀବାବ୍ରଙ୍କର 
ଭଲ ଜଣାଶୁଣା ଓ ସଂପର୍କ ଥୁଲା। ଢେଙ୍କାନାଳରୁ ପତ୍ର ପାଇ ସେ ଆମ 
ମାନଙ୍କୁ ଧରି ବାହାରିଲେ ଢେଙ୍କାନାଳ। ଆମେ ସବ୍ର ନୂଆ ହେଇ ରେଳଗାଡିରେ 
ବସିବା, ନୂଆଜାଗା ଦେଖ୍ବା ଓ ରଜାଘର ଅତିଥ୍ହେବାର ସୁଯୋଗ ପାଇ, 
ଆନନ୍ଦରେ ବାହାରିଲୁ। ମୋର ମନେପଡ଼ୁଛି ପ୍ରଥମ ହେଇ ରେଳରେ ବସି, ରେଳଶବ୍ଦ 
ଭିତରେ ବଡ଼ପାଟିରେ ଆନନ୍ଦରେ କଥାବାର୍ରା ହେଇ ଆମର କେତେପିଲାଙ୍କର 
ଗଳା ପଡିଗଲା। ଆମ ସଙ୍ଗରେ ଯାଇଥ୍‌ଲେ କାଳୀବାବୁ, ଜଗୁବାବୁ ଓ ତବଲା 
ମୃଦଙ୍ଗ ବଜାଇବା ଏବଂ ମଞ ପ୍ରସ୍ତୃତ କରିବା ଲାଗି ଆଉ କେତେଜଣ। ରଜାଘର 
ଅତିଥ୍‌ ହେଇ, ସେଠି ରହିବାର ବ୍ଯବସ୍ଥା ଓ ବେଠିଆ ମାନଙ୍କଦୁାରା ଆମ ବସା 
ଘରକୁ ବୃହାହେଇ ଆସୁଥ୍‌ବା ଖାଦ୍ଯ ସାମଗ୍ରୀ ଜିନିଷପତ୍ର ସବ୍ର ଦେଖ୍‌ ଆମକୁ 
ପ୍ରଥମେ ଆଶ୍ଚର୍ଯ୍ୟ ଲାଗିଲା। ଆମେ ଯେତିକି ଲୋକ ଯାଇଥ୍‌ଲୁ, ଆମ ପ୍ରୟୋଜନ 
ଅପେକ୍ଷା ବହୁ ପରିମାଣରେ ରସଦ ଖାଦ୍ଯସାମଗ୍ରୀମାନ ଆସି ଜମାହୁଏ ଆମ 
ବସାଘରେ। ରୋଷେଇ କରିବା, କାମଦାମ କରିବା ଓ ପାଣି ଆଣିଦେବାଲାଗି 
ବେଠିଆମାନେ ଖଂଜା ହୋଇଥାଆନ୍ତି। ଯାହାହେଉ ଆନନ୍ଦରେ ରହି ରାଜାଙ୍କ ନଅର 
ଭିତରେ ଥ୍ବା ରଂଗମହଲ ନାମକ ରଂଗମଞ୍ଚରେ ଆମର ଅଭିନୟ ପ୍ରଦର୍ଶନ 
କରାଗଲା। ଅବଶ୍ଯ ସେଥୁରେ କେତେକ ବ୍ୟତିକ୍ରମ ଦେଖାଦେଲା। ଆମେ ସବୁ 
ସଜବାଜ ହେଇ ଅଭିନୟ କରିବାପାଇଁ ପ୍ରସ୍ତୁତ ହେଇ ବସିଥାଉଁ। ରାଜାସାହେବ 
କେତେବେଳେ ବିଜେ କରିବେ। ତା' ପରେ ହୁକୁମ ହୁଏ ନାଟକ କରିବା ପାଇଁ। 
ଯଦି ନାଟକ ଦେଖୁ ଦେଖୁ ରାଜାସାହେବଙ୍କର ଶିକାର କରିବାକୁ ମନହେଲା, 
ତା ହେଲେ ନାଟକ ସେଇଠି ବନ୍ଦ୍‌ ରହିବ ଓ ରାଜା ଶିକାରରୁ ଫେରିଲେ, 
ପୁଣିଥରେ ନାଟକଟିର ବଳକା ଅଂଶକୁ ପୂରଣ କରାଯିବ। ଏହିଭଳି ରୀତିରେ 
ଆଗରୁ ପ୍ରସ୍ତାବିତ କେତେରାତି ଅଭିନୟ ଦେଖାଇ ପ୍ରଂଶସାର ସହିତ ରାଜାଙ୍କଠାରୁ 
ଭଲ ଭାବରେ ବିଦାକି (ଚୂକ୍ତି ହୋଇଥ୍‌ବା ଟଙ୍କା) ନେଇ ଆମେ ଫେରି ଆସିଲୁ 
ପୂରୀ । ପୁରୀରେ ପହଞ୍ବା ପରେ ଆମଦଳର ତିନିଜଣ ସତ୍ତ୍ବାଧ୍କାରୀଙ୍କର ମନୋମାଳିନ୍ୟ 
ଘଟିଲା। କାଳୀବାବୁଙ୍କୁ ଅନ୍ଯ ଦୁଇଜଣ ସହଯୋଗୀ ସହଯୋଗ କରିବେ ନାହିଁ 
ବୋଳି କହି ଦୁରେଇ ଗଲେ। ଶ୍ରୀ ଶ୍ରୀ ରାଧାରମଣ ରାସୋତ୍ସବର କାର୍ଯ୍ୟକ୍ରମ 
ଏହିଠାରେ ବନ୍ଦ ହୋଇଗଲା । 

ତା'ପରେ କାଳୀବାବୁ ମତେ ଓ ଆଉ ରାସପିଲାମାନଙ୍କୁ ସଙ୍ଗରେ ନେଇ, 
ଚାଲି ଆସିଲେ। ପୂରୀ ବଡ଼ଦାଣ୍ଡରେ ଥ୍‌ବା କାଳୀବାବ୍ରଙ୍କ “ ସଂଗୀତପ୍ରଭା ପ୍ରେସ” 

ଘରକୁ। ସେ ପ୍ରେସର ମ୍ୟାନେଜର କାଳୀବାବୁଙ୍କ କଳାପୁଅଭାଇ ପାର୍ବତୀଚରଣ 
ପଟ୍ଟନାୟକ ଥ୍ଲେ। ସେହି ଛାପାଖାନା ଘରେ ଆମକୁ ସବୁ ରଖାଇ କାଳୀବାବୁ 
ପୂଣି ରାସଦଳର କାର୍ଯ୍ୟ ଆରମ୍ଭ କଲେ। ବାଞ୍ଚାନିଧ୍‌ ସାହୁ, ପଦ୍ମଚରଣ ଦାସ 
ଓ ହଟକିଶୋର ଜେନା ପ୍ରଭୃତି ଆଉ କେତୋଟି ନୂଆ ପିଲା ମଧ୍ଯ ସଂଗ୍ରହ 
ହେଲେ। ଆମ ପୂରୁଣା ପିଲାଙ୍କ ସହିତ ସେମାନେ ମିଶି ଦଳଟି ସଂପୂର୍ଣ୍ଣ କରାହେଲା । 
ସେହିଠାରେ କେତେଖଣ୍ଡି ନୂଆ ନାଟକ ଶିକ୍ଷା କରାହେଲା। ସେଗୁଡ଼ିକ 
ହେଲା-“ ‘ନବାନୁରାଗ”, ବିଦ୍ୟାବଳୀ”” ଓ “ପ୍ରିତିସୁଧାକର”” ପ୍ରଭୃତି। ଆଗରୁ 
ଶିଖା ଯାଇଥ୍‌ବା ନାଟକ ଗୁଡ଼ିକୁ ମିଶାଇ ଦଳଟି ପୂର୍ଣ୍ଠାଙ୍ଂ ହୋଇ ଉଠିଲା। ଏହି 
ନୂତନ ଦଳଟିର ନାମକରଣ ହେଲା “ସାକ୍ଷୀଗୋପାଳ ନାଟ୍ଯସଂଘ””। ଏ ଦଳର 
ସର୍ବ ସ୍ଵନ୍ଧାଧ୍କାରୀଂ ହେଲେ କାଳୀବାବ୍ର। ପୁରୀର ଜଗନ୍ନାଥ କ୍ଲବ୍‌ ରଙ୍ଗମଞ୍ଚରେ 
ଖଣ୍ଡିଏ ଖଣ୍ଡିଏ ନାଟକ ମଂଚସ୍ଥ କରାହେଉଥାଏ। ତାପରେ ଗଡ଼ଜାତ ରାଜାମାନଙ୍କର 
ଉତ୍ସବ ମାନଙ୍କରେ ଡକରା ଆସିଲା। ଆମର ଦଳ ଯାଇ ଖଣ୍ଡପଡ଼ା, ନୟାଗଡ଼, 
ଡମପଡ଼ା, ବଡ଼ମ୍ବା ଓ ନରସିଂହପୁର, ଆଠଗଡ଼ ପ୍ରଭୃତି ଗଡ଼ମାନଙ୍କରେ ଅଭିନୟ 
ପ୍ରଦର୍ଶନ କରି, ସନ୍ତୋଷଜନକ ପାରିତୋଷିକ ବିଦାକି ଇତ୍ଯାଦି ପାଇ ପୁଣି ପୁରୀକୁ 
ଫେରିଆସୁଥାଏ। ଏହି ଅର୍ଥ ମିଳିବା ଦାରା ଦଳଟି ଆହୁରି ମଜ୍‌ବୁତ ହୋଇଗଲା। 
କାଳୀବାବୃଙ୍କର ଆଉ ଖଣ୍ଡିଏ ପୌରାଣୀକ ନାଟକ ˆ ମୃଗୟା”? ଏହି ଦଳଦ୍ାରା 
ପୁରୀ ଜଗନ୍ନାଥ କ୍ଲବ୍‌ ରଂଗମଞ୍ଚରେ ମଂଚସ୍ଥ କରାଗଲା। ସେତେବେଳକୁ ମୋର 

ବୟସ ପ୍ରାୟ ଷୋହଳ ସତର ବର୍ଷ। ମୁଁ ଏହି ନାଟକରେ ‘ ରାଜାଦଶରଥ”” 
ଭୂମିକାରେ ଅଭିନୟ କରିଥ୍‌ଲି। ଆମଦଳ ଏହି ପୁରୀ ରହଣି ମଧ୍ଯରେ ସ୍ଵର୍ଗତ 
ବାଳକୃଷ୍ଣ ମହାନ୍ତିଙ୍କର ଯାତ୍ରାଦଳ ଖୁବ୍‌ ଭଲ ସୁନାମର ସହିତ ଚାରିଆଡ଼େ ଯାତ୍ରାକରି 
ଚାଲିଥାଏ। ସମୟ ସମୟରେ ବାଳକୃଷ୍ଣବାବୁ ତାଙ୍କ ଦଳର ପିଲାମାନଙ୍କୁ ନେଇ 
ଆମ ବସାକୁ ଆସନ୍ତି ତାଙ୍କ ପିଲାମାନଙ୍କୁ କାଳୀବାବୁଙ୍କଠାରୁ ନୂଆ ନୂଆ ଗୀତ 
ସବ୍ର ଶିକ୍ଷା କରିବା ଲାଗି। ନୂଆ ନୂଆ ଗୀତ କାଳୀବାବୁଙ୍କଠାରୁ ଲେଖାଇନେଇ 
ଏବଂ ସେହିଗୀତ ସବୁ ବୋଲାଇ ତାଙ୍କ ଦଳ ବେଶ୍‌ ସୁନାମ ଅର୍ଜନ କରୁଥାଏ । 
ବିଶେଷ କରି ତାଙ୍କ ଦଳର “ବାବନା” ବୋଲି ଗୋଟିଏ ପିଲା କାଳୀବାବ୍ରଙ୍କ 
ଲେଖା ଗୀତ “ମୋ ନାଆଁ ଚହଟ ଚମ୍ପା” ଓ “ମାଇଁ ଫେସନ୍‌ ପୋଜିସନ୍‌” 
ଇତ୍ୟାଦି କେତୋଟି ଗୀତ ଗାଇ ନାଚି ସେତେବେଳେ ଦର୍ଶକ ମାନଙ୍କଠାରୁ ଭୂରିଭୂରି 
ପ୍ରଶଂସା ପାଇବା ସଙ୍ଗେ ସଙ୍ଗେ ବହୁ ଉପଢ୍ରୌକନ ଓ ମେଡ଼ାଲ ପ୍ରଭୃତି ପାଇଥ୍‌ଲା। 


ତାପରେ ଆମର ରାସଦଳ ପୂରୀରୁ ଆସି ସାକ୍ଷୀଗୋପାଳରେ କିଛିଦିନ 
ରହିଲେ। ସେଠାରେ ଶ୍ରୀ ଶ୍ରୀ ଗୋପୀନାଥଦେବଙ୍କ ନିକଟରେ ସୁବର୍ଣ୍ଣର ଲକ୍ଷ୍ମୀ 
ପ୍ରତିମା ପ୍ରତିଷ୍ଠା କରାହେବା ବିଷୟବସ୍ତୁକୁ ଘେନି କାଳୀବାବ୍ର “ଲକ୍ଷ୍ମୀ” ନାମରେ 
ଗୋଟିଏ ନୂତନ ନାଟକ ଲେଖ୍‌ଲେ, ଠାକୁରଙ୍କର ଅଁଳା ନବମୀ ଉତ୍ସବ ଦିନ 
ସେହି ସାକ୍ଷିଗୋପାଳରେ ସେ ନାଟକଟିକୁ ମଂଚସ୍ତଥ କରାଇଲେ। ମୁଁ ସେ ନାଟକରେ 
ଗୋପୀନାଥ ଓ ଦୀନବନ୍ଧୁ ( ଟୀମା) ଲକ୍ଷ୍ମୀ ଭୁମିକାରେ ଅଭିନୟ କରିଥ୍‌ଲୁ। ନାଟକଟି 

ଉଚ୍ଚ ପ୍ରଶଂସିତ ହେଲା। ଆମ ଦଳର ନାମ “ସସାକ୍ଷୀଗୋପାଳ ନାଟ୍ଯ ସଂଘଂ' 
ରଖାଯାଇଥ୍‌୍ବାରୁ ଓ ଆମେ ଠାକୁର ଶ୍ରୀ ଶ୍ରୀ ଗୋପୀନାଥଙ୍କ ବିଷୟରେ ନାଟକ 
ବଂଚସ୍ଥ କରିବାରୁ, ସାକ୍ଷିଗୋପାଳ ମନ୍ଦିର ପରିଚାଳନା କମିଟି ତରଫରୁ ଆମଦଳକୁ 
ସାମୟିକ ଆର୍ଥକ ସାହାଯ୍ଯ ଦିଆଯାଉଥ୍‌ଲା ଏବଂ ଆମଦଳଟି ରହିବାକୁ ତାଙ୍କର 
ଗୋଟିଏ ଧର୍ମଶାଳା ଘର ବିନାଭଡ଼ାରେ ରାସଦଳ ରହିବାକୁ ଛାଡ଼ି ଦିଆଯାଇଥ୍‌ଲା। 


ସେଠାରେ କିଛିଦିନ ରହି ଆମେ ଆଉ କେତୋଟି ନାଟକ ମଂଚସ୍ଥ କଲୁ ଓ 
ନୂତନ ନାଟକ ମାନ ଶିକ୍ଷାକଲୁ। 


ସେହି ସାକ୍ଷୀଗୋପାଳରେ ଥ୍‌୍ବାବେଳେ ବାମଣ୍ଡା ରାଜାଙ୍କ ଗାଦି ଉତ୍ସବକୁ 
ଯିବାଲାଗି ନିମନ୍ତ୍ରଣ ପାଇ ଆମଦଳ ବାମଣ୍ଡା ଗଲେ। ସେଠାରେ ନାଟକ ପ୍ରଦର୍ଶନ 
କରି ପ୍ରଶଂସା ଅର୍ଜ୍ଜନ ପୂର୍ବକ “ବହୁ ପରିମାଣରେ ଖାଦ୍ଯସାମଗ୍ରୀ ଓ ଟଙ୍କା ପାଇ 
ଆମେ ଫେରିଲୁ କଟକକୁ। ପ୍ରକୃତ ପକ୍ଷେ ସେତେବେଳେ ରାଜାମହାରାଜାମାନେ 
ଦେଶର କଳା, ସଙ୍ଗୀତ, ସାହିତ୍ଯ ତଥା କଳାକାର, ସଙ୍ଗୀତଜ୍ଞ ଓ ଗୁଣିଜନ 
ଏବଂ କଳାନୁଷ୍ଠାନ ମାନଙ୍କର ପ୍ରଧାନ ପୃଷ୍ଠପୋଷକ ଥୁଲେ। ସେହି ମାନଙ୍କଠାରୁ 
ଅକୁଣ୍ଠ ସାହାଯ୍ୟ ପ୍ରାପ୍ତ ହୋଇ ଗୁଣୀଜନମାନେ ନିଶ୍ଚିନ୍ତ ମନରେ ସେମାନଙ୍କର 
ଗୁଣର ବହୁମୁଖୀ ବିକାଶ ସାଧନ କରିପାରୁଥ୍ଲେ। ସେତେବେଳେ କୌଣସି ଗୁଣୀବ୍ୟକ୍ତି 
ବା ସଙ୍ଗୀତଜ୍ଞ ସାହିତ୍ୟିକ ବା କବି ରାଜଦରବାରରେ ଉପସ୍ଥିତ ହେଲେ, ରାଜାଙ୍କଠାରୁ 
ବହୁ ସମ୍ମାନର ସହିତ ପାଟ ଓ ଆର୍ଥିକ ବିଦାକି ପାଇ ବାହୁଡ଼ୁ ଥ୍‌ଲେ। ମୁଁ 
ନିଜେ ମଧ୍ଯ କେତେଥର କାଳୀବାବ୍ରଙ୍କ ସଙ୍ଗରେ କେତେ ରାଜାଙ୍କ ଉଆସକୁ ଯାଇ 
ସାହିତ୍ୟ, ସଙ୍ଗୀତ ଆଲୋଚନା କରି ଏହି ପ୍ରକାର ବିଦାକି ଓ ସମ୍ମାନ ପାଇ 
ଫେରିଛି। ପ୍ରତ୍ୟେକ ରାଜମହଲରେ ଗୋଟିଏ ସ୍ଵତନ୍ତ୍ର ରଙ୍ଗମହଲ” ବା ସ୍ଥାୟୀ 
ରଂଗମଞ୍ଚ ଥୂଲା। ସେହିଠାରେ ରାଜାରାଣୀ ତାଙ୍କ ବନ୍ଧୁ, ଆତ୍ମୀୟ ମାନେ ସ୍ଵଚ୍ଛନ୍ଦରେ 
ନାଟକ ଉପଭୋଗ କରୂଥ୍‌ଲେ। ଚିକିଟି ରାଜାଙ୍କର ନିଜ ରଚିତ ( ଅବଶ୍ଯ ତାଙ୍କ 
ପଶ୍ଡିତମାନଙ୍କଦ୍ଧାରା ଲିଖ୍ତ ) ନାଟକମାନ ତାଙ୍କ ନିଜ ରଂଗମଞ୍ଚରେ ଅଭିନୀତ ହେଉଥ୍‌୍ଲା। 
ଏଥ୍‌ପାଇଁ ତାଙ୍କର ବହୁ ଅର୍ଥ ବ୍ୟୟ ହେଉଥ୍‌ଲା। ଯେପରିକି ମୟୂରଭଞ୍ଜ ମହାରାଜ 
ଓ ମହାରାଣୀଙ୍କର ଦୁଇଟି “‘ଛଉନାଚ”” ଦଳ ଥୁଲା। ଉତ୍ତର ସାହିଁ ଓ ଦକ୍ଷିଣ 
ସାହିର ଛଉନାଚ ପ୍ରତିବର୍ଷ ଚୈତ୍ରପର୍ବ ସମୟରେ ଏମାନେ ତାଙ୍କ ନୃତ୍ୟ ପରିବେଷଣ 
କରନ୍ତି। ସେଥ୍ଲାଗି ରାଜକୋଷରୂ ବହୁ ଅର୍ଥ ବ୍ଯୟ କରାଯାଇ କଲିକତାରୁ ବେଶ 
ପୋଷାକ ଓ ବେଶକାରୀ ମାନଙ୍କୁ ଅଣାଯାଉଥ୍‌ଲା। ବାଜା ବଜାଇବା ଲାଗି ବାଦ୍ୟକାର 
ମାନଙ୍କୁ ବେତନ ଦେଇ ରଖାଯାଉଥ୍‌ଲା ଏବଂ ବାଦ୍ଯଶିକ୍ଷା ଦେବାକୁ ଓ ନୃତ୍ୟ 
ଶିକ୍ଷା ଦେବାକୁ ମାଷ୍ଟର ମାନଙ୍କୁ ଅନେକ ଟଙ୍କା ଦିଆଯାଇ ଅଣାଯାଉଥୁଲା। ଛଉନାଚ 
କରୁଥ୍‌ବା ପିଲାମାନଙ୍କୁ ବର୍ଷସାରା ଉତ୍ତା ଆକାରରେ ଟଙ୍କା ଦିଆଯାଉଥ୍‌ଲା। ମୟୂରଭଞ୍ଜ 
ମହାରାଜାଙ୍କର ଏହି ଚୈତିପର୍ବ ଗୋଟିଏ ବିଶେଷ ଉତ୍ସବ ଥୂଲା। ସେହି ପରମ୍ପରାକୁ 
ରକ୍ଷା କରିବାକୁ ଯାଇ ଆମ ଓଡ଼ିଶା ସରକାର ମଧ୍ୟ ଆମର ସଂଗୀତ ମହାବିଦ୍ୟାଳୟରେ 

ଛଉନାଚ ଶିକ୍ଷାର ଗୋଟିଏ ବିଭାଗ ଖୋଲିଛନ୍ତି ଓ ମୟୂରଭଞ୍ଜର ନୃତ୍ୟଶିକ୍ଷକମାନଙ୍କୁ 
ନିଯୁକ୍ତି ଦେଇଛନ୍ତି। ତାଛଡ଼ା ମୟୂରଭଞ୍ଜର ଛଉନାଚ ପିଲାମାନଙ୍କୁ ମଧ୍ଯ ମାସିକ 
ଭତ୍ତା ଦିଆଯାଉଛି। ସଢ଼େଇକଳା ରାଜାଙ୍କର ମଧ୍ଯ ଗୋଟିଏ ଛଉନାଚ ଦଳ ତାଙ୍କ 
ରାଜ ପରିବାରର ପିଲାମାନଙ୍କୁ ନେଇ ଗଢ଼ା ଯାଇଥଲା । ସେହିଦଳ ନୃତ୍ୟ ପରିବେଷଣ 
କରି ଓଡ଼ିଶା ତଥା ଓଡ଼ିଶା ବାହାରେ ବହୁତ ଖ୍ଯାତି ଅର୍ଜ୍ଚନ କରିଥ୍‌ଲେ। ସେମାନେ 
ମୁହଁରେ ମୁଖା ପିନ୍ଧି ଅଭିନୟ କରୁଥ୍‌ଲେ ମାତ୍ର ମୟୂରଭଞ୍ଜର ନୃତ୍ଯଦଳ ମୁହଁରେ, 
ଦେହରେ ରଂଗ ବୋଳି ହେଉଥ୍‌ଲେ। ମାତ୍ର ଆଜି ଆଉ ସେଦିନ ନାହିଁ । ସେ 
ରାଜା ମହାରାଜାମାନେ ବା ଜମିଦାରମାନେ ନାହାନ୍ତି କିମ୍ବା ତାଙ୍କର ରାଜ୍ଯ ମଧ୍ଯ 
ନାହିଁ। ତେଣୁ କଳାକାର ତଥା କଳାନୁଷ୍ଠାନ ଗୁଡ଼ିକ ସେହିସବ୍ର ସାହାଯ୍ଯ ପାଇବା 
ଦିଗରୁ ସଂପୂର୍ଣ୍ଣ ବଂଚିତ ହୋଇ ପଡ଼ିଛନ୍ତି ଓ ହାହତାଶ ହୋଇ ପଡ଼ିଛନ୍ତି। ଏବେ 
ପ୍ରତିବର୍ଷ ପଣା ସଂକ୍ରାନ୍ତି ଦିନ ବିଧ୍‌ ରକ୍ଷାକରିବା ଭଳି ବାରିପଦାରେ ଗୋଟିଏ 
ଦିନ ଛଉନାଚ କରାଯାଇ ପୂର୍ବର ସୁତିକୁ ପାଳନ କରାଯାଉଛି। ସେତେବେଳେ 
ଆମଦଳ ଗୋଟାଏ ଗୋଟାଏ ରାଜା ବା ଜମିଦାରଙ୍କ ଷ୍ଟେଟ୍‌ରୁ ମାତ୍ର ଅରକରେ 
ଯାହା ପାଉଥ୍‌ଲେ ସେଥ୍‌ରେ ଆମଦଳର ଚାରି ମାସର ଖରଚ ଚଳିଯାଉଥ୍‌ଲା। 
ଆମେ ନିଶ୍ଚିନ୍ତ ହୋଇ ନାଟକ ଶିକ୍ଷା କରିପାରୁୂଥ୍ଲୁ। ଆଜି ଆଉ ସେ ରାମନାହାନ୍ତି 
କି ସେ ଅଯୋଧା ମଧ୍ଯ ନାହିଁ । PF 


ଆ ଫା 


ପଞ୍ଚମ ସୋପାନ 


ଆମର ରାସଦଳ ୧୯୩୧ ମସିହାରେ କଟକ ଆସିଲା। 
ସେତେବେଳକୁ କଟକରେ ଅନ୍ଯ କୌଣସି ରଙ୍ଗମଞ୍ଚ ବା ନାଟ୍ଯସଂସ୍ଥା ନଥୁଲା । 
ଏଥ୍‌ପୂର୍ବରୁ ଅବଶ୍ଯ କଟକରେ ଗଢ଼ା ଯାଇଥ୍‌ବା ˆ 'ଉଷାଥ୍‌ଏଟର” କେତେଦିନ 
ସୁନାମର ସହିତ ଅଭିନୟ କରି ବନ୍ଦ ହୋଇ ଯାଇଥୁଲା। ତାହା ମୁଁ ଦେଖୁବାର 
ସୂଯୋଗ ପାଇନାହିଁ। ମାତ୍ର ଶୁଣିବାକୁ ପାଇଲି, ସେହି ଦଳରେ ସେତେବେଳର 
ଖ୍ୟାତନାମା ସୌଖୀନ୍‌ କଳାକାର ମାନେ ଅଭିନୟ କରୁଥ୍‌ଲେ। ମାତ୍ର ଆଜି ଆଉ 
ସେମାନେ ନାହାନ୍ତି। ସେମାନଙ୍କ ମଧ୍ଯରୁ ସ୍ଵର୍ଗତ ସତୀଶଚନ୍ଦ୍ର ସରକାର (ନାଟୁବାବ୍ର) 
କୃଷ୍ଣପ୍ରସାଦ ବସୁ (ଯାଜପୂର) ମନି ମୁଖାର୍ଜୀ ଶାରଦାପ୍ରସନ ଦଳ ବେହେରା 
(ସାଧୁବାବୁ) ପାଗଲବାବୁ, ବଙ୍କିମ ସରକାର ଓ ପଟଲ ସରକାର ପ୍ରଭୃତିଙ୍କ 
ନାମ ଉଲ୍ଲେଖ ଯୋଗ୍ଯ। ସେମାନଙ୍କ ସହିତ କେତେକ ଅଭିନେତ୍ରୀ ମଧ୍ଯ ଅଭିନୟ 

୧ - ଶ୍ରୀକୃଷ୍ଣ — ଶ୍ର' ଯମୂନାଦାସ, ୨ — ରାଧା — ଶ୍ରୀ ହରିହର ରାଉତ 
୩ — ଲଳିତା - ଶ୍ର ଦୁର୍ଲଭ ଚନ୍ଦ୍ର ସିଂହ, ୪ — ବିଶାଖା — ଶ୍ରୀ ଗୋବିନ୍ଦ ଚନ୍ଦ୍ର ପଣ୍ଡା 
୫ ¬ ବୃନ୍ଦା ¬ ଶ୍ରୀ ହରିହର ପଣ୍ଡା 


କରୁଥ୍‌ଲେ। ଯାହାକି ସେ ସମୟରେ ଏକାବେଳେ ନୂତନ ଉଦ୍ୟମ, ନୂତନ ଆକର୍ଷଣ 
ଥ୍ଲା। ସେହି ଅଭିନେତ୍ରୀମାନଙ୍କ ମଧ୍ୟରେ ଥୁଲେ, ବୁଢ଼ୀ, ସୁନ୍ଦରୀ, ଧଡ଼ି, କୁମୁଦ 
ପ୍ରଭୃତି କେତେକ କଟକର ଝିଅ। ଆଟ୍ଟିଷ୍ଟ ନାଟୁବାବୁ ଙ୍କ ପରିକଳ୍ପନାନୁଯାୟୀ ନୂଆ 
ନୂଆ ଧରଣର ସାଜସଜା, ରଙ୍ଗମଞ୍ଚର ଦୃଶ୍ୟ ସଜା ଓ ପୋଷାକ ପରିଚ୍ଛଦ 
ପ୍ରଭୃତି ଅତି ଉଚ୍ଚକୋଟୀର ହୋଇଥ୍‌ଲା। ଅର୍ଥର ଅଭାବ ନ ଥୁଲା। ଏହାର 
ପୃଷ୍ଠପୋଷକତା କରୂଥ୍‌ଲେ, ତତ୍କାଳୀନ କଟକର କେତେକ ଜମିଦାର ଯୁବକ। 
କଟକ ବକ୍ରିବଜାରରେ ଥ୍‌୍ବା ବୀଣାପାଣି କ୍ଲବ୍‌ ରଙ୍ଗମଞ୍ଚରେ ଏହି ନାଟ୍ଯସଂସ୍ଥା 
“ଉଷାଥ୍‌୍ଏଟର”” ସେମାନଙ୍କର “ କିନ୍ନରୀ”” ପ୍ରଭୃତି କେତେଖଣ୍ଡ ନାଟକ ପଞ୍ଚସ୍ଥ 
କରିଥ୍‌ଲେ। ଆମର ରାସଦଳ କଟକ ଆସିବା ସମୟକୁ ଯଦିବା “ଉଷାଥ୍‌ଏଟର' 
ବନ୍ଦ ହୋଇ ଯାଇଥ୍‌ଲା। ମାତ୍ର ସେହି ସ୍ଵନାମଧନ୍ୟ ଅଭିନେତା, ଅଭିନେତ୍ରୀ ପ୍ରାୟ 
ସମସ୍ତେ ଜୀବିତ ଥୁଲେ । ସେମାନଙ୍କର ସହିତ ଆମର ଘନିଷ୍ଠତା ଗଢ଼ି ଉଠିଥୁଲା। 
ମାତ୍ର ସେମାନଙ୍କ ଅଭିନୟ ଦେଖ୍ବାର ସୌଭାଗ୍ୟ ଆମଭାଗ୍ଯରେ ଜୂଟିଲାନାହିଁ । 
ସେମାନଙ୍କ ମଧ୍ଯରୁ ଶରଦା ପ୍ରସନ୍ନ ଦଳ ବେହରା (ସାଧୁବାବୁ) କାଳିବାବ୍ରଙ୍କର 

ବାଲ୍ଯସଙ୍ଗୀ ଥ୍‌ଲେ। ସେ ସବୃବେଳେ ଆମ ସହିତ ଅତି ଆମତ୍ମୀୟତାର ସହିତ 
ଯୋଗାଯୋଗ ରକ୍ଷା କରୁଥ୍‌ଲେ। ନାଟୁବାବ୍ରଙ୍କ ତିନି ପୁଅମାନେ ବଙ୍କିମ୍‌ ସରକାର, 
ନରେଶ ସରକାର ଓ ସୁଧୀର ସରକାର ମଧ୍ଯ ଆମଦଳକୁ ସିନ୍‌ ସିନେରି ତିଆରି, 
ମଞ୍ଚସଜା ଓ ରୂଜ୍ତାସରେ ଇତ୍ୟାଦି ସାହାଯ୍ୟ ପାଇଁ ଆଗେଇ ଆସିଲେ। ସେତେବେଳକୁ 
ନାଟୁବାବ୍ରଙ୍କର ˆ ସର୍ଗବାସ ହୋଇଯାଇଥ୍‌ଲା। ଏହି “ସରକାର ବ୍ରଜର୍ସ” ର ତିନିଭାଇ, 
ବିଶେଷକରି ମୋତେ ସେମାନଙ୍କର ନିଜର ସାନଭାଇ ପରି ଅତି ସ୍ନେହ କରୁଥ୍‌ଲେ। 
ତାଙ୍କ ମା (ନାଟୁବାବୃଙ୍କ ସ୍ତରୀୟ ମଧ୍ଯ ମୋତେ ତାଙ୍କ ପୂଅମାନଙ୍କପରି ଆଦର 
କରୁଥ୍‌ଲେ। ସେହି ସମୟରୁ ତାଙ୍କ ପରିବାରରେ ଗୋଟିଏ ଭାଇ ହୋଇ ମୁଁ 
ଚଳିଆସୂଚି। ଆଜି ଅବଶ୍ଯ ବଙ୍ଗିମ୍‌ ବାବୁ, ନରେଶ ବାବୁ ଓ ତାଙ୍କର ମା 
ନାହାନ୍ତି। ମାତ୍ର ତାଙ୍କର ସାନଭାଇ ସୁଧୀର ସରକାର ମୋର ସଙ୍ଗୀ ଏବେ 
ମଧ୍ଯ ଆମର ପୂର୍ବ ସଂପର୍କ ବଜାୟ ରଖୁଛନ୍ତି। ଏବେ ସେହି “ଉଷାଥ୍‌ଏଟର”ର 
ଅଭିନେତା ଅଭିନେତ୍ରୀମାନେ କେହି ନାହାନ୍ତି ସତ; ମାତ୍ର ସେମାନଙ୍କର ସେତେବେଳର 
କଳାକୂଶଳତା ଓ କୃତିତ୍ଵ ଏବେ ମଧ୍ଯ କଟକର ପୂରୁଣା ପୂରୁଣା ଲୋକଙ୍କ ମୁହଁରେ 
ଲାଗି ରହିଛି। 


ଓଡ଼ିଆ ନାଟ୍ଯ ମନ୍ଦିର 
ବ୍ରହ୍ମପୁର — ଗଞ୍ଜାମ 


ଗଞ୍ଜାମ ବ୍ରହ୍ମପୁରର ଶ୍ରୀ ସାରଥ୍‌ ସାହୁ ୧୯୨୮ ମସିହାରେ ବ୍ରହ୍ମପୁରରେ 
‘ଓଡ଼ିଆ ନାଟ୍ୟମନ୍ଦିର”?” ନାମରେ ଗୋଟିଏ ପେଷାଦାର ଥ୍ଏଟର ଦଳ ଆରମ୍ଭକଲେ। 
ତାଙ୍କ ଦଳ ଅଭିନୟ କରିବାପାଇଁ ବ୍ରହ୍ମପୁରର ହନୁମାନ ବଜାରରେ “ଓଡ଼ିଆ 
ପେଣ୍ଡାଲ”” ନାମରେ ଗୋଟିଏ ସ୍ଥାୟୀ ରଂଗମଂଚ ନିର୍ମାଣ କଲେ। ଏହି ରଂଗମଞ୍ଚର 
କାନ୍ଧଠାରୁ ଛାତ ପର୍ଯ୍ୟନ୍ତ ଓ କବାଟ ମଧ୍ଯ ସମସ୍ତ କରୋଗେଟ୍‌ ସିଟ୍‌ ବା ଟିଣ 
ଚଦରରେ ତିଆରି କରାଯାଇଥୁଲା। “ଓଡ଼ିଆ ନାଟ୍ଯମନ୍ଦିର?? “ଓଡ଼ିଆ ପେଣ୍ଡାଲ” 
ନାମକରଣ କରିବାର ତାପ୍ୂର୍ଯ୍ୟ ଥୁଲା ଏହି ଯେ ସେତେବେଳେ ବ୍ରହ୍ମପୂର ଓ 
ଗଂଜାମର ଅନ୍ଯାନ୍ଯ ଅଞ୍ଚଳରେ ତେଲୁଗୁ ନାଟକ ସଂଗୀତ ଇତ୍ଯାଦିର ବହୁଳ 
ପ୍ରଚଳନ ଥୂଲା। ଏପରିକି ତେଲୁଗୁ ରଂଗମଞ୍ଚ ମଧ୍ଯ ଥୁଲା। ତେଣୁ ବୋଧହୁଏ 
ଓଡ଼ିଆର ସ୍ଵାତନ୍ତ୍ଯୟତା ରକ୍ଷାଲାଗି ଏପରି ନାମକରଣ କରାଯାଇଥୁଲା। ସାରଥ୍‌ 
ସାହୁଙ୍କର ଏହି ଦଳଟି ୨ ବର୍ଷ ପର୍ଯ୍ୟନ୍ତ ବ୍ରହ୍ମପୁରରେ କେତେଖଶ୍ଡି ନାଟକ ମଞ୍ଚସ୍ଥକରି, 
୧୯୩୦ ମସିହାରେ ଓଡ଼ିଶାର କଳାପୀଠ କଟକ ଆସିଲେ। କଟକର କେତେକ 
ଉତ୍ସାହୀ ଯୁବକଙ୍କର ସାହାଯ୍ୟ ନେଇ ସେମାନେ କାଢ଼ି ବଜାରରେ ଥୁବା ବାସନ୍ତୀ 
ପେଣ୍ଡାଲରେ କେତେଖଣ୍ଡି ନାଟକ ପ୍ରଦର୍ଶନ କଲେ । କିଛିଦିନ ନାଟକ ପରିବେଷଣ 
ପରେ ସେହିଦଳଟି ମଧ୍ଯ କେତେଗୁଡ଼ିଏ ଅସୁବିଧା ଯୋଗୁଁ କଟକରେ ଭାଙ୍ଗିଗଲା । 

ରାଧାକୃଷ୍ଣ ଥୁଏଟର 


ସେହି ସମୟରେ ପୂରୀ ଜିଲ୍ଲାର ବଳଙ୍ଗୀରେ ସ୍ଵର୍ଗୀୟ ବନମାଳି ପତି 
“ରାଧାକୃଷ୍ଣ ଥ୍ଏଟର”? ନାମରେ ଗୋଟିଏ ପେଷାଦାର ଥ୍‌ଏଟର ଦଳ ଗଢି 
ବେଶ୍‌ ସୁନାମର ସହିତ ଓଡ଼ିଶାର ନାନା ସ୍ଥାନରେ ବ୍ରଲି ବ୍ରଲି ଅଭିନୟ ପ୍ରଦର୍ଶନ 
କରୁଥ୍‌ଲେ। ଏଥ୍‌ରେ ପୂରୁଷ ପିଲା ସ୍ତ୍ରୀ ଭୂମିକାରେ ଅଭିନୟ କରୂଥ୍‌ଲେ। ଏହିଦଳଟି 
ବ୍ରହ୍ମପୁର ଯାଇ ସାରଥ୍‌ ସାହୁଙ୍କ ଓଡ଼ିଆ ପେଣ୍ଡାଲରେ” ମଧ୍ଯ କିଛିଦିନ ଅଭିନୟ 
କରିଥୂ୍‌ଲେ। ସେଠାରୁ ଫେରି ସେହି “ ରାଧାକୃଷ୍ଣ ଥ୍‌୍ଏଟର”? ଦଳ କଟକର ବାସନ୍ତୀ 
ପେଣ୍ଡାଲରେ ଧାରାବାହିକ ଭାବେ ଅନେକ ଦିନ ଧରି ବହୁନାଟକ ମଞ୍ଚସ୍ଥ କଲେ। 
ଚାଳନଡ଼ା ଛପର ହୋଇଥ୍‌ବା ଉକ୍ତ “ବାସନ୍ତୀ ପେଣ୍ଡାଲ”” ଟି ଭାଙ୍ଗିଯିବାରୁ, 
ଅନ୍ୟ ରଂଗମଞ୍ଚ ନ ପାଇ ଏବଂ ଦଳର ମାଲିକ ବନମାଳୀ ପତିଙ୍କର ଦୁର୍ଘଟଣା 
ଜନିତ ଅକାଳ ବିୟୋଗ ପରେ, କେତେକ ବିଶୃଙ୍ଖଳା ଯୋଗୁଁ ଏହି ଅନୁଷ୍ଠାନଟି 
ମଧ୍ଯ ସେହି କଟକରେ ଭାଙ୍ଗିଗଲା। ଏହାପରେ ଉକ୍ତ “ରାଧାକୃଷ୍ଣ ଥ୍ଏଟର”ରେ 
ଜିନିଷପତ୍ର ସାଜପୋଷାକ ଓ ବାଜା ଇତ୍ଯାଦି କଣ ହେଲା ବା କାହା ପାଖରେ 
ରହିଲା, ପରେ ଜାଣିବାକୁ ପାଇବେ । ଏହି ବାସନ୍ତୀ ପେଣ୍ଡାଲରେ ମୋହନ ସୁନ୍ଦର 
ଦେବ ଗୌସ୍ଵାମୀଙ୍କ ରାସଦଳ ମଧ୍ଯ କେତେଦିନ ଅଭିନୟ ପ୍ରଦର୍ଶନ କରି ଥୁଲେ। 
ସେହି ରଂଗମଞ୍ଚଟି ଭାଙ୍ଗିଯାଇ କଟକ ସହରର ଗୋଟିଏ ଅପୂରଣୀୟ କ୍ଷତି ହୋଇଥଲା ! 
ବର୍ଭମାନ ସୂଦ୍ଧା ସେହି ରଂଗମଞ୍ଚର କେତେକ ଭଗ୍ନାବଶେଷ ଦେଖୁବାକୁ ମିଳେ। 
ବ୍ରହ୍ମପୁରର (ଗଂଜାମ) ଉକ୍ତ ଓଡ଼ିଆ ପେଣ୍ଡାଲ ମଧ୍ୟ ଆଜି ଆଉନାହିଁ। ସେହି 
ପେଣ୍ଡାଲରେ ମଧ୍ଯ କିଛିଦିନି ଅଭିନୟ କରିବାର ସୁଯୋଗ ଆମ ରାସଦଳକୁ ମିଳି 
ଥୁଲା। ମାତ୍ର କାଳକ୍ରମେ ତାହା ମଧ୍ଯ ମାଟିରେ ମିଶି ଆଜି ନିଶ୍ଚିହୂ ହୋଇ 
ଯାଇଛି। 

ଆମର ରାସଦଳ କଟକକୁ ଆସି ପ୍ରଥମେ ସାହେବଜାଦା ବଜାରରେ ( ବର୍ରମାନର 
ଭାଷା କୋଷଲେନ୍‌) ସ୍ଵର୍ଗୀୟ ଆଡ଼ଭୋକେଟ ଗୋପାଳ ଚନ୍ଦ୍ର ପ୍ରହରାଜଙ୍କ ଘରେ 
ରହିଲା। ପ୍ରହରାଜ ମହାଶୟ କାଳୀବାବ୍ରଙ୍କୁ ଅତି ସ୍ପେହ କରୁଥ୍‌ଲେ। କାଳୀବାବୁ 
ତାଙ୍କୁ ମଉସାବୋଲି ଡାକୁଥ୍‌ଲେ ଓ ଖୁବ୍‌ ଭକ୍ତି ମଧ୍ଯ କରୁଥ୍‌ଲେ। ଗୁଣ ଚିହ୍ନେ 
ଗୁଣିଆ । କାଳୀବାବ୍ରଙ୍କ ସଂଗୀତ, ସାହିତ୍ୟ ଓ କବି ପ୍ରତିଭାରେ ମୁଗ୍ଧ ହୋଇ 
ପ୍ରହରାଜ ମହାଶୟ ତାଙ୍କୁ ପୂୃତ୍ରଠାରୁ ଅଧ୍‌କ ସ୍ଟେହ କରୂୁଥ୍‌ଲେ। ତେଣୁ ସେ 
ତାଙ୍କ ନିଜଘରେ ଆମକୁ ରଖାଇ, ତାଙ୍କ ଘରହତା ମଧ୍ୟରେ ଏକ ଅସ୍ତାୟୀ 
ମଞ୍ଚ ନିର୍ମିତ କରାଇ ଆମକୁ ନାଟକଗୁଡ଼ିକ ପ୍ରସ୍ତୃତ ତଥା ପ୍ରଦର୍ଶନ କରିବାର 
ସୁଯୋଗ ଦେଲେ। ଆମେ ସେହିଠାରେ ନାଟକ ଗୁଡିକ ଶିକ୍ଷା କରିବା ସଙ୍ଗେ 

ସଙ୍ଗେ ପ୍ରଦର୍ଶନ ମଧ୍ଯ କଲୁ। ସେତେବେଳେ ପ୍ରହରାଜ ମହାଶୟଙ୍କର “ପୂର୍ଣ୍ଣଚନ୍ଦ୍ର 
ଓଡ଼ିଆ ଭାଷାକୋଷ” ଗ୍ରନ୍ଥର ଲେଖା ଓ ଛାପା କାର୍ଯ୍ୟମାନ ଚାଲିଆାଏ। ସେ 
ତାଙ୍କର ସହକମ୍ମି- ସ୍ବର୍ଗୀୟ ପଣ୍ଡିତ କୁଳମଣି ଦାସ-କାବ୍ୟତୀର୍ଥ ( କବି ସୂର୍ଯ୍ୟ ଗ୍ରନଛ୍ଥାବଳୀର 
ଟୀକାକାର) ସ୍ଵର୍ଗୀୟ ଶଶିଭୂଷଣ ରାଏ (କବିବର ରାଧାନାଥ ରାଏଙ୍କ ପୂତ୍ର) 
ପଣ୍ଡିତ ନରସିଂହ ମହାପାତ୍ର (ପ୍ୟାରିମୋହନ ଏକାଡ଼େମୀ ସ୍କୁଲର ତତ୍‌କାଳୀନ 
ହେଡ୍‌ପଶ୍ଡିତ) ପ୍ରଭୃତିଙ୍କୁ ସଙ୍ଗରେ ଧରି, ଉକ୍ତ ଭାଷାକୋଷ ଗ୍ରନ୍ଥର ପ୍ରଣୟନ ଓ 


୧-ଶ୍ରୀକୃଷ୍ଣ - ଶ୍ରୀ ଯମୁନାଦାସ ବାବାଜି, ୨-ମଧୂମଙ୍ଗଳ - ଶ୍ରୀ ଦିନବନ୍ଧୁ ଦାସ ( ଟୀମା ) 
୩-ଲଳିତା - ଶ୍ରୀ ଦୁଲ୍ଭ ଚନ୍ଦ୍ର ସିଂହ 


ପ୍ରକାଶନ କାର୍ଯ୍ୟରେ ଲାଗି ପଡ଼ିଆନ୍ତି। ଉକଳ ସାହିତ୍ୟ ପ୍ରେସରେ ତାହାର ଛାପାକାର୍ଯ୍ୟ 
ଚାଲିଥାଏ। ଗୋପାଳ ବାବରଙ୍କ ଦାଣ୍ଡବୈଠକ ଘରେ, ଗାଲିଚା ବିଛାଯାଇଥାଏ; 
ମଝିରେ ଗୋଟିଏ ବ୍ରଲୁଥ୍ବା ର୍ୟାକ୍‌ ଥାଏ ଓ ତାହାରି ଚାରିପଟେ ଏହି ପଣ୍ଡିତମାନେ 

ଗୋଟିଏ ଗୋଟିଏ ଡେସ୍କ ଆଗରେ ଥୋଇ ତଳେ ବସି ଲେଖୁଥାନ୍ତି। ଗୋଟିଏ 
ଶବ୍ଦ ଉପରେ ବହୁ ଆଲୋଚନା କରାଯାଇ ଶେଷରେ ଯାହା ସ୍ଥିରହୁଏ ଲେଖାଯାଏ। 
ଏହା ସବୁ ଦେଖ୍ବାର ଓ ଏହି ମହାମନିଷୀ ମାନଙ୍କର ଦର୍ଶନ ମୋତେ ମିଳିଥ୍‌ବାରୁ 
ମୁଁ ନିଜକୁ ଖୁବ୍‌ ସୌଭାଗ୍ୟଯବାନ୍‌ ମନେକରେ। 


ସେହି ହତା ଭିତରେ ଆମର ପେଣ୍ଡାଲ ତିଆରି ହେବାରେ କଟକର ଫକୁମିଅଁ, 
ହଲିମ ମିଆଁ ପ୍ରଭୃତି କେତେଜଣ ଉତ୍ସାହୀ ଯୁବକ ସାହାଯ୍ଯ କରିବାକୁ ଆଗେଇ 
ଆସିଲେ। ଚୌଧୁରୀ ବଜାରର ସମୀର ମିଆଁ ଆମକୁ ଡେଲାଇଟ୍‌ ପଞ୍ଚ୍‌ ଲାଇଟ୍‌ 
ପ୍ରଭୃତି ଯୋଗାଇଲେ ଏବଂ କେତେକ ଲୁହା ଚୌକି ମଧ୍ଯ ଯୋଗାଇଲେ। ସେତେବେଳେ 
ଇଲେଜ୍ଵି, ଲାଇଟ୍‌ ନ ଥ୍ବାରୁ ସେହି ଡେଲାଇଟ୍‌ରେ ଟିଣର ଖୋଳ ଲଗାଇ ଓ 
ସେଥ୍‌ରେ ରଙ୍ଗିନ୍‌ କାଚ ଲଗାଇ ସେ ସମୟରେ ମଞ୍ଚରେ ଆମେ ଆଲୋକ 
ଅନ୍ଧାର ଓ ରଙ୍ଗିନ୍‌ ଆଲୋକମାନ କରୁଥ୍‌ଲୁ। ଆମର ନୂତନ ଧରଣର ରାସନାଟକ 
ଗୁଡ଼ିକ ସେଠାରେ ପରିବେଷିତ ହେବାରେ କଟକର ଜନସାଧାରଣରେ ବହୁ ପ୍ରଶଂସା 
ଅଜର୍ନ କଲା। କାରଣ ଏଥ୍‌ ପୂର୍ବରୁ କଟକରେ ଗୋବିନ୍ଦ ଚନ୍ଦ୍ର ସୁରଦେଓ ଏବଂ 
ମୋହନ ସୁନ୍ଦର ଦେବ ଗୋସ୍ଵାମୀ ପ୍ରଭୃତିଙ୍କର ଯେଉଁ ରାସନାଟକମାନ ମଂଚସ୍ଥ 
ହୋଇଥଲା, ଆମର ନାଟକ ସେ ସବ୍ରରୁ ଅଲଗା ପ୍ରକାର ଦେଖ୍‌ ଓ ନୂତନ 
ଧରଣର ସଂଗୀତ ସଂଯୋଜନା ଏବଂ ସଂଳାପ ଶୁଣି କଟକ ସହରବାସୀ ଚମଜ୍କୃତ 
ହୋଇଗଲେ। ପ୍ରତିଦିନ ଆମର ପ୍ରେକ୍ଷାଳୟ ଦର୍ଶକରେ ଭରପୁର ହୋଇ ରହିଲା। 
ଆମ ଦଳର ବିଶେଷତ୍ତ୍ର ଥୁଲା କାଳୀବାବ୍ରଙ୍କ ରଚିତ ନାଟକ ଗୁଡ଼ିକରେ ବିଭିନ୍ନ 
ରାଗ ରାଗୀଣିରେ ଭରା ଉଚ୍ଚକୋଟୀ ସଂଗୀତ, ସାବଲୀଳ ସଂଳାପ ସଂଯୋଜନା 
ଏବଂ ଆମ୍ଭମାନଙ୍କର ପରିବେଶଷର ଚାତୁରୀ ତଥା ବାସ୍ତବ ଅଭିନୟର କୌଶଳ। 
କଟକରୁ ପ୍ରକାଶ ପାଉଥ୍‌ବା ପତ୍ରପତ୍ରିକା ମାନଙ୍କରେ ମଧ୍ଯ ଆମଦଳର ପ୍ରଶଂସା 
ବହୁବାର ପ୍ରଚାରିତ ହେଲା। ସେତେବେଳର ସାହିତ୍ଯରଥୀମାନେ ଯଥା — ସର୍ବଶ୍ରୀ 
ଶଶିଭୂଷଣ ରାୟ, ଗୋପାଳ ଚନ୍ଦ୍ର ପ୍ରହରାଜ, ବାଳକୃଷ୍ଣ କର, ଭିକାରୀଟରଣ 
ପଟ୍ଟନାୟକ, ଆର୍ରବଲୁ୍ଭ ମହାନ୍ତି ଓ ବିଛୁଦ ଚରଣ ପଟ୍ଟନାୟକ ପ୍ରଭୃତି ସାହିତ୍ୟିକମାନେ 
କାଳୀବାବ୍ରଙ୍କ ରଚିତ ନାଟକ ଓ ଆମଦଳର ଅଭିନୟ ଦେଖ୍‌ ମୁଗ୍ଧ ହୋଇ ବହୁ 
ପ୍ରଶଂସା କଲେ। କ୍ରମେ ଆମଦଳ ପ୍ରତି କଟକର ସବ୍ର ଶ୍ରେଣୀର ଦର୍ଶକଙ୍କର 
ଶୁଭ ଦୃଷ୍ଟି ପଡ଼ିଲା। ସୁଯୋଗ ଦେଖ୍‌ କାଳୀବାବୁ ଆମଦଳର ରହିବା ଓ ଅଭିନୟ 
ପ୍ରଦର୍ଶନ କରିବାଲାଗି ଏହି କଟକ ସହରକୁ ହେଡକ୍ସାଟର କରିବାଲାଗି ସ୍ଥିର କଲେ। 
ଆମର ଆଗରୁ ଶିଖ୍ଥ୍୍‌ବା କେତେଗୁଡିଏ ନାଟକ ପରିବେଷଣ କରି, ଆମେ 
ଶ୍ରୀ ସାକ୍ଷୀଗୋପାଳଙ୍କ ବିଷୟରେ ରଚିତ ଲକ୍ଷ୍ମୀ ନାଟକ ମଧ୍ଯ ଏଠାରେ ମଂଚସ୍ଥ 
କଲୁ। 

ଷଷ୍ଠ ସୋପାନ 


ଗୋପାଳ ପ୍ରହରାଜଙ୍କ ସହିତ ଆଠଗଡ ରାଜା ସାହେବଙ୍କର 
ଅତି ଘନିଷ୍ଠଭାବେ ବନ୍ଧୁତ୍ଵ ଥୁଲା। ଆଠଗଡ଼ ଷ୍ଟେଟ୍‌ର ସେ ଥୁଲେ ପରାମର୍ଶଦାତା 
ଆଡ୍‌୍ଭୋକେଟ୍‌। ରାଜାସାହେବ ମଧ୍ୟ ବରାବର ଗୋପାଳବାବ୍ୂରଙ୍କ ଘରକୁ ଯିବା 
ଆସିବା କରନ୍ତି। ସେହି ସୁଯୋଗ କ୍ରମେ କାଳୀବାବ୍ରଙ୍କ ସଂଘରେ ତାଙ୍କର ଘନିଷ୍ଠତା 
ମଧ୍ଯ ଗଢ଼ିଉଠିଥୁଲା। ଆମଦଳକୁ ରାଜାସାହେବ ତାଙ୍କର ଷ୍ଟେଟ୍‌ ଆଠଗଡ଼କୁ ନେଇ 
କେତେଥର ଅଭିନୟ କରାଇ ଆର୍ଥିକ ସାହାଯ୍ଯ କରୂଥ୍‌ଲେ। ତତ୍‌ ସଙ୍ଗେ ସଙ୍ଗେ 
କାଳୀବାବୁଙ୍କୁ ମୋତେ ଓ ଟିମା ପ୍ରଭୃତିଙ୍କୁ ତାଙ୍କ ସଙ୍ଗେ ସଙ୍ଗେ କଲିକତା ନେଇ 
ସେଠାରେ ବଙ୍ଗଳା ନାଟକ ଓ ସିନେବା ପ୍ରଭୃତି ଦେଖାଇବା ଏବଂ କଲିକତାର 
ଆମଦଳଲାଗି ପୋଷାକ ପତ୍ର କିଣି ଦେଉଥ୍‌ଲେ। ଦଳର ଅଭାବ ଅସୁବିଧା ସମୟରେ 
ଆର୍ଥକ ସାହାଯ୍ୟ ମଧ୍ଯ କରୂୁଥ୍‌ଲେ। ସେ ଜଣେ ଗୁଣଗ୍ରାହୀ ରାଜାଥ୍‌ଲେ। ତାଙ୍କ 
ସଙ୍ଗେ କଲିକତା ଯାଇ ମୁଁ ପ୍ରଥମେ କଥାକୁହା ଚଳଚିତ୍ର (ବଙ୍ଗଳା) “ଚଣ୍ଡୀଦାସ 
ଦେଖ୍ବାର ସୁଯୋଗ ଲାଭକଲି। ଯେଉଁଥ୍‌ରେ ଦୂର୍ଗାଦାସ୍‌ ଓ କାନାକେଷ୍ଠ (କୃଷ୍ଚନ୍ଦ୍ 
ଦେ ଅନ୍ଧ ଗାୟକ) ପ୍ରଭୃତି ଅଭିନୟ କରିଥ୍‌ଲେ। ସେତେବେଳେ କଟକକୁ ସବାକ 
ଚଳଚିତ୍ର ଆସି ନଥୁଲା। କେବଳ ନିର୍ବାକ୍‌ ଚଳଚିତ୍ର କଟକରେ ବର୍ଭମାନ ଥୁବା 
ଅନ୍ନପୂର୍ଣ୍ଣା ବି” ଗୂପ୍ହଲ୍‌ ଯେଉଁଠି ଅଛି ସେଠାରେ “ଂହଲମୁକ୍‌”” ସିନେମା 
ନାମରେ ଚାଲିଥ୍‌ଲା। କଟକ ସହରରେ ସେତେବେଳେ ଏହି ଗୋଟିଏ ମାତ୍ର 
“ ଚଳଚିତ୍ର ପ୍ରେକ୍ଷାଳୟ ଥ୍ଲା। ସେଥ୍‌ରେ ନିର୍ବାକ୍‌ ଛବି “ ହଣ୍ଟରବାଲି”?” ପ୍ରଭୃତି 
କେତୋଟି ଚିତ୍ର ମୁଁ ଦେଖ୍ବାର ସୁଯୋଗ ପାଇଛି। ହଲ୍‌ରେ ବେଶୀଲୋକ ହୁଅନ୍ତି 
ନାହିଁ । ଜଣେ ଲୋକ ପରଦା ପାଖେ ଠିଆ ହେଇ ବିଷୟଗୁଡ଼ିକ ବୁଝାଇ ଦିଅନ୍ତି। 
ଏହାଥ୍ୁଲା ସେତେବେଳର ଆମ ଦେଶର ସିନେମାଜଗତର ଅବସ୍ଥା। କିଛିଦିନ 
ପରେ ସେ ଘରର ଛାତଟି ଭୂଷ୍ଣଡ଼ି ପଡିଲା। ସେ ହଲ ବନ୍ଦ ହୋଇଗଲା । 
ତାପରେ ଗୋଟିଏ ଚାଳଘରେ ଶ୍ରୀ ନରେନ୍‌ ମିତ୍ର ଆରମ୍ଭକଲେ, “କ୍ୟାପିଟାଲ!” 
ସିନେମା। ତା'ର କିଛି ଦିନପରେ ଆରମ୍ଭ ହେଲା “ ପ୍ରଭାତ” ସିନେମା, ବହୁଦିନ 
ଧରି ଏହି ଦୁଇଟି ମାତ୍ର ପ୍ରେକ୍ଷାଗୃହ (ସିନେମାହଲ ) କଟକରେ ସବାକ୍‌ ଚଳଚିତ୍ର 
ଦ୍ବାରା ନୂତନ ପ୍ରସ୍ତୃତ ହିନ୍ଦି ଓ ବଙ୍ଗଳା ଛବି ମାନ ପ୍ରଦର୍ଶନ କରି, ଦର୍ଶକ 
ମାନଙ୍କ ମନକୁ କ୍ରମେ ଚଳଚିତ୍ର ଆଡକୁ ଆକୃଷ୍ଟ କରିଥ୍ଲା। ଅବଶ୍ଯ ଆଉ ଦ୍ରଇଟି 
ତିନୋଟି ଭ୍ରାମ୍ୟମାଣ ଚଳଚିତ୍ର ମେସିନ୍‌ ଘେନି କେତେଜଣ ବ୍ଯବସାୟୀ ଅନ୍ଯାନ୍ଯ 
ସହର ଓ ପୁରପଲ୍ଲୀରେ ଅସ୍ତାୟୀଭାବେ ଚିତ୍ରପ୍ରଦର୍ଶନ କରୁଥ୍‌ଲେ। ସେହି ସମୟରୁ 
ଆମ ଦେଶରେ କଥାକୃହା ଚଳଚିତ୍ର ପ୍ରଚଳିତ ହେଲା। ଆମ ଦଳ ବିଷୟ ଲେଖୁ 
ଲେଖୁ ସିନେମାଜଗତକୁ ଚାଲିଗଲିଣି। ସେ ବିଷୟ ଏତିକିରେ ଥାଉ | 
୩୨ 

ଆମେ ଗୋପାଳ ପ୍ରହରାଜଙ୍କ ଘରେ ରହି ଅଭିନୟ ପ୍ରଦର୍ଶନ କରୁଥ୍ବାବେଳେ 
ଗଣକବି ବୈଷ୍ଣବ ପାଣୀଙ୍କର ଯାତ୍ରାଦଳ କଟକରେ ଓ ଅନ୍ୟାନ୍ୟ ସହରରେ ଏବଂ 
ପୁରପ୍ଲ୍୍‌ୀ ମାନଙ୍କରେ ତାଙ୍କର ଯାତ୍ରା ଅଭିନୟ କରି ବେଶ୍‌ଖ୍ଯାତି ଅର୍ଜନ କରୁଥାନ୍ତି । 
ତାଙ୍କ ଯାତ୍ରାଦଳ ସହିତ ପୂର୍ବୋକ୍ତ ବାଳକୃଷ୍ଣ ମହାନ୍ତିଙ୍କର ଯାତ୍ରାଦଳର ପ୍ରତିଦୃନ୍ଦିତା 
ଚାଲିଥାଏ । ଠାଏ ଠାଏ ପ୍ରତିଯୋଗୀତା ମଧ୍ଯ ହେଉଥାଏ। ଏପରିକି ଦୁହେଁ ଦୁହିଙ୍କ 
ନାଁରେ ଗୀତ ଓ ପ୍ରହସନ ମାନ ରଚନା କରି ଅଭିନୟ କରୂଥାନ୍ତି। ସେତେବେଳେ 
ଯାତ୍ରା ମଝିରେ ଫାର୍ସ ବା ପ୍ରହସନ ଯୋଗ “କରିବାର ରୀତି ପ୍ରଚଳିତ ଥୁଲା। 
ଅବଶ୍ଯ ଆଜିକାଲି ମଧ୍ଯ ଆଧୁନିକ ଅପେରାଦଳ ମାନଙ୍କରେ ପୂର୍ବପ୍ରଚଳିତ ରୀତି 
ଅନୁସାରେ ଯାତ୍ରା ସହିତ ନୃତ୍ଯନାଟିକା ଓ ମଝିରେ ମଝିରେ ଡ଼ୁଏଟ୍‌ ବା ଦ୍ବୈତ 
ନୃତ୍ୟ ଖଂଜା ଯାଉଛି। ତେବେ ତାହା କେତେକ ମା୍ିତ ରୂଚିରେ ଓ ସ୍ଥାନ, 
କାଳ, ପାତ୍ରକୁ ମିଶିଲା ଭଳି କରାଯାଉଛି। ବାଳକୃଷ୍ଣବାବୁଙ୍କ ନାଟକ ଓ ତାଙ୍କ 
ଦଳର ଅଭିନୟ ଢ଼ଙ୍ଗ ବୈଷ୍ଣବ ବାବୁଙ୍କ ଯାତ୍ରାଠାରୁ ଅନ୍ଯ ପ୍ରକାର ଥୂଲା। ତେଣୁ 
ଦର୍ଶକ ମହଲରେ ବାଳକୃଷ୍ଣବାବୁଙ୍କ ଦଳର ଆଦର କେତେକ ସ୍ଥାନରେ ବଢି 
ଚାଲିଥାଏ। ତାଙ୍କ ଦଳରେ “ଶ୍ରୀଯୁକ୍ତ ବାଉରୀ ବନ୍ଧୁ ମହାନ୍ତି” ସେତେବେଳେ 
ମ୍ୟାନେଜର ରୂପେ କାର୍ଯ୍ୟକରୁଥ୍‌ଲେ। ଏହି ଦଳଲାଗି ନୂଆଗୀତ ସବ୍ର ଲେଖାଇ 
ନେବାକୁ ଏବଂ ସ୍ଵର ଶିଖାଇ ନେବାକୁ ବେଳେ ବେଳେ ବାଳକୃଷ୍ଣ ମହାନ୍ତି ଓ 
ବାଉରୀବନ୍ଧୁ ମହାନ୍ତି କାଳୀବାବୁଙ୍କ ନିକଟକୁ ତାଙ୍କ ପିଲାମାନଙ୍କୁ ନେଇ ଆମେ 
ରହୁଥ୍ବା ଗୃହକୁ ଆସନ୍ତି। କାଳୀବାବ୍ରଙ୍କ ଆଦେଶରେ ମୁଁ ସେମାନଙ୍କୁ ଶିଖାଇ 
ଦିଏ। ସେହି ସମୟରୁ ବାଉରୀବନ୍ଧୁ ମହାନ୍ତିଙ୍କ ସହିତ ମୋର ପ୍ରଥମ ପରିଚୟ 
ହୁଏ । 

ଏହି ସମୟରେ ଗୋଠିଣାର ଶ୍ରୀ ରାମଚନ୍ଦ୍ର ସ୍ବାଇଁଙ୍କର ଯାତ୍ରାଦଳ କଟକଳିଲ୍ଲା 
ଓ ରଘୁନାଥପୁରର ଶ୍ରୀ ଜଗୁଓଝାଙ୍କର ଯାତ୍ରାଦଳ ମଧ୍ଯ ପୁରପଲ୍ଲୀମାନଙ୍କରେ ସେମାନଙ୍କ 
ଯାତ୍ରା ପ୍ରଦର୍ଶନ କରୁଥାନ୍ତି। ସେ ଦ୍ରଇଟି ଦଳର ଅଭିନୟର ଧରଣ ପ୍ରାୟ ଏକ 
ପ୍ରକାରର ଥୁଲା। ଏହାର କିଛିଦିନ ପରେ ଲହଙ୍ଗାର ଶ୍ରୀ ଦୟାନିଧ୍‌ ସ୍ଵାଇଁ ତାଙ୍କର 
ଯାତ୍ରାଦଳ ଆରମ୍ଭ କଲେ ଓ ତାଙ୍କର ଅଭିନୟ ପୂର୍ବ ପ୍ରଚଳିତ ଢଙ୍ଗକୁ ବଦଳାଇ 
କେତେକ ମାର୍ଜିତ ରୂଚିରେ ନାଟକ ମାନ ପ୍ରଦର୍ଶନ କଲେ। ମୋ ଜାଣିବାରେ 
ତା ପରଠାରୁ ଅନେକ ନୂଆ ନୂଆ ଯାତ୍ରାଦଳ ଗଢ଼ାହୋଇ ସେଅଥ୍‌ରୁ କେତେକ 
ଭାଙ୍ଗିଯାଇଛି ଓ ଆଉ କେତେକ ବର୍ଭମାନ ଯୁଗକୁ ଖାପ ଖୁଖାଇଲା ଭଳି, 
ମୁକ୍ତାକାଶ ଅପେରା ବା ଗଣନାଟ୍ୟ ମାନଙ୍କରେ ପରିଣତ ହୋଇଛି। ମଶାଲ 
ବା ଦିହୁଡ଼ିରୁ କ୍ରମେ କାରବାଇଡ଼୍‌ର ଗ୍ୟାସଲାଇଟ୍‌, ତାପରେ ପଞ୍ଚଲାଇଟ୍‌, ପେଟ୍ରୋମାକ୍‌ସ 
ଲାଇଟି ରଙ୍ଗମଞ୍ଚରେ ବ୍ୟବହୃତ ହେଉଥ୍‌ଲା। ଏବେ ବଜୁଳିବତୀର ବହୁଳ ପ୍ରଚଳନର 
ସୂଯୋଗ ନେଇ ଅପେରା ମଞ୍ଚଗୁଡ଼ିକ ସହର ଓ ପଲ୍ଲୀ ଅଞ୍ଚଳରେ, ବହୁ ଉନ୍ନତି 
ସାଧନ କରି ପାରିଛନ୍ତି। ମଂଚ ଗୁଡ଼ିକରେ ରଙ୍ଗୀନ ଆଲୋକ ବ୍ଯବହାର କରିବା, 
ନାଟକ ମଝିରେ ଜିଗ୍‌ଜାଗ୍‌ ଲାଇଟ୍‌ ଦେବା, ଫୋକସିଂ ସ୍ଟ ଲାଇଟ୍‌ ବ୍ଯବହାର 


Digitised by srujan ka@gmail.com 


ଏ ଶତାବ୍ଦୀର ଓଡ଼ିଆ ରଙ୍ଗମଞ୍ଚ ଓ ମୋର ଭୂମିକା 


କରିବା, ଦୁଇଟି ମଂଚ ତିଆରି କରି ଥ୍ଏଟର ରଂଗମଂଚର ଅନୁକରଣରେ ସାଇକ୍ଲୋରମା 
ଓ ସେଟିଂ ଇତ୍ଯାଦି ଦେଇ ଦୃଶ୍ଯସଜା ଇଦ୍ଯାଦି କରୁଛନ୍ତି। ବ୍ଯାକ୍‌ ପ୍ରୋଜେକ୍ସନ୍‌ 
ମେସିନ୍‌ ଦ୍ଵାରା ଦୃଶ୍ଯର କେତେକାଂଶ ପ୍ରଦର୍ଶନ କରୁଛନ୍ତି ଓ ଡାକବାଜି ଯନ୍ତ୍ରର 
ବହୁଳ ବ୍ୟବହାର କରୁଛନ୍ତି। ତା ଛଡ଼ା ସଂଗୀତ ଲାଗି ସେ କାଳର ବେହେଲା, 
ପଖାଉଜ ଢୋଲକ ସାଙ୍ଗକୁ ଜ୍ଵାରିଓ ନେଟ, କରୋନେଟ୍‌ ଗିଟାର, ସିତାର, କ୍ୟାସିଓ, 
ୟାମା ପ୍ରଭୃତି ଓ ଇଲେକ୍‌ଟ୍ଚିକ୍‌ ଅର୍‌ଗାନ ବ୍ଯବହାର କରୁଛନ୍ତି। କୌଣସି କୌଣସି 
ଦଳ ପୂର୍ବ ପ୍ରଚଳିତ ପୁଅପିଲାଙ୍କୁ ଝିଅ ସଜାଇ ଅଭିନୟ କରାଇବା ସଙ୍ଗେ ସଙ୍ଗେ 
କେତେକ ଝିଅପିଲା ମଧ୍ଯ ଅଭିନୟ କରୁଛନ୍ତି। ମୋ ଦେଖ୍ବାରେ ଆମ ଯାତ୍ରାଦଳର 
ଅଗ୍ରଗତି ବିଗତ ଅର୍ବ ଶତାଦ୍ଦୀ ମଧ୍ଯରେ ଏହି ପର୍ଯ୍ୟନ୍ତ ହୋଇପାରିଛି। 


୪୮ ୪୮ 


ସପ୍ତମ ସୋପାନ 


ଗୋପାଳ ପ୍ରହରାଜଙ୍କ ଘରେ ଆମ ରାସଦଳଟି କିଛି ଦିନ 
କଟାଇ ସମ୍ବଲପୂର ବାହାରିଲା। କାଳୀବାବ୍ରଙ୍କର ବନ୍ଧ ଶ୍ରୀ ଚକ୍ରଧର ମିଶ୍ର 
(ମଙ୍ଗଳାବାଗ ) ଙ୍କର ସେତେବେଳେ ମିଶ୍ର ମୋଟର ଟ୍ରାନୃପୋର୍ଟ ଚାଲିଥାଏ ଏବଂ 
ମେରାମୁଣ୍ଡଳରୁ ସମ୍ବଲପୁରକୁ ତାଙ୍କ ବସ୍‌ ଯିବା ଆସିବା କରୁଥାଏ। ଚକ୍ରଧର 
ବାବୁ ଆମଦଳକୁ ସମ୍ବଲପୂରକୁ ନେଇଗଲେ ଓ ତାଙ୍କର ସେଠି ଥ୍ବା ବସ୍‌ ଅଫିସ 
ଘରେ ଆମର ରହିବାର ବ୍ଯବସ୍ଥା କରିଦେଲେ। ଆମେ ସମ୍ବଲପୁର ଗୋଲ ବଜାରରେ 
ରଂଗମଂଚ ତିଆରି କରି, ଅଭିନୟ ପ୍ରଦର୍ଶନ କଲୁ। ସେଠାର ଡାକ୍ତର ସନାତନ 
ବେହେରା, ବିଶ୍ଵକେଶନ ବହିଦାର ପ୍ରଭୃତି କେତେକ ବିଶିଷ୍ଟ ଲୋକ ଆମକୁ ସାହାଯ୍ଯ 
ସହାନୁଭୂତି ଓ ଉତ୍ସାହ ପ୍ରଦାନ କଲେ। ଆମଦଳଟି ସେଠାରେ ସୂନାମର ସହିତ 
ଯଥେଷ୍ଟ ଅର୍ଥ ଉପାର୍ଜନ କରିଥୂଲା। ଅବଶ୍ଯ ଆଜିର ଗୋଲ ବଜାରକୁ ଦେଖ୍‌ 
ସେତେବେଳର ଗୋଲ ବଜାରକୁ କଳ୍ପନା କରି ହେବନାହିଁ। କେବଳ କେତେଗୁଡ଼ିଏ 
ଖପରା ଛାଉଣୀ ଘର ଛଡ଼ା କୋଠାଘର ସେତେବେଳେ ନ ଥୁଲା କିମ୍ବା ମାର୍କେଟ୍‌ଘର 
ଦୋକାନ ଘର ଇତ୍ଯାଦି ନ ଥୁଲା। ଖଣ୍ଡିଏ ଖଣ୍ଡିଏ ଚାଳ କୁଡ଼ିଆରେ ପସ୍ରାଟିଏ 
ଳେଖାଏଁ ଧରି, ସ୍ତ୍ରୀ ଲୋକମାନେ ବସି ଚାଉଳ ପରିବା ଇତ୍ଯାଦି ବିକ୍ରି କରୁଥ୍‌ଲେ। 
ସେତେବେଳେ ଶସ୍ତାଯୁଗ। ପନିପରିବା ଚାଉଳ ଇତ୍ଯାଦି ଖୁବ୍‌ ଶସ୍ତାରେ ମିଳୁଥୁଲା ¦ 
ସମ୍ବଲପୁରରେ କିଛିଦିନ କଟାଇ ସେଠାରୁ ବଲାଙ୍ଗୀର ରାଜାଙ୍କ ନିମନ୍ତ୍ରଣ ପାଇ, 
ବଳାଙ୍ଗୀର ପାଟଣାଯାଇ ସେଠାରେ ମଧ୍ଯ କିଛିଦିନ ଅଭିନୟ କଲୁ। ସେଠାରୁ 
ଫେରିବା ବାଟରେ ଚେଢ଼ାଖୋଲ ରାଜବାଟୀରେ ମଧ୍ଯ କିଛି ଦିନ କଟେଇବାକୁ 
୩୫6 

ପଡ଼ିଲା। ତାପରେ ଅନୁଗୁଳ ଆସିଲୁ। ସେଠାର ସଭାଘରେ କିଛିଦିନ ଅଭିନୟ 
କରି, ଫେରିଆସିଲୁ କଟକକୁ । 

୧୯୩୨ ମସିହାରେ ଆମଦଳ କଟକ ଫେରି, ଶ୍ରୀରାମଚନ୍ଦ୍ର ଭବନରେ 
କିଛି ଦିନ ଅଭିନୟ କଲୁ। ତାପରେ ବର୍ଭମାନର ଅନପୂର୍ଣ୍ଠା “ବି” ଗୁପ୍‌ ରଂଗମଂଚର 
ଅପର ପାର୍ଶ୍ବରେ ଥ୍ବା ହଲ୍ମୁକ୍‌ ସିନେମାହଲରେ କିଛିଦିନ ଅଭିନୟ କଲୁ। ତାପରେ 
ଆଡ୍‌ଭୋକେଟ୍‌ ଶ୍ରୀ ଶୁଶୀଲ ପାଲିତଙ୍କ ଠାରୁ ଅନୁମତିନେଇ, ଭଡା ସୃତ୍ରରେ 
ତାଙ୍କରଥ୍୍‌ବା ବାଙ୍କାବଜାରରେ ଯେଉଁଠି ବର୍ଭମାନ୍‌ ଜନତା ରଂଗମଂଚ ଅଛି ସେଠି 
ଅସ୍ଥାୟୀ ଭାବରେ ରଂଗମଂଚ ନିର୍ମାଣ କରି ଅଭିନୟ ପ୍ରଦର୍ଶନ କଲୁ। ସେହିଠାରୁ 
ମଝିରେ ମଝିରେ ଢେଙ୍କାନାଳ, ଖଣ୍ଡପଡ଼ା, ନୟାଗଡ଼, ବଡ଼ମ୍ବା ନରସିଂହପୁର ତିଗିରିଆ 
ଓ ଆଠଗଡ଼ ପ୍ରଭୃତି ଗଡ଼ଜାତ ରାଜାମାନଙ୍କ ନିମନ୍ତ୍ରଣ କ୍ରମେ ସେହି ଗଡ଼ମାନଙ୍କରେ 
ଅଭିନୟ ପ୍ରଦର୍ଶନ କଲୁ ଏବଂ ପୁଣି ଫେରି ଆସିଥ୍‌ଲୁ କଟକକୁ। ସେହି ବାଙ୍କାବଜାର 
ରଂଗମଂଚରେ ଆମେ ପ୍ରଥମ କରି କାଳୀବାବ୍ରଙ୍କ ରଚିତ ନାଟକ “କିଶୋର 
ଚନ୍ଦ୍ରାନନ୍ଦ ଚମ୍ପୁ” ମଞ୍ଚସ୍ଥ କଲ୍ନି। ଏ ନାଟକର ବିଶେଷତ୍ତ୍ର ହେଲା ଏହି ଯେ 
କବିସୂର୍ଯ୍ୟ ବଳଦେବ ରଥଙ୍କ ରଚିତ “କିଶୋର ଚନ୍ଦ୍ରାନନ୍ଦ ଚମ୍ପୁ” “କ”' ଠାରୁ 
“କ୍ଷ' ପର୍ଯ୍ୟନ୍ତ ସମସ୍ତ ଗୀତଗୁଡ଼ିକ ଯଥାକ୍ରମେ ରଖ୍‌ ତହିଁରେ ନିଜ ରଚିତ କେତେକ 
ଗୀତ ଓ ସଂଳାପ ମିଶାଇ କାଳୀବାବୁ ସେହି ନାଟକଟିକୁ ରଚନା କରିଥ୍‌ଲେ। 
ଏହା ତାଙ୍କର ଏକ ଅନବଦ୍ଯକୃତୀ କହିଲେ ଅତ୍ୟୁକ୍ତି ହେବନାହିଁ। ଏହି ଅଭିନବ 
ସୃଷ୍ଟ ନାଟକଟି ମଂଚସ୍ଥ ହେବାପରେ କଟକରେ ସାହିତ୍ଯୁକ, ସମାଲୋଚକ ଓ 
ସଂଗୀତଜ୍ଞ ମାନଙ୍କ ମହଲରେ ଗୋଟାଏ ଅପୂର୍ବ ଉତ୍ସାହ ଉନ୍ମାଦନା ଓ ଆଲୋଡନ 
ସୃଷ୍ଟି କରିଥ୍ଲା। ଅସ୍ଥାୟୀ ରଂଗମଂଚରେ ଚାରିପଟେ ପାଲ ଘେରା ହୋଇ ଉପରେ 
ନଡିଆ ବାହୁଘାର ଚାଞ୍ଚରାଦ୍ଧାରା ଛାମୁଣ୍ଡିଆ ହୋଇଥାଏ। ତଳେ ବସିବାକୁ କେତେକ 
ଟିଣ ଚୌକି ପଡ଼ିଥାଏ ଓ ତୃତୀୟ ଶ୍ରେଣୀରେ ପାଲ ବିଛାଯାଇ ଥାଏ। ଏଭଳି 
ଅସ୍ଥାୟୀ ରଂଗମଂଚରେ ଦର୍ଶକ ମାନଙ୍କର ଏତେ ଭିଡ ହୁଏ ଯେ, ସମ୍ଭାଳିବା 
କାଠିକର ପାଠ ହୁଏ । ଏହି ନାଟକଟିକୁ ଉଦ୍‌ଘାଟନ କରିଥଲେ ସ୍ଵର୍ଗୀୟ ରାୟବାହାଦୁର 
ରାଜକିଶୋର ଦାସ୍‌ । ତାଙ୍କର ପୁଅମାନେ ବେଙ୍ଗବାବୁ ଓ ନରିବାବୁ ପ୍ରଭୃତି ଆମଦଳକୁ 
ବହୁ ସାହାଯ୍ୟ କରିଥ୍‌ଲେ। ଏ ନାଟକଟିକୁ ଛପାଇଥ୍‌ଲେ କାଳୀବାବୁଙ୍କର ଜଣେ 
ବଂଧୂ ଭିଙ୍ଗାର ପୂରର ଶ୍ରୀ ପଦ୍ମନାଭ ଦାସ୍‌। ଏହି “ଚମ୍ପୁ” ନାଟକର ଲଳିତା 
ଭୂମିକାରେ ମୁଁ ଅଭିନୟ କରି ଅନେକ ଉପଢ୍ରୌକନ ଓ ପ୍ରଶଂସାପତ୍ର ଇତ୍ଯାଦି 
ପାଇଥ୍ଲି। ବହୁ ସୁନା ରୂପାର ମେଡାଲ ମଧ୍ଯ ପାଇଥ୍‌ଲି। ସେତେବେଳର ଚଳଣୀ 
ଥୁଲା, କେହି ମଂଚ ଉପରେ ଗୋଟିଏ ଗୀତ ଭଲ ଗାଇ ଚାଲିଗଲେ, ଦର୍ଶକମାନଙ୍କ 
ମଧ୍ଯରୁ “ଇନ୍‌କୋର”? ୱାନୁମୋର ବୋଲି ହୂରି ପଡୁଥ୍ଲା। ତେଣୁ ସେହି ଗାୟକକୁ 
ଫେରିଆସି ପୁଣି ସେ ଗୀତକୁ ଆବୃଭି କରିବାକୁ ପଡୁଥ୍ଲା। ଏହା ଥୁଲା, ସେ 
ଗାୟକର ଗୌରବ। ସେ ଭଳି ପରିସ୍ଥିତିର ସମ୍ମୁଖୀନ ହେବାକୁ ମୋତେ ବରାବର 
ପଡ଼ଥ୍ଲା। ଯେହେତୁ ଏହି ଚଞମ୍ପୁନାଟକରେ ଲଳିତା ଭୂମିକାରେ ଅନେକ ଗୀତ 

ମୋତେ ଗାଇବାକୁ ପଡ଼ୁଥ୍ଲା। ସେଗୁଡ଼ିକ ପୁଣି ଚମ୍ବୂର ସବୁଠାରୁ କଷ୍ଟଗୀତ। 
ଯଥା-ଖ, ଘ, ଙଡ, ଛ, ଝ, ଟ, ଡ଼, ଣ, ତ, ଦ, ନ, ପଂ, ଭ, ମ, 
ର, ବ, ଷ, ହ ଓ କ୍ଷ ଇତ୍ଯାଦି ଗୀତ, ଏବଂ ତା ସାଙ୍ଗକୁ କାଳୀବାବ୍ରଙ୍କ 
ରଚିତ କେତୋଟି ଗୀତ ମଧ୍ଯ ମୋତେ ଗାଇବାକୁ ପଡୁଥ୍ଲା। ମୋ ସହିତ 
ଅନ୍ୟାନ୍ୟ ଭୁମିକାରେ ଅଭିନୟ କରୁଥ୍‌ଲେ-ଶ୍ରୀକୃଷ୍ଣଖ ଯମୁନାଦାସ ବାବାଜି, 
ଶ୍ରୀରାଧା -ହରିହର ରାଉତ, ମଧୁମଙ୍ଗଳ-ଟୀମା (ଦିନବନ୍ଧୁ ଦାସ), ସୁବଳ-ବାଞ୍ଚାନିଧ୍‌ 
ସାହୁ, ବିଶାଖା ଓ ଅନ୍ଯାନ୍ଯ ସଖୀ ମାନଙ୍କ ଭୁମିକାରେ ଆହୁରି କେତେଜଣ 
ପିଲା। ନାଟକଟି ଦର୍ଶକ ମାନଙ୍କୁ ତଥା ସଂଗୀତ ସାହିତ୍ଯପ୍ରେମୀ ମାନଙ୍କୁ ଏପରି 
ମୁଗ୍ଧ କରିଥ୍‌୍ଲା ଯେ, ବାରମ୍ବାର ଦେଖ୍‌ବାଲାଗି ଆଗ୍ରହରେ ସେମାନେ ଆମ 
ପ୍ରେକ୍ଷାଳୟକୁ ଚାଲିଆସୁଥ୍‌ଲେ। ସେତେବେଳର ରଙ୍ଗମଂଚ କେବଳ ରଙ୍ଗିନ୍‌ ପର୍ଦ୍ଦା 
କେତୋଟି ଝୁଲାଇ, ଡାଳପତ୍ର ଦ୍ଵାରା କୁଞ୍ଜସଜାଇ, ପେଟ୍ରୋମ୍ୟଯାକ୍ସ ଲାଇଟ୍‌ ଜଳାଇ 
ଅଭିନୟ କରିବା ବ୍ୟତୀତ ଅନ୍ଯ କୌଣସି ମଂଚ କୌଶଳ ବା ଆଲୋକ ସଜ୍ତାର 
ଚାକଚକ୍ୟ ବିଶେଷ ନ ଥୁଲା। ଅଧ୍କ କିଛି କରିବାର ସମ୍ବଳ ମଧ୍ୟ ଆମର 
ନ ଥୁଲା। ବେଶ ପରିପାଟି ମଧ୍ଯ ଏତେ ଉଚ୍ଚ ଧରଣର କିଛି ନ ଥୁଲା। 
ଏଥ୍‌ରେ ଆମର ସେତେବେଳର କୃଷ୍ଣ ମଧୁୂମଙ୍ଗଳ ଓ ଲଳିତାଙ୍କର ଫଟୋ ମଧ୍ଯ 
ଦିଆଯାଇଛି। ସେଥ୍‌ରେ ଯମୁନାଦାସ (କୃଷ ), ମୁଁ (ଲଳିତା) ଓ ଟୀମା (ମଧୂମଙ୍ଗଳ )କୁ 
ଦେଖ୍ଲେ ଆପଣମାନେ ଜାଣି ପାରିବେ। କେବଳ ଭଲ ଅଭିନୟ ଓ ସଂଗୀତ 
ପରିବେଷଣରେ ମୁଗ୍ଧହୋଇ ଦର୍ଶକମାନେ ବାରମ୍ବାର ଦେଖ୍‌ ପ୍ରଶଂସା କରୁଥ୍‌ଲେ 
ଏବଂ ପତ୍ର ପତ୍ରିକାରେ ମଧ୍ଯ ସେହି ନାଟକ ଗୁଡ଼ିକର ପ୍ରଶଂସା ପ୍ରଚାରିତ ହେଉଥ୍‌ୁଲା। 

ମୋତେ ସେତେବେଳେ ଅଭିନୟ କରିବା ସଙ୍ଗେ ସଙ୍ଗେ ଅନୁଷ୍ଠାନର ସମସ୍ତ 
କାର୍ଯ୍ୟ ଦେଖ୍ବାକୁ ପଡ଼ୁଥ୍ଲା। ଟଙ୍କା ପଇସା ରଖୁବା, ହିସାବପତ୍ର ରଖ୍‌ବା, ମେସ୍‌ 
ଖବର ବୂରଝିବା, ଟିକଟ ଛାପା ଓ ବିକ୍ରିର ହିସାବ ରଖୁବା, ପ୍ରଚାର କରିବା 
ଲାଗି ହେଶ୍ଡବିଲ ବାଣ୍ଟିବା ଇତ୍ୟାଦି ପଂକୂୁମିଆଁର ଏକବଳଦିଆ ଗାଡ଼ିଭିତରେ ବସି, 
କେତେବେଳେ ବା ଯୋଡ଼ି ଘୋଡ଼ାଗାଡ଼ିରେ ବସି, ହାର୍ମୋନିୟମ, ଖୋଳ କରତାଳ 
ବଜାଇ ' କଟକ ସହର ସାରା ଆମକୁ ବ୍ୂଲିବାକୁ ପଡୁଥ୍ଲା। ଆମ ସହିତ କ୍ଲାରିଓନେଟ୍‌ 
ବଜାଉଥ୍‌ଲେ ଶ୍ରୀ ନକୁଲ ବୋଷ (ସଂଗୀତ ଶିକ୍ଷକଙ୍କ ବଡ଼ଭାଇ ଶ୍ରୀ ଗୋକୁଲ 
ବୋଷ । ଆଜି ଆଉ ସେ ନାହାନ୍ତି। ତବଲା ବାଦକ ଶ୍ରୀ କାହ୍ାଇଲାଲ ଘୋଷ 
ଆମ ସହିତ ପ୍ରଚାରରେ ଖୋଳ ବଜାଉଥ୍‌ଲେ। ସେମାନେ ମଧ୍ଯ ଆଜି ନାହାନ୍ତି। 
ଶ୍ରୀ ରାଧାଗୋବିନ୍ଦ ଘୋଷ କଲିକତାରୁ ତବଲା ଶିକ୍ଷାକରି ଆସି ଆମ ଦଳରେ 
ରହି ତବଲା ବଜାଉଥ୍‌ଲେ। ପରେ ସେ ଯାଇ “ ଆକାଶବାଣୀ” କଟକ କେନ୍ଦ୍ରରେ 
ଯୋଗଦେଲେ। ଅନୁଷ୍ଠାନର ଏତେଗୁଡ଼ିଏ କାର୍ଯ୍ୟ ମୋତେ କରିବାକୁ ପଡ଼ୁଥ୍‌ଲେ 
ମଧ୍ଯ ଗୁରୁସେବା ପ୍ରତି ମୁଁ ପୂର୍ଣ୍ଣ ଧ୍ୟାନ ରଖ୍ଥୁଲି। ଅର୍ଥାତ୍‌ ଗୁରୁଦେବ କାଳୀବାବ୍ରଙ୍କର 
ଚଳାଚଳର ସମସ୍ତ ବ୍ଯବସ୍ଥା ମୁଁ ନିଜ ହାତରେ କରୁଥ୍‌ଲି। ( ଖାଇବାକୁ ଦେବା, 
ପାନଭାଙ୍ଗିଦେବା, ବିଛଣା କରିଦେବା ଇତ୍ଯାଦି) ତାଙ୍କର ଲେଖାଲେଖୁରେ ସାହାଯ୍ଯ 

ଏ ଶତାହୀର ଓଡ଼ିଆ ରଙ୍ଗମଞ୍ଚ ଓ ମୋର ଭୁମିକା 


କରିବା ଠାରୁ ଆରମ୍ଭକରି ଯେତେବେଳେ ତାଙ୍କର ଯାହା ଫରମାସ ହେଉଥଲା, 
ତାକୁ ପୂରୁଣ କରିବା ଥ୍‌ଲା ମୋର କାମ। କୌଣସି କାର୍ଯ୍ୟରେ ସାମାନ୍ଯ ବିଶୃଙ୍ଖଳା 
ପରିଲକ୍ଷିତ ହେଲେ, ମୋତେ ତାଙ୍କଠାରୁ ଯଥେଷ୍ଟ ତାଡ଼ନା ସହିବାକ୍ର ପଡ଼ୁଥୁଲା । 
କହିବାକୁ ଗଲେ ସେହି ଛୋଟବୟସରୁ ମୋତେ ସର୍ବଦା କାମରେ ଲଗାଇ ରଖ୍‌ 
ମୋର କାର୍ଯ୍ୟଦକ୍ଷତା ଓ ସମୟାନୁବର୍ିତାକୁ ନିୟନ୍ତ୍ରିତ କରିବା, ମୋର ଗୁରୁଦେବଙ୍କର 
ଲକ୍ଷ୍ୟଥୁଲା ବୋଲି ମୁଁ ଆଜି ଅନୁଭବ କରୁଛି। ମୋତେ ସେ ସର୍ବଦା କାମରେ 
ଲଗାଇ ରଖୁଅ୍‌ଲେ ବୋଲି, ଏପର୍ଯ୍ୟନ୍ତ ମୋର ସେହି ଅଭ୍ଯାସ ରହିଯାଇଛି। 
ଆଜି କାଲିର ଶିକ୍ଷାର୍ଥୀ ପିଲାମାନେ ଯଦି ମୋର ଏହି ପୂର୍ବ ବର୍ଣ୍ଣିତ ଚଳଣୀ 
ବା ସାଧନାକୁ ଭଲମନେ କରନ୍ତି ଏବଂ ନିଜକୁ ସେହିଭାବରେ କେତେକଟା ଚଳାଇବାକୁ 
ଚେଷ୍ଟା କରନ୍ତି ତେବେ ମୁଁ ଧନ୍ଯ ହେବି। 


ବନମାଳୀ ଆ।ର୍ଚଟଥୁଏଚର 


ସେହି ବାଙ୍କାବକାର ରଙ୍ଗଂମଞ୍ଚରେ ଆମର ରାସଦଳ ଅଭିନୟ ପ୍ରଦର୍ଶନ 
କରୂଥ୍ବା ସମୟରେ, ଚୌଧୁରୀବଜାର ଜାଉଁଳିଆ ପଟିରେ ଥୁବା ଭିଙ୍ଗାର ପୂର 
ଚୌଧୁରୀଙ୍କ କୋଠାରେ ଆମ୍ଭେମାନେ ରହୁଅ୍ଲୁ। ତାର ଅଳ୍ପଦୂରରେ ସ୍ଵର୍ଗୀୟ ବ୍ରଜସୁନ୍ଦର 
ଦାସଙ୍କର “ ମୁକୁରପ୍ରେସ୍‌'? କୋଠା। ସେଠାରେ “ବନମାଳୀ ଆର୍ଟ ଥ୍‌ଏଟର”'ର 
କେତେକ କଳାକାର ରହୁଥ୍ଲେ। ଏହି “ବନମାଳୀ ଆର୍ଟଥ୍‌୍ଏଟର”” ହେଲା ପୂର୍ବରୁ 
ଥ୍ବା ବଳଙ୍ଗା ବନମାଳୀ ପତିଙ୍କ ପ୍ରତିଷ୍ଠିତ “ରାଧାକୃଷ୍ଣ ଥ୍ଏଟର”'ର ପରସଂସ୍କରଣ। 
ଅର୍ଥାତ୍‌ “ରାଧାକୃଷ୍ଣ ଥ୍‌ଏଟର”” ଭାଙ୍ଗିଯିବାପରେ, ସେହି ଦଳର ସାଜ-ସରଞ୍ଜାମ 
ଇତ୍ୟାଦି ସମସ୍ତ ଜିନିଷମାନ ବନମାଳୀ ପତିଙ୍କର ଜାମାତା ଆଡ଼ଭୋକେଟ୍‌ ଶ୍ରୀ 
ବାଞ୍ଚାନିଧୁ ମହାପାତ୍ରଙ୍କ ନିକଟରେ ରହିଥ୍‌ଲା। କଟକର ନାଟ୍ଯକାର ନାଟ୍ଯାଚାର୍ଯ୍ୟ 
ଶ୍ରୀ ଅଶ୍ଵନୀକୁମାର ଘୋଷ, ଉକ୍ତ ଜିନିଷପତ୍ର ଗୁଡ଼ିକ ତାଙ୍କଠାରୁ ଆଣି, ସେହି 
ଦଳରେ ପୂର୍ବରୁ କାର୍ଯ୍ୟ କରୁଥ୍‌ବା କେତେକ ମୁଖ୍ଯ କଳାକାର ମାନଙ୍କୁ ଡକାଇ, 
ସ୍ବର୍ଗତ ବନମାଳୀ ପତିଙ୍କ ନାମାନୁସାରେ ଏହି ଅନୁଷ୍ଠାନକୁ “ବନମାଳୀ ଆର୍ଟଥ୍ଏଟର' 
ନାମରେ ନାମିତ କରିଥ୍‌ଲେ। ନିଜେ ଅଶ୍ନିନୀବାବ୍ର ଏହି ଅନୁଷ୍ଠାନର ସବ୍ରଦାୟିତ୍ସରେ 
ରହି ,ୂ ପରିଚାଳନା କରୁଥ୍‌ଲେ ଏବଂ ତାଙ୍କର ନିଜ ରଚିତ କେତେକ ନାଟକ 
ଏଥ୍‌ରେ ଅଭିନୟ କରାଉଥ୍‌ଲେ। ଆହୁରି ମଧ୍ୟ ବଙ୍ଗଳାରୁ ଅନୁବାଦିତ କେତେଖଣ୍ଡି 
ନାଟକ ମଂଚସ୍ଥ କରାହୋଇଥ୍‌ଲା। ଖ୍ୟାତନାମା କଳାକାର ମାନଙ୍କୁ ନେଇ ଏହି 
ଦଳଟି କିଛିଦିନ ବେଶ୍‌ ସୂନାମର ସହିତ ଅଭିନୟ ପ୍ରଦର୍ଶନ କରିଥଲା । 

ମୋ ଦେଖ୍ବା କଥା। ଯେତେବେଳେ ଜାଉଁଳିଆ ପଟିର “ମୁକୁର ପ୍ରେସ୍‌”ରେ 
ଏହିଦଳ ରହୂଥ୍‌ଲେ, ସେ ସମୟକୁ ଆର୍ଥିକ ପରିସ୍ଥିତି ଖରାପ ଯୋଗୁଁ ଏହି ଦଳର 
ଅବସ୍ଥା ଅଚଳ ହୋଇ ଆସିଲାଣି। ସେମାନେ ମଞ୍ଚ ଅଭାବରୁ ନାଟକ ମଧ୍ଯ 
କରିପାରୁ ନଥ୍‌ଲେ। ଅଶ୍ମିନୀବାବୁଙ୍କ ଅନୁରୋଧ କ୍ରମେ କାଳୀବାବୁ ଆମର ବାଙ୍କାବଜାର 

ଏ ଶତାଦ୍ଦୀର ଓଡ଼ିଆ ରଙ୍ଗମଞ୍ଚ ଓ ମୋର ଭୁମିକା 


ଅସ୍ଥାୟୀ ରଙ୍ଗମଞ୍ଚଟି ସେମାନଙ୍କୁ ଅଭିନୟ କରିବାଲାଗି କିଛିଦିନ ପାଇଁ ଛାଡ଼ିଦେଲେ। 
ଏହିଦଳ ସେଠାରେ କେତୋଟି ନାଟକ ମଂଚସ୍ଥ କଲେ। ମୋର ସୌଭାଗ୍ଯ କ୍ରମେ 
ମୁଁ ସେମାନଙ୍କ ନାଟକ ମଧ୍ଯରୁ ମାତୃପୂଜା। ଆଲିବାବା ଓ କୋଣାର୍କ ପ୍ରଭୃତି 
କେତୋଟି ନାଟକ ଦେଖୁବାର ସୂଯୋଗ ପାଇଥ୍‌ଲି। ଏଥ୍‌ରେ ଅଭିନୟ କରୁଥୁବା 
ଅଭିନେତାମାନଙ୍କ ସହିତ ମୋର ଅତି ଘନିଷ୍ଠତା ମଧ୍ଯ ଗଢ଼ିଉଠିଥ୍୍‌ଲା। ସେମାନେ 
ମୋତେ ଅତି ଆପଣାର ସାନ ଭାଇପରି ସ୍ପେହ କରୂଥ୍‌ଲେ। ସେହି ପ୍ରତିଷ୍ଠିତ 
କଳାକାରମାନେ ହେଲେ ¬ ସର୍ବଶ୍ରୀ ମାଷ୍ଟର ରାମଚନ୍ଦ୍ର ମାଣିଆଁ, କାରିକ କୁମାର 
ଘୋଷ, ଗୌରାଙ୍ଗ ଚରଣ ଦାସ, କାଶୀନାଥ ସାହୁ, ମଧୁସୂଦନ ସାହୁ, ଲୋକନାଥ 
ପୃଷ୍ଠି ଓ ବାବାଜି ପ୍ରଭୃତି। ଶ୍ରୀ ବଲାଇଚାନ୍ଦ ବାନାର୍ଜୀ ମଧ୍ୟ ସମୟେ ସମୟେ 
ଏମାନଙ୍କ ସହିତ ଯୋଗଦେଇ ଅଭିନୟ କରୁଥ୍‌ଲେ। ଏହିମାନେ ସେତେବେଳେ 
ଓଡ଼ିଶାର ଖ୍ୟାତନାମା କଳାକାର ଥୁଲେ। ଏମାନଙ୍କର ବଳିଷ୍ଠ ଅଭିନୟ, ନୃତ୍ଯ 
ଓ ସଂଗୀତ ପରିବେଷଣ ମୋ ମନରେ ଯଥେଷ୍ଟ ଉତ୍ସାହ ଆନନ୍ଦ ଓ ପ୍ରେରଣା 
ଦେଇଥୂଲା। ବିଶେଷ କରି ଶ୍ରୀ ବଲାଇ ଚାନ୍ଦ ବାନାର୍ଜୀଙ୍କ ପରିଚାଳିତ ଓ ଶ୍ରୀ 
ଅଶ୍ବିନୀ କୁମାର ଘୋଷଙ୍କ ରଚିତ “କୋଣାର୍କ” ନାଟକର ବିଶୁମହାରଣା ଓ 
ଧରମା ଚରିତ୍ରରେ ଯଥାକ୍ରମେ ବଲାଇବାବୁ ଏବଂ କାଶୀବାବରଙ୍କର ଅଭିନୟ ଏବେ 
ମଧ୍ଯ ମୋ ଆଖିଆଗରେ ଭାସିଉଠେ। ସେତେବେଳେ ଏହି ନାଟକଟି ଯେଉଁମାନେ 
ଦେଖ୍ଥ୍ବେ ସେମାନେ ମଧ୍ଯ ଭୁଲି ପାରି ନଥ୍‌ବେ ବୋଲି ମୋର ବିଶ୍ବାସ। 
ସେତେବେଳେ ଏହି ଦଳରେ ନାରୀ ଚରିତ୍ରରେ ପୂଅପିଲାମାନେ ଅଭିନୟ କରୁଥ୍‌ଲେ। 


ମୋର ମନେଅଛି ସେ ସମୟରେ କାଳୀବାବ୍ରଙ୍କ ଅନୁରୋଧରେ ମାଷ୍ଟର 
ରାମଚନ୍ଦ୍ର ମାଣିଆଁ ମୋତେ କାଳୀବାବରଙ୍କ ରଚିତ ଗୋଟିଏ ଗୀତର ଅଭିନୟ 
ସହିତ ନୃତ୍ଯ ଶିଖାଇ ଦେଇଥ୍‌ଲେ। ସେ ଗୀତଟି ହେଲା ““ଫଗୁଆ ମେଘେ 
ଖେଳଇ ସୂନା ଆଳିଟି, ଡାଆଣିଆ ଖରାଟି-ଲୁଚିଛପି ଚାହେଁ-ଠାରି ଡାକଇ 
ସଞ୍ଜବାଳୀଟି।”? ଏହି ଗୀତଟି ରଙ୍ଗମଞ୍ଚରେ ଗାଇ-ନାଟି, ଦର୍ଶକ ମାନଙ୍କଠାରୁ ମୁଁ 
ବହୁ ପ୍ରଶଂସା ଅର୍ଜନ କରି ପାରିଥ୍‌ଲି। ମାଷ୍ଟର ମାଣିଆଁ ଜଣେ ଉଦାର ସ୍ଵଭାବ 
ଓ ବହୁଗୁଣଯୁକ୍ତ ଲବ୍ତପ୍ରତିଷ୍ଠ କଳାକାର ଥୁଲେ। ଆଜି ସେ ସ୍ଵର୍ଗରେ ଅଛନ୍ତି। 
ତାଙ୍କର ସ୍ଵର୍ଗତ ଆତ୍ମାକୁ ମୁଁ ବିନମ୍ର ପ୍ରଣତି ଜଣାଉଛି। ଏହାପରେ ବନମାଳୀ 
ଆର୍ଟଥ୍‌ଏଟରର ସିମିତ ଆଲୋକ ଧୀରେ ଧୀରେ ସବୂରଦିନ ଲାଗି ଲିଭିଗଲା। 


୧୯୩୬ ମସିହାରେ ଆମର ବାଙ୍କାବଜଢାରର ଅସ୍ଥାୟୀ ରଙ୍ଗମଞ୍ଚ ଭା ଯିବା 
'ପରେ କଟକର ମେରିଆବଜାରରେ ଶ୍ରୀ ଗନ୍ଧର୍ବ ବିଶ୍ବାଳଙ୍କ ସାହାଯ୍ଯ ନେଇ ତାଙ୍କରି 
ହତା ମଧ୍ଯରେ ଗୋଟିଏ ଅସ୍ଥାୟି ରଂଗମଞ୍ଚ ପ୍ରସ୍ତୃତ କରି ସେଠାରେ କିଛିଦିନ 
ଆମଦଳଟି ଅଭିନୟ ପ୍ରଦର୍ଶନ କଲେ। ସେଠାରୁ ଆସି ପୁଣି ଚୌଧୂରୀ ବଜାରର 
ଜୈନମନ୍ଦିର ହତା ମଧ୍ୟରେ ଗୋଟିଏ ଅସ୍ଥାୟି ରଂଗମଞ୍ଚ ତିଆରି କରି, ସେଠାରେ 
ଅଭିନୟ ପ୍ରଦର୍ଶନ କଲେ। ସେତେବେଳକୁ ମୋର ବୟସ ବଢ଼ିଯାଇଥ୍‌ବାରୁୂ ମୁଁ 
ଆଉ ନାଟକର ମୁଖ୍ଯ ଭୂମିକାରେ ଅଭିନୟ କରୁ ନ ଥୁଲି। ହାର୍ମୋନିୟମ୍‌ ବଜାଇ 

ପିଲାମାନଙ୍କୁ ସଂଗୀତ ଶିକ୍ଷାଦେବା ଓ ନାଟକ ପରିଚାଳନା କରିବା ଇତ୍ଯାଦି 
କାର୍ଯ୍ୟ ଆରମ୍ଭ କରି ଦେଇଥ୍‌ଲି। କାଳୀବାବୁ କ୍ରମେ କ୍ରମେ ସେ ସବୃ କାର୍ଯ୍ୟରେ 
ମୋତେ ଲଗାଇ ଦେଇ-ନିଜେ ନାଟକ ଲେଖାଲେଖ୍ରେ ଲାଗିଥା'ନ୍ତି। ଏହି ଜୈନମନ୍ଦିର 
ରଂଗମଞ୍ଚରେ କାଳୀବାବୁଙ୍କର ଆଉ ଖଣ୍ଡିଏ ନୂତନ ନାଟକ ଆମେ ମଂଚସ୍ତ କଲୁ। 
ତାହା ହେଉଛି “ଶ୍ରୀ ଗୀତଗୋବିନ୍ଦ ନାଟକ । ସେହି ଶ୍ରୀ ଗୀତଗୋବିନ୍ଦ ନାଟକର 
ବିଶେଷତ୍ସ ହେଲା-ଉକ୍ତକବି ଜୟଦେବଙ୍କର ରଚିତ ଅଠରସର୍ଗ ଗୀତଗୋବିନ୍ଦ ସଂସ୍କୃତ 
କାବ୍ୟକୁ କାଳୀବାବୁ ଓଡ଼ିଆରେ ଆକ୍ଷରିକ ଅନୁବାଦ କରିଥ୍‌ଲେ। ସଂସ୍କୃତରେ ମୂଳ 
କାବ୍ୟର ଛନ୍ଦ, ଯତି, ବ୍ୂ;ଭ ଓ ଭାବକୁ ସମାନ ରଖ୍‌, ଓଡ଼ିଆ ଭାଷାରେ ସେ 
ସେହିଭଳି ଅନୁବାଦ କରିଥ୍‌ଲେ। ସେହିସବୁ ଓଡ଼ିଆ ଗୀତ ଗୁଡ଼ିକୁ କ୍ରମାନୁୟରେ 
ନାଟକରେ ଖଞ୍ଜି, ସେହି “ ଶ୍ରୀଗୀତଗୋବିନ୍ଦ? ନାଟକ ପ୍ରସ୍ତୁତ କରିଥ୍‌ଲେ ସେ। 
ମୁଁ ସେହି ନାଟକର ସଂଳାପ ଓ ଗୀତ ଗୁଡ଼ିକ ଆମଦଳର ପିଲାମାନଙ୍କୁ ଶିକ୍ଷା 
ଦେଇଥ୍‌ଲି। ଅବଶ୍ଯ କାଳୀାବାବ୍ରଙ୍କ ନିର୍ଦ୍ଦେଶ କ୍ରମେ। ଏହି ନାଟକ ମଂଚସ୍ଥ ହେବା 
ସ୍ମୟରେ କଟକର ସାହିତ୍ୟିକ ତଥା ସଂଗୀତଜ୍ଞ ମାନଙ୍କ ମହଲରେ ବେଶ୍‌ ଆଲୋଡ଼ନ 
ସୃଷ୍ଟି କରିଥ୍ଲା। ନୂଆ ନୂଆ ଉଦ୍ଭାବନ ଓ ନୂତନତ୍ସ ଆଇ ନାଟକ ସୃଷ୍ଟି କରିବାଲାଗି, 
କାଳୀବାବୁ ସର୍ବଦା ତତ୍ପର ଥୂଲେ। 


ଆମ ରାସଦଳର ପିଲାମାନେ କ୍ରମଶଃ ବଡ଼ହୋଇଗଲେ। ସେମାନଙ୍କର 
ପିଲା କଣ୍ଠସ୍ଵର ବଦଳିଗଲା। ତେଣୁ କାଳୀବାବୁ ପୂଣି ଯୋଜନା କଲେ କେତେଗୁଡ଼ିଏ 
ଝିଅ ପିଲାଙ୍କୁ ଶିକ୍ଷା ଦେଇ ରାସ କରିବା ଲାଗି। ଝିଅପିଲା ଖୋଜା ହେଲେ 
ଏବଂ ସେହି କଟକ ସହର ଭିତରୁ କେତୋଟି ଝିଅପିଲା ମଧ୍ଯ ସଂଗ୍ରହ କରାହେଲା। 
ସେମାନେ ହେଲେ କଟକ ଚୌଧୁରୀ ବଜାରିର ଜୟିନାୟକଙ୍କ ନାତୁଣୀ ଉମା, 
ବାଲୁବଜାର ମସ୍‌ଜିଦ୍‌ ଗଳିର କୃଷ୍ଣମଣିଙ୍କ ନାତୁଣୀ କମଳା, ତୁଳସି ଝିଅ ବିଲ 
(ଲକ୍ଷ୍ମୀ), ବକ୍ରିବକାର ବଢ଼େଇ ସାହିର, ଚନା, ମୁଷା ଦୁଇ ଭଉଣୀ ଓ ଜଗନ୍ନାଥ 
ବଲ୍ଲଭ ଶଶୀର ନାତୁଣୀ କୃଷ୍ଣା ପ୍ରଭୃତି ଦଶବାର ବର୍ଷ ବୟସର ଆଠଦଶଟି 
ଝିଅ ସଂଗ୍ରହ କରାହେଲା। ଆମର ଦଳ ସେତେବେଳେ ବାଙ୍କାବଜାର ମୁସଲମାନ 
ବସ୍ତିଭିତରେ ଗୋଟିଏ ଭଡ଼ାଘରେ ରହୁଥ୍‌ଲେ। ସେହି ଘର ନିକଟରେ ଗୋଟିଏ 
ଅସ୍ଥାୟି ପେଣ୍ଡାଲ ତିଆରି କରାଗଲା। ମୁଁ ଏହି ଝିଅପିଲାମାନଙ୍କୁ ଆମର ଦୁଇଟି 
ରାସନାଟକ ଶିଖାଇଲି। ସେହି ପେଣ୍ଡାଲରେ ସେମାନେ ପ୍ରଥମେ ଅଭିନୟ କଲେ। 
ଦର୍ଶକମାନେ ମଧ୍ଯ ସେମାନଙ୍କର ଅଭିନପ୍ତ ଦେଖ୍‌ ବେଶ୍‌ ପ୍ରଶଂସା କଲେ। ସେହି 
ସମୟରେ ଆଠମଲ୍ଲିକ ରାଜାସାହେବଙ୍କର ନିମନ୍ତ୍ରଣ ପାଇ, ଏହି ଦଳଟିକୁ ନେଇ 
ଆମେ ଆଠମଲ୍ଲିକ ବାହାରିଲୁ। ସେଠାରେ ଅଭିନୟ ପ୍ରଦର୍ଶନ କରାଗଲା। ଆମର 
ଏହି ନୂତନ ପ୍ରଚେଷ୍ଟା ଓ ଝିଅପିଲା ମାନଙ୍କର ଅଭିନୟ ଦେଖ୍‌ ଦର୍ଶକମାନେ 
ବହୁ ପ୍ରଶଂସା କଲେ। ଆଠମଲ୍ଲୀକରୁ ପୁଣି କଟକ ଫେରିଆସିଲୁ ଓ ଫେରିବାର 
ଅଳ କେତେଦିନ ପରେ ବାଙ୍କାବଜାରର ଭଡ଼ାଘର ଛାଡ଼ି ଆମେ ଜଗନ୍ନାଥ ବଲ୍ଲଭରେ 


~~ 


ଆଉ ଗୋଟିଏ ଘର ଭଡ଼ା ନେଇ ରହିଲୁ। ଯେଉଁ ଘରଟିରେ କି କାଳୀବାବୁର 

ତାଙ୍କର ଶେଷ ଜୀବନ ପର୍ଯ୍ୟନ୍ତ ରହିଥ୍‌ଲେ। ସେ ଘରଟିର ମାଲିକ ସେତେବେଳେ 
ଟାଟାରେ ରହୁଥ୍ଲେ । ମାତ୍ର ସେ ଘରର ରକ୍ଷଣାବେକ୍ଷଣ ଦାୟିତ୍ଵ ଥ୍ଲା ଜଗନ୍ନା ଅବଲ୍ଲଭର 
ଭମର ବେହେରାଙ୍କ ଉପରେ। ମୁଁ ତାଙ୍କଠାରୁ ମାସିକ ବାରଟଙ୍କା ଭଡ଼ାଦେବା 
ଚୂକ୍ତି କରି ସେଘରଟି ଭଡ଼ାରେ ନେଲି ଓ ସେହିଦିନଠାରୁ ଆମେ ସମସ୍ତେ ସେହି 
ଘରେ ରହିଲୁ। ତାପରେ ସେହି ଜଗନ୍ନାଥ ବଲ୍ଲଭ ମଠର ହତା ମଧ୍ଯରେ ଗୋଟିଏ 
ଅସ୍ଥାୟି ରଂଗମଂଚ ପ୍ରସ୍ତତ କରି ସେଠାରେ କେତୋଟି ନାଟକ ମଂଚସ୍ଥ କଲୁ। 
ଅଛ୍ଥ କିଛିଦିନ ପରେ ସେହି ଝିଅପିଲା ମାନଙ୍କର ଅଭିଭାବକମାନେ ସେମାନଙ୍କୁ 
ଘରକୁ ନେଇଗଲେ। ସେମାନେ ଚାଲିଯିବା ପରଠାରୁ ଆମର ରାସଦଳର କାଯ୍ଯକ୍ରମ 
ପୁରାପୁରି ବନ୍ଦ ହୋଇଗଲା। ଆର୍ଥିକ ଅନଟନ ଯୋଗୁଁ ପୂନର୍ବାର ରାସଦଳ ଗଠନ 
କରିବା ଆମପକ୍ଷେ ସମ୍ଭବ ହେଲା ନାହିଁ । ଏ ହେଲା ୧୯୩୭ ମସିହାର 
ପ୍ରାୟ ଶେଷ ବେଳର କଥା। 


୪ ୪ ୪ vr 


ଅଷ୍ଟମ ସୋପାନ 


ଏହି ଅବସରରେ ମୁଁ ପୁରୀରେ ଥୁବା କାଳୀବାବୁଙ୍କର “ସଂଗୀତ 
ପ୍ରଭାପ୍ରେସ୍‌”ର ଛାପାକଳ ଇତ୍ଯାଦି ସମସ୍ତ ସରଞ୍ଜମ କଟକକୁ ନେଇ ଆସିଲି। 
ଜଗନ୍ନାଥ ବଲ୍ଲଭର ସେହି ଘରେ ରଖାଇଲି ଓ ତାହାକୁ ଆଉଥରେ ““ଜକାଳୀପ୍ରେସ୍‌” 
ନାମରେ ଡିକ୍ଲାରେସନ୍‌ କରାଇ ସେହିଠାରେ ଚଳାଇଲି। ମୁଁ ହେଲି ସେ ପ୍ରେସ୍‌ର 
ପ୍ରିଣ୍ଠର ଓ ମୋର ଗୁରୂମାଆ (କାଳୀ ବାବରଙ୍କ ସ୍ତ୍ରୀ ଶ୍ରୀମତୀ ସୂଗାତ୍ରୀ ଦେବୀ) 
ହେଲେ ସେ ପ୍ରେସ୍‌ର ପ୍ରୋପାଇଟର୍‌। କିଛିଦିନ ଏହି ପ୍ରେସକୁ ପରିଚାଳନା କରି, 
ମୁଁ ଛାପାକ୍ଷାନାର କମ୍ପୋଜ କରିବା ଇତ୍ଯାଦି ସବୁ କାମରୁ କିଛି କିଛି ଶିଖୁଗଲି। 
ମୋ ସହିତ ମୋର ରାସଦଳର ସହକର୍ମୀ ଶ୍ରୀ ହରିହର ରାଉତ ମଧ୍ଯ କାମଶିଖୁଲେ । 
ଅନ୍ୟ ଅନ୍ୟ କମ୍ପୋଜିଟର ମାନଙ୍କ ସହିତ ଆମେ ଦୁହେଁ ମିଶି, ବହିଛାପା କାମ, 
ବାହାରର ଅନ୍ୟାନ୍ୟ କାମ ଓ କ୍ଯାପିଟାଲ ସିନେମାର ପୋଷ୍ଟର ଏବଂ ହେଣ୍ଡବିଲ୍‌ 
ଛାପାତାମ କରି ଯୋଗାଇଲୁ। ମଙ୍ଗଳାବାଗର ଶ୍ରୀ ଚକ୍ରଧର ମିଶ୍ରଙ୍କ “କଥାଚିତ୍ର”? 
ଟୁରିଂ ସିନେମାର .ପୋଷ୍ଠର ଓ ହେଣ୍ଡବିଲ୍‌ ଇତ୍ଯାଦି ମଧ୍ଯ ଛାପି ଯୋଗାଇଲୁ। 
ଏହି ପୋଷ୍ଟର ସବୁ ଛପାଇବାକୁ ବଡ଼ ବଡ଼ କାଠରେ ତିଆରି ଅକ୍ଷର ଆମକୁ 
ସୁତାହାଟର ଶ୍ରୀ କୃଷ୍ଣଚନ୍ଦ୍ର ପାଣ୍ଡେ ଯୋଗାଉ ଥାଆନ୍ତି। ସେହି ସମୟରେ, ସେହି 
ସୁତ୍ରରେ ମୋର କୃଷ୍ଣ ପାଶ୍ଡେଙ୍କ ସହିତ ପରିଚୟ ହେଲା। ସେହି କୃଷ୍ଣପାଣ୍ଡେ 
ରଙ୍ଗମଞ୍ଚରୁ ଅବ୍ୟାହତି ନେଇ, ପରେ ଆକାଶବାଣୀରୁ ଅବସର ଗ୍ରହଣକରି, ଆଜି 
ଇହଧାମ ତ୍ୟାଗ କରି ଚାଲିଗଲେଣି। 

ସେହି ଛାପାଖାନା କାର୍ଯ୍ୟ କରୁଥ୍୍‌ବା ଭିତରେ ମଧ୍ଯ ମୁଁ ମୋର ସଂଗୀତ 
ସାଧନା ଅବ୍ଯାହତ ରଖ୍‌ଥାଏ। କଲିକତାର “ ଆକାଶବାଣୀ””ରେ ମଝିରେ ସମୟ 
ସମୟରେ ଯାଇ ନାଟକ ଓ ସଂଗୀତ ପରିବେଷଣ ପ୍ରୋଗ୍ରାମ କରୁଥାଏ, ଗ୍ରାମ୍‌ଫୋନ୍‌ 
ରେକର୍ଡରେ (H.M.V.)ରେ ବ୍ୟାବସାୟିକ ଓ ପ୍ରଚାରମୂଳକ ରେକର୍ଡ଼ମାନଙ୍କରେ 
ଗୀତଦେଇ ଆସୁଥାଏ। ସେତେବେଳେ କଲିକତା “ଆକାଶବାଣୀ”'ରେ ଓଡ଼ିଆ 
ପ୍ରଚାର ବିଭାଗରେ ଶ୍ରୀ ଯତୀନ ଦାସ, ଶ୍ରୀ ସୂରେନ୍‌ ମହାନ୍ତି ଓ ଶ୍ରୀ ନୟନ 
କିଶୋର ମହାନ୍ତି କାର୍ଯ୍ୟ କରୁଥ୍‌ଲେ। ଓଡ଼ିଆ ପ୍ରୋଗ୍ରାମ କରିବାକୁ ଯାଇ ମୋର 
ଏମାନଙ୍କ ସହିତ ଘନିଷ୍ଠତା ଗଢ଼ି ଉଠିଥ୍‌ଲା। ଏହି ସମୟରେ କଟକରେ କେତେକ 
ଭଦ୍ରଲୋକଙ୍କ ଝିଅମାନେ ମୋଠାରୁ ଗୀତ ଶିଖୁଥ୍‌ଲେ। ଆଜି ଅବଶ୍ଯ ସେ ସମସ୍ତଙ୍କର 
ନାମ ମୋର ମନେ ପଡୁନାହିଁ । ତେବେ ସେମାନଙ୍କ ଭିତରୁ କୁମାରୀ ସୁଲକ୍ଷଣା 
ମହାନ୍ତି (କଣ୍ଠଶିଳ୍ପୀ ଅକ୍ଷୟମହାନ୍ତିଙ୍କର ବଡ଼ ଭଉଣୀ), ଡାକ୍ତର ହରେନ୍‌ ବୋଷଙ୍କ 
ଝିଅ କୁମାରୀ ଦିପାଲୀ ବୋଷ, କୁମାରୀ ବୀଣାପାଣି ମହାନ୍ତି ଓ ଆହୂରି କେତୋଟି 
ଝିଅ। ମଝିରେ ମଝିରେ କାହାରି କାହାରି ସଙ୍ଗେ ହଠାତ୍‌ ମୋର ଭେଟ ହୋଇଗଲେ 
ସେମାନେ ପରିଚୟ ଦିଅନ୍ତି। କାରଣ ସେମାନେ ମାଆ ଅବସ୍ଥାପ୍ରାପ୍ତ ହୋଇଯାଇ 
ଥ୍ବାରୁ ମୁଁ ସେମାନଙ୍କୁ ଚିହ୍ନିପାରେ ନାହିଁ କିନ୍ତୁ ବେଶ୍‌ ଆନନ୍ଦ ଲାଗେ ସେମାନଙ୍କୁ 


ଦେଖ୍ଲେ। 
ଉଦ୍ଦଳ ସଂଗୀତ ସମାକଜକ 


ଏହି ସମୟରେ ସ୍ଵର୍ଗୀୟ ପ୍ରଫେସର ଲକ୍ଷ୍ମୀକାନ୍ତ ଚୌଧୁରୀଙ୍କ 
ପ୍ରଚେଷ୍ଟାରେ, କଟକ ଶ୍ରୀରାମଚନ୍ଦ୍ର ଭବନରେ ˆ ‘ଉକକଳ ସଂଗୀତ ସମାଜର ଶୁଭାରମ୍ଭ 
କରାଗଲା। ଚୌଧୁରୀ ମହାଶୟ ତାଙ୍କର ବହୁମୂଲ୍ୟ ସମୟ ଦେଇ, ବହୁ ପରିଶ୍ରମ 
କରି ତାଙ୍କର କେତେକ ବନ୍ଧୁଙ୍କର ସାହାଯ୍ୟ ନେଇ ଏହି ଅନୁଷ୍ଠାନଟି ଆରମ୍ଭ 
କଲେ। କାଳୀବାବୁ ମଧ୍ଯ ତାଙ୍କ ସହିତ ଯୋଗ ଦେଉଥ୍‌ଲେ। ପ୍ରତିବର୍ଷ ଏହି 
ଅନୁଷ୍ଠାନ ପକ୍ଷରୁ ଶ୍ରୀରାମଚନ୍ଦ୍ର ଭବନରେ ନୃତ୍ଯ ଓ ସଂଗୀତ ଛାତ୍ର ଏବଂ ଛାତ୍ରି 
ମାନଙ୍କର ସାତିଦିନ ଧରି ପ୍ରତିଯୋଗିତା ଆରମ୍ଭ କରାଗଲା। ଏହି ପ୍ରତିଯୋଗିତାରେ 
ଅଂଶ ଗ୍ରହଣ କରିବା ଲାଗି ଛାତ୍ରଛାତ୍ରୀ ମାନେ ଆବଶ୍ଯକ ପଡ଼ିଲେ। କଟକର 
ଘରେ ଘରେ ନୃତ୍ଯ ଓ ସଂଗୀତ ଶିକ୍ଷାର ପ୍ରସାର ମଧ୍ଯ ବଢ଼ିଗଲା। ସେଥ୍‌ 
ସଙ୍ଗେ ସଙ୍ଗେ ନୃତ୍ଯ ଓ ସଂଗୀତ ଶିକ୍ଷକ ମାନଙ୍କର କର୍ମତପ୍ୂରତା ମଧ୍ଯ ମୁଖର 
ହୋଇ ଉଠିଲା। ସେତେବେଳର ସ୍ଵନାମଧନ୍ୟ ସଂଗୀତ ଶିକ୍ଷକମାନେ ଥୁଲେ ¬ ସ୍ବର୍ଗୀୟ 
ଗୋକୂଳ ଚନ୍ଦ୍ର ଶ୍ରୀଚନ୍ଦନ, ତାଙ୍କ ପୂତ୍ର ସ୍ଵର୍ଗୀୟ ବନବିହାରୀ ଶ୍ରୀଚନ୍ଦନ, ସ୍ଵର୍ଗୀୟ 
ପ୍ରମଥ ନାଥ ସେନ୍‌ (କାଲୁବାବୁ), ସ୍ତର୍ଗାୟ ସିଂହାରୀ ଶ୍ଯାମସୁନ୍ଦର କର, କବିଚନ୍ଦର 
କାଳୀଚରଣ ପଟ୍ଟନାୟକ, ଶ୍ରୀ ଉପେନ୍ଦ୍ର ତ୍ରିପାଠୀ, ଶ୍ରୀ ପରମାନନ୍ଦ ପାତ୍ର ଓ 
ଶ୍ରୀନକୂଳ ବୋଷ ପ୍ରଭୃତି। ମୋର ମଧ୍ଯ କେତୋଟି ଛାତ୍ରୀ ଥ୍‌ଲେ। ଛାତ୍ର ଛାତ୍ରିମାନଙ୍କ 

ଯୋଗ୍ୟତା ବିବେଚନାରେ ଶିକ୍ଷକମାନଙ୍କ ମଧ୍ଯରେ ବି ପ୍ରତିଯୋଗୀ ମନୋଭାବ 
ବଢ଼ିଉଠିଲା। ଏହି ସମୟରେ ବିଶିଷ୍ଠ କଣ୍ଠଶିଳ୍ପୀ ଶ୍ରୀ ବାଳକୃଷ୍ଣ ଦାସ, ସ୍ଵର୍ଗୀୟ 
ଗୁରୁ ଗୋକୂଳ ଶ୍ରୀଚନ୍ଦନଙ୍କଠାରୁ ସଂଗୀତ ଶିକ୍ଷା ଆରମ୍ଭ କରି, ପ୍ରତିଯୋଗିତାରେ 
ଅଂଶ ଗ୍ରହଣ କରୁଥ୍‌ଲେ। ପୂରୀର ସ୍ଵର୍ଗୀୟ ନନ୍ଦନିଧୁ୍‌ ଧଳ ଆସି, କାଳୀବାବ୍ରଙ୍କ 
ଘରେ ରହି, ତାଙ୍କଠାରୁ ସଂଗୀତ ଶିକ୍ଷାକରି ପ୍ରତିଯୋଗିତା କରୁଥ୍‌ଲେ। ମୁଁ ତାଙ୍କ 
ସହିତ ତବଲା ସଂଗତ କରୁଥୁଲି। ସ୍ଵର୍ଗୀୟ ବିଶ୍ଵନାଥ ରାଓ ଏହି ସମୟରେ 
କଲିକତାରୁ କଟକ ଆସି ରବୀନ୍ଦ୍ର ସଂଗୀତ ପରିବେଷଣ କରୁଥୁଲେ। ପୂରୀରୂ 
ସିଂହାରି ଶ୍ଯାମସୂନ୍ଦର କର, ଶ୍ରୀ ଦାମୋଦର ମହାପାତ୍ର, ଶ୍ରୀ ଲୋକନାଥ ରଥ, 
ଶ୍ରୀ ଲୋକନାଥ ପାଳ, ଶ୍ରୀ ନୃସିଂହ ନାଥ ଖୁଣ୍ଟିଆ ପ୍ରଭୃତି ସଂଗୀତ ଶିକ୍ଷକମାନେ 
ସେମାନଙ୍କର କେତେକ ଛାତ୍ରଙ୍କୁ ଆଣି କଟକରେ ଓଡ଼ିଶୀସଂଗୀତ ପ୍ରତିଯୋଗିତାରେ 
ଅଂଶ ଗ୍ରହଣ କରୁଥୁଲେ। ମୁଁ କିନ୍ଧ ବ୍ୟାବସାୟିକ ଅନୁଷ୍ଠାନରେ ଶିକ୍ଷକତା କରୁଥ୍‌ବାରୁ, 
ସେହି ପ୍ରତିଯୋଗିତାରେ ମୋତେ ଗୀତ ଗାଇବା କିମ୍ବା ବଜାଇବା ପ୍ରତିଯୋଗିତାର 
ସୁଯୋଗ ଦିଆଯାଇ ପାରିଲା ନାହିଁ । ମାତ୍ର ମୋ ଉପରେ ସେହି ଅନୁଷ୍ଠାନର 
ଦାୟିତୃ ଥୁଲା, ପ୍ରତିଯୋଗିତା ଲାଗି ଛାତ୍ର ଛାତ୍ରି ସଂଗ୍ରହ କରିବା ଓ ମଂଞ୍ଚଉପରେ 
ସେମାନଙ୍କ ସହିତ ତବଲା, ମୃଦଙ୍ଗ, ପଖାଉଜ ଆଦି ସଂଗୀତ କରିବା, ତାଛଡା 
ଲକ୍ଷ୍ମୀକାନ୍ତ ବାବ୍ରଙ୍କ ନିର୍ଦ୍ଦେଶ କ୍ରମେ ଅନ୍ଯାନ୍ଯ କାର୍ଯ୍ୟରେ ସାହାଯ୍ଯ କରିବା। ମୁଁ 
ବେଶ୍‌ ଆନନ୍ଦରେ ଏହି ସବୁ କାର୍ଯ୍ୟରେ ଲାଗିପଡ଼ିଥ୍‌ଲି। ଡାକ୍ତର ହରେନ୍ଦ୍ରଲାଲ 
ବୋଷଙ୍କର କନ୍ଯା କୁମାରୀ ଦିପାଲୀ ବୋଷଙ୍କ ସହିତ ମୁଁ ସବୁ ଗୀତରେ ସଂଗତ 
କରୁଥ୍‌ଲି। ତାଙ୍କର କଥକନୃତ୍ୟ ଓ ଶ୍ରୀ ଗୌରାଙ୍ଗ ନୃତ୍ୟରେ ମୁଁ ତବଲା ଓ 
ମୃଦଙ୍ଗ ବଜାଉଥ୍‌ଲି। ଏହି ଶ୍ରୀ ଗୌରାଙ୍ଗ ନୃତ୍ଯ କୁମାରୀ ଦୀପାଲି ଶ୍ରୀ କାରିକ 
କୁମାର ଘୋଷଙ୍କ ନିକଟରୁ ଶିକ୍ଷା କରିଥ୍‌ଲେ। ଏହି ସମୟରେ ବମ୍ଭେର କଣ୍ଠଶିଳ୍ଥୀ 
ଓସ୍ତାଦ ଗଫ୍ରର୍‌ ଖୀ କଟକ ଆସିଥ୍‌ଲେ। କଟକର ନାନାସ୍ଥାନରେ ତାଙ୍କର ସଂଗୀତ 
ଆସର କରାହୋଇଥ୍‌ଲା। କୂମାରୀ ଦୀପାଲିଙ୍କୁ ଓସ୍ତାଦ୍‌ ଗଫର ଖାଁ କଥକ ନୃତ୍ଯ 
ଶିକ୍ଷାଦେଇଥ୍‌ଲେ। ମୁଁ ମଧ୍ଯ ତାଙ୍କଠାରୁ ଉକ୍ତ କଥକ ନୃତ୍ଯର ବୋଲ ଗୁଡ଼ିକ 
ନେଇ ସେହି ନୃତ୍ୟରେ ସଂଗୀତ କରୁଥ୍‌ଲି। ଏହି ପ୍ରତିଯୋଗିତାର ଛାତ୍ରଛାତ୍ରୀମାନଙ୍କ 
ମଧ୍ୟରୁ ସେତେବେଳେ ପ୍ରଥମ ସ୍ଥାନ ଅଧୁ୍‌କାର କରୁଥ୍‌ଲେ — ବାଳକୃଷ୍ଣ ଦାଶ, ଶ୍ରୀ 
ନନ୍ଦନିଧୁ୍‌ ଧଳ, କୁମାରୀ ପ୍ରତିମା ରାୟଚୌଧୁୂରୀ, କୁମାରୀ ଦୟାମର୍ଦ୍ଦରାଜ, କୁମାରୀ 
ସୁଧୀରା ସେନ୍‌, କୁମାରୀ ଦିପାଲି ବୋଷ ଏବଂ ପୂରୀର ପ୍ରତିଯୋଗୀ ଶ୍ରୀ ଲୋକନାଥ 
ରଥ, ଶ୍ରୀ ଲୋକନାଥ ପାଳ, ଓ ଶ୍ରୀ ଦାମୋଦର ମହାପାତ୍ର ପ୍ରଭୃତି। ଅନ୍ୟ 
ବିଚାରକଙ୍କ ସହିତ ସେବର୍ଷ ବିଚାରକରୂପେ ସ୍ଵର୍ଗତ ମନମୋହନ ସାବତଙ୍କୁ 
 ଅଣାଯାଇଥ୍ଲା ! ତାଙ୍କର କନ୍ୟା କୁମାରୀ ଶାନ୍ତିଲତା ସାବତ ମଧ୍ଯ ନୃତ୍ୟ ପରିବେଷଣ 
କରି ସମସ୍ତଙ୍କର ପ୍ରଶଂସାର ପାତ୍ରୀ ହୋଇଥ୍‌ଲେ । ସାତଦିନ ପ୍ରତିଯୋଗିତାର ଶେଷଦିନ, 
ସମସ୍ତ ବିଚାରକମଣ୍ଡଳି, ତଥା ସବ୍ର ନୃତ୍ଯ ସଂଗୀତ ବିଶେଷଜ୍ଞ ମାନଙ୍କର ସଂଗୀତ 
ଇତ୍ୟାଦି ପରିବେଷଣ କରାଯାଇ ଡେମନ୍ଷ୍ଟେସନ୍‌ କରାହୁଏ । ତାପରେ ପ୍ରତିଯୋଗିତାରେ 

କୃତିତ୍ଵ ଅର୍୍ଚନ କରିଥ୍‌ବା ଛାତ୍ରଛାତ୍ରିମାନଙ୍କୁ ପୁରସ୍କାର ଓ ମାନପତ୍ର ଇତ୍ଯାଦି ବିତରଣ 
କରାଯାଏ! 

ପ୍ରତିବର୍ଷ ଏହିଭଳି ପ୍ରତିଯୋଗିତା ଉତ୍ସବ ପାଳନ କରାଯିବା ଦ୍ଵାରା “ ଉକ୍ସଳ 
ସଂଗୀତ ସମାଜ”” କ୍ରମେ ସାରା ଓଡ଼ିଶାରେ ସଂଗୀତ ଓ ନୃତ୍ୟରେ ଗୋଟିଏ 
ନୂତନ ପ୍ରବାହ ଖେଳାଇଦେଲା। ଘରେ ଘରେ ସମସ୍ତଙ୍କ ଭିତରେ ସଂଗୀତ ପ୍ରତି 
ନୂତନ ଉତ୍ସାହ, ଉନ୍ମାଦନା ଓ ବିକାଶୋନ୍ମୁଖୀ ଚେତନା ଆଣିଦେଲା। ଦେଶରେ 
କଳା ସଂସ୍କୃତିର ପ୍ରଚାର ଓ ପ୍ରସାର କ୍ରମେ ବଢ଼ିବାକୁ ଲାଗିଲା। ତେଣୁ ସ୍ଵର୍ଗୀୟ 
ପ୍ରଫେସର ଲକ୍ଷ୍ମୀକାନ୍ତ ଚୌଧୁରୀ ନିଜେ ଜଣେ କଳାକାର ନହୋଇ ମଧ୍ଯ ଦେଶର 
କଳା କ୍ଷେତ୍ରରେ ଚିରସ୍ଟରଣୀୟ ହୋଇ ରହିଥ୍‌ବେ। ପ୍ରତିଯୋଗୀ ଛାତ୍ରଛାତ୍ରି ମାନଙ୍କର 
କୃତିତ୍ଵରେ ସେମାନଙ୍କର ଗୁରୁମାନେ ମଧ୍ଯ ବେଶ୍‌ ଗୌରବାନ୍ଧୀତ ହୋଇ, ତାଙ୍କର 
ଛାତ୍ରଛାତ୍ରୀଙ୍କ ଉତ୍ତୋରୋତ୍ତର ଉନ୍ନତି କାମନା ଦିଗରେ ସର୍ବଦା ସଚେଷ୍ଠ ଥୁଲେ। 
ସେମାନଙ୍କର ଅଭିଭାବକମାନେ ମଧ୍ଯ ଅକୁଣ୍ଠ ଅର୍ଥବ୍ଯୟ କରି, ତାଙ୍କର ପିଲାମାନଙ୍କୁ 
ପ୍ରତିଯୋଗିତାରେ ଶୀର୍ଷସ୍ଥାନ ଅଧ୍କାର କରିବା ଲାଗି ପ୍ରସ୍ତୁତ କରାଉଥ୍ଲେ। ସେ-ମନ, 
ସେ -ଚେଷ୍ଟା ଓ ସେଭଳି ଉତ୍ସାହ ଆଜିକାଲି ପ୍ରାୟ ଦେଖୁବାକୁ ମିଳେନାହିଁ । ଆଜି 
ଅଭିଭାବକ ମାନଙ୍କର ଆଗ୍ରହ, ପ୍ରଚେଷ୍ଟା ଓ ଗୁରୁମାନଙ୍କର ଛାତ୍ରଛାତ୍ରୀଙ୍କୁ ଶିକ୍ଷାପ୍ରଦାନ 
କେବଳ ଗୋଟାଏ କାମଚଳା ମନୋବୃରି ନେଇ ଚାଲିବାପରି ମନେ ହୁଏ। କରୁ 
କରୁ ବା ହଉ ହଉ ଯାହା କିଛି ହୋଇ ଯାଉଛି ମାତ୍ର । ଉପରୋକ୍ତ ˆ ଉକ୍ସଳ 
ସଂଗୀତ ସମାଜ”? ଅନୁଷ୍ଠାନ ଏବେ ମଧ୍ଯ ଚାଲିଛି। କଟକ ତଳ ତେଳେଙ୍ଗା 
ବଜାରକୁ ସ୍ଥାନାନ୍ତରିତ ହୋଇଯାଇଛି। କେତେକ ଛାତ୍ରଛାତ୍ରି ସେହି ଅନୁଷ୍ଠାନରେ 
ନୃତ୍ୟ ସଂଗୀତ ଶିକ୍ଷାଲାଭ କରୁଛନ୍ତି। ଆଉ କେତୋଟି ନୃତ୍ୟ ସଂଗୀତ ଶିକ୍ଷା 
ଅନୁଷ୍ଠାନ ମଧ୍ଯ ଗଢ଼ିଉଠିଛି। କଟକ, ଭୁବନେଶ୍ବର ପୁରୀ ଓ ବାଲେଶ୍ବର ପ୍ରଭୁତି 
ଜିଲ୍ଲାପାଳମାନଙ୍କରେ, ସହର ଓ ଗ୍ରାମାଞ୍ଚଳରେ ମଧ୍ଯ ଛୋଟବଡ଼ ଅନେକ ସଂଗୀତ 
ବିଦ୍ୟାଳୟ ଦେଖ୍ବାକୁ ମିଳ୍ଛି। ଅବଶ୍ଯ ଦେଶର କଳାସଂସ୍କତି ବିକାଶ ଦିଗରେ 
ଏହା ଏକ ଶୁଭ ଲକ୍ଷଣ। ମାତ୍ର ସେହି ଅନୁଷ୍ଠାନ ମାନଙ୍କରେ ଶିକ୍ଷାଲାଭ କରୁଥ୍‌ବା 
ଛାତ୍ରଛାତ୍ରୀଗଣ ପୂର୍ବପନ୍ଷାକୁ ଅନୁସରଣ କରି, ପୂର୍ବର ଗୁରୁମାନଙ୍କ ଆଦର୍ଶକୁ ଆଖ୍‌ 
ଆଗରେ ରଖ୍‌, ସାଧନାରେ ଲାଗି ପଡ଼ିବା ଉଚିତ | ବର୍ରମାନ ସରକାରଙ୍କ ପ୍ରଚେଷ୍ଟାରେ 
ଭୁବନେଶ୍ବରରେ “ଉତ୍କଳ ସଂଗୀତ ମହାବିଦ୍ଯାଳୟ””, ଓଡ଼ିଶୀ ନୃତ୍ଯର ° ରିସର୍ଚ୍ଚ 
ସେଣ୍ଟର”? ଓ କୋଣାର୍କରେ ଗୁରୁ ଗଙ୍ଗାଧର ପ୍ରଧାନଙ୍କ ପ୍ରଚେଷ୍ଟାରେ ଗଢ଼ାଯାଇଥୁ୍‌ବା 
““ କୋଣାର୍କ ନାଟ୍ୟମଣ୍ଡପ”? ପ୍ରଭୃତି ଅନୁଷ୍ଠାନ ଗୁଡ଼ିକ ଗଢ଼ାଯିବାଦଧାରା ଆମ ଓଡ଼ିଆ 
କଳା ସଂସ୍କୃତି ସମୃଦିର ଯଥେଷ୍ଟ ସୂଚନା ପ୍ରଦାନ କରୁଛି ଏଥ୍‌ରେ ସନ୍ଦେହ ନାହିଁ । 


୮ ଅ ୪ 

ନବମ ସୋପାନ 


୧୯୩୮ ମସିହାରେ ଆମର “କାଳୀପ୍ରେସ୍‌''ର କାମ ଧୀରମନଛ୍ତର 
ଗତିରେ ଚାଲିଥାଏ। ବାହାରର ଛାପା କାମ ବିଶେଷ କିଛି ନ ଥୁ୍‌ବାରୁ କାଳୀବାବୁଙ୍କ 
ନିଜ ଲେଖା “ପିଲାଙ୍କ ସଂଗୀତ ଶିକ୍ଷା”, “ସଂଗୀତ ଓ ହାର୍ମ୍ୋନିୟମ ଶିକ୍ଷା, 
“ରଜଦୋଳି”? ଓ ““ଝୁଲଣା ଯାତ”? ପ୍ରଭୃତି କେତୋଟି ଛୋଟ ବଡ଼ ବହି ଆମେ 
ଛପାଇଲୁ। ଟଙ୍କା ପଇସାର ଅଭାବ ଯୋଗୁଁ ବିଶେଷ କର୍ମଚାରୀ ରଖ୍‌ ହେଉ 
ନଥାଏ । କେବଳ ଜଣେ କମ୍ପୋଜିଟର ଶ୍ରୀ ରଘୁନାଥ ମିଶ୍ର ଓ ଜଣେ ପ୍ରେସ୍‌ମ୍ୟାନ 
ଶ୍ରୀ ନିତ୍ୟାନନ୍ଦ ଦାସଙ୍କୁ ନିଯୁକ୍ତି କରାଯାଇ ଥାଏ। ସେମାନଙ୍କ ସହିତ ମୁଁ ଓ 
ହରିରାଉତ ମିଶି କନ୍ଦୋଜ ଇତ୍ଯାଦି ସବୁକାମ କରୁଥାଉ । ମୁଁ ବାହାରେ ବୁଲି 
ଦୋକାନମାନଙ୍କର କ୍ୟାସ୍ମେମୋ ଆଣି ସେମାନଙ୍କୁ ଯୋଗାଉଥାଏ। ପ୍ରେସ୍‌ରୁ ଯାହା 
ଆଦାୟ ହୁଏ ସେଥ୍‌ରୁ କର୍ମଚାରୀ ମାନଙ୍କୁ ଦେଇ ଆମର ବସା ଖରଚ ପାଇଁ 
ନିଅଣ୍ଟ ହୁଏ। କୌଣସି ମତେ ଚଳିଯାଉ ଥାଉ। କାଳୀବାବ୍ର ତାଙ୍କର ଲେଖା 
ଲେଖ୍‌ରେ ଲାଗିଥାନ୍ତି। ମୁଁ ମୋର ସମୟ ମୁତାବକ ସଂଗୀତ ଚର୍ଚ୍ଚା କରୁଥାଏ 
ଓ କେତୋଟି ପିଲାଙ୍କୁ ସଂଗୀତ ଟିଉସନ କରୁଥାଏ। ଯାହା ପାରିଶ୍ରମିକ ପାଏ 
ସେଥ୍‌ରେ ବସାଖର୍ଚ୍ଚ ଚଳେ ଓ ପ୍ରତିମାସରେ ମୋର ମାଆ ନିକଟକୁ ଗ୍ରାମକୁ 
ଦୁଇଟଙ୍କା ଲେଖାଏଁ ପଠାଏ। ସେହି ଦୃଇଟଙ୍କାରେ ମୋର ମାଆ ଓ ଛୋଟ 
ଭଉଣୀଟି ଗୋଟିଏ ମାସ ଚଳିଯା”ନ୍ତି। ମଫସଲ ଜାଗା, ସେତେବେଳେ ଧାନ 
ଟଙ୍କାକୁ ଚାରି ସେରିଆ ଗଉଣୀରେ ଷୋହଳ ଗୌଣୀ ମିଳୁଥାଏ। ଗୋଟିଏ ଟଙ୍କାର 
ଧାନ ଆଉ ଗୋଟିଏ ଟଙ୍କାର ଅନ୍ଯ ସଉଦା ଆଣି ସେମାନେ ଭଲରେ ମାସଟି 
ଚଳି ଯାଉଥ୍‌ଲେ। ଟଙ୍କାକ ଚଉଷଠି ପଇସା। ସେହି ବଡ଼ ତମ୍ବା ପଇସା ଗୋଟିଏ 
ଦେଲେ ଦୋକାନରୁ ଚାରିପ୍ରକାର ସଉଦା କିଣାହୁଏ। ତେଣୁ ସେମାନଙ୍କର ଚଳିବାରେ 
କିଛି ଅସୁବିଧା ହେଉ ନଥୁଲା। 

ଆଉ ଗୋଟିଏ ଘଟଣା ମନେ ପଡୁଛି। ମୁଁ ସଂଗୀତ ଟିଉସନ କରୁଥ୍‌ବା 
ଜାଣି, କାଳୀବାବ୍ରଙ୍କ ଘନିଷ୍ଠ ବନ୍ଧୁ ଶ୍ରୀ ବିଚିତ୍ରାନନ୍ଦ ମହାନ୍ତି ମୋତେ ତାଙ୍କ ବଡ଼ 
ଝିଅ ସୁଲକ୍ଷଣା ମହାନ୍ତି (ଟୁନି)କୁ ଗୀତ ଶିଖାଇ ଦେବାକୁ କହିଲେ। ବିଚିତ୍ରାନନ୍ଦ 
ବାବୁ ଓ କାଳୀବାବୁ ସମୂଦି ଡକାଡ଼କି ହେଉଥ୍‌ଲେ। କମିଶନରଙ୍କ ଅଫିସରେ 
ବିଚିତ୍ରାନନ୍ଦ ବାବୁ ନାଜର ଚାକିରି କରୁଥ୍‌ଲେ)\ ମୁଁ ତାଙ୍କ ଅନୁରୋଧରେ ରହୁଥ୍‌ବା 
ଜଗନ୍ନାଥ ବଲ୍ଲଭ ଘରେ ““ସୁଲକ୍ଷଣାକୁ” ସଂଗୀତ ଶିକ୍ଷା ଦେଲି। ବିଚିବାବ୍ରଙ୍କ 
ଛୋଟ ପୁଅ “'ଅକ୍ଷୟ””ଟି ସେତେବେଳେ ନିହାତି ଛୋଟ ହୋଇଥାଏ। ଖଣ୍ଡିଏ 

ଧଳାପ୍ୟାଣ୍ଡ ଓ ଧଳା ସାର୍ଟ ପିନ୍ଧି ସବୁଦିନେ ମୋ ପାଖେ ଆସି ବସେ ଓ 
ସଂଗୀତ ଶିକ୍ଷା ସରିଗଲା ପରେ ସେ ଚାଲିଯାଏ। ଏତେ ଛୋଟ ପିଲାଟିର 
ସଂଗୀତ ଶୁଣିବାରେ ଧୈର୍ଯ୍ୟ ଓ ଆଗ୍ରହ ଦେଖ୍‌ ମୁଁ ଦିନେ ବିଚିବାବୁଙ୍କୁ କହିଥ୍‌ଲି— 
“ଆପଣଙ୍କର ଏଇ ପୁଅଟି ବଡ଼ ହେଲେ ଜଣେ ସଂଗୀତଜ୍ଞ ହେବ।” ସତକୁ 
ସତ ଠାକୃୂରଙ୍କ ଇଚ୍ଛାରେ ମୋର ସେକଥା ଫଳବତୀ ହେଲା। ଆଜି ଆମର 
ସ୍ଵନାମଧନ୍ୟ କଣ୍ଠଶିଳ୍ପୀ ଶ୍ରୀ ଅକ୍ଷୟ ମହାନ୍ତିଟି ସେହି ଅକ୍ଷୟ। ତୁଳସୀ ଦୁଇ ପତ୍ରରୁ 
ତାର ମହକ ବିତିରଣ କରିଥଲା । 


ମଞ୍ଚକଳାର ନିଶା ଯାହାକୁ ଘାରିଛି, ମଞ୍ଚ ଛାଡ଼ି ନୀରବରେ ବସିରହିବା 
ତା ପକ୍ଷରେ ଅସମ୍ଭବ। ନିଜର କୌଣସି ଦଳ ନଥାଇ ମଧ୍ଯ କାଳୀବାବ୍ର ମନେ 
ମନେ ଭବିଷ୍ଯତ କଳ୍ପନା କରି ନାଟକ ଲେଖା ଅବ୍ୟାହତ ରଖ୍୍‌ଥାଆନ୍ତି। ସବୁବେଳେ 
ନୂଆ ନୂଆ ଭାବନା ତାଙ୍କ କଲମରେ ରୂପ ପାଇଥାଏ। ଏତିକିବେଳେ ସେ 
“ ପ୍ରତିଶୋଧ” ନାମରେ ଖଣ୍ଡିଏ ସାମାଜିକ ବ୍ୟଙ୍ଗ ନାଟକ ଲେଖ୍‌ଲେ। କାଳୀବାବ୍ରଙ୍କ 
ବନ୍ଧୁ ଓ ବଉଳ ସାଧୂବାବୁ ( ଶ୍ରୀ ଶାରଦା ପ୍ରସନ୍ତ ଦଳ ବେହେରା), ଶ୍ରୀ ଦୀନବନ୍ଧୁ 
ଦାସ (ଟୀମା), ଶ୍ରୀ ହରିହର ରାଉତ, ମୁଁ ଓ ଆଉ କେତେଜଣ ପୂରୁଣା 
କଳାକାରଙ୍କୁ ଡ଼ାକି ସେହି “ପ୍ରତିଶୋଧ”? ନାଟକଟି ଶ୍ରୀରାମଚନ୍ଦ୍ର ଭବନରେ ମଂଚସ୍ତ 
କରାହେଲା | ସାଧୁବାବ୍ର ମୁଖ୍ୟ ଭୂମିକାରେ ଓ ମୁଁ ଗୁଣନିଧ୍‌ ପହିଲିମାନ ଭୂମିକାରେ 
ଅଭିନୟ କରିଥ୍‌ଲୁ। ନାଟକଟି କଟକରେ ବେଶ୍‌ ପ୍ରଶଂସା ଅର୍ଜନ କରିଥଲା । 


ଏହା ପରେ ପରେ ଡାକ୍ତର ଶ୍ରୀ ଅଦ୍ରୈତ ଚନ୍ଦ୍ର ମହାନ୍ତିଙ୍କର ରଚିତ ¢ ଶ୍ରୀରାଧା 
ନାଟକ ସେହି ଶ୍ରୀରାମଚନ୍ଦ୍ର ଭବନରେ ଆମ୍ଭେମାନେ ମଂଚସ୍ତଥ କଳ୍ୁ। ଅହ୍ବୈତ 
ବାବୁଙ୍କର ପରିଚୟ ଦେବାରେ ବୋଧହୁଏ ଆବଶ୍ଯକ ନାହିଁ । ସେ ଜଣେ ସେ 
ସମୟର ଉଚ୍ଚକୋଟୀର ଅଭିନେତା, ନାଟକ ନିର୍ଦ୍ଦେଶକ, ସାହିତ୍ଯିକ ଓ ନାଟ୍ୟକାର । 
ଡାକ୍ତରୀ ପଢ଼ିବା ସମୟରେ ସେ ମେଡ଼ିକାଲ କଲେଜର ନାଟକମାନଙ୍କରେ ନିର୍ଦ୍ଦେଶକ 
ଥୁଲେ ଓ ନିଜେ ମଧ୍ଯ ଭଲ ଅଭିନୟ କରୂଥ୍ଲେ। ତାପରେ ସୌଖୀନ୍‌ କଳାକାର 
ଭାବେ ବହୁ ନାଟକରେ ବିଭିନ୍ନ ରଙ୍ଗମଞ୍ଚରେ ଅଭିନୟ କରୁଥୁଲେ। ପ୍ରଥମ ଓଡ଼ିଆ 
ଚଳଚ୍ଚିତ୍ର  ସୀତାବିବାହ””ରେ ସେ ଲକ୍ଷ୍ମଣ ଭୁମିକାରେ ସଫଳ ଅଭିନୟ କରିଥ୍‌ଝଲ । 
କାଳୀବାବ୍ରଙ୍କର ସେ ବନ୍ଧୁ ଓ ଦୂର ସମ୍ପର୍କରେ ମାମୁଁ ଲେଖା ହୁଅନ୍ତି। ଦୁଇଜଣ 
ମାମୁଁ ଭଣଜା କଳା, ସାହିତ୍ଯ ସଂସ୍କୃତି ଇତ୍ୟାଦିରେ କେହି କାହାକୁ ଉଣା ନୃହନ୍ତି। 
କାଳୀବାବ୍ରଙ୍କ ମାମୁଁ ବୋଲି ମୁଁ ତାଙ୍କୁ ଅଜା ବୋଲି ଡାକେ। ସେ ମଧ୍ୟ ମୋତେ 
ଖୁବ୍‌ ଭଲ ପାଆନ୍ତି। ମାର୍ମୁ ଭଣଜା ଦୁହେଁ ବିଚାର କଲେ, ଅଭିନେତ୍ରୀମାନଙ୍କୁ 
ମିଶାଇ “ଶ୍ରୀରାଧା” ନାଟକ ଅଭିନୟ କଲେ ଦର୍ଶକମାନଙ୍କର ଆଦୃତ ହେବ। 
ତେଣୁ କେତୋଟି ଅଭିନେତ୍ରୀ ଅଣାଇ ଆମାର ସେହି କାଳୀବାବୁଙ୍କ ଘରେ ˆ ଶ୍ରୀରାଧା 
ନାଟକ ରଗିହର୍ସଲ କରାହେଲା। ନିଜେ ଅଦ୍ରୈତବାବୁ, ଶ୍ରୀକୃଷ୍ଣ ମୁଁ ମଧୂମଙ୍ଗଳ, 

ଶ୍ରୀମତୀ ପ୍ରତିମା ବୋଷ ଶ୍ରୀରାଧା, ରୁକ୍ମିଣୀ ଓ ସତ୍ୟଭାମା ଭୂମିକାରେ ଯଥାକ୍ରମେ 
ଶଶୀଦେଇ ଓ ବୃଧ୍ଦେଇ ଏବଂ ଅନ୍ଯାନ୍ଯ ଭୂମିକାରେ ଆଉ କେତେଜଣ ଅଭିନୟ 
କଲେ। ଅଦ୍ରୈତ ବାବରଙ୍କ ନାଟ୍ଯରଚନା ଓ କାଳୀବାବ୍ରଙ୍କ ସଂଗୀତ ସଂଯୋଜନା 
ସାଙ୍ଗକୁ ଆମ୍ଭମାନଙ୍କର ଅଭିନୟ ଅତି ଉଚ୍ଚକୋଟୀର ହୋଇଥ୍‌ଲା। ନୂତନ ଧରଣର 
କେତେକ ମଂଚ କୌଶଳ ମଧ୍ଯ ସେହି ନାଟକରେ ପ୍ରୟୋଗ କରାଯାଇଥ୍‌ଲା । 
ନାଟକଟି ସବୂଦିଗରୁ କଟକରେ ଉଚ୍ଚପ୍ରଶଂସା ଲାଭ କରିଥୁଲା। ମାତ୍ର ଯେତିକି 
ଅର୍ଥବ୍ଯୟ କରାଯାଇ ନାଟକଟି ମଞ୍ଚସ୍ଥ କରାଯାଇଥ୍‌ଲା ସେହି ପରିମାଣରେ ଅର୍ଥ 
ଉପାର୍ଚଚନ ହୋଇ ନ ପାରିବାରୁ, ଅଛ୍ଥ କେତୋଟି ରାତି ଅଭିନୟ କରାହୋଇ 
ସେ ନାଟକଟି ବନ୍ଦ କରି ଦିଆଗଲା। ମାତ୍ର ଏହି “ଶ୍ରୀରାଧା” ନାଟକ କିନ୍ତୁ 
କାଳୀବାବ୍ରଙ୍କର ଦୃଷ୍ଟିଭଙ୍ଗୀକୁ ବଦଳାଇ, ନୂତନ ପ୍ରେରଣା, ନୂତନ ଉତ୍ସାହ ଆଣିଦେଲା। 
ଏହାପରେ ସେ ବିଚାର କଲେ ଯଦି ଭଲ ଭଲ ଅଭିନେତ୍ରୀ ମାନଙ୍କୁ ନେଇ 
ଗୋଟିଏ ପେଷାଦାର ରଙ୍ଗମଞ୍ଚ ଗଢ଼ାଯାଆନ୍ତା ତେବେ ଦେଶରେ ଖୁବ୍‌ ଆଦ୍ଧତ 
ହୁଅନ୍ତା। ତାଙ୍କର ଏହି ପରିକନ୍ଥନା “ଓଡ଼ିଶା ଥ୍‌ଏଟର୍ସ”” ଗଢ଼ାଯିବାର ମୂଳଦୁଆ 
ସ୍ଥାପନ କଲା। ହେଲେ ଖାଲି ମନ ଚାହିଁଲେ କଣ ହେବ ? ଧନ କାହିଁ? 
ସେ କିନ୍ଧ ହତାଶ ନ ହୋଇ ମନେ ମନେ ଭଦବିଷ୍ୟତ କଳ୍ପନା କରି, ଆଗେ 
ନାଟକ ଲେଖା ଆରମ୍ଭ କରିଦେଲେ। ପ୍ରଥମେ “ଆହୁତି” ନାମରେ ଖ୍ତିଏ 
ସାମାଜିକ ନାଟକ ଲେଖୁଲେ। ତାପରେ “ଗାର୍ଲସ୍କୁଲ”” ନାମରେ ଆଉ ଖଞ୍ଡିଏ 
ସାମାଜିକ ଆଧୁନିକ ଯୁଗୋପଯୋଗି ନାଟକ ଲେଖୁଲେ। ସେ ନାଟକ ଗୁଡ଼ିକୁ 
ଆମ୍ଭମାନଙ୍କୁ ଓ ତାଙ୍କର ସାଙ୍ଗସାଥୀ, ବନ୍ଧୁମାନଙ୍କୁ ପଢ଼ିଶୁଣାଇ, ନିଜେ ଆତ୍ମସନ୍ତୋଷ 
ଲାଭ କରିବା ସଙ୍ଗେ ସଙ୍ଗେ ସେ ଗୁଡ଼ିକ କିପରି ଅଭିନେତ୍ରୀମାନଙ୍କୁ ନେଇ ମଞ୍ଚସ୍ଥ 
କରାଯିବ, ସେହି କଳ୍ପନାରେ ବୁଡ଼ିରହିଲେ କାଳୀବାବୁ। ପେଷାଦାର ରଙ୍ଗମଞ୍ଚ ଗଢ଼ି, 
ଏହି କଳ୍ପନାକୁ କାର୍ଯ୍ୟକାରୀ କରିବାକୁ ହେଲେ ବହୁଧନ ଓ ବହୁଜନର ପ୍ରୟୋଜନ। 
ସେ ଜନଗୁଡ଼ିକ ପୁଣି ଭଲ କଳାକାର ହୋଇଥ୍‌ବା ଆବଶ୍ଯକ । ଇଶ୍ଵରଙ୍କ ଉପରେ 
ଭରସା ରଖ୍‌, ତାଙ୍କ ବନ୍ଧୁମାନଙ୍କ ସହିତ ପରାମର୍ଶ କରିବା ଓ ମନେ ମନେ 
ଖୋଜି ଚାଲିବାରେ କିଛିଦିନ ବିତିଗଲା। 

ଦ୍ଦଚୀମ ସୋପାନ 


୧ ୯୩୯ ମସିହାର 
ଶେଷଭାଗରେ କାଳୀବାବ୍ରଙ୍କର 
କଳନ୍ପଥନା ରୂପାୟିତ ହେଲା। 
“  ଓଡ଼ିଶାଥ୍‌୍ଏଟର୍ସ”'ର ଶୁଭ 
ଦିଆଗଲା । ପାଖରେ ଟଙ୍କା ପଇସା 
ନାହିଁ, ଅଥଚ ସାହସ ବାନ୍ଧି, ମାଆ 
କାଳୀଙ୍କ ନିକଟରେ ମାତ୍ର ଛଅଣା 
ପଇସାର ଭୋଗ ଲଗା, କାଳୀବାବୁ 
ଲେଖ୍ଥ୍ବା ନାଟକ ବହି ଦ୍ରଇଟି 
ପୂଜାକରି ନେଇ ଆସିଲେ। 
ସେହିଦିନ ହେଲା 
“ ‘ଓଡ଼ିଶାଥ୍ଏଟର୍ସ”ର ଶୁଭାରମ୍ଭ | 
ତା ପରେ ଚାଲିଲା ଅଭିନେତା 
ଓ ଅଭିନେତ୍ରୀ ଖୋଜି, ଦଳ ଗଠନ 
କରିବାର କାର୍ଯ୍ୟ। ଅତିଶୟ ଆଗ୍ରହ 
ଓ ଉତ୍ସାହ ନେଇ ମୁଁ ଓ ମୋର ଶ୍ରୀ ଦୁର୍ଲଭ ଚନ୍ଦ୍ର ସିଂହ 
ବନ୍ଧୁମାନେ ଯଥା — କଟକର (ଯେବେ ସେ ଥ୍ଲେ ନାୟକ) 
କାଲୁବାବୁ (ଶ୍ରୀପ୍ରମୋଥଅ ନାଥ 
ସେନ୍‌) ସଂଗୀତ ଶିକ୍ଷକ, ହାବୁବାବୁ (ଶ୍ରୀ ନରେଶ ଚନ୍ଦ୍ର ସରକାର), ଶ୍ରୀ ସୁଧୀର 
ଚନ୍ଦ୍ର ସରକାର ଆଟିଷ୍ଠ ଓ ଆହୁରି କେତେକ ଆଗ୍ରହୀ ଲୋକ ମିଶି ଯୋଗାଡ଼ରେ 
ଲାଗିପଡ଼ିଲୁ। କ୍ରମେ ଅଭିନେତା ଓ ଅଭିନେତ୍ରୀ କେତେଜଣ ସଂଗ୍ରହ କରାଗଲା । 
ଅନୁଷ୍ଠାନର ମୂଳଦୁଆ ସ୍ଥାପନ କରାଯାଇ ସ୍ଥିର କରାଗଲା ଯେ— କାଳାବାବ୍ର 
ନାଟକ ଲେଖ୍‌ବେ, କାଲୁବାବ୍ର ସଂଗୀତ ଶିକ୍ଷାଦେବେ, ସରକାର ବ୍ରଦର୍ସ (ହାବୁବାବୁ 
ଓ ତାଙ୍କ ଭାଇ ବଙ୍କିମ୍‌ବାବ୍ର। ସୁଧୀରବାବୁ) ଆଟିଷ୍ଠ ମାନେ ମଂଚ ସଜା ଓ 
ରୂପସଜା ଇତ୍ଯାଦି କରିବେ ଏବଂ ମୁଁ ନାଟକରେ ଅଭିନୟ ଓ ନୃତ୍ୟ ଆଦି 
ଶିକ୍ଷା ଦେବି। ଏହାଛଡ଼ା ଅନୁଷ୍ଠାନର ପରିଚାଳନା, ହିସାବ ପତ୍ର ରଖ୍‌ବା, ଖାଇବା 
ପିଇବାର ଚଳାଚଳ ପ୍ରଭୁତି ସମସ୍ତ ଶୃଙ୍ଖଳା ରକ୍ଷାର ଦାୟିତ୍ଵ ମୋତେ ନେବାକୁ 


Digitised by srujan ka@gmail.com 


ଏ ଶତାବ୍ଦୀର ଓଡ଼ିଆ ରଙ୍ଗମଞ୍ଚ ଓ ମୋର ଭୁମିକା 


ପଡ଼ିଲା। କଟକ ଜଗନ୍ନାଥ ବଲ୍ଲଭରେ ଥବା କାଳୀବାବ୍ରଙ୍କ ଘରେ ମେସ୍‌ କରାହୋଇ, 
ଜଣ ଜଣ କରି ଅଭିନେତା ଓ ଅଭିନେତ୍ରୀମାନଙ୍କୁ ଅଣାଇ ସେହିଠାରେ ରଖ୍ବାର 
ବ୍ୟବସ୍ଥା କରାହେଲା ଏବଂ ସେହି ଘରେ ନାଟକ ଶିକ୍ଷାର ରିହର୍ସଲ ଆରମ୍ଭ 
ହେଲା। କାଳୀବାବୂଙ୍କ ନିର୍ଦ୍ଦେଶ କ୍ରମେ, ଅନୁଷ୍ଠାନର ମୁଖ୍ଯ କର୍ମୀ ଭାବେ ମୁଁ 
ଓ କାଳୀବାବ୍ର ନାଟକ ଶିକ୍ଷାରେ ଲାଗି ପଡ଼ିଲୁ। ପ୍ରଥମେ ଲେଖାହୋଇଥ୍‌ବା “ଆହୁତି” 
ନାଟକ ରିହର୍ସଲ କରାହେଲା। 


ଅଭିନେତା ଓ ଅଭିନେତ୍ରୀ ସଂଗ୍ରହ କାର୍ଯ୍ୟଟି ବେଶ୍‌ ଯୋର୍‌ସୋର୍‌ରେ ଚାଲିଲା। 
କଟକ ସହରରେ ଓ କଟକ ବାହାରକୁ ଲୋକ ଯାଇ ଏବଂ ଖବର ପଠାଇ, 
ଖବର କାଗଜରେ ମଧ୍ଯ ବିଜ୍ଞାପନ ଦେଇ ସବୁ ପ୍ରକାରର ଚେଷ୍ଟା ଚାଲିଲା। 
ପ୍ରଥମ ଅବସ୍ଥାରେ କଳାଶିକ୍ଷାର୍ଥୀ ଭାବେ ଯେଉଁ ପୁଅଝିଅ କେତେଜଣ ଆସି ଏହି 
ଓଡ଼ିଶା ଥୁ୍‌ଏଟର୍ସରେ ଯୋଗଦେଲେ, ସେମାନେ ଆଜି ଓଡ଼ିଶାର କଳାକ୍ଷେତ୍ରରେ 
ଶୀର୍ଷସ୍ଥାନ ଅଧ୍କାର କରି ସୁପ୍ରତିଷ୍ଠିତ ହୋଇଛନ୍ତି। ଦେଶରେ ଓ ଭାରତ ସରକାରଙ୍କ 
ଦ୍ଵାରା ସ୍ଵୀକୃତି ପ୍ରାପ୍ତ ହୋଇ ପେନ୍‌ସନ୍‌ ଗ୍ରହଣ କରୁଛନ୍ତି। ସେମାନଙ୍କ ମଧ୍ଯରୁ 
କେତେକ ମଧ୍ଯ ଇହଧାମ ତ୍ଯାଗ କରି ଚାଲିଗଲେଣି। ସେହି ସ୍ଵନାମଧନ୍ଯ 
କଳାକାରମାନଙ୍କର ସମ୍ୟକ୍‌ ପରିଚୟ ଏଠାରେ ପ୍ରଦାନ କରୁଛି। 

କଟକ ସୂତାହାଟର¬ କୃଷ୍ଣଚନ୍ଦୁ ପାଣ୍ଡେ ଖଟବିନ୍‌ ସାହିର ଶ୍ରୀ ମଧୁସୁଦନ 
ଦତ୍ତ କଟକ ଚଶ୍ଡୀର- ଶ୍ରୀ ସାମୁୟେଲ ସାହୁ (ବାବି), ତେଲେଙ୍ଗା ବଜାରର 
ଚୌଧୁରୀ ଶ୍ରୀ ବଳରାମ ଦାସ ମିଶ୍ର, କାଳିଗଳିର- ଶ୍ରୀମତି ମାନଦାସୁନ୍ଦରି ଦାସି 
(ମେନା), ଶ୍ରୀମତି ଶୈଳବାଳା ଦାସୀ (ଖୁକି), ମସଜିଦ୍‌ ଗଳି ବାଲୁବଜାରର 
ଶ୍ରୀମତି ପାରୂଲବାଲା ଦାସୀ (ଖେହନ୍ଦି), ଶ୍ରୀମତି ଶୈଳବାଳା ଦାସ, ଶ୍ରୀମତି 
ରାନିବାଲା ଦାସୀ ପ୍ରଭୂତି। ଏମାନଙ୍କ ବ୍ୟତୀତ କଟକ ବାହାରୁ ଆସିଥ୍‌ବା 
କଳାଶିକ୍ଷାର୍ଥୀମାନେ ହେଲେ ଶ୍ରୀ ପ୍ରିୟନାଥ ମିଶ୍ର, ଶ୍ରୀ ରାଧାଶ୍ୟାମ ମହାନ୍ତି, 
ଚୌଧୁରୀ ଶ୍ରୀ ବିରକିଶୋର ଦାସ, ଶ୍ରୀ ଭୋଳାନାଥ ଦାସ, ଶ୍ରୀ ବିମ୍ବାଧର 
ମହାପାତ୍ର, ଶ୍ରୀ ନେତ୍ରାନନ୍ଦ ମିଶ୍ର, ଶ୍ରୀ ପୂର୍ଣ୍ଣଚନ୍ଦ୍ର ସିଂହ, ଶ୍ରୀ ହରିହର ରାଉତ, 
ଶ୍ରୀ ଦୀନବନ୍ଧୁ ଦାସ (ଟୀମା) ପଣ୍ଡିତ ଶ୍ରୀ ଦୟାନିଧୁ ଦାସ, ଫନିନ୍ଦ୍ର ନାଥ 
ଦେ ପ୍ରଭୂତି। 

ଅଭିନେତ୍ରୀ ଭାବରେ କଟକ ବାହାରୁଆସି ଯୋଗ ଦେଲେ ଶ୍ରୀମତୀ 
ଲକ୍ଷ୍ମୀଦେବୀ, ଶ୍ରୀମତୀ ସୁମତୀ ଦେବୀ, ଶ୍ରୀମତି କୂମୁର୍ଦିନୀ ଦେବୀ, ଶ୍ରୀମତୀ 
ଲଳିତା ଦେଇ ଓ କୁମାରୀ ବାସନ୍ତି ଦେଇ ପ୍ରଭୃତି। ଶିଶୁକଳାକାର ଶିକ୍ଷାର୍ଥୀ 
ଭାବେ ଯୋଗଦେଲେ— ଶ୍ରୀ ଗୋପୀନାଥ ବେହେରା, ଶ୍ରୀ ମାୟାଧର ରାଉତ, 
ଶ୍ରୀ କେଳୁଚରଣ ମହାପାତ୍ର, ଗଙ୍ଗାଧର, କାଶୀନାଥ, ବୈକୁଣ୍ଟ ନିକୁଞ୍ଜ ଧଡ଼ିଆ, 
ସରସ୍ବତୀ ଓ ଇନ୍ଦୁ ପ୍ରଭୁତି କେତୋଟି ପିଲା। ଏହିମାନଙ୍କୁ ସମ୍ବଳ କରି ˆ  ଓଡ଼ିଶାଥ୍ଏଟର୍ସ”'ର 
“କୁମ୍ଭାର ଚକ” (କାଳୀବାବୁଙ୍କ ଭାଷାରେ) ପ୍ରଥମେ ଘୁରିବାକୁ ଆରମ୍ଭ କଲା। 
ତାହାପରେ ଅବଶ୍ଯ ଆହୁରି କେତେକ ପୂଅ ଝିଅ ଆସି ଏହି ଅନୁଷ୍ଠାନରେ 
ଶିକ୍ଷାର୍ଥୀଭାବେ ଯୋଗଦେଲେ ଆଗପଛ ହୋଇ। 

ରିହର୍ସଲ ଚାଲିଲା। “ଆହୁତି” ନାଟକ ସହିତ “ ଗାର୍ଲସ୍କୁଲ”” ନାଟକଟି 
ମଧ୍ଯ ଶିକ୍ଷା ଚାଲିଲା। ମାତ୍ର ଏହି ନାଟକକୁ ମଂଚସ୍ଥ କରିବା କେଉଁଠାରେ ? 
ଭାଳେଣି ପଡ଼ିଲା ରଙ୍ଗମଞ୍ଚ କାହିଁ? ରଙ୍ଗମଞ୍ଚ ତିଆରି କଲାଭଳି ଅର୍ଥ ମଧ୍ଯ 
ନାହିଁ । ସେ ସମୟରେ ଆହୁରି ଗୋଟିଏ ବଡ଼ ସମସ୍ୟା ଥ୍ଲା— ପୂରୂଷମାନଙ୍କ 
ସହିତ ମିଶି ନାଟକ କରିବାପାଇଁ ଝିଅମାନଙ୍କୁ ବୁଝାଇ ଓ ସେମାନଙ୍କ ମୂରବୀ 
ମାନଙ୍କୁ ବ୍ରଝାଇ ରାଜି କରାଇବା। ପୁଅଝିଅମାନେ ଏକତ୍ର ରଙ୍ଗମଞ୍ଚରେ ଅଭିନୟ 
କରିବାକୁ ସେତେବେଳେ ଆମ ଘରର ମୁରବୀମାନେ ପସନ୍ଦ କରୁନଥ୍‌ଲେ। ଆମ 
ସମାଜର ମୁଖ୍ଯ କର୍ରାମାନେ ମଧ୍ଯ ଘୃଣାରେ ନାସିକା କୁଞ୍ଚନ କରୂୁଥ୍‌ଲେ। ଆମେ 
କଳାକାର ଗୋଷ୍ଠିୟ ସେତେବେଳେ ସେମାନଙ୍କ ଦୃଷ୍ଟିରେ ଗୋଟାଏ ଅପାଂକ୍ତେୟ 
ଗୋଷ୍ଠିଛଡ଼ା ବୋଲି ବିବେଚିତ ହେଉଥ୍‌ଲୁ। ସେଥ୍ଲାଗି ଆମ୍ଭମାନଙ୍କୁ ବହୁ ତ୍ଯାଗ 
ସ୍ଵୀକାର କରିବାକୁ ପଡ଼ିଛି। ବହୁ ନିନ୍ଦା ଅପମାନକୁ ସହ୍ଯକରି, ଆମ ମୁରବୀମାନଙ୍କର 
ତଥା ସମାଜ କର୍ରା ମାନଙ୍କର ଶରବିଦ୍ଧ ହେବାକୁ ପଡ଼ିଛି। ଏହି କଳା ସଂସ୍କୃତିର 
ପ୍ରତିଷ୍ଠା ଲାଗି ସେତେବେଳେ ଆମକୁ କିଭଳି ଯୁଦ୍ଧ କରିବାକୁ ପଡ଼ିଥୂଲା, ତାହାର 
ଉଦାହରଣସ୍ବରୁପ ଏଠାରେ ଗୋଟାଏ ଛୋଟ ଘଟଣା ଉଲ୍ଲେଖ କରିବାକୁ ଉଚିତ 
ମନେ କରୁଛି। ତାକୁ ପଢ଼ିଲେ ଆଜିର ପାଠକେ ଆମର ସେତେବେଳର ଦୟନୀୟ 
ଅବସ୍ତା କିଞ୍ତ୍‌ ଉପଲବ୍ଧି କରିପାରିବେ । 


ଆମର ଉପରୋକ୍ତ ନାଟକ ଦୁଇଟି ରିହର୍ସଲ ଚାଲିଥ୍୍‌ବା ସମୟରେ “ ଉକ୍ସଳ 
ସାହିତ୍ୟ ସମାଜ!” ପକ୍ଷରୁ ଶ୍ରୀରାମଚନ୍ଦ୍ର ଭବନ ହତା ମଧ୍ଯରେ ଗୋଟିଏ ଅସ୍ଥାୟି 
ରଙ୍ଗମଞ୍ଚ ପ୍ରସ୍ତୁତ କରାହୋଇ, “ସାହିତ୍ୟ ସମାଜ””ର ବାର୍ଷିକ ଉତ୍ସବ ଉପଲକ୍ଷେ 
ସାହିତ୍ୟ ସପ୍ତାହ” ପାଳନ କରାହେଉଥାଏ। ସାତଦିନ ଧରି ପ୍ରତ୍ଯହ ସାହିତ୍ଯ 
ଆଲୋଚନା, ଗୀତ ପରିବେଷଣ ଓ ସାଂସ୍କୃତିକ କାର୍ଯ୍ୟକ୍ରମ ଇତ୍ଯାଦି ଚାଲିଥାଏ । 
ଆମର ଏହି ନୂତନ ଅନୁଷ୍ଠାନଟିକୁ ସାହିତ୍ୟ ସମାଜ ପକ୍ଷରୁ ଆଦେଶ ହେଲା, 
ଉକ୍ତ ସାହିତ୍ଯ ସପ୍ତାହରେ ଗୋଟିଏ ଦିନର କାର୍ଯ୍ୟକ୍ରମରେ ଆମର କଳା ପ୍ରଦର୍ଶନ 
କରିବାଲାଗି ଖଣ୍ଡିଏ ଏକାଙ୍କିକା ନାଟକ ପ୍ରଦର୍ଶନ କରିବାକୁ । ଅବଶ୍ଯ ଏହା ପଛରେ 
କାଳୀବାବ୍ରଙ୍କର ହାତଥୁଲା। ତାଙ୍କର ଉଦ୍ଦେଶ୍ୟଥ୍‌ଲା ସାହିତ୍ୟ ସପ୍ତାହ ଶେଷହେଲେ 
ସେହି ରଙ୍ଗମଞ୍ଚରେ ଆମ ଓଡ଼ିଶା ଥ୍‌ଏଟର ଶିକ୍ଷାଚାଲିଥ୍‌ବା ନାଟକ ଗୁଡ଼ିକ ମଂଚସ୍ତ 
କରାହୋଇ ପାରିବ। ତେଣୁ ସାହିତ୍ଯ ସମାଜର ତତ୍‌କାଳୀନ କର୍ମକର୍ରା ସାହିତ୍ଯୁକ 
ଶ୍ରୀ ଗୋପାଳଚନ୍ଦ୍ର ପ୍ରହରାଜ, ଶ୍ରୀ ଭିକାରୀ ଚରଣ ପଟ୍ଟନାୟକ, ଶ୍ରୀ ଶଶୀଭୁଷଣ 
ରାଏ, ଶ୍ରୀ ବିଚ୍ଛନ୍ଦ ଚରଣ ପଟ୍ଟନାୟକ, ଶ୍ରୀ ବିଶ୍ବନାଥ କର ଇତ୍ଯାଦି। ଶ୍ରୀମତୀ 
ସରଳା ଦେବୀ ପ୍ରଭୃତିଙ୍କ ଧରି ଉକ୍ତ ପ୍ରସ୍ତାବଟିକୁ ସେ ମଂଜୁର କରାଇନେଲେ । 
ଉପରୋକ୍ତ ସାହିତ୍ୟ ରଥୀମାନେ ମଧ୍ଯ କାଳୀବାବ୍ରଙ୍କୁ ଖୁବ୍‌ ସ୍ବେହ କରୁଥ୍‌ଲେ। 
ଯୁବ ଲେଖକ, ସାହିତ୍ଯୁକ, ନାଟ୍ୟକାର ଓ ସଂଗୀତକାର ବୋଲି ଶ୍ରଦ୍ଧା କରୁଥ୍‌ଲେ। 
ତେଣୁ ଆମ ଅନୁଷ୍ଠାନ ଲାଗି ରଂଗମଞ୍ଚଟି ମିଳିବାର ଆଦେଶ ( ଅସ୍ଥାୟିଭାବେ) 
ମିଳିଗଲା । ସାହିତ୍ଯ ସପ୍ତାହରେ ଏକାଙ୍କିକା ନାଟକ ମଂଚସ୍ଥ ହେବାର ଦିନ ମଧ୍ଯ 
ସ୍ଥିର ହୋଇଗଲା । ଆମ୍ଭେମାନେ ଅତି ଆନନ୍ଦର ସହିତ ସେହି ଏକାଙ୍କିକା ନାଟକଟି 
ପ୍ରସ୍ତୃତ କରିବାରେ ଲାଗି ପଡ଼ିଲୁ। 

କାଳୀବାବୂଙ୍କର ରଚିତ “ଜୀବିତ ତର୍ପଣ”? ବୋଲି ଖଣ୍ଡିଏ ଏକାଙ୍କିକା ନାଟକ 
ଆଗରୁ ଥୂଲା। ସେଇଟିକୁ ଆମର ରାସପାର୍ଟି ଥ୍ବା ସମୟରେ ସେ ଲେଖ୍‌ଥ୍‌ଲେ 
ଓ ଆମେ ସେ ନାଟକଟିକୁ ବ୍ରହ୍ମପୁର କ୍ୟାମ୍ଚରେ ଥରେ ମଂଚସ୍ଥ କରିଥୁଲୁ। ସେହି 
ଏକାଙ୍କିକାଟି ସେଦିନ ଅଭିନୀତ ହେବ ବୋଲି ସ୍ଥିର କରାଗଲା। ସେଥୁରେ ଦୁଇଟି 
ନାରୀ ଚରିତ୍ର ଥୁଲା। ଗୋଟିଏ ଉଗ୍ରଆଧୁନିକା ଓ ଅନ୍ଯଟି ଅପାଠୁଆ ମଫସଲର 
ଗୃହିଣୀ ଚରିତ୍ର । ଆମର ନୂତନ ଅନୁଷ୍ଠାନର ନୂତନ ଅଭିନେତ୍ରୀ ଶ୍ରୀମତୀ ଲକ୍ଷ୍ୀଦେବୀ 
ଓ ଶ୍ରୀମତୀ ମାନଦା ସୁନ୍ଦରୀ ଦାସୀଙ୍କୁ ସେହି ଦୁଇଟି ଚରିତ୍ରରେ ଶିକ୍ଷା ଦିଆଗଲା। 
ପୁରୁଷ ଭୂମିକା ଗୁଡ଼ିକ ଆମେ କେତେଜଣ ବାଣ୍ଟିନେଇ ପ୍ରସ୍ତୁତ ହୋଇଗନଲୁ। ମାତ୍ର 
ଯେଉଁଦିନ ନାଟକଟି ମଂଚସ୍ଥ ହେବ, ତାହାର ପୂର୍ବଦିନ ସାହିତ୍ୟ ସମାଜର କର୍ରାମାନେ 
ଆମକୁ ଜଣାଇ ଦେଲେ ଯେ ସ୍ତ୍ରୀଲୋକମାନେ ସାହିତ୍ଯ ସପ୍ତାହ ଉତ୍ସବର ନାଟକରେ 
ଅଂଶ ଗ୍ରହଣ କରିପାରିବେ ନାହିଁ। ତଦ୍ଧାରା ଉତ୍କଳ ସାହିତ୍ୟ ସମାଜଂ”ର ମର୍ଯ୍ୟାଦା 
କ୍ଷଣ୍ଡ ହେବ। ତେଣୁ ଆମେ ସବ୍ର ବଡ଼ ଅସୁବିଧାରେ ପଡ଼ିଗଲୁ। ଏହି ଶେଷ 
ମୁହୁର୍ଭରେ ଆମେ କେଉଁଠୂ ନାରିଚରିତ୍ର କରିବା ଲାଗି ପୁଅ ପିଲା ପାଇବୁ ଓ 
ତାଙ୍କୁ ଏତେଶୀଘ୍ର ଶିଖାଇ ଝିଅ ସଜାଇ ପ୍ରସ୍ତୃତ କରିବ୍ର। ମୋର ହଠାତ୍‌ ନଜର 
ପଡ଼ିଲା ଶ୍ରୀରାମଚନ୍ଦ୍ର ଭବନର ସାମନାରେ ଶ୍ରୀ ଭିକାରୀ ଚରଣ ପଟ୍ଟନାୟକଙ୍କର 
କଣ୍ଢେଇ କାରଖାନା ଉପରେ । ସେଠାରେ ପୁରୀର ଶ୍ରୀ ଗଉର ହରି ଦାସ ( ମୋହନ 
ଗୋସ୍ବାମୀଙ୍କ ଛାତ୍ର] ସିଲେଇ କାମ କରୁଥ୍‌ଲେ। ସେ ପୂର୍ବରୁ କେତେକ ସ୍ଥାନରେ 
ଭଲ ଅଭିନୟ କରିଥ୍ବାର ମୁଁ ଦେଖ୍ଥୁଲି ! ସ୍ବର୍ଗତ ମୋହନସୁନ୍ଦର ଦେବ ଗୋସ୍ବାମୀଙ୍କ 
ରାସଦଳରେ ରାଧା ଭୂମିକାରେ ତାଙ୍କର ଅଭିନୟ ଯେଉଁମାନେ ଦେଖ୍‌୍ଥ୍‌ବେ, ତାହା 
ଏପର୍ଯ୍ୟନ୍ତ ଭୁଲିପାରି ନଥ୍‌ବେ। ତାଙ୍କୁ ଯାଇ ମୁଁ ଅନୁରୋଧ କରି ଡାକିଆଣିଲି। 
ଉଗ୍ରଆଧୁନିକାନାରୀ ଚରିତ୍ରଟି କରିବା ପାଇଁ ସେ ରାଜି ହୋଇଗଲେ । ବାକି ରହିଲା 
ଗାଉଁଲି ଅଶିକ୍ଷିତା ନାରୀ ଚରିତ୍ରଟି। ବହୁ ଖୋଜାଖୋଜି କରି ଶେଷରେ ଆମଦଳର 
ଶ୍ରୀ ମଧୁସୁଦନ ଦତ୍ତ ସେ ଭୁମିକାଟିରେ ଅଭିନୟ କରିବାକୁ ରାଜି ହେଲେ। 
ତାପରେ ଦିନଯାକ ପରିଶ୍ରମ କରି ସେହିଦୁଇଟି ଚରିତ୍ର ପ୍ରସ୍ତତ କରାଗଲା ଓ 
ସେହିଦିନ ନାଟକଟି ମଂଚସ୍ଥ କରାହେଲା। ମୋର ଏ ଘଟଣାଟି ଲେଖ୍ବାର ତାପୂର୍ଯ୍ୟ 
ହେଉଛି ଯେ, ଏହିପ୍ରକାର ଦୃଷ୍ଟିରେ ସେତେବେଳେ ଆମଦେଶ ଓ ସମାଜର 
କର୍ମକର୍ରାମାନେ ଆମ କଳାକାର ବା ନାଟୁଆ ଗୋଷ୍ଠିଙ୍କୁ ଦେଖୁଥ୍‌ଲେ। ଆମର 
ଏହି କଳାପରିବେଶ ବୃତ୍ତିକୁ ସେମାନେ ଗୋଟାଏ ହୀନ ପନଛ୍ଥାବୋଲି ବିଚାରୁଥୂଲେ। 
ଯେଉଁଥ୍ଲାଗି ମୋର ବିବାହ ପାଇଁ କନ୍ୟାପାତ୍ରୀ ମିଳୁ ନଥ୍‌ଲେ। ଶେଷରେ ମୋର 
ତିରିଶ ବର୍ଷ ବୟସରେ ବିବାହ ହୋଇଥ୍‌ଲା। ଆଜି ଅବଶ୍ଯ ସେଦିନ ବଦଳିଛି। 
ଲୋକଙ୍କର ଦୃଷ୍ଟିକୋଣ ମଧ୍ଯ ବଦଳିଛି, ପୂରୁଷ କଳାକାର ଓ ନାରୀ ଅଭିନେତ୍ରୀମାନେ 
ଦେଶରେ ନୃତ୍ୟ, ସଂଗୀତ ଓ ଅଭିନୟ କ୍ଷେତ୍ରରେ କାନ୍ଧକୁ କାନ୍ଧମିଳାଇ ଆଗେଇ 

~~ 


ଚାଲିଛନ୍ତି। ସରକାରୀ କ୍ଷେତ୍ରରେ କଳାକାର ମାନଙ୍କୁ ସ୍ଵୀକୃତି ମିଳିଛି। ସରକାରୀ 
ପେନ୍‌ସନ୍‌, ଉପଡ଼୍ୌକନ ଇତ୍ଯାଦି କଳାକାରମାନେ ପାଉଛନ୍ତି ଏବଂ ଦେଶବାସୀଙ୍କ 
ଠାରୁ ନାନାଦି ଅନୁଷ୍ଠାନ ଜରିଆରେ ଆମେ ସ୍ବେହ, ସହାନୁଭୂତି, ସମ୍ମାନ ଓ 
ସମ୍ବର୍ବନା ପ୍ରଭୃତି ପାଉଛୁ, ସେତିକିମାତ୍ର ଆଜି ଆମର ସାନ୍ଧୁନା। 


୧୮ ୯ ୪ 


ଏକାଦଶ ସୋପାନ 


ଓଡ଼ିଶା ଥ୍‌ଏଟର୍ସ ଆରମ୍ଭ ହେବା କଥା କ୍ରମେ ଲୋକମୁଖରେ ପ୍ରଚାରହେଲା। 
କଟକରେ ଆମର ନାକଟ ମଂଚସ୍ଥହେବା ପୂର୍ବରୁ ପ୍ରଥମେ ଡମପଡ଼ା ରାଜାଙ୍କ 
ନିକଟରୁ ଆମକୁ ନିମନ୍ତ୍ରଣ ଆସିଲା, ତାଙ୍କର କାଳୀକାପ୍ରସାଦ ରାଜବାଟୀରେ ଆମର 
ନୂତନ ଅନୁଷ୍ଠାନର ଅଭିନୟ ପ୍ରଦର୍ଶନ କରିବାଲାଗି। ସିନ୍‌ ସିନେରୀ, ବେଶପୋଷାକ, 
ସାଜସଜା ଇତ୍ଯାଦି କିଛି ନାହିଁ । ଏହିଭଳି ଅପ୍ରସ୍ତୁତ ଅବସ୍ଥାରେ ଆମ ପାଟଟିନେଇ 
ବାହାରିପଡ଼ିଲୁ। କିଛି ଭଡ଼ାରେ ଓ କିଛି ମଗାଯଚା କରି ଜିନିଷପତ୍ର ନେଇ, 
ଆମ ମାନଙ୍କର ନିଜର ପିନ୍ଧା ଧୋତି, ସାର୍ଟ, ପ୍ଯାଣ୍ଟ ଇତ୍ଯାଦିକୁ ପୋଷାକ 
ରୂପେ ବ୍ୟବହାର କରି, ଆମର ପ୍ରଥମ ଅଭିନୟ କରାହେଲା ଡମପଡ଼ା ରାଜାଙ୍କର 
ସେହି କାଳୀକାପ୍ରସାଦ ରାଜବାଟୀର ପ୍ରାଙ୍ଗଣରେ । ସେହି ଦୁଇଖଶ୍ଡି ନାଟକ ଗାର୍ଲସ୍କୁଲ 
ଓ ଆହୁତି। ନାଟକର କେତେକ କାମ ବାକିଥ୍‌ଲେ ମଧ୍ଯ, ଏକ ପ୍ରକାର ଷ୍ଟେଜ୍‌ 
ରିହର୍ସଲ୍‌ ହୋଇଗଲା। କାରଣ ମଞ୍ଚ ଅଭାବରୁ ଆଗରୁ ଷ୍ଟେଜ୍‌ ରିହର୍ସଲ ହେବାର 
ସୁଯୋଗ ନଥ୍‌ଲା। ନାଟକର ଯାହାକିଛି ଦୋଷ ତୁଟୀ ଥୁଲା, ସେଗୁଡ଼ିକୁ ସଜାଡ଼ି 
ଦିଆଗଲା। ଡମପଡ଼ା ରାଜାଙ୍କ ନିକଟରୁ କିଛି ଅର୍ଥ ମିଳିଲା। ତାହାପରେ ଢେଙ୍କାନାଳ 
ରାଜାଙ୍କର ନିମନ୍ତ୍ରଣ ଆସିଲା। ଢେଙ୍କାନାଳ ରାଜବାଟୀରେ ଥବା ରଙ୍ଗମହଲରେ 
ଅଭିନୟ କରିବା ଲାଗି। ଢ଼େଙ୍କାନାଳ ରାଜାସାହେବ ଡ଼ମପଡ଼ା ରାଜାଙ୍କର ନିଜ 
ଭାଇ । ସେହି ଦଇ ଖଣ୍ଡି ନାଟକକୁ ସମ୍ବଳ କରି ଆମେ ବାହାରି ପଡ଼ିଲୁ ଢ଼େଙ୍କାନାଳ । 
ରାଜବାଟୀର ସେହି ରଙ୍ଗମଂଞ୍ଚରେ ଅଭିନୟ କରାହେଲା। ନୂତନ ଧରଣର ସାମାଜିକ 
ନାଟକ, ପୂଣି ସୁନ୍ଦର ସୁଶ୍ରୀ ଯୁବକ ଯୁବତୀମାନଙ୍କୁ ନେଇ ନୂଆ ଧରଣର ଅଭିନୟ, 
ତହିଁ ସଙ୍ଗେ ସଙ୍ଗେ କାଳୀବାବ୍ରଙ୍କର ସଂଗୀତ ସଂଯୋଜନା ଢ଼େଙ୍କାନାଳ ରାଜାସାହେବଙ୍କୁ 
ମୁଗ୍ଧ କଲା। ସେ ଅତ୍ଯନ୍ତ ଆନନ୍ଦିତ ହୋଇ ଆମର ଏହି ନୂତନ ଅନୁଷ୍ଠାନଟିର 
ଉନ୍ନତି ସାଧନ ଲାଗି ବେଶ୍‌ ଭଲଭାବେ ଆର୍ଥିକ ସାହାଯ୍ୟ ଦେଇ ଆମ୍ଭମାନଙ୍କୁ 
ଢେଙ୍କାନାଳରୁ ବିଦାୟ ଦେଲେ। ଆମ୍ଭମାନଙ୍କର ପ୍ରଥମ ପଦକ୍ଷେପ ସୁଦୃଢ଼ହେଲା। 

ଆମେ ଆହୁରି ଉତ୍ସାହିତ ହୋଇ କାର୍ଯ୍ୟରେ ଲାଗି ପଡ଼ିଲୁ। ସେହି ମିଳିଥ୍‌ବା 
ଅର୍ଥକୁ ସମ୍ବଳ କରି ଆମ୍ଭେମାନେ କଟକ ଆସି, ସେଠାରେ ରଙ୍ଗମଞ୍ଚ ପ୍ରସ୍ତୃତ 
କରି ନାଟକ ପ୍ରଦର୍ଶନ ଲାଗି ପ୍ରସ୍ତୁତ ହୋଇଗଲୁ । 


କଟକରେ ଓଡ଼ିଶାଥ୍‌ଏଟରର୍ସର ପ୍ରଥମ ଅଭିନୟ 


କଟକ ଶ୍ରୀରାମଚନ୍ଦ୍ର ଭବନ ହତା ମଧ୍ଯରେ ପୂର୍ବ ବର୍ଣ୍ତିତ “ସାହିତ୍ଯ 
ସପ୍ତାହ” ଲାଗି ପ୍ରସ୍ତତ ହୋଇଥ୍‌ବା ଚାଳଘର ପେଭ୍ଡାଲଟି ରଖାହୋଇ ଥୁଲା। 
ଆମର ଓଡ଼ିଶାଥ୍‌ଏଟର୍ସ”” ଦଳଟି ଢେଙ୍କାନାଳରୁ ଫେରି ସେହି ପେଣ୍ଡାଲଟିକୁ ସଜାଇ 
ସେଥ୍‌ରେ ଆମର ପ୍ରଥମ ଅଭିନୟ ଆରମ୍ଭ କଲୁ। ପ୍ରଥମେ ୯ ଗାର୍ଲସ୍କୁଲ୍‌” ନାଟକ 
ମଂଚସ୍ଥ କରାହେଲା। ୯“ ଗାର୍ଲସ୍କଲ୍‌? ନାଟକର ମୁଖ୍ୟ ନାୟକ ଓ ନାୟିକା ଭୂମିକାରେ 
ମୁଁ ଏବଂ ଲକ୍ଷ୍ମୀ ଦେବୀ ଅଭିନୟ କରୁଥ୍‌ଲୁ। ଖଳନାୟକ ଓ ନାୟିକା ଭୁମିକାରେ 
ଶ୍ରୀ ସାମୁୟେଲ ସାହୁ (ବାବି) ଓ ମାନଦା ସୁନ୍ଦରୀ ଏବଂ ସହ-ନାୟିକା ଭାବେ 
ସୁମତୀ ଦେବୀ ଅଭିନୟ କରିଥ୍‌ଲେ। ସ୍କୁଲ୍‌ ଚପରାଶୀ ଭୂମିକାରେ ଶ୍ରୀ କୃଷ୍ଣଚନ୍ଦ୍ର 
ପାଣ୍ଡେଙ୍କର ଅଭିନୟ ଏପର୍ଯ୍ୟନ୍ତ ଦର୍ଶକମାନେ ଭୁଲିପାରି ନାହାନ୍ତି। ଅନ୍ୟାନ୍ୟ ଭୂମିକାରେ 
ଯେଉଁମାନେ ଅଭିନୟ କରିଥ୍‌ଲେ ସେମାନେ ହେଲେ ଶ୍ରୀ ରାଧାଶ୍ୟାମ ମହାନ୍ତି, 
ଶ୍ରୀ ପ୍ରିୟନାଥ ମିଶ୍ର ଶ୍ରୀ ବଳରାମ ଚୌଧୁରୀ, ଶ୍ରୀ ବିରବରଚୌଧୁରୀ ଓ ଶ୍ରୀମୀତୀ 
ଶୈଳବାଳା ଦାସୀ ପ୍ରଭୃତି। କାଳୀବାବୁଙ୍କ ରଚିତ ନୂତନ ଧରଣର ଖାଣ୍ତି ଓଡ଼ିଆ 
ଘରର ଚିତ୍ର ସଂପୂର୍ଣ୍ଣ ସାମାଜିକ ଓଡ଼ିଆ ନାଟକକୁ ପ୍ରାଣବନ୍ତ କରି ତୋଳିଲେ 
ଉପରୋକ୍ତ କଳାକାରମାନେ। ସେତେବେଳର ଯେଉଁ ଦର୍ଶକମାନେ ଥ୍‌ବେ, ସେମାନେ 
ଏପର୍ଯ୍ୟନ୍ତ ସେ ନାଟକଟିକୁ ଭୂଲିପାରି ନଥ୍ବେ। 
କହିବାକୁ ଗଲେ ଏହିଠାରୁ ଆମ ଓଡ଼ିଶାର ରଙ୍ଗମଞ୍ଚରେ ଗୋଟାଏ ବିରାଟ 
ପରିବର୍ଭନ ଘଟିଲା। ସେ ପର୍ଯ୍ୟନ୍ତ ଯେଉଁ ନାଟକମାନ ମଂଚସ୍ଥ ହୋଇଥଲା, ସେଗୁଡ଼ିକ 
ନିୟମିତ ରୂପେ ପ୍ରତିଦିନ ଅଭିନୀତ ହେଉ ନଥ୍‌ଲା। ମାସକ ମଧ୍ଯରେ ଦୂଇଚାରିଦିନ 
ଅଭିନୟ କରାହେଉଥ୍‌ଲା। ସେ ନାଟକ ଗୁଡ଼ିକର ରଚନା ମଧ୍ଯ ଭିନ୍ନ ଧରଣର 
ଥୂଲା। ସେ ସବୁ ନାଟକ ଅଭିନୟର ଦୃଶ୍ଯ ପରିବର୍ଭନ ସମୟରେ ସ୍ଟିନ୍‌ ପକାଇ 
ଅନ୍ଯ ଦୂୃଶ୍ଯ ସଜାଇବାକୁ ପଡ଼ୁଥ୍ଲା। ଯାହା ଫଳରେ ଦର୍ଶକମାନଙ୍କର ନାଟକ 
ଦେଖ୍ବାରେ ବାଧା ସୃଷ୍ଟି ହେଉଥ୍‌ଲା ଓ ଦର୍ଶକମାନେ ନାଟକ ଦେଖୁ୍‌ବା ମଝିରେ 
ଆଲୋଚନା ସମାଲୋଚନା ଇତ୍ଯାଦି କରିବାର ସମୟ ପାଉଥ୍‌ଲେ। କାଳୀବାବୁ 
କିନ୍ଧ ତାଙ୍କ ରଚିତ ନାଟକ ମାନଙ୍କର ପୂର୍ବର ପରମ୍ପରାକୁ ଭାଟି, ଅନ୍ତର୍ଦୃଶ୍ୟ 
ଓ ବହି ଦୃଶ୍ଯ ( ଇନ୍‌ରସିନ୍‌ ଓ କଭରସିନ୍‌) ଢଙ୍ଗରେ ନାଟକମାନ ଲେଖୁ ମଂଚସ୍ଥ 
କରାଇଲେ । ଯାହାଫଳରେ ନାଟକ ଆରମ୍ଭର ଗୋଟିଏ ଅଙ୍କ ଶେଷହେବା ପର୍ଯ୍ଯନ୍ତ 
ଦର୍ଶକମାନଙ୍କୁ ଆଲୋଚନା ସମାଲୋଚନା ଇତ୍ଯାଦି କରିବାକୁ ସମୟ ମିଳିଲା ନାହିଁ । 

ତା” ଛଡ଼ା ବହିର୍ଦୃଶ୍ୟ ( କଭରସିନ ) ଗୁଡ଼ିକ ମଧ୍ୟ ନାଟକର ବିଷୟ ବସ୍ତୁକୁ ଆଗେଇ 
ନେବରେ ସାହାଯ୍ୟ କଲା। ତଦ୍ଧାରା ଦର୍ଶକମାନଙ୍କର ନାଟକ ଉପଭୋଗ କରିବାରେ 
ଆଗ୍ରହ ବଢ଼ିଲା। ପେଷାଦାର ରଂଗମଞ୍ଚ ଓ ବ୍ଯାବସାୟିକ ନାଟ୍ଯ ସଂସ୍ଥା ଗୁଡ଼ିକ 
ଲାଗି ଏହା ଏକ ନୂତନ ପଥ ଆବିଷ୍କାର କରାହେଲା। କାଳୀବାବ୍ରଙ୍କର ଏହିଭଳି 
ନାଟକ ରଚନାର ଶୈଳୀକୁ, ପରେ ପରେ ବହୁ ଯୁବଟ୍ଯକାରମାନେ ଅନୁସରଣ 
କରି ନାଟକ ମାନ ରଚନା କରିଥ୍‌ଲେ। ଆହୁରି ମଧ୍ଯ ପୂର୍ବରୁ ଚଳି ଆସୁଥ୍‌ବା 
ରୀତି ଅନୁଯାୟୀ ନାଟକର ଚଚରିତ୍ରମାନଙ୍କ ମୁଖରେ ““ସ୍ଵଗତ” ବା ଜନାନ୍ତିକେ 
ଭାବ ପ୍ରକାଶ କରିବାର ଯେଉଁ ସଂଳାପମାନ ଦିଆଯାଉଥ୍‌ଲା, କାଳୀବାବୁ ସେଗୁଡ଼ିକୁ 
ବଦଳାଇ ସେ ସ୍ଥାନରେ ସେହିଭାବ ପ୍ରକାଶର ଅନ୍ଯପନ୍ଥା ଅବଲମ୍ବନ କଲେ। 
ଏହାଦ୍ବାରା ନାଟକରୁ “ ସୃଗତ”” ଉଠିଯାଇ ଗୋଟିଏ ନୂତନ ପରମ୍ପରା ସୃଷ୍ଟି କରାହେଲା ! 
ଅବଶ୍ୟ ଆଜିକାଲି ଡାକବାଜି ଯନ୍ତ୍ରଦ୍ାରା ଚରିତ୍ରର ମନର ଭାବନା ବା ଚିନ୍ତାକୁ 
ପ୍ରକାଶ କରାଗଲାଣି । ପାତ୍ରୋପଯୋଗି ସଂଳାପ, ସ୍ଥାନ କାଳକୁ ଚାହିଁ ସଂଗୀତଯୋଜନା, 
ନୃତ୍ଯ ପରିକଳନ୍ଥନା ଓ ନୂଆ ନୂଆ ଭାବଧାରାର ପରିପ୍ରକାଶ ଦ୍ଵାରା, ନାଟକ 
ଗୁଡ଼ିକ ପ୍ରାଣବନ୍ତ ହୋଇ ଉଠିଲା। ଦର୍ଶକମାନଙ୍କ ମଧ୍ୟରେ ଯଥେଷ୍ଟ ଆଲୋଡ଼ନ 


ସୃଷ୍ଟି କଲା। 
କଳାକାର ମାନଙ୍କର ପରିଚୟ 


ଓଡ଼ିଶାଥ୍ଏଟର୍ସର ନାଟକ ଗୁଡ଼ିକୁ ଅଭିନୟଦ୍ଧାରା ଯେଉଁ କୂଶଳୀ 
କଳାକାରମାନେ ପ୍ରାଣବନ୍ତ କରି ତୋଳିଲେ, ପ୍ରଥମ ଅବସ୍ତାରେ ସେମାନଙ୍କୁ ସବୁ 
କିପରିଭାବେ ଏକଜୁଟ କରିବାକୁ ପଡ଼ିଥ୍‌ଲା, ଏହିଠାରେ ତାହାର ସମ୍ଯକ୍‌ ସୂଚନା 
ଦେବା ଉଚିତ ମନେ କରୁଛି। ସମସ୍ତଙ୍କ ବିଷୟ ଲେଖ୍‌ବା ସମ୍ଭବ ନୁହେଁ। ତେବେ 
ଆପଣମାନଙ୍କର ଅତି ପରିଚିତ, ପ୍ରିୟ ସୁଦକ୍ଷ କଳାକାର କେତେଜଣଙ୍କର ଏହି 
କଳାକ୍ଷେତ୍ରକୁ ପ୍ରବେଶ କରିବାର ପ୍ରାରମ୍ଭିକ ସୁଚନା ଦେଉଛି। 


ଶ୍ରୀ ସାମୂୟେଲ୍‌ ସାହୁ (ବାବି) 


କଟକ ଇଟଂଜିନିୟିରଂ ସ୍କୁଲରୁ ପଢ଼ା ଶେଷକରି ତାଙ୍କର କଟକଟଚଣ୍ଡି ସାହିଁରେ 
ନିଜ ଘରେ ରହୁଥ୍ଲେ। ଥରେ Cuttack Y.M.C.A. Clubର ଯୁବକମାନେ, 
କ୍ୟାପିଟାଲ ସିନେମାର ଥ୍ବା ଚାଳଘର ପେଣ୍ଡାଲରେ, ତାଙ୍କର କବର ଉତ୍ସବ 
ଉପଲକ୍ଷେ କାଳୀବାବୁଙ୍କ ରଚିତ “ ପୋଷ୍ୟପୂତ୍ର”? ନାଟକଟି ମଂଚସ୍ଥ କରୁଥ୍‌ଲେ। 
ସେ ନାଟକଟି ଦେଖୁବାକୁ କାଳୀବାବୁ ଓ ମୁଁ ଯାଇଥ୍‌ଲୁ। ନାଟକରେ ଥ୍‌ବା ଅନ୍ୟାନ୍ୟ 
ଚରିତ୍ରମାନଙ୍କ ମଧ୍ଯରେ ବାବିଙ୍କର ଅଭିନୟଟି ବେଶ୍‌ ସ୍ଵାଭାବିକ ଓ ସୁନ୍ଦର ହୋଇଥ୍‌ଲା। 
ମୋତେ ଖୁୂବ୍‌ଭଲ ଲାଗିଲା। କାଳୀବାବୁଙ୍କ ଦୃଷ୍ଟିକୁ ମଧ୍ୟ ତାହା ଏଡ଼ାଇ ପାରି 

ନଥୁଲା। ୧୯୪୦ ମସିହାରେ ଯେତେବେଳେ “ ଓଡ଼ିଶାଥ୍‌ଏଟର୍ସ ପ୍ରତିଷ୍ଠା କରାଯାଇ, 
ସେଥୁଲାଗି ଅଭିନେତା ଓ ଅଭିନେତ୍ରୀ ଖୋଜା ଚାଲିଲା, ସେତେବେଳେ ମୁଁ କାଳୀବାବୁଙ୍କୁ 
“ବ୍ରାବି”'ଙ୍କ ବିଷୟ ସ୍ଵରଣ କରାଇଦେଲି। ସେ ତାଙ୍କୁ ଅଣାଇବାର ଚେଷ୍ଟାକଲେ ! 
ବାବିଙ୍କର ସଂପର୍କୀୟ ଭାଇ “ସଂଗୀତ ଶିକ୍ଷକ ଶ୍ରୀ ଧୀରେନ୍‌ ଦାଶଙ୍କ ସଙ୍ଗେ 
ଏ ବିଷୟରେ ଆଲୋଚନା କରାହେଲା ଓ ତାଙ୍କର ପ୍ରଚେଷ୍ଟାରେ ବାବି ଆସି 
ଓଡ଼ିଶାଥ୍‌୍ଏଟର୍ସରେ ଯୋଗ ଦେଲେ। ପ୍ରଥମ ନାଟକରେ ଅଭିନୟ କରି ସେ 
ତାଙ୍କର କଳାକୂଶଳତାର ବେଶ୍‌ ପ୍ରମାଣ ଦେଇଥ୍‌ଲେ। 


ଶ୍ରୀ ପ୍ରିୟନାଥ ମିଶ୍ର (ପୀର) 


ସେତେବେଳେ ସେ ଜଗତପୂରରେ ମୋଟର ଡ୍ରାଇଭିଂ କରୁଥ୍‌ଲେ। ତାଙ୍କର 
ଭିଣୋଇ ଡାକ୍ତର କୁଳମଣି ମିଶ୍ରଙ୍କ ସହିତ କଥାହୋଇ, ତାଙ୍କରି ଦ୍ଵାରା ପ୍ରିୟନାଥଙ୍କୁ 
ଅଣାଗଲା ଓ ସେ ଆସି ଖ୍ରବ୍‌ ଆଗ୍ରହ ସହକାରେ ଆମ ସଙ୍ଗେ ମିଶି ଓଡ଼ିଶା 
ଥ୍୍‌ଏଟର୍ସରେ ଅଭିନୟ ଶିକ୍ଷାରେ ଲାଗିପଡ଼ିଲେ। ସେ ଜଣେ ସୁନ୍ଦର ସୁଠାମ ମାଇିତ 
ରୂଚିର ଯୁବକ ଥୁଲେ। ତେଣୁ କିଛିଦିନ ଶିକ୍ଷାକରି, ପ୍ରଥମେ ଚରିତ୍ରଭୂମିକାରେ 
ଅଭିନୟ କରିବା ପରେ, କ୍ରମେ ନାଟକର ନାୟକ ଭୂମିକାରେ ଅବତୀର୍ଣ୍ଣହେଲେ । 


ତାଙ୍କର ଘର କଟକ ଜିଲ୍ଲା ଖଣ୍ଡସାହିରେ। 


ଶ୍ରୀ କୃଷ୍ଣଚନ୍ଦ୍ର ପାଣ୍ଡେ (ପାଶ୍ଡେବାବୁ) 


କଟକ ସୁତାହାଟରେ ତାଙ୍କର ଘର । ବହୁ ପ୍ରକାର କାରିଗରୀ ଓ ଚିତ୍ରକଳା 
ତାଙ୍କୁ ଜଣା। ତାଙ୍କ ନିଜଘରେ ସେ “ନିକୁଞ୍ଜକାନନ”” ନାମରେ ଗୋଟିଏ ଛୋଟ 
କାରଖାନା ତିଆରି କରି, ରବର ଷ୍ଟାମ୍ଚ ଓ କାଠର ଅକ୍ଷରମାନ ତିଆରି କରି 
ଛାପାଖାନା ମାନଙ୍କୁ ଯୋଗାଉଥ୍‌ଲେ। ଏହି କାଠ ଅକ୍ଷରଗୁଡ଼ିକ ସେତେବେଳେ 
ସିନେମାର ପୋଷ୍ଟର ଲାଗି ଆବଶ୍ଯକ ହେଉଥ୍‌ଲା। ତା ଛଡ଼ା ସିନେମାର ବଡ଼ 
ବଡ଼ ପୋଷ୍ଟରମାନ ଲେଖ୍‌ ସେ ସିନେମା ହାଉସ୍‌କୁ ଯୋଗାଉଥ୍‌ଲେ। ମୁଁ ଛାପାଖାନା 
ଚଳାଉଥ୍‌ବା ସମୟରେ ଏହି କାଠ ଅକ୍ଷର ଆଣିବା ସୂତ୍ରରେ ମୋର ପାଭ୍ଡେଙ୍କ 
ସହିତ ପରିଚୟ ହୁଏ। ତାଙ୍କର ସରଳ ଅମାୟିକ ବ୍ଯବହାର ଓ ଲୋକପ୍ରିୟ 
ଆଚରଣ ମୋତେ ମୁଗ୍ଧ କରିଥୁଲା। ମୁଁ କିନ୍ଧ ଜାଣି ନ ଥଲ ଯେ ତାଙ୍କ 
ଭିତରେ ଏଭଳି କଳାର ଉଚ୍କାସ ଲୁଚିରହିଛି। ଅବଶ୍ଯ ସେ ଗଣକବି ବୈଷ୍ଣବ 
ପାଣୀଙ୍କର ଯାତ୍ରାର ଜଣେ ବଡ଼ ଭକ୍ତ ଥ୍‌ଲେ। କବି ବୈଷ୍ଣବ ପାଣୀଙ୍କ ସହିତ 
ମଧ୍ଯ ତାଙ୍କର ବନ୍ଧୁତା ଥୁଲା। ମୋଠାରୁ ଆମର “ଓଡ଼ିଶା ଥ୍‌ଏଟର୍ସ”” ଆରମ୍ଭ 
ହେଉଥ୍ବା କଥାଶୁଣି ସେ ଅତି ଆନନ୍ଦିତ ହେଲେ ଓ ତାଙ୍କୁ ଆମ ନାଟକରେ 
ଗୋଟିଏ ଭୂମିକାଦେଇ ଅଭିନୟ କରିବା ଲାଗି ସୁଯୋଗ ଦେବାକୁ ମୋତେ ଆଗ୍ରହରେ 
କହିଲେ। ମୋର ସୂପାରିଶ କ୍ରମେ କାଳୀବାବୁ ପାଣ୍ଡେଙ୍କୁ ଓଡ଼ିଶା ଥ୍‌ଏଟର୍ସରେ 

ନିଯୁକ୍ତି ଦେଲେ। ଆମର ପ୍ରଥମନାଟକ “୯ ଗାର୍ଲ୍‌ସ୍କୁଲ୍‌”ରେ ପିଅନର ଅଭିନୟ କରି, 
ପାଣ୍ଡେ ଦର୍ଶକମାନଙ୍କୁ ମୁଗ୍ଧ କରି ଦେଲେ। 


ଚୌଧୁରୀ ଶ୍ରୀ ବଳରାମ ମିଶ୍ର (ବୁଢ଼ା ଚୌଧୁରୀ) 


ତାଙ୍କର ଘର କଟକ ତେଲେଙ୍ଗା ବଜାରରେ। କାମଧନ୍ଦା କିଛି ନ ପାଇ 
ପିଲାଟି ବେକାର ହୋଇ ବୂଲୁଥାଏ। ତାଙ୍କର ବାବା ଠାକୁରାଣୀ ପୂଜା କରନ୍ତି। 
ସେଦିନ ତାଙ୍କ ବଜାରର ପିଲାମାନେ ମିଶି ଶ୍ରୀ ରଘୁନାଥ ଜୀଉ କ୍ୁବ୍‌ ତରଫରୁ 
“ ପୂର୍ଶୂରାମ ମାତୃହତ୍ୟା” ନାଟକ ଅଭିନୟ କରୁଥ୍ଲେ। ମୋତେ ଡାକିଥ୍୍‌ଲେ ସେମାନଙ୍କୁ 
ସାହାଯ୍ୟ କରିବାକୁ, ନାଟକର ପର୍ଶୁରାମ ଭୂମିକାରେ ବଳରାମ ଅଭିନୟ କରୁଥ୍‌ଲେ, 
ତାଙ୍କର ଅଭିନୟ ମୋତେ ବେଶ୍‌ ଭଲ ଲାଗିଥ୍‌ଲା। ସେ କଥା ମୋର ମନରେ 
ଥ୍ଲା। ଏହି ଅଭିନେତା ଖୋଜା ସମୟରେ ମୁଁ ଯାଇ ତାଙ୍କ ସହିତ ଯୋଗାଯୋଗ 
କଲି। ସେ ଖୁବ୍‌ ଆଗ୍ରହରେ ଆସି ଆମ ଓଡ଼ିଶା ଥ୍‌ଏଟର୍ସରେ ଯୋଗଦେଲେ। 
ନାଚିବା, ଗୀତଗାଇବା ଓ ଅଭିନୟ କରିବା ଶିକ୍ଷାଲାଭ କରି ସେ ଅତି ଅଳ୍ପଦିନ 
ମଧ୍ୟରେ ବେଶ୍‌ କୃତିତ୍ତ ଅର୍ଜନ କଲେ। 


ଶ୍ରୀ ଦୀନବନ୍ଧୁ ଦାଶ (ଟୀମା) 


ଦୀନବନ୍ଧୁ ପୂର୍ବରୁ ରାସଦଳ ସମୟରୁ ମୋ ସହିତ ମଧୂମଙ୍ଗଳ ଅଭିନୟ 
କରି ଆସୁଥ୍‌ଲେ। ହାସ୍ୟରସର ଅଭିନୟ କରି ସେତେବେଳକୁ ସେ ପୋଖତ 
ହୋଇ ଯାଇଥ୍‌ଲେ। ତେଣୁ ତାଙ୍କ ସାଙ୍ଗକୁ ପାଣ୍ଡେଙ୍କୁ ପାଇବାପରେ, ସେ ଦୁହେଁ 
ଆମର ନାଟକ ଗୁଡ଼ିକର ହାସ୍ୟଯରସର ବିଭାଗଟିକୁ ଆବୋରି ବସି ଦର୍ଶକ ମାନଙ୍କର 
ମନରେ ଆସନ ପାତି ବସିଲେ। 


ଶ୍ରୀ ମଧୂସୂଦନ ଦତ୍ତ ( ମଧୁବାବୁ) 


କଟକ ଖଟବୀନ୍‌ ସାହିରେ ମଧୁବାବୁଙ୍କ ଘର। ସେ ଜଟଣୀରେ ଥବା 
ମିତ୍ର କମ୍ପାନୀରେ ମୋଟର ଡ୍ରାଇଭର ଥୂଲେ। ମଝିରେ ମଝିରେ ସୌଖୀନ୍‌ ନାଟ୍ଯ 
ସଂସ୍ଥା ମାନଙ୍କରେ ଯାଇ ଅଭିନୟ କରନ୍ତି। ଅଭିନୟ କରିବାରେ ତାଙ୍କର ବିଶେଷ 
ଝୁଙ୍କୁ ଥୁଲା। ଓଡ଼ିଶା ଥ୍ଏଟର୍ସ ଆରମ୍ଭ ହେବା ଖବର ପାଇ ମଧୁବାବୁ ଜଟଣୀରୁ 
ଚାକିରି ଛାଡ଼ିଦେଇ କଟକରେ ଆସି ଆମ ସହିତ ଯୋଗଦେଲେ। ସେ ଅଭିନୟ 
କରିବା ସାଙ୍ଗକୁ ଇଲେଜ୍ଜି,ଡିପାର୍ଟମେଣ୍ଟରେ କାର୍ଯ୍ୟକରିମଞ୍ଚର ଆଲୋକ ସଜ୍ନା କରୁଥ୍ଲେ। 


ଚୌଧୁରୀ ଶ୍ରୀ ବୀରକିଶୋର ଦାସ (ବୀରବାବୁ) 


ବୀରବାବୁ ଭେଡ଼ାର ଜମିଦାର ଘର ପିଲା। ପ୍ରୀୟନାଥ ମିଶ୍ରଙ୍କର ସଂପକିୟ 
ଭାଇ, ଓଡ଼ିଶାଥ୍‌ଏଟର୍ସର ସଂବାଦ ଶୁଣି ଅଭିନୟ କରିବାଲାଗି ଆଗ୍ରହରେ ସ୍ବେଚୁାରେ 

ଆସି ଯୋଗଦେଲେ। ପ୍ରଥମ ନାଟକ “ଗାର୍ଲସ୍କୁଲ୍‌”ରେ ପ୍ରଥମେ କଟକିଆ ଗୁଣ୍ଡା 
ଲଟିଆ ଭୂମିକାରେ ଅଭିନୟ କରି ସୁନାମ ଅର୍ଜ୍ଚନ କରିଥ୍‌ଲେ। ଏମାନଙ୍କ ବ୍ୟତୀତ 
ଶ୍ରୀ ଭୋଳାନାଥ ଦାସ, ଶ୍ରୀ ବିମ୍ବାଧର ମହାପାତ୍ର, ଶ୍ରୀ ନେତ୍ରାନନ୍ଦ ମିଶ୍ର। ଶ୍ରୀ 
ରାଧାଶ୍ୟାମ ମହାନ୍ତି ପ୍ରଭୃତି କେତେଜଣ କଳାକାର ଆସି ଯୋଗ ଦେଲେ। 


ଶ୍ରୀ କୃଷ୍ଣଚନ୍ଦ୍ର ରଥ 
(ବର୍ଭମାନର ଶ୍ରୀକୃଷ୍ଣ ଚିତ୍ରାଳୟ, ହରିପୂରରୋଡ଼୍‌ କଟକ) 


“  ଓଡ଼ିଶାଥ୍‌ଏଟର୍ସ” କଟକରେ କେତେ ଖଣ୍ଡି ନାଟକ ମଂଚସ୍ଥକରି ଅନ୍ପ କେତେ 
ଦିନ ପାଇଁ ବ୍ରହ୍ମପୁରରେ ନାଟକ ପରିବେଷଣ କରିବାକୁ ଯାଇଥ୍‌ଲା। ସେହି ସମୟରେ 
ଶ୍ରୀମାନ୍‌ କୃଷ୍ଣ ରଥ ସେତେବେଳେ ଆମଦଳରେ ବେହେଲା ବଜାଉଥ୍‌ବା ଉଦୟ 
ନାଥ ଦାଶ (ଉଦିଆନନା)ଙ୍କୁ ସଙ୍ଗରେ ନେଇ, ମୋ ସହିତ ଆସି ଆମ ଦଳରେ 
ଯୋଗ ଦେବା ଲାଗି କଥାହେଲେ। ମୁଁ ତାଙ୍କର ପରିଚୟ ଓ ଯୋଗ୍ଯତା ଇତ୍ଯାଦି 
ବୃଝି କାଳୀବାବ୍ରଙ୍କ ଅନୁମତି କ୍ରମେ ତାଙ୍କୁ ଓଡ଼ିଶା ଥ୍ଏଟର୍ସରେ ରଖାଇଲି। ସେତେବେଳେ 
ସେ ପ୍ରାୟ ସତର ଅଠର ବର୍ଷର ପିଲାଟିଏ। ଘର ଗଞ୍ଜାମ ଗୋପାଳପୂର। 
ଆଗରୁ ବଂଶୀଧର ପୃଷ୍ଟିଙ୍କ ରାସଦଳରେ ଅଭିନୟ କରୁଥ୍‌ଲେ। ଅଭିନୟ ସାଙ୍ଗକୁ 
ଚିତ୍ର ଅଙ୍କନ, ସିନ୍‌ ପେଣ୍ଟିଂ ଇତ୍ଯାଦି କଳାମଧ୍ଯ ତାଙ୍କୁ କିଛି କିଛି ଜଣାଥୁଲା। 
ଓଡ଼ିଶାଥ୍‌ଏଟର୍ସରେ ରହି, ଅଭିନୟ କରିବା ସହିତ ତାଙ୍କ ଚିତ୍ରକଳାକୁ ସେ ବେଶ୍‌ 
ବିକାଶ କରିପାରିଥ୍‌ଲେ। ସେ ଖୁବ୍‌ ମେଧାବୀ ଓ ନିରଳସ ଥୁଲେ। ତାଙ୍କର 
ସମୟ ସେ ଆଦୌ ଅଯଥାରେ ନଷ୍ଟ କରୁନଥ୍‌ଲେ। ସବୁବେଳେ କିଛି ନା କିଛି 
କାର୍ଯ୍ୟରେ ନିଜକୁ ନିୟୋଜିତ କରୁଥ୍‌ଲେ। ତାଙ୍କର ସେହି ଗୁଣ ଆଜି ତାଙ୍କୁ 
ଖୁବ୍‌ ବଡ଼ କରିପାରିଛି। ଓଡ଼ିଶା ଥ୍‌ଏର୍ଟସରୁ ପାଉଥ୍୍‌ବା ଅତି ଅଳ୍ପ ବେତନରେ 
ନିଜେ ଚଳି ତହିଁର ଉଦ୍‌ବୂର ପଇସାକୁ ସମ୍ବଳ କରି ନିଜ ଚେଷ୍ଟା ଓ ଅକ୍କାନ୍ତ 
ପରିଶ୍ରମ ବଳରେ ସେ ଆଜି କଟକରେ ଲକ୍ଷପତି ବ୍ଯବସାୟୀ ମାନଙ୍କ ମଧ୍ଯରେ 
ଜଣେ ହେଇ ପାରିଛନ୍ତି। 

ଶ୍ରୀ ପୂର୍ଣ୍ଣଚନ୍ଦ୍ର ସିଂହ 

ପୂର୍ଣ୍ଣ ମୋର ନିଜ ମାମୁଙ୍କ ପୁଅ ଭାଇ । ପୂରୀ ସବ୍‌ରେଜେଷ୍ଟି ଅଫିସ୍‌ରେ 
ଅସ୍ଥାୟୀ ଭାବେ ଚାକିରି କରୂୁଥ୍‌ଲେ। ସେ ଚାକିରୀ ଚାଲିଯିବା ପରେ ଘରେ 
ଆସି ବସି ଥ୍‌ଲେ। ମୋର ମା (ତାଙ୍କ ପିଉସି)ଙ୍କ ସଙ୍ଗେ କଟକକୁ ଆସି 
ମୋରି ବସାରେ ରହି ଚାକିରି ଅନୁସଂଧାନ କରୁଥ୍‌ଲେ। ପ୍ରତିଦିନ ଆମ ପେଣ୍ଡାଲକୁ 
ଯାଇ ନାଟକ ସବୁ ଦେଖନ୍ତି। ତାଙ୍କର ଅଭିନୟ କରିବାକୁ ଭାରି ଆଗ୍ରହ ଥାଏ । 
ମାତ୍ର ମୋର ମାମୁଁ (ତାଙ୍କ ବାପା) ଏହି ସବୁ ନାଟତାମ୍‌ସାକୁ ଆଦୌ ଭଲ 
ପାଉ ନଥୁଲେ। ତାଙ୍କରି ଭୟରେ ମୁଁ ପୂର୍ଣ୍କୁ ଆମଦଳ ଭୁକ୍ତ କରିବାକୁ ଚାହୁଁ 


B୫୬ 

ନଥ୍‌ଲି। ମାତ୍ର ସେ ଆମଦଳର କଳାକାର ବିମ୍ବାଧର ମହାପାତ୍ରଙ୍କ ସହିତ ଘନିଷ୍ଠ 
ବନ୍ଧୁ ସ୍ଥାପନ କରିଥ୍‌ଲେ। ନିଜେ ମୋତେ ନ ଜଣାଇ ବିମ୍ବାଧରକୁ ଧରି ଆମର 
ଚାଲିଥ୍‌ବା “ ଅଭିଯାନ” ନାଟକରେ ଗୋଟିଏ ଛୋଟ ଭୁମିକାରେ ଓହ୍ଲାଇ ପଡିଲେ 
ମଞ୍ଚକୁ ଅଭିନୟ କରିବାକୁ । ତାଙ୍କ ଅଭିନୟ ଏତେ ସୁନ୍ଦର ହେଲା ଯେ, କାଳୀବାବୁ 
ଆନନ୍ଦିତହୋଇ ତାକୁ ଆମଦଳରେ ନିଯୁକ୍ତି ପ୍ରଦାନ କଲେ। ତା'ପରଠାରୁ ଅନେକ 
ନାଟକରେ ସେ ହାସ୍ୟରସ ଅଭିନେତା ଭାବେ ଯଥେଷ୍ଟ ସୁନାମ ଅର୍ଜନ କରିପାରିଥ୍‌ଲେ। 
ତାଙ୍କର ହାସ୍ୟରସ ଅଭିନୟ ଗୁଡ଼ିକ ଅତି ନିଖୁଣ ଓ ସୂନ୍ଦର ଥୁଲା। ଏପରିକି 
କୌଣସି ପ୍ରକାର ମୁଖର ଭାବ, ଭଙ୍ଗୀ ପରିବର୍ଘଶନ ନ କରି ମଧ୍ଯ ସେ ସଂଳାପ 
କହିବାର ଭଙ୍ଗିରେ ଦର୍ଶକମାନଙ୍କ ମନ ମୁଗ୍ଧ କରି ପାରୂଥ୍ଲେ। ପରବର୍ିି କାଳରେ 
“ପୂର୍ଣ ଅନ୍ନପୂର୍ଣ୍ଣା “ବି”? ଗ୍ରପ୍‌ରେ ଅଭିନୟ କରି ବହୁ ସୁନାମ ଅର୍ଜନ କରି 
ପାରିଥ୍ଲେ। “ଭାଇ ଭାଉଜ” ଚଳଚ୍ଚିତ୍ରରେ ମଧ୍ଯ ତାଙ୍କ ଅଭିନୟ ଅତି ଉଚ୍ଚକୋଟୀର 
ହୋଇଥ୍‌ଲା। “ଆକାଶବାଣୀ”? କଟକର ସେ ଜଣେ ସୁଦକ୍ଷ ଅଭିନେତା ଭାବେ 
ବହୁନାଟକରେ ଅଂଶଗ୍ରହଣ କରିଥୁଲେ । 


ପଶ୍ରିତ ଶ୍ରୀ ଦୟାନିଧ୍‌ୁ ଦାଶ 


ଘର ରଣପୁର ଗଡରେ। କଟକରେ ରହି ତାଙ୍କ ପିତାଙ୍କ ସହିତ ଜ୍ୟୋତିଷି 
ଗଣନା କାର୍ଯ୍ୟ କରୂୁଥ୍‌ଲେ। ଜନ୍ମ ପତ୍ରିକା ତିଆରି ଓ ଗଣନା ଇତ୍ଯାଦି କାର୍ଯ୍ୟ 
ହେଲା ତାଙ୍କର ବୃରଭି। ମାତ୍ର ତାଙ୍କ ଭିତରେ ମଧ୍ଯ କଳାପ୍ରାଣତା ଭରି ରହିଥୁଲା। 
“ଓଡ଼ିଶା ଥ୍‌ଏଟର୍ସ”'ରେ ରହିବାଦ୍ଧାରା ତାଙ୍କର ସେହି ଗୁଣ ବେଶ୍‌ ବିକାଶ ଲାଭ 
କଲା। ସେ ଜଣେ କୁଶଳୀ କଳାକାର ହୋଇ ଉଠିଥ୍‌ଲେ। 


ଏହି କେତେଜଣଙ୍କ ବ୍ୟତୀତ ଅନ୍ଯ ଯେଉଁ ଶିକ୍ଷାର୍ଥୀ ଓ କଳାକାରମାନେ 
ଏ ଅନୁଷ୍ଠାନରେ ଯୋଗ ଦେଇଥ୍‌ଲେ, ତାହା ପୂର୍ବରୁ ବର୍ଣ୍ଣିତ ହୋଇଅଛି। ଏଥର 
ନାରୀ ଅଭିନେତ୍ରୀ ସଂଗ୍ରହ ବିଷୟରେ କିଛି ଲେଖୁଛି। ସେ ସମୟରେ ପୂରୁଷ 
ମାନଙ୍କ ସହିତ ମିଶି ଅଭିନୟ କରିବାଲାଗି ଅଭିନେତ୍ରୀ ସଂଗ୍ରହ କରିବା ମହାନ୍‌ 
ସମସ୍ୟା ଥୁଲା। ତେଣୁ ବହୁତ କଷ୍ଟରେ ଆମେ କେତେଗୋଟି ଝିଅ ଯୋଗାଡ଼ 
କରିଥ୍ଲୁ | 


ଶ୍ରୀମତୀ ମାନଦା ସୁନ୍ଦରୀ ଦାସୀ (ମେନା) 


mm — 


କଟକ କାଳୀଗଳିରେ ଘର । ସେ କିଛିଦିନ କଲିକତାରେ ରହି, କବିରାଜ 
ରାଧାରମଣ ରାଏଙ୍କ ପ୍ରଚେଷ୍ଟାରେ ଗ୍ରାମଫୋନ୍‌ରେ ନାଟକ ଇତ୍ୟାଦି ରେକର୍ଡ କରିଥ୍‌ଲେ 
ଓ କେତେକ ସୌଖୀନ୍‌ ନାଟକରେ (ଆର୍ମେଚର) ମଧ୍ଯ ଅଭିନୟ କରିଥ୍‌ଲେ। 
ତାଙ୍କୁ ପ୍ରଥମେ ଅଣାହୋଇ ଅଭିନେତ୍ରୀ ସଂଗ୍ରହର ମୂଳଦୁଆ ସ୍ଥାପନ କରାଗଲା। 

ସେ ଆମ ପ୍ରଥମ ନାଟକ “୯ ଗାର୍ଲସ୍କୁଲ”ରେ ଖଳନାୟିକା ଭାବେ ସୁନ୍ଦର ଅଭିନୟ 
ପ୍ରଦର୍ଶନ କଲେ। ତା ପରେ ଅନ୍ୟାନ୍ୟ ନାଟକ ମାନଙ୍କରେ ଅଭିନୟ କରି ଅପୂର୍ବ 
ସଫଳତା ଅର୍ଜନ କରିଥ୍‌ଲେ। ଏହାପରେ ଅବଶ୍ୟ ଅନ୍ପୂର୍ଣ୍ଣା ବି ଗୁପ୍‌ରେ ଯୋଗଦେଇ 
ସେଠାରେ ମଧ୍ଯ ତାଙ୍କର ସାର୍ଥକ ଅଭିନୟ ଦ୍ରାରା ଦର୍ଶକ ମାନଙ୍କୁ ମୁଗ୍ଧ କରିଥୁଲେ । 
କେତେକ ଚଳଚିତ୍ରରେ ମଧ୍ୟରେ ଅଭିନୟ କରିଥୁଲେ । 


ଶ୍ରୀମତୀ ଲକ୍ଷ୍ମୀ ଦେବୀ 


ଘର କଟକ ଜିଲ୍ଲା ବାରଦା ଗ୍ରାମରେ। ଅତି ଛୋଟ ବୟସରୁ ମାତୃହରା 
ହୋଇ ତାଙ୍କ ବାପାଙ୍କ ସହିତ ଘରଛାଡି କଟକ ସହରକୁ ଚାଲିଆସିଥ୍‌ଲେ। ଶ୍ରୀରାମ 
ଚନ୍ଦ୍ର ଭବନରେ ଆମର ରାସଦଳ ଅଭିନୟ କରୂଥ୍ବା ବେଳେ ବାପ ଝିଅ ଦ୍ରହେଁ 
ସେ ହତାରେ ଥ୍ବା ଘରେ ରହୁଥ୍‌ଲେ। ସେତେବେଳେ ଲକ୍ଷ୍ମୀଙ୍କ ବୟସ ସାତ, 
ଆଠ ବର୍ଷ। ତୁଳସୀ ଦୁଇ ପତ୍ରରୁ ବାସିବା ପରି ତାଙ୍କଠାରେ ଭଶ୍ଵର ଦେଇଥ୍‌ବା 
କଳାର ସୂଚନା ଆମେ ସେଇଦିନଠାରୁ ପାଇଥ୍‌ଲୁ। ଆମର ରାସପିଲା ମାନେ 
ଯେପରି ସବ୍ର ଅଭିନୟ କରନ୍ତି। ସେ ପ୍ରତିଦିନ ସେ ସବ୍ର ଦେଖ୍‌ ଅନୁକରଣ 
କରି ଆମକୁ ଦେଖାଏ। ଛୋଟ ପିଲାଟିର ଏ ସବ୍ର ଗୁଣ ଦେଖ୍‌ ଆମ ରାସଦଳର 
ସମସ୍ତେ ତାକୁ ଭଲ ପାଉଥ୍‌ଲେ। ତାପରେ ସମୟ ସ୍ତୋତରେ ଭାସି ଯାଇ 
ବାପଝିଅ ଦୁହେଁ କେତେବର୍ଷ କଟାଇଦେଲେ। ଆମର “ଓଡ଼ିଶାଥ୍‌ଏଟର୍ସ”? ଚାଲିଥ୍ବା 
ବେଳେ ସାହିତ୍ୟିକ ସଚ୍ଚିଦାନନ୍ଦ ରାଉତରାୟ ଆସି ଖବର ଦେଲେ ଯେ ବାପଖଝିଅ 
ଦୁହେଁ କଟକ ଥୋରିଆସାହିରେ ଅଛନ୍ତି। କାଳୀବାବୁ ତାଙ୍କଠାରୁ ଖବର ପାଇ 
ତାଙ୍କ ଘୋଡ଼ାଗାଡ଼ି ନେଇ ଗଲେ ଓ ସେ ଦ୍ରହିଙ୍କୁ ସଙ୍ଗରେ ନେଇ ଆସିଲେ। 
ଆଗରୂତ ପରିଚୟ ଥୁଲା। ତେଣୁ ବିଶେଷ କିଛି ଅସୁବିଧା ହେଲାନାହିଁ । ବାପଝିଅ 
ଦରହିଁଙ୍କୁ କାଳୀବାବୁ ନିଜଘରେ ରଖାଇଲେ। ସେତେବେଳେ ଲକ୍ଷ୍ମୀକୁ ଚଉଦ କିମ୍ବା 
ପନ୍ଦର ବର୍ଷ। ଲକ୍ଷ୍ମୀକୁ ପ୍ରଥମ ନାଟକରେ ନାୟିକା ଭୂମିକାରେ ଶିକ୍ଷା ଦିଆଗଲା। 
ସେ ମଧ୍ଯ ଅତି ଚତୁରତା ସହିତ ଶିକ୍ଷା ଗ୍ରହଣ କରି ସଫଳ ଅଭିନୟ କଲେ। 
ତାଙ୍କର ସୁନ୍ଦର ରୂପ ଓ ଗୁଣ ସହିତ ନିଖୁଣ ଅଭିନୟ, ସଂଗୀତ, ନୃତ୍ଯକଳା 
ଦର୍ଶକଙ୍କୁ ମନ୍ତ୍ର ମୁଗ୍ଧ କଲା। ଓଡ଼ିଶା ଥ୍‌ଏର୍ଟସର ପ୍ରାୟ ସବ୍ର ନାଟକରେ ଲକ୍ଷ୍ମୀ 
ପ୍ରଧାନ ନାୟିକାର ଆସନ ମାଡ଼ିବସିଲେ। ଓ କୃତିତ୍ଵ ଅର୍ଜନ କଲେ। ତାପରେ 
ଅନ୍ନପୂର୍ଣ୍ଣା “ବି”? ଗୃପରେ ପ୍ରାୟ ଆଠବର୍ଷ ରହି ନାୟିକାଭାବେ ବିଭିନ୍ନ ନାଟକରେ 
ବିଭିନ୍ନ ଚରିତ୍ରରେ ଅଭିନୟ କରି ଦର୍ଶକମାନଙ୍କୁ ତାଙ୍କର କୃତିତ୍ଵ ଦ୍ଵାରା ମୁଶ୍ଧ 
କରିଥ୍‌ଲେ। ଅନପୂର୍ଣ୍ଣା ““ବି'” ଗ୍ରପ୍ରୁ ଯାଇ ଅନପୂର୍୍ଠା ଥ୍ଏଟର “ଏ” ଗ୍ରପ୍‌ରେ 
ମଧ୍ଯ ବହୁବର୍ଷ ଧରି ବହୁ ପ୍ରକାର ଚରିତ୍ରରେ ଅଭିନୟ କରି ତାଙ୍କର ପୂର୍ବ 
ଗୌରବ ଅକ୍ଷୁଣ୍ଡି ରଖ୍ଥ୍‌ଲେ। କେତେଗୁଡ଼ିଏ ଚଳଚିତ୍ରରେ ଓ ଆକାଶବାଣୀରେ 
ମଧ୍ଯ ସେ ସଫଳତାର ସହିତ ଅଭିନୟ କରିଛନ୍ତି। ବର୍ଭମାନ ଶ୍ରୀମତୀ ଲକ୍ଷ୍ମୀ 

ପୁରୀରେ ତାଙ୍କର ନିଜ ଘରେ ରହୁଛନ୍ତି। ବୟସ ବଢ଼ିଯାଇଥ୍‌ଲେ ମଧ୍ୟ ମଝିରେ 
ମଝିରେ ତାଙ୍କୁ ଚଳଚିତ୍ରରେ ଅଭିନୟ କିରବା ଲାଗି ଡକରା ଆସୁଛି ଓ ସେ 
ଅଭିନୟ ମଧ୍ଯ କରୁଛନ୍ତି 


ଶ୍ରୀମତୀ ସୁମତୀ ଦେବୀ 


ବାଲେଶ୍ବରର ସେନାପତି ପରିବାରରେ ସୁମତୀ ଦେବୀଙ୍କର ଜନ୍ମ। ଆମର 
ଖବର କାଗଜରେ ଦିଆଯାଇଥ୍‌ବା “ଅଭିନେତା ଅଭିନେତ୍ରୀ ଆବଶ୍ଯକ”? ବିଜ୍ଞାପନ 
ପଢ଼ି ସେ ନିଜେ ଆଗ୍ରହୀ ହୋଇ ଆସି କଟକରେ କାଳୀବାବ୍ରଙ୍କ ଘରେ ପହଞ୍ଚଲେ। 
ତାଙ୍କର ସୁଲଳିତ କଣ୍ଠରୁ ଗୀତ ଶୁଣି ଆମେ ସବ୍ର ଖୁସି ହୋଇଗଲୁ। ତାପରେ 
ତାଙ୍କୁ ସେହି କାଳୀବାବୁଙ୍କ ଘରେ ରଖାହେଲା ଓ ଆମର ପ୍ରଥମ ନାଟକ  ଗାର୍ଲସ୍ୁଲ୍‌'ରେ 
ଅନ୍ଧ୍ରଣୀ ଗାୟିକା “ନୟନା” ଭୂମିକାରେ ଶିକ୍ଷାଦିଆଗଲା। ସେଥ୍‌ରେ ସେ ବେଶ୍‌ 
ସୁନାମର ସହିତ ଅଭିନୟ କଲେ। ତା'ପରଠାରୁ ଆମର ସବ୍ରନାଟକରେ ଗୀତ 
ଗାଇବା ଚରିତ୍ରମାନଙ୍କରେ ତାଙ୍କୁ ଭୂମିକା ଦିଆଗଲା। ସେ ସଂଗୀତ ପରୀକ୍ଷା 
ଦେଇ, “ଆକାଶ ବାଣୀ””ର ଗାୟିକା ଭାବରେ ମଧ୍ଯ ବହୁଦିନ ପର୍ଯ୍ୟନ୍ତ ସଂଗୀତ 
ପରିବେଷଣ କରୁଥ୍‌ଲେ। ସଂଗୀତ ଶିକ୍ଷା ପ୍ରତି ତାଙ୍କର ବହୁ ଆଗ୍ରହ ଥୁଲା। 
ତାଙ୍କର ସାଧନା ତାଙ୍କୁ ସଫଳତା ଆଣି ଦେଇଥ୍‌ଲା। ଓଡ଼ିଶାଥ୍‌ଏଟର୍ସଟି ଭାଙ୍ଗି ଯିବାପରେ 
ମଧ୍ଯ ସେ ଜଟଣୀରେ ରହି ସେଠାକାର ଗୋଟିଏ ସଂଗୀତ ସ୍କୁଲ୍‌ରେ ଶିକ୍ଷୟିତ୍ରୀ 
କାର୍ଯ୍ୟ କରୂଥ୍‌ଲେ। ବର୍ଭମାନର ପ୍ରତିଷ୍ଠିତ କ୍ୟାମେରାମ୍ୟାନ ତଥା ଚଳଚିତ୍ର ନିର୍ଦେଶକ 
ରାଜୁ ମିଶ୍ରଙ୍କର ଜନନୀ ସେ । ଆଜି ଆଉ ସେ ଇହଧାମରେ ନାହାନ୍ତି। 

ଆହୁରି ମଧ୍ୟ କେତେଜଣ ଅଭିନେତ୍ରୀଙ୍କୁ ସେମାନଙ୍କର ମୁରବୀମାନଙ୍କୁ ବୁଝାଇ, 
ସେମାନଙ୍କର ଖବର ସଂଗ୍ରହକରି ଅଣାହେଲା। ସେମାନେ ହେଲେ ଶ୍ରୀମତୀ 
ଶୈଳବାଳା ଦାସୀ (ଖୁଳି), ଶ୍ରୀମତୀ ସୁରେଖା ଦେବୀ, ଶ୍ରୀମତୀ ପାରୁଲବାଳା 
ଦାସୀ (ଖେହ୍ଦି), ଶ୍ରୀମତୀ ଅଙ୍ଗୁର ବାଲା ଦାସୀ (ଉମା) ଶ୍ରୀମତୀ ରାଣୀବାଳା 
ଦାସୀ ଓ ଶିଶୁକଳାକାର ଭାବେ ସର, ଇନ୍ଦୁ ପ୍ରଭୃତି କେତୋଟି ଝିଅ। ବହୁଦିନ 
ତଳର କଥା, ମନେ ପକାଇ ଲେଖୁଛି। ଆଉ ଯେଉଁ କଳାକାରମାନଙ୍କ କଥା 
ଲେଖ୍ବାକୁ ଭୁଲିଯାଇଥ୍ବି ସେମାନେ ମୋତେ କ୍ଷମାଦେବେ। 


ଅଫ ୪ 

ଦ୍ର।ଦଶ ସୋପାନ 


୧୯୪୦ ମସିହାର ପ୍ରାରମ୍ଭରେ କଟକ ଶ୍ରୀରାମଚନ୍ଦ୍ଧ ଭବନ 
ହତାରେ ଥୁବା ସେହି ପେଣ୍ଡାଲରେ “ ଓଡ଼ିଶାଥ୍‌ଏଟର୍ସ”” ନିୟମିତ ଭାବେ ନାଟକ 
ଅଭିନୟ କରିଚାଲିଲା। ପ୍ରଥମେ ୯“ ଗାର୍ଲସ୍କୁଲ”” ନାଟକ କିଛିଦିନ ଧରି ପ୍ରତିଦିନ 
ଅଭିନୟ କରାହେଲା। ସପ୍ତାହରେ ଛଅଦିନ ଅଭିନୟ କରାହୋଇ ଗୋଟିଏ ଦିନ 
(ସୋମବାର ଦିନଟି) ବିଶ୍ରାମ ଦିଆଯାଉ ଥ୍ଲା। କଟକ ସହର ତଥା କଟକ 
ବାହାରେ ମଧ୍ଯ ଦର୍ଶକମାନଙ୍କ ମଧ୍ୟରେ ଗୋଟାଏ ନୂତନ ଉତ୍ସାହ ଖେଳିଗଲା। 
ନୂତନ ଅନୁଷ୍ଠାନରୁ ନୂତନ ଧରଣର ନାଟକ ସହିତ, ଅଭିନେତା ଓ ଅଭିନେତ୍ରୀ 
ମାନଙ୍କର କଳା କୌଶଳର ପ୍ରଶଂସା, ଆମ୍ଭମାନଙ୍କର ଉତ୍ସାହକୁ ଦ୍ବିଗୁଣିତ କରିଦେଲା। 
ଆମ୍ଭେମାନେ ଆପଣା ଆପଣା ଭିତରେ ପ୍ରତିଯୋଗି ମନନେଇ ସାଧନାରେ ଲାଗିପଡ଼ିଲୁ। 
ଶୟନେ ସ୍ଵପନେ ଆମର କେବଳ ସେହି ଭାବନା ଲାଗି ରହିଲା କିଏ କାହାଠାରୁ 
ଅଧ୍କ ସୁନାମ ଅର୍ଜନ କରିପାରିବ। ସେ ଭଳି ସାଧନା, ସେ ଉସ୍ସାହ, ସେ 
ନିଷ୍ଠା କିନ୍ଧ ଆଜିର ଉଦୀୟମାନ କଳାକାରମାନଙ୍କ ମଧ୍ୟରେ ନ ଦେଖୁ ହତାଶ 
ହେବାକୁ ପଡ଼େ। ଅଳ୍ପ ସାଧନା ବା ଅଳ୍ପ ପରିଶ୍ରମରେ ଅଧ୍‌କ ଫଳ ପ୍ରାପ୍ତି 
ଆଶା ଆଜି ଆମ କଳାକାର ଗୋଷ୍ଠିକୁ କ୍ରମେ ନିମ୍ନଗାମୀ କରି ଚାଲିଛି। 


a em 


““ଗାର୍ଲସ୍କଲ୍‌'?” ନାଟକଵଂ କିଛିଦିନ ଅଭିନୀତ ହେବାପରେ, ଆଉ ଗୋଟିଏ 
ସାମାଜିକ ନାଟକ “ଆହୁତି”? ମଞ୍ଚ କରାଗଲା। କଟକ ଜଗନ୍ନାଥ ବଲ୍ଲଭର 
ସରକାର ବ୍ରଦର୍ସ ଆଟିଷ୍ଟମାନେ ଯଥା ଶ୍ରୀ ବଙ୍କିମ ଚନ୍ଦ୍ର ସରକାର ଓ ତାଙ୍କର 
ଦୁଇଭାଇ ନରେଶବାବୁ ଓ ସୁଧୀରବାବୁ ମଂଚପ୍ରସ୍ତତିରେ ଲାଗି ପଡ଼ିଲେ। ଆମ 
ଅନୁଷ୍ଠାନର ପରମ ହିଡତୈଶୀବନ୍ଧୁ ଭାବେ, ଏମାନେ ତାଙ୍କର ରଚିତ ପାରିଶ୍ରମୀକକୁ 
ଅପେକ୍ଷା ନ ରଖୁ ଆମ ଅନୁଷ୍ଠାନକୁ ସବ୍ର ଭାବରେ ସାହାଯ୍ଯ କରି ଚାଲିଥାଆନ୍ତି। 

ନୂଆ ନାଟକମାନ ମଂଚସ୍ଥ ହେବା ସଙ୍ଗେ ସଙ୍ଗେ କଟକର କାଳୀବାବୂଙ୍କର 
ବହୁ କଳାପ୍ରେମୀ ବନ୍ଧୁମାନେ ଆମ ଘରକୁ ଯିବା ଆସିବା ଦ୍ଵାରା କ୍ରମେ ଗହଳି 
ବଢ଼ିଲା। କେତେକ ବନ୍ଧୁ ଯଥାଶକ୍ତି ସାହାଯ୍ୟ ସହାନୁଭୂତି ପ୍ରଦର୍ଶନରେ ମଧ୍ଯ ତୃଟୀ 
କଲେ ନାହିଁ । ଗୋଟିଏ ପରେ ଗୋଟିଏ ନୂତନ ନାଟକ କାଳୀବାବୁ ଲେଖ୍‌ 
ଚାଲିଲେ ଓ ଆମ୍ଭେମାନେ ମଂଚସ୍ଥ କରି ଚାଲିଲୁ । 

ଆମର ରାସଦଳ ଚାଲିଥ୍୍‌ବାବେଳେ ମୋତେ ଯେପରି ଅନୁଷ୍ଠାନର ସମସ୍ତ 
କାର୍ଯ୍ୟ ଦେଖାଶୁଣା କରିବାକୁ ପଡ଼ୁଥ୍ଲା, ଓଡ଼ିଶାଥ୍‌ଏଟର୍ସର ମଧ୍ଯ ସେହିପରି ସବୁ 
କାର୍ଯ୍ୟ ମୋତେ ଦେଖବାକୁ ପଡ଼ିଲା। ଅନୁଷ୍ଠାନର ଆୟବ୍ଯୟ ହିସାବ ରଖୁବା, 
କଳାକାର ମାନଙ୍କର ଛୁଟି ଇତ୍ଯାଦି ହିସାବ ରଖ୍‌ ବେତନ ଦେବା, ସେମାନଙ୍କର 
ଚଳାଚଳ, ଖାଦ୍ୟପେୟ ଇତ୍ଯାଦି ଦେଖାଶୁଣା କରିବା, ପ୍ରତିଦିନର ଖବର କାଗଜରେ 
ପ୍ରଚାରଦେବା, ପ୍ରତିଦିନ ପ୍ରଚାର ଗାଡ଼ି ପଠାଇବା, ଟିକଟ ବିକ୍ରିର ହିସାବ ପତ୍ର 
ରଖ୍ବା ସଙ୍ଗେ ସଙ୍ଗେ ସବୁ ନାଟକରେ ସଂଗୀତ, ନୃତ୍ୟ ଓ ଅଭିନୟ ଶିକ୍ଷାଦେବା 
ଏବଂ ପ୍ରତ୍ୟେକ ନାଟକରେ ନିଜେ ମୁଖ୍ଯ ଭୂମିକାରେ ଅଭିନୟ କରିବା ଥୁଲା 
ମୋର କାର୍ଯ୍ୟ। ପରିଚାଳନା ଓ ଶିକ୍ଷା ଉଭୟ ବିଭାଗରେ କାର୍ଯ୍ୟ କରି ମୁଁ 
ବିଶ୍ରାମ ନେବାକୁ ସମୟ ପାଉନଥ୍‌ଲି। ତଥାପି ଅନୁଷ୍ଠାନର ସୁନାମ ଓ କଳାକାର 
ମାନଙ୍କର ପ୍ରଶଂସା ମୋତେ ଯଥେଷ୍ଟ ଉତ୍ସାହ ପ୍ରଦାନ କରୁଥଲା ଏବଂ ମୁଁ ମୋର 
ସମସ୍ତ କ୍ଳାନ୍ତି ଭୁଲି ଦିନରାତି କାମରେ ଲାଗି ରହୁଥ୍ଲି। 

ଶସ୍ତାଯୁଗ। ସେତେବେଳେ ଆମର ହେଉଥ୍‌ବା ମେସ୍‌ଖରଚ ଜଣକୁ ମାସକୁ 
ପାଞ୍ଚଟଙ୍କା ଲେଖାଏ ପଡ଼ୁଥୁଲା। ଯେ ମେସ୍‌ରେ ନ ଖାଇବ, ତାକୁ ଖୋରାକି 
ବାବଦ ମାସକୁ ଦରମା ଛଡ଼ା ପାଞ୍ଚଟଙ୍କା ଖୋରାକି ବାବଦକୁ ଦିଆଯାଉଥ୍‌ୁଲା। 
କଳାକାର ମାନଙ୍କର ଦରମାହାର ମଧ୍ଯ ମାସିକ ପାଞ୍ଚ ଟଙ୍କାରୁ ଦଶଟଙ୍କା ଯାଏ 
ସ୍ଥିର କରାଯାଇଥ୍‌ଲା। ମୁଁ ମଧ୍ୟ ମାସକୁ ଦଶଟଙ୍କା ଦରମା ନେଉଥ୍‌ଲି। ପ୍ରତିଦିନ 
ଜଣପିଛା ଦ୍ୁଇଅଣା କରି ଜଳଖ୍‌ଆ ଲାଗି ଖରଚ ଦିଆଯାଉଥ୍‌ଲା। ସେତିକିରେ 
ଆମ୍ଭେମାନେ ବେଶ୍‌ ଆନନ୍ଦରେ ଚଳିଯାଉଥ୍‌ଲୁ। ଖାଇପିଇ, ସିନେମା ଦେଖ୍‌ ଖୁବ୍‌ 
ଖୁସିରେ ଆମର ଦିନ କଟି ଯାଉଥ୍‌ଲା। ମୋର ମନେ ଅଛି, ବାବି (ସାମୁୟେଲ 
ସାହୁ ) ତାଙ୍କର ଜଳଖ୍‌ଆ ପଇସା ତକ ମୋ ପାଖେ ଜମାଇରଖନ୍ତି ଓ ସୋମବାର 
ଛୁଟିଦିନ ସେ ପଇସା ତକ ନେଇ ସିନେମା ଦେଖନ୍ତି। ଆଜି ସେ ସବୁଦିନର 
କଥା ଭାବିଲେ ସ୍ଵପ୍ନ ପରି ଲାଗୁଛି। 

୧୯୪୨ ମସିହା। ଦ୍ବିତୀୟ ମହାଯୁଦ୍ଧ ଲାଗିଥାଏ। କୂଜଙ୍ଗରେ ବୋମାପଡ଼ିବା 
ଶବ୍ଦ କଟକକୁ ଶୁଭୁଥାଏ । କଟକ ସହର ଛାଡ଼ି ବହୁଲୋକ ଗାଁ ଗଣ୍ଡାରେ ଯାଇ 
ପିଲାଛୁଆ ନେଇ ଆଶ୍ରୟ ନେଇଥା'ନ୍ତି। ବହୁତ କୋଠାବାଡ଼ି ଖାଲି ପଡ଼ିଥାଏ । 
ରହିବାକୁ କେହି ଲୋକ ନାହାନ୍ତି। ସରକାରୀ ଅଫିସ୍‌ ଦୁଆର ମାନଙ୍କରେ ବୋମା 
ପ୍ରତିରୋଧ କାନଛ୍ଥମାନ ତିଆରି ହୋଇଥାଏ। ସ୍ଥାନେ ସ୍ଥାନେ ଟ୍ରେଞ୍ଚଗାତ ଖୋଳା 
ହୋଇଥାଏ। ଏ. ଆର. ପି. ଦଳଙ୍କୁ ଶିକ୍ଷାଦିଆଯାଉଥାଏ ଲୋକଙ୍କୁ ବିପଦରୁ ରକ୍ଷା 
କରିବାଲାଗି। ଅଧ୍ୟାପକ ତଥା କଳାକାର ଶ୍ରୀ ଶରତ ପୂଜାରୀଙ୍କ ପିତା ଶଚୀବାବୁର 
ସେତେବେଳେ କଟକରେ ଏ. ଆର. ପି. ଅଫିସର ଥ୍‌ଲେ। ଦେଶର ବଡ଼ ଆତଙ୍କ 
ସମୟ । କଟକରେ ଯେତିକି ଲୋକ ଥୁଲେ, ସାଇରନ୍‌ ବାଜିବା ମାତ୍ରେ ସମସ୍ତେ 

ଆତଙ୍କିତ ହୋଇ ଉଠନ୍ି। ଆମ୍ଭେମାନେ କିନ୍ତୁ କଟକ ଛାଡ଼ି ଯାଇ ନ ଥୁଲୁ। 
ଶ୍ରୀରାମଚନ୍ଦ୍ର ଭବନ ହତାର ସେହି ପେଣ୍ଡାଲରେ ଆମର ଅଭିନୟ ପ୍ରଦର୍ଶନ ଚାଲିଥାଏ । 
ଗାର୍ଲସ୍କଲ୍‌ ଆହୁତି ପରେ-ପରିବର୍ଭନ, ଚକ୍ର, ଚୂମ୍ବନ ପ୍ରଭୃତି ନାଟକ ପ୍ରସ୍ତତ ହୋଇ 
ମଂଚସ୍ଥ ହେଉଥାଏ। 

ଏହି ସମୟରେ ଅନ୍ନପୂର୍ଣ୍ଣା ଏଟର କଟକ ସହରକୁ ପ୍ରଥମଥର ପାଇଁ ଆସି, 
କଟକ କ୍ୟାପିଟାଲ ସିନେମାରଥ୍ବା ଚାଳଘର ହଲ୍‌ରେ ତାଙ୍କର ଅଭିନୟ ପ୍ରଦର୍ଶନ 
କଲେ । ସେହି ଦଳର ସ୍ଵତ୍ଧାଧକାରୀ ଥୁଲେ ଶ୍ରୀ ସୋମନାଥ ଦାସ। ମ୍ୟାନେଜର 
ଶ୍ରୀ ବାଉରି ବନ୍ଧୁ ମହାନ୍ତି, ନିର୍ଦ୍ଦେଶକ ଶ୍ରୀ କାରିକ କ୍ରମାର ଘୋଷ, ମାଷ୍ଟର-ଶ୍ରୀ 
ରାମଚନ୍ଦ୍ର ମାଣିଆଁ। ଅଭିନେତା ଓ କର୍ମିମାନଙ୍କ ମଧ୍ୟରେ ଥୁଲେ ସର୍ବଶ୍ରୀ ଗଣେଶ୍ଵର 
ରଥ, ଲିଙ୍ଗରାଜ ନନ୍ଦଇ ଲକ୍ଷ୍ମୀନାରାୟଣ ପାତ୍ର ଆଦିନାରାୟଣ ପାତ୍ର ବୃନ୍ଦାବନ 
ପାତ୍ର ସତ୍ୟନାରାୟଣ ପାତ୍ର (ଚାରିଭାଇ ) । କାଶୀନାଥ ସାହୁ। ନବକିଶୋର ମହାନ୍ତି, 
ନଟବର ସେଣ, ବୁନ୍ଦାବନ ବେହେରା, ଲିଙ୍ଗରାଜ ବଳବନ୍ତ ରାଏ, କୃଷ୍ଣ ମୋହନ 
ରଥ, ରାଜକିଶୋର ପଟ୍ଟନାୟକ, ରାମଚନ୍ଦ୍ର ନନ୍ଦ, ବାଞ୍ଚାନିଧୁ୍‌ ମହାରଥୀ ଓ ଆହୁରି 
ଅନେକ | ଅଭିନେତ୍ରୀ ମାନଙ୍କ ମଧ୍ଯରେ ଥୁଲେ -ଶ୍ରୀମତୀ ବାଳାମଣି, ଶ୍ରୀମତୀ ରାଧାରାଣୀ, 
ଶ୍ରୀମତୀ ସୁରେଖା ଏବଂ ଶ୍ରୀମତୀ ପ୍ରତିମା ବୋଷ ପ୍ରଭୃତି କେତୋଟି ଝିଅ ଓ 
ନୂଆହୋଇ ଆସିଥ୍‌ବା ଲକ୍ଷ୍ମୀ, ନିର୍ମଳା, ହାରା ଇତ୍ୟାଦି କେତେଜଣ ଝିଅ। କେତେଜଣ 
ପୁଅ ପିଲା ମଧ୍ଯ ନାରୀ ଭୁମିକାରେ ଅଭିନୟ କରୁଥ୍‌ଲେ। ଅନ୍ନପୂର୍ଣ୍ଣା ଥ୍‌ଏଟର 
ସେତେବେଳେ ବଙ୍ଗଳାରୁ ଅନୁବାଦିତ ନାଟକ “ମହାପଥର ଯାତ୍ରୀ, ପି, ଡବ୍ୟୁ 
ଡ଼ି, ଆଲିବାବା, ଜୟଦେବ ପ୍ରଭୃତି କେତେଖଣ୍ତି ନାଟକ ଏବଂ ଶ୍ରୀ ଅଶ୍ପିନୀ 
କୁମାର ଘୋଷ ଓ ଶ୍ରୀ କାରିକ କୁମାର ଘୋଷଙ୍କର ରଚିତ କେତେଖଣ୍ଡି ନାଟକ 
ମଂଚସ୍ଥ କରୂଥ୍‌ଲେ। ମ୍ୟାନେଜର ବାଉରିବନ୍ଧୁ ବାବୁଙ୍କ ସୁପରିଚାଳନା ଓ ସେତେବେଳର 
ଉପରୋକ୍ତ ଖ୍ୟାତନାମା କଳାକାର ମାନଙ୍କର କଳା ପରିବେଷଣ ଯୋଗୁଁ ଅଳ୍ପ 
କେତେଦିନ କଟକ ରହଣି ମଧ୍ଯରେ ଅନ୍ନପୂର୍ଣ୍ଠାଥୁଏଟର ସୁନାମର ସହିତ ଉଲ୍ଲେଖଯୋଗ୍ୟ 
ଆୟ କରି ପାରିଥୂ୍‌ଲେ। ମୁଁ ମଧ୍ଯ ସେହି ସମୟରେ ଉକ୍ତ ଅନ୍ନପୂର୍ଣ୍ଣା ଥ୍ଏଟରର 
କେତୋଟି ନାଟକ ଦେଖୁବାର ସୁଯୋଗ ପାଇଥ୍‌ୁଲି। 


ଅନ୍ନପୂର୍ଣ୍ଣା ଥ୍ଏଟର କିଛିଦିନ କଟକରେ ଅଭିନୟ ପ୍ରଦର୍ଶନ କରି ବାହାରକୁ 
ଚାଲିଗଲେ । ଆମର ଓଡ଼ିଶାଥ୍‌ଏଟର୍ସର ଅଭିନୟ ଚାଲିଥାଏ । ହଠାତ୍‌ ଦିନେ ଝଡ଼ତୋଫାନ୍‌, 
ବର୍ଷାରେ ଶ୍ରୀରାମଚନ୍ଦ୍ର ଭବନ ହତାର ଆମର ସେହି ଚାଳଘର ପେଣ୍ଡାଲଟି ଭାଟ 
ପଡ଼ି ମାଟିରେ ମିଶିଗଲା। ଆମର ସବୁ କଳାକାରମାନେ ଦୃଃଖରେ ମ୍ରିୟମାଣ 
ହୋଇ ପଡ଼ିଲେ। ସେହି ଭଙ୍ଗାଚାଳ ତଳେ ପାଣିରେ ବୁଡ଼ିଯାଇଥ୍ବା ଆମ ଥ୍‌ଏଟରର 
ଆସବାବପତ୍ର ଗୁଡ଼ିକ ସବୁ କଳାକାରମାନେ ମିଶି ବାହାର କଲୁ। ତାପରେ ଖୋଜାହେଲା 
ଜାଗା। କେଉଁଠାରେ ପେଣ୍ଡାଲ କରିବା ସମସ୍ତଙ୍କ ମନରେ ହତାଶାର ଛାୟା। 

ନୂଆ ଗଢ଼ାହୋଇଥ୍‌ବା ଅନୁଷ୍ଠାନ ଅର୍ଥର ଅଭାବ, ରଙ୍ଗମଞ୍ଚ କାହିଁ? ଆମେ 
ଅଭିନୟ କରିବା କେଉଁଠି ? 

ଯେତେଗୁଡ଼ିଏ କଳାକାର ଆମେ ଓଡ଼ିଶାଥ୍ଏଟର୍ସରେ କାମ କରୁଥାଉଁ, ସମସ୍ତେ 
ଗୋଟିଏ ବାପର ପୁଅଝିଅ ଭଳି ଅତି ଘନିଷ୍ଠଭାବେ ସ୍ବେହ ବନ୍ଧନରେ ବାଛି 
ହୋଇ ଦିନରାତି ଭୂଲି ସାଧନାରେ ଲାଜି ପଡ଼ିଆଉ। କାଳୀବାବୃଙ୍କର ଶିକ୍ଷାଦେବା 
ପ୍ରଣାଳୀ ବଡ଼ କଠିନ। ନାଟକର ଯେକୌଣସି ଚରିତ୍ର ତାର ଚରିତ୍ରୋପଯୋଗୀ 
ଅଭିନୟ ସଂଳାପ, କହିବା ଭଟ୍ଗି, ସ୍ଥାନ କାଳ ପାତ୍ରକୁ ଚାହିଁ ଠିକ୍‌ ଭାବେ 
ଭାବ ପରିଷ୍ଟ ନ ହେବା ପର୍ଯ୍ୟନ୍ତ ସେ ସନ୍ଧଷ୍ଠ ହୁଅନ୍ତି ନାହିଁ । ତେଣୁ ଆମମାନଙ୍କ 
ଭିତରେ ପ୍ରତିଯୋଗି ମନୋଭାବ ସୃଷ୍ଟିହଏ। କିଏ କେତେଶୀଘ୍ର ଠିକ୍‌ ଅଭିନୟ 
କରି ବା ଗୀତଗାଇ ଦେଖାଇ ପାରିବ। ଠିକ୍‌ ଯେପରି ସ୍କୁଲ୍‌ରେ ଶିକ୍ଷକମାନେ 
ଛାତ୍ରଙ୍କୁ ପ୍ରଶ୍ଧପଚାରି ସଠିକ୍‌ ଉତ୍ତର ପାଇବାକୁ ଚାହିଁରହନ୍ତି। ମୋର ମନେ ହୁଏ 
ସେତେବେଳେ ଆମେ କୌଣସି ପାଠ୍ଯ ପୁସ୍ତକ ନ ପଡ଼ି, କୌଣସି ସିଲାବସ୍‌ 
ନ ଥାଇ, ନିଜର ମସ୍ତିଷ୍ଠ ଖେଳାଇ, ଗୁରୂମୁଖୀ ହୋଇ ଏହି ଭଳି ଶିକ୍ଷାଲାଭ 
କରିଥ୍୍‌ବା ଯୋଗୁଁ, ସେତେବେଳର ସେହି କଳାକାରମାନେ ଆଜି ଦେଶର ପ୍ରତିଷ୍ଠିତ 
କଳାକାର ହୋଇ ପାରିଛନ୍ତି। ନିଜର ସୁଖ ସ୍ଵାଚଥନ୍ଦ୍ଯ ଖାଇବା ପିଇବା, ବେତନର 
ସ୍ଵଜ୍ୃତା ଇତ୍ଯାଦି ପ୍ରତି ଦୃଷ୍ଟିନଦେଇ କେବଳ ପ୍ରଶଂସା ପାଇବା ନିଶା ଓ ନିଜକୁ 
ଗଢ଼ିତୋଳିବା ଆଶାରେ ସେମାନେ ସେତେବେଳେ ସାଧନାରେ ଲାଗିପଡ଼ିଥ୍‌ଲେ । 


୪ ୮ 


ତ୍ରୟୋଦଶ ସୋପାନ 


ଏହି ସମୟରେ “ଓଡ଼ିଶା ଥ୍ଏର୍ଟସ୍‌? ବରହ୍ମପୁରକୁ ଯାଇ 
ସେଠାରେ ଥ୍ବା ଟାଉନ ହଲ୍‌ରେ କିଛିଦିନ ଅଭିନୟ ପ୍ରଦର୍ଶନ କଲେ। ବ୍ରହ୍ମପୁରରୁ 
କଟକ ଫେରି କେତେଦିନ ପରେ ପୁଣି ପୂରୀକୁ ଯାଇ ସେଠାକାର ରାମଚଣ୍ଡୀ 
ସାହିରେ ଥ୍ବା “ଜଗନ୍ନାଥ କୁବ” ପେଣ୍ଡାଲରେ କେତେକ ନାଟକ ପ୍ରଦର୍ଶନ 
କଲେ। ଏଥ୍‌ ମଧ୍ଯରେ କାଳୀବାତୃ “ଓଡ଼ିଆପୁଅ ଜୟଦେବ”? ନାଟକଟି ରଚନା 
କରି ସାରିଥ୍‌ଲେ। ସେ ନାଟକର ଶିକ୍ଷାମଧ୍ଯ ଶେଷ ହୋଇ ଯାଇଥୁଲା। ସେହି 
ପୁରୀରେ ସେ ନାଟକଟି ମଞ୍ଚସ୍ଥ କରାହେଲା। କାଳୀବାବ୍ୁ ଏହି ନାଟକଟିକୁ ଗଜପତି 
ମହାରାଜା ଶ୍ରୀ ରାମଚନ୍ଦ୍ର ଦେବଙ୍କୁ ଉସ୍ସର୍ଗକରି ଭେଟି ଦେଇଥ୍‌ଲେ। ଗଜପତି 

ମହାରାଜା ମଧ୍ଯ ଏଥ୍‌ଲାଗି କାଳୀବାବ୍ରଙ୍କୁ ତମ୍ବାପଟାର ସନନ୍ଦ, ଶ୍ରୀମନ୍ଦିରରେ, ରଥରେ 
ଓ ଚାପରେ ମହାପ୍ରଭୂଙ୍କ ଚାମର ସେବା କରିବା ଏବଂ ଅନ୍ତିମ କାଳରେ ଶ୍ରୀମନ୍ଦିରରୁ 
ବୈଷ୍ଠବାଗ୍ନି ପ୍ରାପ୍ତି ଲାଗି ଆଦେଶ ପ୍ରଦାନ କରିଥ୍‌ଲେ। ଏହି ସନନ୍ଦ ପତ୍ର ଗଜପତି 
ମହାରାଜାଙ୍କ ଫଟୋ ସହିତରେ ସେହି “ଓଡ଼ିଆ ପୁଅ ଜୟଦେବ” ନାଟକରେ 
କାଳୀବାବୁ ଛପାଇଛନ୍ତି। ତଦନୁଯାୟି କାଳୀବାବ୍ରଙ୍କ ସ୍ଵର୍ଗବାସ ସମୟରେ ତାଙ୍କର 
ଶବକୁ କଟକରୁ ଶ୍ରୀକ୍ଷେତ୍ରକୁ ନିଆଗଲା ଓ ଶ୍ରୀମନ୍ଦିରରୁ ବୈଷ୍ଣବାଗ୍ଧୀ ମହାପ୍ରଭୁଙ୍କ 
ରୋଷଘରୁ ଅଣାଯାଇ, ପୁରୀ ସ୍ଵର୍ଗଦଧାରଠାରେ ଶବଦାହ ଇତ୍ଯାଦି ଅନ୍ତିମ କୃତ୍ଯ 
ଆମ୍ଭେମାନେ ସମାପନ କରିଥ୍‌ଲୁ। କାଳୀବାବ୍ରଙ୍କର ନାଟ୍ଯକାର ଜୀବନର ସାର୍ଥକତା 
ଏହି “ଜୟଦେବ” ନାଟକରେ ତାଙ୍କୁ ମିଳିଥ୍ଲା ବୋଲି କହିଲେ ଅତ୍ୟୁକ୍ତି ହେବନାହିଁ 


କାଳୀବାବୁ ଏହି ନାଟକର ନାମ “ଓଡ଼ିଆପୁଅ ଜୟଦେବ” ରଖ୍‌ବାରେ 
ତାପରର୍ଯ୍ୟ ଥୁଲା। ଆମ ପଡ଼ୋଶୀ ରାଜ୍ଯର କବି ଓ ନାଟ୍ଯକାରମାନେ ଭକ୍ତକବି 
ଜୟଦେବଙ୍କୁ ତାଙ୍କରାଜ୍ଯର କବିବୋଲି କହୁଥ୍‌୍ଲେ ଓ ଲେଖ୍‌ ଆସୁଥ୍‌ଲେ। ତେଣୁ 
କାଳୀବାବୁ ବହୁ ତଥ୍ଯ ସଂଗ୍ରହ କରି ଏହି ନାଟକରେ ପ୍ରମାଣ କରି ଦେଇଥ୍‌ଲେ 
ଯେ ଜୟଦେବଙ୍କର ଘର ଓଡ଼ିଶାରେ ପିପିଲିପାଖ କେନ୍ଦୁବିଲ୍ନ ବା କେନ୍ଦୁଲି ଗ୍ରାମରେ ! 
ସେ ଆମର ଓଡ଼ିଶାର କବିଥ୍‌ଲେ। ଜୟଦେବଙ୍କ ଜୀବନୀରୁ ତାଙ୍କର ଜନ୍ମସ୍ଥାନ 
ଇତ୍ୟାଦିର ସମସ୍ତ ପ୍ରମାଣ ମିଳିପାରିବ। ସେହି ପରିପ୍ରେକ୍ଷିରେ ନାଟକଟିର ନାମ 


ଓଡ଼ିଆ ପୁଅ ଜୟଦେବ”? ରଖାଯାଇଥ୍ଲା। 
ଓଡ଼ିଶାଥ୍‌ଏଟର୍ସରେ ଜୟଦେବ ନାଟକର ଅଭିନୟ ଓ ସଫଳତା ଏକ ପ୍ରକାର 


ଚାଞ୍ଚଲ୍ୟ ସୃଷ୍ଟି କରିଥଲା ଦର୍ଶକ ମହଲରେ। ଏହି ନାଟକରେ ମୁଁ ଜୟଦେବ 
ଭୂମିକାରେ ଅଭିନୟ କରିଥ୍‌ଲି। ସେ ପର୍ଯ୍ୟନ୍ତ ମୁଁ ଯେତେଗୁଡ଼ିଏ ନାଟକର ନାୟକ 
ଭୂମିକାରେ ଅଭିନୟ କରିଥୁଲି, ସବୁଠାରୁ ସେହି ଜୟଦେବ ଅଭିନୟ ମୋତେ 
ଅଧ୍‌କ ଆମ୍ବତୃପ୍ତି ଦେଇଥ୍‌ଲା। ମୁଁ ଆତ୍ମହରା ହୋଇ ସେହି ଚରିତ୍ର ମଧ୍ଯରେ 
ନିଜକୁ ହଜାଇ ଦେଇ ଅଭିନୟ କରିଥ୍‌ଲି। ଜୟଦେବଙ୍କ ରଚିତ ସୁମଧୁର ସଂଗୀତ 
ଗାନକରି, କାଳୀବାବୁଙ୍କର ସାବଲୀଳ ସଂଳାପ ଓ ଘଟଣାବଳୀରେ, ଛଶ୍ବର 
ତଦ୍‌ଗତପ୍ରାଣର ଭାବ ମଧ୍ୟରେ ମୁଁ ଆତ୍ମବିଭୋର ହୋଇ ଯାଉଥ୍‌ଲି। ଯେଉଁଦିନ 
ଜୟଦେବ ନାଟକ ଅଭିନୟ କରାହୁଏ, ମୁଁ ସେଦିନ ହବିଷାନ୍ନ ଭକ୍ଷଣ ପୂର୍ବକ 
ଶୁଦ୍ଧପୃତ ଭାବେ ଇଶ୍ଵରଙ୍କୁ ଆରାଧନା କରି ଅଭିନୟ କରିଥାଏ। ଦିନକର ଘଟଣା 
ମନେ ପଡ଼ୁଛି। ସେଦିନ କଟକ ବାଙ୍କାବଜାରରେ ଥ୍ବା ଆମ ରଙ୍ଗମଞ୍ଚରେ ଜୟଦେବ 
ନାଟକ ଅଭିନୀତ ହେଉଥାଏ, ନାଟକର “ଦେହି ପଦ ପଲ୍ଲବ ମୁଦାରଂ”” 
ଦୃଶ୍ୟରେ -ଜୟଦେବ ତାଙ୍କ ସ୍ତ୍ରୀ ପଦ୍ମାବତୀ ପ୍ରସାଦ ଖାଇବସିଥ୍‌ବା ବେଳେ ତାଙ୍କ 
ହାତରୁ ଉଚ୍ଚିଷ୍ଠ ଛଡ଼ାଇ ନେଇ ଭଗବାନ ଶ୍ରୀକୃଷ୍ଣଙ୍କର ମହାପ୍ରସାଦ ବୋଲି ସେବନ 
କରି, ନିଜ ଶରୀରରେ ବୋଳିବାର ଅଭିନୟ କଲାବେଳେ ମୁଁ ମଞ୍ଚ ଉପରେ 

ଅଚେତ ହୋଇ ପଡ଼ିଗଲି। ସିନ୍‌ ପଡ଼ିଗଲା। ସାଙ୍ଗେ ସାଙ୍ଗେ ପ୍ରେକ୍ଷାଳୟରେ ଚିକ୍ରାର 
କରି ଜଣେ ଦର୍ଶକ ଚୌକିରୁ ତଳେ ପଡ଼ିଯାଇ ସଜ୍ଞାହୀନ ହୋଇଗଲେ। ଲୋକମାନେ 
ତାଙ୍କୁ ବାହାରକୁ ଟେକି ନେଇଗଲେ ଓ ଚେତା କରାଇଲେ। ଶୁଣିବାକୁ ମିଳିଲା 
ଭାବ ପ୍ରବଣତା ବଶତଃ ତାଙ୍କର ଏପରି ହେଲା ବୋଲି। ମୋର ଦୋଷ କୁହନ୍ତୁ 
ବା ଗୁଣ କହୁନ୍ଧୁ-ରଙ୍ଗମଞ୍ଚକୁ ମୁଁ ମୋର ପବିତ୍ର ସାଧନା ପୀଠ ମନେକରି ଅଭିନୟ 
କରିବାକୁ ପ୍ରସ୍ତତ ହୋଇଥାଏ। ଜୟଦେବ, ଗୋପାଳକୃଷ୍ଣ, ଶ୍ରୀକୃଷ୍ଣ ପ୍ରଭୃତି ଭୂମିକାରେ 
ଅଭିନୟ କରିବାଦିନ” ମୁଁ ନିୟମିତଭାବେ ହବିଷାନ୍ନ ଭକ୍ଷଣକରି ତଦ୍‌ଗତ ପ୍ରାଣରେ 
ଅଭିନୟ କରିଥାଏ। ସେଥ୍‌ରେ ମୋତେ ବେଶ୍‌ ଆନନ୍ଦ ମିଳେ। ଆହୁରି ମଧ୍ଯ 
ଆମର ରଙ୍ଗମଞ୍ଚକୁ ଯେପରି କୌଣସି ଦିନ କେହି ଆମିଷ ଇତ୍ଯାଦି ଅଶୁଦ୍ଧ 
ଜିନିଷମାନ ନ ଆଣନ୍ତି, ସେଥ୍‌ପ୍ରତି ଦୃଷ୍ଟି ରଖ୍ଥାଏ। ଆଜି କିନ୍ଧ ସେ ସବ୍ରର 
ଅନେକ ବ୍ୟତିକ୍ରମ ପରିଲକ୍ଷିତ ହୁଏ। ଏସବ୍ରକୁ ଗୋଟାଏ ଖୁଆଲି ସଂସ୍କାର ବୋଲି 
ଅନେକ କଳାକାର ଭାବନ୍ତି। ଏ ପ୍ରକାର ନୀତି ନିୟମ ଓ ନିଷ୍ଠା ପାଳନକୁ 
ହୁଏ ତ ଅନାବଶ୍ଯକ ବୋଲି ସେମାନେ ମନେକରନ୍ତି। କେତେକ ଉଦୀୟମାନ 
କଳାକାରମାନେ କହନ୍ତି ଓ ଭାବନ୍ତି। କୌଣସି ମାଦକ ଦ୍ରବ୍ଯର ଆଶ୍ରୟ ନ 
ନେଲେ ପ୍ରକୃତ ଓ କଳାର ବିକାଶ କରିହେବ ନାହିଁ କିମ୍ଭା ଉଚ୍ଚଦରର କଳାକାର 
ଭାବେ ପ୍ରତିଷ୍ଠା ଲାଭ କରି ପାରିବେ ନାହିଁ । ମୁଁ କିନ୍ଧ ଏପରି ଯୁକ୍ତିକୁ ମାନି 
ନେଇ ପାରେ ନାହିଁ । କାରଣ ମୁଁ ନିଜେ ଆଜୀବନ କୌଣସି ମାଦକ ଦ୍ରବ୍ଯ 
ବ୍ୟବହାର ନ କରି-ଅଭିନୟ, ସଂଗୀତ, ବାଦ୍ଯ ଓ ନୃତ୍ଯ ପ୍ରଭୃତି କିଛି କିଛି 
ଆୟତ୍ତକରି, ସେଥ୍‌ରେ ବେଶ୍‌ ପ୍ରଶଂସା ଅର୍ଜ୍ଜନ କରିପାରିଛି। ଆଜି ମୋର ଅତିପ୍ରିୟ“ତରୂଣ 
କଳାକାର ଓ ଉଦୀୟମାନ ଶିଳ୍ପୀ ମାନଙ୍କର ମାଦକଦ୍ରବ୍ଯ ପ୍ରଭାବରେ ସୃଜନୀପ୍ରତିଭା 
ଅକାଳରେ ଲୀନ ହୋଇ ଯାଉଥ୍‌ବାର ଦେଖ୍‌ ମୋର ହୃଦୟ ଦୁଃଖରେ ଭାଟ୍ଗିପଡ଼େ। 
ସେମାନଙ୍କ ନିକଟରେ ଯେଉଁ ଇଶ୍ବର ଦତ୍ତ ପ୍ରତିଭା ଅଛି- ତାହାର ବିକାଶ ଓ 
ବିନିଯୋଗ ସତ୍‌ପଥରେ କରି, ଦେଶର କଳା କୃଷ୍ଟିକୁ ସେମାନେ ସମୃଦ୍ଧ କରନ୍ତୁ 
ଏହାହିଁ ପ୍ରଭୁ ଜଗନ୍ନାଥଙ୍କ ନିକଟରେ ପ୍ରାର୍ଥନା କରୈ। 


ଏହି ଜୟଦେବ ନାଟକର ପ୍ରଥମ ଅଭିନୟ ରଜନୀରେ ଯେଉଁ କଳାକାରମାନେ 
ମୁଖ୍ୟ ଅଂଶ ଗ୍ରହଣ କରିଥୁଲେ, ସେମାନଙ୍କର ସମ୍ୟକ୍‌ ପରିଚୟ ଦେଉଛି। ଗଜପତି 
ମହାରାଜା ଶ୍ରୀ ବିମ୍ବାଧର ମହାପାତ୍ର। ପୂରୀଆ ଶ୍ରୀ ସାମୁଏଲ ସାହୁ (ବାବି)। 
ରଥ୍ଆ-ଶ୍ରୀ ଦିନବନ୍ଧୁ ଦାସ (ଟୀମା)। ବଙ୍ଗାଳି ଯାତ୍ରୀ-ଶ୍ରୀ ପ୍ରିୟନାଥ ମିଶ୍ର। 
ହିନ୍ଦୁସ୍ଥାନୀ ଯାତ୍ରୀ -ଶ୍ରୀ କୃଷ୍ଣଚନ୍ଦ୍ର ପାଣ୍ଡେ। ବଡ଼ପଣ୍ଡାଂଚୌଧୁରୀ ଶ୍ରୀ ବୀରଭଦ୍ର ଦାସ । 
ପଦ୍ମାପିତା ଦେବଶର୍ମା-ଶ୍ରୀ ରାଧାଶ୍ଯାମ ମହାନ୍ତି। ଯାତ୍ରୀ ଗୁମାସ୍ତା-ଶ୍ରୀଦିନବନ୍ଧୁ ଦାସ 
(ଟୀମା)। ଶ୍ରୀକୃଷ୍ଣଂଶ୍ରୀ ଗୋପିକୃଷ୍ଣ ବେହେରା, ଜୟଦେବ-ମୁଁ ନିଜେ ଓ 
ପରାଶର -ଟଚୈୌଧୁରୀ ଶ୍ରୀ ବଳରାମ ମିଶ୍ର ଇତ୍ୟାଦି। ନାରୀ ଚରିତ୍ରରେ ପଦ୍ମାବତୀ -ଶ୍ରୀମତୀ 
୬H 

ସୁମତୀ ଦେବୀ। ବିମଳି-ଶ୍ରୀମତୀ ଲକ୍ଷ୍ମୀଦେବୀ ରୋହିଣୀ -ଶ୍ରୀମତୀ ମାନନ୍ଦା ସୁନ୍ଦୀରୀ 
ଦାସୀ । ସରଯୁ-ଶ୍ରୀମତୀ ଶୈଳବାଳା। ବାଇଗଣ ବାଲି-ଶ୍ରୀମତୀ ଶୈଳବାଳା ଦାସି 
(ଖୁକି) ପ୍ରଭୃତି। ପୂର୍ବରୁ ଥ୍ବା ବିଧ୍‌ ଅନୁଯାୟି ଏହି ନାଟକରେ ପ୍ରଭୁଙ୍କର କଳାହାଟ 
ଦ୍ବାରରେ ଗୋଟିଏ ମାହାରି ନୃତ୍ୟ ଖଞ୍ଜା ଯାଇଥ୍‌ଲା। ଏହି ନୃତ୍ଯକୁ ମୋ ନିଜ 
ଚିନ୍ତାଧାରା ସହିତ, ସେତେବେଳର ପ୍ରଚଳିତ ଗୋଟିପୁଅନାଚର ମୁଦ୍ରା ଏବଂ ଓଡ଼ିଶୀ 
ଉକ୍ସଟ, ପଲ୍ଲବି ଇତ୍ଯାଦି ମିଶାଇ ମୁଁ ପ୍ରସ୍ତ କରିଥ୍‌ଲି ଏବଂ ଦ୍ରଇଟି ପିଲାଙ୍କୁ 
ମାହାରି ସଜାଇ ରଙ୍ଗମଞ୍ଚରେ ପରିବେଷଣ କରାଇଥ୍‌ଲି। ଏହି ନୃତ୍ଯଟି “ଓଡ଼ିଶୀ 
ନୃତ୍ୟ”'ର ପ୍ରଥମ ଆଭାସ ଦେଇଥ୍‌ଲା ବୋଲି କହିଲେ ଅତ୍ର୍ଯକ୍ତି ହେବ ନାହିଁ । 


କଟକରେ ଓଡ଼ିଶାଥୁଏଟର୍ସର ରଙ୍ଗମଞ୍ଚ 


୧୯୪୩ ମସିହାରେ ଓଡ଼ିଶାଥ୍‌ଏଟର୍ସ ପୁରୀରୁ କଟକକୁ ଫେରି 
ଆସିବା ପରେ, ରଙ୍ଗମଞ୍ଚ ତିଆରି କରାଯିବା ଲାଗି ସ୍ଥାନ ଖୋଜା ଚାଲିଲା। 
କଟକ ବକ୍ରିବଢାରରେ ଯେଉଁଠାରେ ବର୍ଭମାନ ଅନ୍ତପୂର୍ଣ୍ଣା “ବି” ଗୁପ୍‌ ପେଣ୍ଡାଲ୍‌ 
ଅଛି, ସେ ଘରଟି ଖାଲିଥ୍୍‌ବାର ଦେଖ୍‌ ମୁଁ ଯାଇ ସେ ଘରର ମାଲିକଙ୍କ ସହିତ 
କଥାହେଲି। ସେ କହିଲେ ଅନପୂର୍ଣ୍ଣା ଥୁଏଟରର୍‌ ମ୍ୟାନେଜର ବାଉରିବନ୍ଧୁବାବୁ ସେଠାରେ 
ତାଙ୍କର ପେଣ୍ଡାଲ ତିଆରି କରିବେ ବୋଲି, ତାଙ୍କ ସଙ୍ଗେ ଚୂକ୍ତିବବ ହୋଇ ସାରିଲାଣି, 
ତେଣୁ ଆଉ ଉପାୟ ନାହିଁ । ସେଠାରୁ ଫେରି ବାଲୁବଜାରର ଓକିଲ ଶ୍ରୀ ସୁଶୀଲ 
ପାଲିତଙ୍କର ବାଙ୍କାବଜାରରେ ଥୁବା ଜାଗାଟି-( ଯେଉଁଠାରେ ବର୍ଭମାନ ଜନତା ରଙ୍ଗମଞ୍ଚ 
ଅଛି) ଭଡ଼ା ସୂତ୍ରରେ ନେଇ, ସେଠାରେ ଆମେ ଗୋଟିଏ ଚାଳଘର ରଙ୍ଗମଞ୍ଚ 
ତିଆରି କରି ନାଟକ ଆରମ୍ଭ କଲୁ। ଧାରାବାହିକ ଭାବେ ସେଠାରେ ନାଟକଗୁଡ଼ିକ 
ମଞ୍ଚସ ହୋଇ ଚାଲିଲା। ଆଗରୁ ଶିଖୁଥ୍୍‌ବା ନାଟକଗୁଡ଼ିକ ମଞ୍ଚସ୍ତ ହେବା ପରେ 
ପରେ, ଆହୁରି ଅନେକ ନୂତନ ନାଟକ ମଧ୍ଯ ଏହିଠାରେ ପ୍ରସ୍ତୁତ କରାହୋଇ 
ଅଭିନୟ କରାହେଲା। ସେଥ୍‌ ମଧ୍ଯରୁ କାଳୀବାବ୍ରଙ୍କ ରଚିତ ନାଟକ-ବନମାଳା, 
ବେକାର, ଅତିବଡ଼ି ଜଗନ୍ନାଥ ଦାସ, ଅଭିଯାନ ଓ ଭାତ ପ୍ରଭୃତି କେତେଖଣ୍ଡି 
ପ୍ରସିଵ ନାଟକ। ତହିଁ ସଙ୍ଗେ ନାଟ୍ଯକାର ଶ୍ରୀ ମନୋରଞ୍ଜନ ଦାସଙ୍କ ରଚିତ 
କବିସମ୍ରାଟ ଉପେନ୍ଦ୍ର ଭଂଜ ଓ ମାନ୍ୟବର ବିଚାରପତି ଶ୍ରୀ ନବକୁମାର ଦାସଙ୍କ 
ରଚିତ “ହା ଅନ୍ନ” ନାଟକ ମଧ୍ଯ ଖୁବ୍‌ ପ୍ରଶଂସାର ସହିତ ଆମେ ମଂଚସ୍ଥ 
କଲୁ । ଆମର ସେହି ଆଖଡ଼ାରେ ଯେଉଁ କଳାକାରମାନେ ତାଲିମପ୍ରାପ୍ତ ହୋଇଥ୍‌ଲେ, 
ସେମାନେ ଦେଶର ସବୁଠାରେ ଓ ସବୁକ୍ଷେତ୍ରରେ ପ୍ରଶଂସାପାଇ ତାଙ୍କର ତଥା 
ତାଙ୍କ ପ୍ରିୟ ଅନୁଷ୍ଠାନ ଓଡ଼ିଶାଥ୍‌ଏଟର୍ସର ଟେକ ରଖ୍‌ ଆସିଛନ୍ତି। 

ଏହି ଅବସରରେ ଆଉ ଦୃଇଜଣ କଳାକାରଙ୍କର ଜୀବନ ଆରମ୍ଭର ସୂଚନା 
ଦେଉଛି। ଯେଉଁମାନେ କି ବର୍ଭମାନ ଉଦୀୟମାନ ତରୁଣ ନୃତ୍ଯଗୁରୁ ରୂପେ ପରିଚିତ। 
ଜଣେ ହେଲେ ଶ୍ରୀ ଗୋପୀକୃଷ୍ଣ ବେହେରା ଓ ଅନ୍ଯ ଜଣେ ହେଲେ ଶ୍ରୀ 
ମାୟାଧର ରାଉତ। ଦୁହେଁ ସମବୟସ୍କ ଦଶ ଏଗାର ବର୍ଷର ଏହି ପିଲା ଦୂଇଟିଙ୍କୁ 
ଓଡ଼ିଶାଥ୍‌ଏଟର୍ସର ନାଟକ ମାନଙ୍କରେ ଶିଶୁ ଅଭିନୟ କରିବାଲାଗି କଟକ ଜିଲ୍ଲା 
ବାଙ୍କୀରୁ ଅଣା ହୋଇଥ୍‌ଲା। ଗୋପୀକୃଷ୍ଣଙ୍କର ଚ୍ଟିକା ଗ୍ରାମରେ ଜନ୍ମ ଓ ମାୟାଧରଙ୍କର 
ବାଙ୍କୀ କନ୍ତ ପହଁରା ଗ୍ରାମରେ କଜନ୍ମ। ପୂର୍ବରୁ ଆମର ରାସଦଳରେ ମୋ ସହିତ 
କାମ କରୁଥ୍‌ବା ଶ୍ରୀ ହରିହର ରାଉତଙ୍କର ସାନ ଭାଇ ମାୟାଧର। ଦୂଇଟିଯାକ 
ଛୋଟପିଲା ଏକାଠି ରହି ଗୀତ, ନାଚ ଓ ଅଭିନୟ ଇତ୍ଯାଦି ଶିକ୍ଷାଲାଭ କରୁଥ୍‌ଲେ। 
ସେ ଦୁହେଁ ଅତି ଅନ୍ତରଙ୍ଗ ବନ୍ଧୁ ଥୁଲେ ଏବଂ ଦୂହେଁ “ସଖା”'ବୋଲି ଡ଼କାଡ଼କି 
ହେଉଥ୍ଲେ। ସେ ଦୂହିଁଙ୍କୁ ମୁଁ “ଅତିବଡ଼ି ଜଗନ୍ନାଥ ଦାସ”? ନାଟକରେ ପୂରୀର 
ଜାଗାଘର ଦୂଶ୍ୟରେ ଥୁବା ପ୍ରଥମ କରି “ଗୋଟିପୁଅ ନୃତ୍ୟ”? ଶିକ୍ଷା ଦେଇଥୁଲି। 
ସ୍ବର୍ଗୀୟ ସିଂହାରୀ ଶ୍ୟାମସୁନ୍ଦର କରଙ୍କ ଠାରୁ କେତେ ଖଣ୍ଡି ଓଡ଼ିଶୀବୋଲ୍‌ ଆଣି, 
ସେଥ୍‌ରେ ନାଚ ବସାଇଥ୍‌ଲି ଓ ସେଥ୍‌ସଙ୍ଗେ କାଳୀବାବ୍ରଙ୍କ ରଚିତ ଓଡ଼ିଶୀ ଗୀତ 
““ଗୁମାନ କାହିଁକିରେ......ଇତ୍ୟାଦି” ଗୀତର ମୁଦ୍ରା ଇତ୍ଯାଦି ସଂଯୋଗ କରି, 
ସେହି ଗୋଟିପୁଅ ନାଚଟି ମୁଁ ପ୍ରସ୍ତତ କରିଥ୍‌ଲି। ଦର୍ଶକମାନଙ୍କର ମଧ୍ଯ ଏହି 
ନୃତ୍ୟଟି ବେଶ୍‌ ମନକୁ ପାଇଥ୍‌ଲା। ଏହି ପିଲାଦୁଇଟି ଅନ୍ଯ ନାଟକ ମାନଙ୍କରେ 
ଶିଶୁ କଳାକାର ରୂପେ ବିଭିନ୍ନ ଭୂମିକାରେ ସୁନ୍ଦର ଅଭିନୟକରି ପ୍ରଶଂସା ଅର୍ଜ୍ଜନ 
କରିଥୂଲେ। ସେହି ଗୋପୀକୃଷ୍ଣ ବର୍ଭମାନ ଅନ୍ନପୂର୍ଣ୍ଣା ଥୁଏଟର ଏ ଗ୍ରପ୍‌ରେ ମୂଖ୍ଯ 
ନୃତ୍ୟ ଶିକ୍ଷକ ରୂପେ କାର୍ଯ୍ୟ କରୁଛନ୍ତି। ଆହୁରି ମଧ୍ଯ ବର୍ଉମାନର ବହୁ ପ୍ରତିଷ୍ଠିତ 
ଅପେରା ଦଳମାନଙ୍କରେ ନୃତ୍ଯ ଗୁରୁରୂପେ ତାଙ୍କ ନିଜ ରଚିତ “ଡ଼ୁଏଟ୍‌” ଗୀତ 
ମାନ ଲେଖ୍‌ ସେମାନଙ୍କୁ ନୃତ୍ୟ ଶିକ୍ଷା ଦେଉଛନ୍ତି। ଅପେରା ଜଗତରେ ଗୋପୀକୃଷ୍ଣଙ୍କର 
ଗୁରୁଗୋପୀକୃଷ୍ଣ ନାମରେ ବହୁସୁନାମ ଶୁଣିବାକୁ ମିଳେ। ଶ୍ରୀମାନ୍‌ ମାୟାଧର ରାଉତ 
ଓଡ଼ିଶାଥୁଏଟର୍ସ ଛାଡ଼ିବାପରେ କିଛିଦିନ କଳାବିକାଶ କେନ୍ଦ୍ରରେ ନୃତ୍ୟ ଶିକ୍ଷାକରି, 
ତାଙ୍କ ନିଜ ଚେଷ୍ଟାରେ ମାଡ୍ରାସ୍‌ ଯାଇ, ସେଠାରେ ନୃତ୍ଯ ଶିକ୍ଷାକଲେ। ବର୍ତମାନ 
ଦିଲ୍ଲୀରେ ଗୋଟିଏ ଓଡ଼ିଶୀନୃତ୍ୟ ଶିକ୍ଷାଅନୁଷ୍ଠାନ ସେ ଗଢ଼ିଛନ୍ତି। ସେ ସେଠାରେ 
ଓଡ଼ିଶୀନୃତ୍ଯର ବହୁଳ ପ୍ରଚାର-ପ୍ରସାର କରି ଅନେକ ଛାତ୍ର ଛାତ୍ରୀଙ୍କୁ ଶିକ୍ଷାଦାନ 
କରୂଛନ୍ତି। ଏବେ ମାୟାଧରଙ୍କର କନ୍ଯା ମଧୂସ୍ତିତା ରାଉତ ମଧ୍ଯ ଓଡ଼ିଶୀନୃତ୍ଯ 
ଶିକ୍ଷାଲାଭ କରି ଦିଲ୍ଲୀରେ ଓଡ଼ିଶୀନୃତୃ ଶିକ୍ଷୟତ୍ରୀ ଭାବେ ଶିକ୍ଷା ପ୍ରଦାନ କରୁଛନ୍ତି। 
ମୋର ହାତ ତିଆରି ପିଲାମାନଙ୍କର ଏହି ସବୁ କୃତିନ୍ତ ଦେଖ୍‌ ଆଜି ଆନନ୍ଦରେ 
ମୋର ମନ ପୁରି ଉଠେ। ମୁଁ ସେମାନଙ୍କର ଉତ୍ତୋରୋତ୍ତର ଉନ୍ନତି କାମନା 
କରି ଭଗବାନଙ୍କ ନିକଟରେ ଜଣାକରୁଛି। 


ଅଣ ଫି 

ଚତ୍ରଙ୍କଣଶ ସୋପାନ 


? 
A 


୧୯୪୩ ମସିହାର ଶେଷ ଭାଗରେ ଓଡ଼ିଶାଥ୍‌ଏଟର୍ସରେ ଏକ 
ବିପର୍ଯ୍ୟୟ ଦେଖାଦେଲା। ସେତେବେଳକୁ ଆମର ˆ ଭାତ” ନାଟକ ଉଚ୍ଟ ପ୍ରଶଂସାର 
ସହିତ ଏକାଦିକ୍ରମେ ଏକଶତ ରଜନୀ ଅଭିନୀତ ହୋଇ ରେକଡ଼ ସୃଷ୍ଟି କରିଥୁଲା। 
ଏକଶତ ରଜନୀର ଉତ୍ସବ ପାଳନ କରାଯାଇ, ବାଙ୍କାବକାରର ଆମ ମଞ ପ୍ରାଙ୍ଗଣରେ 
ଭାତରନ୍ଧାଯାଇ, ଦରିଦ୍ରମାନଙ୍କୁ ଭୋଜନ ଦେଇ, ଦରିଦ୍ରନାରାୟଣ ସେବା କରାହେଲା। 
ଆମର ଅନ୍ୟନାଟକ ମାନଙ୍କ ଅପେକ୍ଷା ଏହି ନାଟକରେ ଭଲ ଆୟ ମଧ୍ଯ ହୋଇଥଲା । 
ଏହି ସୁଯୋଗ ଦେଖ୍‌ ଆମ ଅନୁଷ୍ଠାନର କେତେକ ବିଶିଷ୍ଟ କଳାକାରମାନେ ସେମାନଙ୍କର 
ବେତନ ବୃଧି କରିବା ଓ କିଛି ବୋନସ୍‌ ପାଇବା ଲାଗି ଦାବିକରି ଗୋଟିଏ 
ସ୍ମାରକ ପତ୍ର କରତ୍ୃପକ୍ଷଙ୍କୁ ଦେଲେ। ଏହି ଦାବୀ ପୂରଣ ନ ହେଲେ ସେମାନେ 
ଅନୁଷ୍ଠାନ ଛାଡ଼ିଦେବେ ବୋଲି ସେହି ସ୍ଟାରଳ ପତ୍ରରେ ଉଲ୍ଲେଖ କରିଥ୍‌ଲେ। 
କରୃପକ୍ଷ-ଅର୍ଥାତ୍‌ କାଳୀବାବୁ ଓ ତାଙ୍କର ବନ୍ଧୁ ପରାମର୍ଶଦାତା ଶ୍ରୀ ଦିବ୍ଯସିଂହ 
ଦାଶ ଓକିଲ ପ୍ରଭୃତିଙ୍କ ସହିତ ଆଲୋଚନା କରି ନିଷ୍ପତ୍ତି ନେଲେ। ତାଙ୍କର ନିଷ୍ଠରି 
ହେଲା ଏହି ଯେ ସେ କୂମ୍ଭାର। ତାଙ୍କର କୁମ୍ଭାର ଚକରେ କଞ୍ଚାମାଟି ଥୋଇ, 
ସେ ଯେଉଁ ହାଣ୍ଡି କଳସୀଗୁଡ଼ିକ ଗଢ଼ିଛନ୍ତି, ସେମାନଙ୍କର କୌଣସି ଦାବି ଶୁଣିବାକୁ 
ସେ ପ୍ରସ୍ତୃତ ନୃହନ୍ତି ଏବଂ ତାହା ସେ ପୁରଣ କରିବେ ନାହିଁ । ଆବଶ୍ଯକ 
ହେଲେ ପୂଣି ନୂଆ ହାଣ୍ଡି କଳସୀ ସେ ଗଢ଼ିବେ। ଏହା ଫଳରେ ସେହି ୧୯୪୩ 
ମସିହା ଡିସେମ୍ବର ମାସ ତା ୩୧ ରିଖ ରାତିରେ ଶେଷ ଅଭିନୟ କରି, ବଛା 
ବଛା କେତେଜଣ ଅଭିନେତା ଓ ଅଭିନେତ୍ରୀ ଓଡ଼ିଶାଥ୍‌ଏଟର୍ସ ଛାଡ଼ି ବିଦାୟ ନେଇ 
ଚାଲିଗଲେ । 


୧୯୪୪ ମସିହା ଜାନୁୟାରୀ ନୂଆବର୍ଷରେ ଆମର ଅନୁଷ୍ଠାନର ଅବସ୍ଥା 
ଅସମ୍ଭାଳ ହୋଇ ଉଠିଲା। ମୁଁ ଅତ୍ଯନ୍ତ ମର୍ମାହତ ହେଲି। ଓଡ଼ିଶାଥ୍୍‌ଏଟର୍ସ ଛାଡ଼ି 
ଚାଲିଯିବା କଳାକାରମାନେ ହେଲେ ¬ ସର୍ବଶ୍ରୀ ସାମୂୟେଲ ସାହୁ (ବାବି), ପ୍ରିୟନାଥ 
ମିଶ୍ର । କୃଷ୍ଣଚନ୍ଦ୍ର ପାଣ୍ତେ, ଦୀନବନ୍ଧୁ ଦାସ, ମଧୁସୂଦନ ଦତ୍ତ ହରିହର ରାଉତ, 
ଚୌଧୁରୀ ବଳରାମ ମିଶ୍ର, ମାନନ୍ଦା ସୁନ୍ଦରୀ ଦାସୀ, କୂମୁଦିନୀ ଦେବୀ ଓ ଆହୁରି 
କେତେଜଣ। ଏହି କଳାକାରମାନେ ଚାଲିଯିବା ଦ୍ଵାରା, ଅବଶିଷ୍ଠ କେତେଜଣ ଅଭିନେତା 
ଓ ଅଭିନେତ୍ରୀଙ୍କୁ ନେଇ, ନାଟକ ଗୁଡ଼ିକ ମଞ୍ଚ କରିବାରେ ବହୁ ଅସୁବିଧା 
ସୃଷ୍ଟିହେଲା। କାଳୀବାବ୍ର ଏହି ପରିସ୍ଥିତିକୁ ଚାହିଁ ତାଙ୍କର ନାଟକ ରଚନାର ପ୍ରଣାଳୀ 
ପରିବର୍ନ କଲେ । “ ଅତିବଡ଼ ଜଗନ୍ନାଥ ଦାଶ”? ନାଟକରେ ଶ୍ରୀମତୀ ଲକ୍ଷ୍ବୀଦେବୀ 

ଜଗନ୍ନାଥ ଦାଶ ଓ ଶ୍ରୀମତୀ ସୂମତୀ ଦେବୀ ଟୈତନ୍ଯ ଦେବଙ୍କ ଭୂମିକାରେ 
ଅଭିନୟ କଲେ। ଅନ୍ଯାନ୍ଯ ଚରିତ୍ର ଗୁଡ଼ିକ ଅବଶିଷ୍ଟ ଥ୍‌ବା କଳାକାରମାନଙ୍କ 
ମଧ୍ୟରେ ବଣ୍ଟାଯାଇ, ବେଶ୍‌ ସଫଳତାର ସହିତ ନାଟକଟି ମଂଚସ୍ଥ ହୋଇଗଲା । 
ପରେ ପରେ ଆଉ କେତେଜଣ ଅଭିନେତା ଆସି ଓଡ଼ିଶାଥ୍‌ଏଟର୍ସରେ ଯୋଗଦେଲେ। 
ସେମାନେ ହେଲେ, ସର୍ବଶ୍ରୀ ଭୋଳାନାଥ ଦାସ, ବିମ୍ବାଧର ମହାପାତ୍ର, ପୂର୍ଣ୍ଣଚନ୍ଦ୍ର 
ସିଂ, ଫନିନ୍ଦ୍ରନାଥ ଦେ, ପଶ୍ଡିତ ଦୟାନିଧ୍‌ ଦାଶ, କୃଷ୍ଣଚନ୍ଦ୍ର ରଥ, ଚନ୍ଦ୍ରଶିଖର 
ମିଶ୍ର ପ୍ରଭୃତି। ଏମାନଙ୍କୁ ନେଇ “ବେକାର”, “ହରଣଚାଳ””, “ଅଭିଯାନ!” 
ଇତ୍ୟାଦି କେତେଖଣ୍ଡି ନାଟକ ମଂଚସ୍ତ କରାହେଲା। ପୂରୁଣା ନାଟକଗୁଡ଼ିକୁ ମଧ୍ଯ 
ଏହିମାନଙ୍କ ମଧ୍ୟରେ ବଣ୍ଟାହୋଇ ପ୍ରସ୍ତତ କରାହେଲା। ଏହି ପ୍ରସ୍ତୁତି ଯୋଗୁଁ ମୋର 
କାର୍ଯ୍ୟ ମଧ୍ୟ ଯଥେଷ୍ଟ ବଢ଼ିଗଲା। ୧୯୪୪ ଓ ୧୯୪୫ ମସିହା ଦ୍ୂଇବର୍ଷ ଏହି 
ଅଭିନେତା ଓ ଅଭିନେତ୍ରୀଙ୍କୁ ନେଇ ଅଭିନୟ ଚାଲିଲା। ଏଥ୍‌ ମଧ୍ୟରେ ଆଉ 
କେତେଜଣ କଳାକାର ମଧ୍ଯ ଅନୁଷ୍ଠାନ ଛାଡ଼ି ଚାଲିଗଲେ। ତଥାପି ନାଟକ ଚାଲୁ 
ରଖ୍ବା ପାଇଁ, ଅବଶିଷ୍ଟ ଥ୍ବା କଳାକାରମାନଙ୍କୁ ଖଞ୍ଜା ଖଞ୍ଜି କରି ଶିକ୍ଷାଦେଇ, 
ନୃତ୍ୟ ଗୀତ, ଅଭିନୟ ଇତ୍ଯାଦି ଶିକ୍ଷାଦେବାରେ ମୋତେ ଦିନରାତି ଅକ୍କାନ୍ତ 
ପରିଶ୍ରମ କରିବାକୁ ପଡ଼ିଲା। ସେତେବେଳକୁ ମୋର ବିବାହ ହୋଇ ସାରିଥାଏ 
ଓ ମୁଁ କାଳୀବାବ୍ରଙ୍କ ଘରଛାଡ଼ି, ଭଡ଼ାଘର କରି ଅନ୍ୟତ୍ର ମୋର ପରିବାର ଅର୍ଥାତ୍‌ 
ମାଆ, ସାନ ଭଉଣୀ ଓ ସ୍ତ୍ରୀଙ୍କୁ ନେଇ ରହୁଆାଏ। ଅତ୍ଯଧ୍‌କ ପରିଶ୍ରମ ପଡ଼ିବା 
ହେତୁ, ହଠାତ୍‌ ମୁଁ ଅସୁସ୍ଥ ହୋଇପଡ଼ିଲି। ଆଣ୍ଡଗଣ୍ଡି ବାତ ରୋଗରେ ପୀଡ଼ିତ 
ହୋଇ, ଦୀର୍ଘ ପାଞ୍ଚମାସ ଧରି ଶଯ୍ୟାଶାୟୀ ହୋଇ ମୋତେ ବହୁକଷ୍ଠ ଭୋଗିବାକୁ 
ପଡ଼ିଲା। ଅନୁଷ୍ଠାନର କାର୍ଯ୍ୟ କରିବାକୁ ମୁଁ ଅକ୍ଷମ ହୋଇପଡ଼ିଲି। ଅନୁଷ୍ଠାନର 
ସବ୍ର ବିଭାଗରେ କାର୍ଯ୍ୟକରୂୁଥ୍ବା ଲୋକଟି ଏପରି ପଡ଼ିଯିବାରୁ, ପରିଚାଳନାରେ 
କାଳୀବାବ୍ର ବହୁ ଅସୁବିଧାରେ ପଡ଼ିଲେ। ତେଣୁ ମୋ ଉପରେ ଅସନ୍ଧଷ୍ଠ ହୋଇପଡ଼ିଲେ 
ସେ। କିନ୍ତ ମୁଁ ନିରୂପାୟ ହୋଇ ପଡ଼ିରହିଥାଏ। ମୁଁ ଅନୁଷ୍ଠାନର କାର୍ଯ୍ୟ କରିପାରୁ 
ନ ଥୁ୍‌ବାରୁ, ସେ ମୋ ପ୍ରତି ନିଷ୍କର ହୋଇ, ମୋର ଏହି ଦୟନୀୟ ଅବସ୍ଥାରେ 
ମଧ୍ୟ ମୋ ଆଡ଼କୁ ଦୃଷ୍ଟିଦେବା ବା ମୋତେ ସାହାଯ୍ୟ କରିବାକୁ ଉଚିତ ମନେ 
କଲେ ନାହିଁ । ଯାହା ଫଳରେ ମୋତେ ଘୋର ଶଙ୍କଟର ସମ୍ମୁଖୀନ ହେବାକୁ 
ପଡ଼ିଲା। କଟକ ସହରରେ ଘରଭଡ଼ା ଦେଇ, ଚାରିଜଣ ପରିବାର ସହିତ ମୋର 
ରୋଗର ଚିକିତ୍ସା କରି, ଏପରି ଅସହାୟ ଓ ଅସମର୍ଥ ଅବସ୍ଥାରେ ଚଳାଚଳ 
ହେବା ଅତ୍ଯନ୍ତ ଦୁର୍ବିସହ ହୋଇ ଉଠିଲା। ଚାରିମାସ ଘରେ ରହି ଚିକିତ୍ତା କରି 
ଭଲ ନ ହେବାରୁ, ଶେଷରେ ଗୋଟାଏ ମାସ କଟକ ମେଡ଼ିକାଲରେ ରହି 
ଭଲ ହେଲି। ମେଡ଼ିକାଲରୁ ଫେରିବା ପରେ, ସେହି ଦୁର୍ବଳ ଅବସ୍ଥାରେ, ପୂଣି 
ଆମ ଅନୁଷ୍ଠାନରେ ଯୋଗ ଦେବାକୁ ଗଲି। ମୋର ଏହି ଦୀର୍ଘଦିନର ଅନୁପସ୍ଥିତି 

ଯୋଗୁଁ ମୋ ଉପରେ କାଳୀବାବ୍ରଙ୍କର ବିରାଗ ଓ ଛାଡ଼ ଛାଡ଼ ଭାବ ଦେଖୁ 
ଅତିଦୁଃଖ ଲାଗିଲା। ତେଣୁ ଆଉ ସେଠାରେ ରହିବା ରଚିତ ମନେ କଲି ନାହିଁ । 
ମୋର ଏତେ ସାଧନାରଫଳ, ମୋର ପ୍ରିୟ ଓଡ଼ିଶା ଥ୍‌ଏଟର୍ସରୁ ଘୋର ଅଭିମାନ 
ଓ ଦୁଃଖରେ ମାନେ ମାନେ ବିଦାୟ ନେଇ ଚାଲି ଆସିଲି। ମୁଁ ଅନୁଷ୍ଠାନ 
ଛାଡ଼ିବାରେ ପ୍ରତିବାଦ କରି, ଶ୍ରୀ ପୂର୍ଣ୍ଣଚନ୍ଦ୍ର ସିଂହ, ଶ୍ରୀ ଫନିନ୍ଦ୍ରନାଥ ଦେ ଓ 
ଶ୍ରୀମତୀ ଲକ୍ଷ୍ମୀ ଦେବୀ ମଧ୍ଯ ସେହି ଅନୁଷ୍ଠାନ ପରିତ୍ୟାଗ କରି ଚାଲି ଆସିଲେ। 

ଓଡ଼ିଶାଥ୍‌୍ଏଟର୍ସରେ ସେ ସମୟରେ ଶ୍ରୀ ମନୋରଞ୍ଜନ ଦାଶଙ୍କ ରଟିତ 
“ କବିସମ୍ରାଟ ଉପେନ୍ଦ୍ର ଭଞ୍ଜ? ନାଟକ ଅଭିନୟ ଚାଲିଥାଏ । ମୁଁ ଅନୁଷ୍ଠାନ ଛାଡ଼ିବାପରେ, 
ସେଥ୍‌ରେ ଆସି ଯୋଗଦେଲେ ସ୍ଵର୍ଗତ ମୋହନ ସୁନ୍ଦର ଦେବ ଗୋସ୍ଵାମୀଙ୍କ 
ପୁତ୍ର ଶ୍ରୀ“ ଗୌରସୂୁନ୍ଦର ଦେବ ଗୋସ୍ଵାମୀ ଶେଖ୍‌ ଅବଦୁଲ ବାରୀ ଓ ଶ୍ରୀ 
ଦୁଃଖୀରାମ ସ୍ଵାଇଁ ପ୍ରଭୃତି କେତେକ କଳାକାର ! ଏମାନେ ˆ ରକ୍ତମାଟି”? ଓ  'ଫଟାଭୁଇଁ 
ପ୍ରଭୃତି କେତୋଟି ନାଟକ ମଞ୍ଚସ୍ଥକଲେ। ତାପରେ ଓଡ଼ିଶାଥ୍‌ଏଟର୍ସ କଲିକତାରେ 
ଅଭିନୟ ପ୍ରଦର୍ଶନ କରିବାକୁ ଗଲେ। କଲିକତାରୁ ଫେରିବା ବାଟରେ ସୋରୋ 
ପ୍ରଭୃତି କେତୋଟି ସ୍ଥାନରେ ଅଭିନୟ ପ୍ରଦର୍ଶନ କଲେ। ସେହି ସୋରଠାରେ 
ପରିଚାଳନାରେ ବିଭ୍ରାଟ ଦେଖାଦେବା ଯୋଗୁଁ ଆଉ କଟକ ପର୍ଯ୍ୟନ୍ତ ଫେରି 
ନ ପାରି, ସେହି ବାଟରୁ କଳାକାରମାନେ ଯେ ଯୁଆଡ଼େ ଚାଲିଗଲେ। ତେଣୁ 
ଅନୁଷ୍ଠାନଟି ଭାଙ୍ଗିଗଲା। କଳାକାରମାନଙ୍କ ମଧ୍ଯରୁ କେହି କେହି ଅନୁଷ୍ଠାନର କେତେକ 
ଜିନିଷପତ୍ର ଧରି ଚାଲିଗଲେ। ଆଉ କିଛି ଅବଶିଷ୍ଟ ଜିନିଷପତ୍ର ଧରି, କାଳୀବାବର 
କଟକ ଫେରିଲେ। ୧୯୪୬ ମସିହାରେ ଓଡ଼ିଶାଥ୍‌ଏଟର୍ସର ଶେଷ ଯବନିକା ପଡ଼ିଲା | 
ମୁଁ ସେତେବେଳେ ଅନୁଷ୍ଠାନ ସହିତ ସମ୍ପୃକ୍ତ ନ ଥୁଲେ ମଧ୍ୟ ଖବରଟା ପାଇ 
ମୋତେ ବଡ଼ ବାଧୁଲା। ନିଜର ରକ୍ତଦେଇ ଗଢ଼ିଥ୍୍‌ବା ଅନୁଷ୍ଠାନଟି ଭାଙ୍ଗିଯିବା 
ଶୁଣି, ମୁଁ ଅତି ଦୁଃଖରେ କାଳୀବାବୂଙ୍କ ନିକଟକୁ ପତ୍ର ଲେଖ୍‌ ଘଟଣାର ସତ୍ଯାସତ୍ୟଯ 
ଜାଣିବାକୁ ଚାହିଲି। ସେ ମୋତେ ଉତ୍ତରରେ ଲେଖୁଲେ- “ତୁ ଯାହା ଶୁଣିଛୁ 
ଘଟଣା ସତ୍ଯୟ। ଭଗବାନ୍‌ ଯାହା କରନ୍ତି, ପ୍ରାଣୀର ମଙ୍ଗଳପାଇଁ। ମୁଁ ମଧ୍ଯ ଚାହିଁଥୁଲି 
ଏ ଜଂଜାଳରୁ ମୁକ୍ତ ହେବାଲାଗି।” ଅନୁଷ୍ଠାନର ପରିଚାଳକବର୍ଗ ଯେଉଁମାନେ ଥୁଲେ, 
ସେମାନେ ଅନୁଷ୍ଠାନର ସାଜସଜା, ପୋଷାକ, ସିନ୍‌ ସିନେରୀ, ଆଲୋକ ସଜ୍ତାର 
ଜିନିଷମାନ ଓ ମାଇକ୍‌ ଇତ୍ଯାଦି ଫେରିବା ବାଟରୁ କିଏ କୁଆଡ଼େ ନେଇ ଚାଲିଗଲେ । 
କାଳୀବାବୁ ଏଥର ନିଶ୍ଚିନ୍ତ ହୋଇ ଘରେ ବସି, ନୃତ୍ୟ, ସଂଗୀତ ଓ ସାହିତ୍ଯ 
ସେବାରେ ମନ ଢ଼ାଳି ଦେଲେ। 

| 


ପଞ୍ଚଦଶ ସୋପାନ 


ପୂର୍ବରୁ ସୁଚନା ଦେଇଛି ଯେ ଆମର ଓଡ଼ିଶାଥ୍‌ଏଟର୍ସ କଟକରେ 
ଅଭିନୟ କରୂଥ୍ବା ସମୟରେ, ଅନପୂର୍ଣ୍ଣାଥ୍‌ଏଟର କଟକ ଆସି କ୍ଯାପିଟାଲ ସିନେମା 
ପ୍ରେକ୍ଷାଳୟରେ କେତେଦିନ ଅଭିନୟ ପ୍ରଦର୍ଶନ କରିଥ୍‌ଲେ। ସେହି ଅନୁଷ୍ଠାନଟି 
କିପରି ଓ କେଉଁ ସ୍ଥାନରେ ଆରମ୍ଭ କରାହୋଇଥୁଲା, ତାହାର ମୂଳ ବିବରଣୀଟି 
ସମସ୍ତେ ଜାଣିବା ଲାଗି ଲେଖ୍‌ଲି । 


ପୁରୀଜିଲ୍ଲାର ବାଲୁଗାଁ ନିକଟ ଖଣ୍ଡୁଆଳ କୋଟ ଗ୍ରାମରେ ସାଉକାର ଶ୍ରୀ 
ସୋମନାଥ ଦାସଙ୍କର ଘର। ୧୯୩୩ ମସିହାରେ ସେ ତାଙ୍କ ଗ୍ରାମରେ କେତେକ 
ଯୁବକଙ୍କୁ ନେଇ ଅନ୍ତପୂର୍ଣ୍ଠା ନାଟ୍ଯମଣ୍ଡଳନୀ ନାମରେ ଗୋଟିଏ ଯାତ୍ରାଦଳ ଗଢ଼ିଥ୍‌ଲେ। 
ସେହି ଗ୍ରାମର ଶ୍ରୀ ଲିଙ୍ଗରାଜ ନନ୍ଦ ଓ ଶ୍ରୀ ଚକ୍ରପାଣି ଦାଶ ଏହି ଦଳଟିକୁ 
ପରିଚାଳନା କରୁଥଲେ। ଦୁଇବର୍ଷ ଚାଲିବାପରେ ଶ୍ରୀ ବାଉରିବନ୍ଧୁ ମହାନ୍ତି ଆସି 
ସେହି ଗ୍ରାମରେ ପହଞ୍ଲେ। ଏଥ୍‌ ପୂର୍ବରୁ ବାଉରିବନ୍ଧୁବାବୁ ଶ୍ରୀ ବାଳକୃଷ୍ଣ ମହାନ୍ତିଙ୍କର 
ଯାତ୍ରାଦଳର ମ୍ଯାନେଜର ରୂପେ କାର୍ଯ୍ୟ କରୁଥ୍‌ଲେ। ତାଙ୍କଭଳି ଜଣେ ସୁଦକ୍ଷ 
ମ୍ୟାନେଜରଙ୍କୁ ପାଇ, ସୋମନାଥ ଦାଶ ତାଙ୍କରି ହାତରେ ତାଙ୍କର ଅନୁଷ୍ଠାନଟିର 
ପରିଚାଳନାର ପୂର୍ଣ୍ଣ ଦାୟିତ୍ଵ ଛାଡ଼ିଦେଲେ। ୧୯୩୫ ମସିହାର ଶେଷଭାଗରେ 
ବାଉରିବନ୍ଧୁବାବୁ ଏହି ଦଳଟିର ଦାୟିତ୍ଵ ଗ୍ରହଣ କରି, ଏହାର ସର୍ବବିଧ ଉନ୍ନତି 
ସାଧନରେ ଲାଗିପଡ଼ିଲେ। ଏହି ସମୟକୁ “ବନମାଳୀ ଆର୍ଟଥ୍‌ଏଟର” ଦଳଟି 
ଭାଟି ଯାଇଥାଏ। ସେ ଦଳର ମାଷ୍ଟର ରାମଚନ୍ଦ୍ର ମାଣିଆଁଙ୍କୁ ଆଣି ବାଉରିବନ୍ଧୁ 
ବାବୁ ଏହି “ଅନ୍ନପୂର୍ଣ୍ଣା ନାଟ୍ଯମଣ୍ଡଳୀ” ର ଶିକ୍ଷକ ରୂପେ ନିଯୁକ୍ତି ଦେଲେ। ମାଷ୍ଟର 
ମାଣିଆଁ ଏହି ଦଳରେ ଯୋଗଦେବାପରେ, ଶ୍ରୀ କାଶୀନାଥ ସାହୁ ଓ ଆଉ 
କେତେଜଣ “ ବନମାଳୀ ଆର୍ଟଥ୍ଏଟର” ର କଳାକାର ଆସି ଏହି ଦଳରେ ଯୋଗଦେଲେ। 
ଅନ୍ନପୂର୍ଣ୍ଣା ନାଟ୍ୟମଣ୍ଡଳୀକୁ “ଅନପୂର୍ଣ୍ଠା ଥ୍ଏଟର”” ବୋଲି ନାମିତ କରାଗଲା। 
ମୁକ୍ତ ଆକାଶ ଯାତ୍ରାଦଳରୁ, ରଙ୍ଗମଞ୍ଚ ପ୍ରସ୍ତୁତ କରି, ସିନ୍ସିନେରୀ ତିଆରି ହୋଇ 
ଅଭିନୟ କରାଗଲା। ପୂର୍ବରୁ ଗଞ୍ଜାମର ରଘୁନାଥ ପଣ୍ଡାଙ୍କ ରାସଦଳରେ ଅଭିନୟ 
କରୁଥ୍‌ବା ଶ୍ରୀ ଲକ୍ଷ୍ମୀନାରାୟଣ ପାତ୍ର ଓ ତାଙ୍କର ଆଉ ତିନିଭାଇ ଶ୍ରୀ ଆଦିନାରାୟଣ ପାତ୍ର, 


6) ୧ 

ଶ୍ରୀ ବୃନ୍ଦାବନ ପାତ୍ର ଓ ଶ୍ରୀ ସତ୍ଯନାରାୟଣ ପାତ୍ର ମଧ୍ଯ ଆସି ଏହି ଦଳରେ 
ଯୋଗଦେଲେ। ସୂଶିକ୍ଷିତ କଳାକାର ମାନଙ୍କୁ ପାଇ, ଏହି ଦଳଟି କ୍ରମେ ସୁସଂଗଠିତ 
ହୋଇ ଉଠିଲା। ସେତେବେଳେ ପୁଅ ପିଲାମାନେ ନାରୀ ଚରିତ୍ରରେ ଅଭିନୟ 
କରୂଥ୍‌ଲେ। ଶ୍ରୀ ଲିଙ୍ଗରାଜ ବଳବନ୍ତରାଏ, ଶ୍ରୀ ନଟବର ସେଣ, ଶ୍ରୀ ବଟସେଣ 
ଓ ଶ୍ରୀ ଆଦିନାରାୟଣ ପାତ୍ର ପ୍ରଭୃତି ପିଲାମାନେ ନାରୀ ଚରିତ୍ରରେ ଅଭିନୟ 
କରୁଥ୍‌ଲେ। 


ସାହୁକାର ସୋମନାଥ ଦାଶଙ୍କର ସଦିଛ୍ଥା ବାଉରିବନ୍ଧୁ ବାବ୍ରଙ୍କର ପ୍ରଗାଢ଼ 
ପରିଶ୍ରମ ଓ ମାଷ୍ଟର ମାଣିଆଙ୍କର ଶିକ୍ଷାଲାଭ କରି, ଏହି ଅନ୍ନପୂର୍ଣ୍ଣା ଥ୍ଏଟର 
ଦଳଟି ଖୁବ୍‌ ଶୀଘ୍ର ବଢ଼ି ଉଠିଲା। ଓଡ଼ିଶାର ପ୍ରତ୍ଯେକ ଜିଲ୍ଲାରେ ଓ ଓଡ଼ିଶା 
ବାହାରେ ଟାଟା, ଖଡ଼ଗପୂର ପ୍ରଭୃତି ସ୍ଥାନମାନଙ୍କରେ ବୁଲି ବୁଲି ଅଭିନୟ ପ୍ରଦର୍ଶନ 
କରି, ବେଶ୍‌ ସୁଖ୍ୟାତି ଅର୍ଜନ କଲେ। ସେତେବେଳେ ରଙ୍ଗମଞ୍ଚରେ ଇଲେଜ୍ମିଲାଇଟ୍‌ 
ନଥ୍‌ଲା। ବେଡ଼ ଲାଇଟ୍‌, ପେଟ୍ରୋମ୍ୟାକ୍ୁ ଓ ପଞ୍ଚଲାଇଟରେ ଟିଣଖୋଳ ଦେଇ 
ମଞ୍ଚରେ ଅନ୍ଧକାରର ଆଲୋକ ଏବଂ ରଙ୍ଗିନ୍‌ ଆଲୋକ ସବ୍ର କରାଯାଉଥ୍‌ଲା। 
ବାଉରିବନ୍ଧୁବାବୁ କଲିକତାରୁ ମଂଚ ଲାଗି ଭଲ ଭଲ ବେଶ ପୋଷାକ, ବାଦ୍ଯଯନ୍ତ୍ର 
ଓ ସିନ୍‌ ସିନେରୀ ଇତ୍ଯାଦି ଆଣି, ଦଳଟିକୁ ଆକର୍ଷଣୀୟ କରି ନେବାରେ ତତ୍ପର 
ହୋଇ ପଡ଼ିଲେ। ନାଟକ ଗୁଡ଼ିକୁ ସର୍ବାଙ୍ଗସୁନ୍ଦର କରିବାଲଗି ଯାହା ଯାହା ଆବଶ୍ଯକ 
ପଡ଼େ, ସେ ସବୁକୁ ପୂରଣ କରିବାଲାଗି ସେ ଖୁବ୍‌ ଯନୁବାନ୍‌ ଥୂଲେ। ତା 
ଛଡ଼ା ଦଳଟିର ବାହାର ଚାକଚକ୍ଯକୁ ସୁନ୍ଦର କରି ରଖ୍‌ବା ତାଙ୍କର ଗୋଟାଏ 
ବଡ଼ ନିଶାଥ୍‌ଲା। ଯେତେଟଙ୍କା ଖରଚ ହେଲେ ବି ସେ ସବୁଥ୍‌ରେ ବାଉରିବନ୍ଧୁବାବୁ 
ପଛାଉ ନ ଥୂଲେ। ଏହି ଦଳଟି ଥୁଲା ପୂରା ପୁରି ଭ୍ରାମ୍ୟମାଣ ଦଳ। ତେଣୁ 
ଏହି ଦଳର କଳାକାରମାନେ ଗୋଟିଏ ସ୍ଥାନରୁ ଅନ୍ଯ ସ୍ଥାନକୁ ଗଲାବେଳେ, 
ସମସ୍ତେ ଗୋଟିଏ ପ୍ରକାର ପୋଷାକ ପିନ୍ଧି ଯିବା ଏବଂ ଅଭିନୟ ଚାଲିବାବେଳେ, 
ପ୍ରେକ୍ଷାଳୟର ଗେଟ୍‌ମାନଙ୍କରେ ଯେଉଁମାନେ ରହିବେ, ସେମାନଙ୍କର ଗୋଟିଏ ପ୍ରକାର 
ପୋଷାକ ରହିବା ପ୍ରତି ସେ ବିଶେଷ ଦୃଷ୍ଟି ଦେଉଥ୍‌ଲେ। ଦଳର ଶୃଙ୍ଖଳା ରକ୍ଷାକରିବା 
ତାଙ୍କ ର ପ୍ରଧାନ କର୍ଉବ୍ୟ ଥୁଲା । ଏହି ସୁଶ୍ୃଙ୍ଖଳ ପରିଚାଳନାର ମୂଳ ଦୁଆ ଉପରେ, 
କି ଶୁଭ ମୁହୂର୍ଭରେ ଏହି ଅନପୂର୍ଣ୍ଣା ଅନୁଷ୍ଠାନଟିକୁ ଗଢ଼ିଥ୍‌ଲେ ସ୍ବର୍ଗତଃ ସୋମନାଥ 
ଦାଶ ଓ ସ୍ଵର୍ଗତ ବାଉରିବନ୍ଧୁ ମହାନ୍ତି ବହୁ ଝଡ଼ଝଞ୍ଜାର ସମ୍ମୁଖୀନ ହୋଇ ମଧ୍ଯ 
ଏହିଦଳଟି ନିରବଳଚ୍ଚିନ ଭାବେ ପ୍ରତି ଦିନ ଆଲୋକ ଜଳାଇ ବହୁବର୍ଷଧରି ଅଭିନୟ 
କରି ଚାଲିଲା । ଯାହାକି ଅନ୍ୟ କୌଣସି ଦେଶରେ ସମ୍ଭବ ହୋଇପାରି ନାହିଁ । 

ଅନଳ୍ପୂର୍ଣ୍ଠାର ପ୍ରଥମାବସ୍ଥ। 


“ * ଅନ୍ତପୂର୍ଣ୍ଣା ନାଟ୍ୟମଣ୍ଡଳୀ 
ଅନ୍ତପୂର୍ଣ୍ା ଥ୍ଏଟର”ରେ ପରିଣତ 
ହେବାପରେ, ମାଷ୍ଟର ମାଣିଆଁଙ୍କ ନିପୁଣ 
ହାତର ତାଲିମ ପାଇ, ଏହି ଦଳ 
“କଷ୍ଣସୁଦାମା', ବିଜୟ କୁମାର, 
ଆଲିବାବା, ସେଓଜି, ମହାପଥରଯାତ୍ରୀ, 
ପି-ଡବ୍ୟୁ-ଡି, କୋଣାର୍କ କଳାପାହାଡ଼ 
ପ୍ରଭୃତି ନାଟକମାନ ମଂଚସ୍ଥ କରି, 
ଦେଶରେ ବେଶ୍‌ ସୁନାମ ଅର୍ଜନ 
କରିଥ୍‌ଲେ। ତାପରେ ବାଉରିବନ୍ଧୁବାବୁ 
ଚେଷ୍ଟାକଲେ ଝିଅପିଲାମାନଙ୍କୁ ଏହି 
ଦଳଭୁକ୍ତ କରିବା ଲାଗି ସେ ସଂଗ୍ରହରେ 
ଲାଗିପଡ଼ିଲେ। ୧୯୩୯ ମସିହାରେ ଶ୍ରୀ ବାଲୁକେଶ୍ଵର ରଥ 
ବାଉରିବନ୍ଧୁ ବାବୁ ପ୍ରଥମ କରି କେତୋଟି 
ଅଭିନେତ୍ରୀ ଆଣି ଅନୁଷ୍ଠାନରେ 
ରଖାଇଲେ। ଶ୍ରୀମତୀ କାନନବାଳା 
(ବାଳାମଣି), ଶ୍ରୀମତୀ ରାଧାରାଣୀ, ଶ୍ରୀମତୀ ପ୍ରତିମା ବୋଷ ଓ ଶ୍ରୀମତି ବୁଦ୍ଧିମତୀ 
କେତୋଟି ଝିଅଙ୍କୁ ଅଣାଇ ସେମାନଙ୍କ ସହିତ ପୂର୍ବୋକ୍ତ ପୂଅପିଲାଙ୍କୁ ସ୍ତ୍ରୀ ସଜାଇ 
ନାଟକମାନ ମଂଚସ୍ଥ କରାଗଲା । ଏହିଠାରୁ ଅଭିନେତ୍ରୀ ଘେନି ଅନ୍ନପୂର୍ଣ୍ାର ନାଟକମାନ 
ମଂଚସ୍ଥର ଆରମ୍ଭ | 

ତାହାପରେ କ୍ରମେ ଏହି ଅନୁଷ୍ଠାନରେ ଯୋଗଦେଲେ ଆହୁରି କେତୋଟି 
ଝିଅ। ସେମାନେ ହେଲେ ସରସ୍ଵତୀ, ହୀରା, ରତ୍ନନା, ପ୍ରମିଳା, ନିର୍ମଳା, ଭାନୁମତୀ, 
ଲକ୍ଷ୍ମୀଚ ବାସନ୍ତୀ, ପୂର୍ଣ୍ଣିମା ଓ ମଣିମାଳା ପ୍ରଭୃତି। ଏହି ଅଭିନେତ୍ରୀଗୁଡ଼ିଙ୍କୁ ତାଲିମ 
ଦେଇ କ୍ରମେ ସମସ୍ତ ନାଟକର ସ୍ତ୍ରୀ ଭୁମିକାରେ ଅଭିନୟ କରାହେଲା। ନାଟ୍ୟାଚାର୍ଯ୍ୟ 
ସ୍ଵର୍ଗୀୟ ଅଶ୍ିନୀ କୁମାର ଘୋଷଙ୍କ ଭାଇ ଶ୍ରୀ କାରିକ କୁମାର ଘୋଷ, ସେତେବେଳେ 
ଆଲମୋରାରୁ ନୃତ୍ୟ ଶିକ୍ଷାକରି ଆସି ଏହି ଦଳରେ ଯୋଗଦେଲେ। ନୂଆ ନୂଆ 
ଧରଣର ନୃତ୍ୟ ଶିକ୍ଷା ଦେବା, ନାଟକର ମୁଖ୍ୟ ଭୂମିକାରେ ଅଭିନୟ କରିବା 
ଛଡ଼ା କାରିକବାବୁ ଅନୁଷ୍ଠାନର ପରିଚାଳନାରେ ମଧ୍ଯ ବାଉରିବନ୍ଧୁବାବୁଙ୍କୁ ବହୁ ସାହାଯ୍ଯ 
କରୁଥ୍‌ଲେ। ପ୍ରଥମେ ବଙ୍ଗଳାରୁ ଅନୁବାଦିତ କେତୋଟି ନାଟକ ମଂଚସ୍ଥ କରାଗଲା। 
ପରେ ଅଶ୍ପିନୀବାବ୍ରଙ୍କ ରଚିତ ଅନେକଗୁଡ଼ିଏ ନାଟକ ମଂଚସ୍ଥ ହେଲା। ସେଗୁଡ଼ିକ 

ହେଲା ଚଣ୍ଡାଳୁଣୀ, ଜାନକୀ, ଚଷାଝିଅ, କଳାପାହାଡ଼, ମୁକ୍ତି କୋଣାର୍କ ଓ ଶ୍ରୀ 
ସତ୍ୟନାରାୟଣ ପ୍ରଭୃତି। ଏହାପରେ ଅନ୍ଯ ନାଟ୍ଯକାର ମାନଙ୍କର ଅନ୍ଯ ଅନ୍ଯ 
ନାଟକମାନ ମଂଚସ୍ଥ କରାହୋଇଥୁଲା। ଏହି ଅନୁଷ୍ଠାନରେ ପରେ ପରେ ଆସି 
ଯୋଗଦେଲେ ଆହୁରି କେତେକ କଳାକାର। ସେମାନେ ହେଲେ ସର୍ବଶ୍ରୀ ଦୁଃଖ୍ରାମ 
ସ୍ଵାଇଁ, ନିରଞ୍ଜନ ଶତପଥୀ, ଭୋଳାନାଥ ଦାସ, ହରିହର ପଶ୍ଡା, ପଙ୍କକ ଚରଣ 
ଦାସ, ବିଷ୍ଣ ଦାସ, କେଳୁଚରଣ ମହାପାତ୍ର ବନମାଳୀ ମହାରଣା, ଦେବ ପ୍ରସାଦ 
ଦାସ, ସତ୍ଯନାରାୟଣ ସିଂହ, ରାମଚନ୍ଦ୍ର ନନ୍ଦ, ମାଧବାନନ୍ଦ ତ୍ରିପାଠୀ, ବେଣୁଧର 
ପଟନାୟକ, ରାଜକିଶୋର ପଟନାୟକ, ରାଜକିଶୋର ସିଂହ, ଶିଖର ମାଝୀ, 
ଭଶ୍ଵର ଚନ୍ଦ୍ର ମହାନ୍ତି ପ୍ରଭୃତି ବହୁ ସ୍ଵନାମଧନ୍ୟ କଳାକାରଗଣ। ସ୍ବର୍ଗତଃ ବଲାଇ 
ଚାନ୍ଦ ବେନାର୍ଜ୍ୀ ମଧ୍ଯ ଏହି ଅନୁଷ୍ଠାନରେ ସାମୟିକ ଅଭିନୟ କରୁଥ୍‌ଲେ। କୋଣାର୍କ 
ନାଟକରେ ବିଶୁମହାରଣା ଓ କଳାପାହାଡ଼ ନାଟକରେ ବଲାଇ ବାବ୍ରଙ୍କର କଳାପାହାଡ଼ 
ଭୂମିକାରେ ଅଭିନୟ ସେତେବେଳେ ଯେଉଁମାନେ ଦେଖ୍ଥ୍ଲେ ଏ ପର୍ଯ୍ୟନ୍ତ ଭୁଲିପାରି 
ନାହାନ୍ତି । 


କଟକରେ ଅନ୍କପୂର୍ଣ୍ଠ। ରଙ୍ଗଂମଞ୍ଞ ଆରମ୍ଭ 


ବହୁ ବର୍ଷ ଏହିପରି ଭ୍ରାମ୍ୟମାନ ଅବସ୍ଥାରେ କଟାଇବା ପରେ ବାଉରିବନ୍ଧୁ 
ବାବୁ ଚେଷ୍ଟାକଲେ ପୂରୀ ଓ କଟକରେ ଦ୍ରଇଟି ସ୍ଥାୟୀ ରଙ୍ଗମଞ୍ଚ ତିଆରି କରିବା 
ପାଇଁ । ୧୯୪୪ ମସିହାରେ କଟକରେ ଅନ୍ନପୂର୍ଣ୍ଣା ରଙ୍ଗମଂଚ ଘରଟି ଭଡ଼ାରେ 
ନିଆଯାଇ ମଂଚ ପ୍ରସ୍ତତ କରାଗଲା | ସେତେବେଳେ ଗଡ଼ଜାତର ରାଜାମହାରାଜାମାନେ 
ଏହିସବୁ କଳା ଅନୁଷ୍ଠାନମାନଙ୍କର ପୃଷ୍ଠପୋଷକ ଥ୍‌ଲେ। ଅନ୍ନପୂର୍ଣ୍ଣା ଥ୍ଏଟର ବୌଦ୍ଧ 
ରାଜାଙ୍କ ନିମନ୍ତ୍ରଣରେ ଯାଇ ସେଠାରୁ ପାଇଥ୍‌ବା ଅର୍ଥ ଓ ରଙ୍ଗ ଇତ୍ଯାଦି ଆଣି, 
ବାଉରିବନ୍ଧୁ ବାବୁ କଟକ ରଙ୍ଗମଂଚ ପ୍ରସ୍ତୁତିରେ ଲଗାଇଲେ। କଟକର ବଙ୍କିମ 
ସର୍‌କାର ଓ ସୁଧୀର ସର୍‌କାର ପ୍ରଭୃତି ସର୍‌କାର ବ୍ରଦର୍ସ ଆଟିଷ୍ଟମାନେ ଏହି 
ରଙ୍ଗମଂଚର ସମସ୍ତ ସିନ୍‌ ସିନେରୀମାନ ପ୍ରସ୍ତୁତ କଲେ। ନୂଆ ଚେୟାର, ବେଞ୍ଚ, 
ବିଜୁଳି ପଙ୍ଗା ଓ ଆଲୋକ ଇତ୍ଯାଦି ଖଞ୍ଜାଯାଇ, ରଙ୍ଗମଞ୍ଚଟିକୁ ବେଶ୍‌ ସଜାଇ 
ନେଲେ ବାଉରିବନ୍ଧୁବାବୁ। ଅନ୍ନପୂର୍ଣ୍ଧା ଥ୍ଏଟରର କେତେଗୁଡ଼ିଏ ନାଟକ ମଧ୍ଯ ଖୁବ୍‌ 
ଆଡ଼ମ୍ବରପୂର୍ଣ୍ଣ ସାଜସଜା ମଧ୍ୟରେ ଏଠାରେ ପରିବେଷଣ କରାଗଲା, ଅଶ୍ନିନୀ ବାବରଙ୍କ 
ରଚିତ ଚଷାଝିଅ, ବନ୍ଧୁ ମହାନ୍ତି ଓ ଜାନକୀ ପ୍ରଭୃତି କେତୋଟି ନାଟକ ଶ୍ରୀ 
ରାମଚନ୍ଦ୍ର ମିଶ୍ରଙ୍କ ରଚିତ “କବିସୂର୍ଯ୍ୟ? ନାଟକ, ଶ୍ରୀ ଲକ୍ଷ୍ମୀଧର ନାୟକଙ୍କ ରଚିତ 
ଲାଲଚାବୂରକ୍‌ ଓ ଧର୍ମପତ୍ନିୟ ଶ୍ରୀ ମନୋରଞ୍ଜନ ଦାଶଙ୍କ ରଚିତ ବକ୍ସି ଜଗବନ୍ଧୁ, 
ଶ୍ରୀ ଭଂଜ କିଶୋର ପଟନାୟକଙ୍କ ରଚିତ ଅଭିଷେକ ଓ ଜଯୟମାଲ୍ୟ ପ୍ରଭୃତି 
କେତୋଟି ନାଟକ, ପରେ ପରେ ଏହି ରଙ୍ଗମଞ୍ଚରେ ମଂଚସ୍ଥ କରାଯାଇଥ୍‌ୁଲା। 

ମ୍ୟାନେଜର - ଶ୍ରୀ ବାଉରୀବନ୍ଧୁ ମହାନ୍ତି 


ଏହି ରଙ୍ଗମଞ୍ଚ 
ପ୍ରସ୍ତତ କରାଗଲା 
ସମୟରେ 
ବାଉରିବନ୍ଧୁ ବାବ୍ରଙ୍କୁ 
ସାହାଯ୍ୟ ପ୍ରଦାନ 
କରିଥ୍‌ଲେ, ତାଙ୍କର 
ବନ୍ଧୁ କଟକର 
ମସ୍ତାନବାବ୍ର ଅଜୟ 
ବାବର, ରଜନୀ ବାବ୍ର 
ଓ ବଙ୍କିମ ସର୍କାର 
ପ୍ରଭୃତି କେତେକ 
କଳାପ୍ରେମୀ ଉଦାର 
ବ୍ୟକ୍ତି। ଏହି 
ଅନୁଷ୍ଠାନର 
ପ୍ରୋପ୍ରାଇଟର 
ସାଉକାର ଶ୍ରୀ 
ସୋମନାଥ ଦାସ 
ମଧ୍ଯ ଆଥ୍ଥିକ 
ସାହାଯ୍ୟ କରିଥୁଲେ । 

ଅନ୍ନପୂର୍ଣ୍ଣା 
ଥ୍ଏଟର କ୍ରଟକରେ 
ଅଭିନୟ ପ୍ରଦର୍ଶନ 


କରୁଥ୍ବା ସମୟରେ, ଆମର ଓଡ଼ିଶା ଥ୍ଏଟର୍ସ ବାଙ୍କାବଜାର ରଙ୍ଗମଞ୍ଚରେ ଅଭିନୟ 
ପ୍ରଦର୍ଶନ କରୁଥାଏ। ଅନପୂର୍ଣ୍ଠାର ଆଡ଼ମ୍ବରପୂର୍ଣ୍ଣ ସାଜସଜା ଦେଖ୍‌, ମୋର ମନରେ 
ଦୁଃଖ ହେଉଥାଏ। ଭଙ୍ଗାଚାଳ ତଳେ ଆମର ନିମ୍ବ ଧରଣର ମଞ୍ଚସଜା ଯୋଗୁଁ 
ମୁଁ କାଳୀବାବ୍ରଙ୍କୁ ବରାବର କହେଁ ଆମ ରଙ୍ଗମଞ୍ଚର ସାଜସଜାକୁ ଆହୁରି ଉନ୍ନତି 
କରିବା ଲାଗି। ମାତ୍ର ସେ କର୍ଣ୍ଣପାତ କରନ୍ତି ନାହିଁ । ହସିଦେଇ କହନ୍ତି“ ନାଟକ 
ଭଲହେଲେ, ସବ୍ର ଭଲ। ତୁମେମାନେ ଭଲ ନାଟକ ପରିବେଷଣ କର।” ସତକୁ 
ସତ ତାଙ୍କର କହିବାଭଳି ସେଇ ଭଙ୍ଗାଚାଳ ଓ ଖଣ୍ଡିଆ କାନ୍ତ ଭିତରକୁ ଦର୍ଶକମାନେ 
ପତଙ୍ଗ ପରି ଆସି ଜମା ହେଉଥ୍‌ଲେ ଏବଂ ନାଟକ ଉପଭୋଗ କରି ପ୍ରଶଂସା 


କରି ଯାଉଥ୍‌ଲେ । ପ୍ରେକ୍ଷାଳୟର ଦୈନ୍ଯତା ପ୍ରତି କେହି ଦୃଷ୍ଟି ଦେଉ ନ ଥୁଲେ। 


ପୂରୀରେ ଅନ୍ପୂର୍ଣ୍ଠା ରଙ୍ଗମଞ୍ଚ ପ୍ରସ୍ତୁତ 


ଅନ୍ନପୂର୍ଣ୍ଠା ଥ୍‌୍ଏଟର କିଛିଦିନ କଟକରେ ଅଭିନୟ ଦେଖାଇ ପୂଣି କଟକ 
ଛାଡ଼ି ବାହାରେ ଅଭିନୟ ପ୍ରଦର୍ଶନ କରିବା ଲାଗି ଚାଲିଗଲେ। ତାଙ୍କର ସେହି 
ରଙ୍ଗମଞ୍ଚଟି ଖାଲି ପଡ଼ିରହିଲା। ବିଭିନ୍ନ ସ୍ଥାନରେ ଅଭିନୟ ଦେଖାଇ, ଅନ୍ତପୂର୍ଣ୍ଣା 
ଥ୍ଏଟର ଫେରି ଆସିଲା ପୂରୀକୁ। ପୁରୀରେ ବାଉରିବନ୍ଧୁବାବ୍ର ଉତ୍ତର ପାର୍ଶ୍ଵ ମଠର 
ତତ୍‌କାଳୀନ ମହନ୍ତ ମାହାରାଜଙ୍କ ଠାରୁ ଅନୁମତି ନେଇ ମଠର ଥୁବା ନସିଂକୋଟ 
ନାମକ ଢୋଠାକୁ ଏବଂ ତତ୍‌ସଂଲଗ୍ନ ଖାଲିଜାଗାକୁ ଏକ ପ୍ରକାର ଅସ୍ଥାୟୀ ପଟ୍ଟା 
କରିନେଲେ। ସେହି କୋଠାରେ ସମସ୍ତେ ରହି, ସେହି ଖାଲି ଜାଗାଉପରେ ଗୋଟିଏ 
ସ୍ଥାୟୀ ରଙ୍ଗମଞ୍ଚ ସେ ତିଆରି କଲେ। ତାପରେ ସେହି ରଙ୍ଗମଞ୍ଚରେ ତାଙ୍କର 
ଅଭିନୟ ପ୍ରଦର୍ଶନ ଚାଲିଲା। ସେହି ରଙ୍ଗମଞ୍ଚଟି ୧୯୪୫ ମସିହାରୁ ଏପର୍ଯ୍ୟନ୍ତ 
ସେହି ଅନପୂର୍ଣ୍ଠାଥୁଏଟର ତତ୍ତ୍ଵାବଧାନରେ ରହିଛି। ପ୍ରତିବର୍ଷ ବର୍ଷାଦିନରେ ଅନ୍ନପୂର୍ଣ୍ଣା 
ତାଙ୍କର ଭ୍ରମଣ ଶେଷ କରି, ଏହି ପୂରୀ ରଙ୍ଗମଞ୍ଚକୁ ଫେରି ଆସନ୍ତି। ଏଠାରେ 
ନାଟକ ପ୍ରଦର୍ଶନ କରିବା ସଙ୍ଗେ ସଙ୍ଗେ ଅନ୍ୟ ନୂଆ ନୂଆ ନାଟକମାନ ପ୍ରସ୍ତୃତ 
କରନ୍ତି। ଏହାଛଡ଼ା ପୁରୀର ଅନ୍ଯାନ ସୌଖୀନ ନାଟସଂସ୍ଥାମାନ ମଝିରେ ମଝିରେ 
ଏହି ରଙ୍ଗମଞ୍ଚରେ ଅଭିନୟ ପ୍ରଦର୍ଶନ କରନ୍ତି ଓ ଅନେକ ସରକାରୀ ବେସରକାରୀ 
ସଭାସମିତି ମଧ୍ଯ ଏହିଠାରେ କରାଯାଏ। ଏହି ସ୍ଥାନଟି ପୂରୀ ସହରର ମଧ୍ଯ 
ସ୍ଥଳି ବଡ଼ଦାଣ୍ଡରେ, ଟାଉନଥାନା ସାମନାରେ ହୋଇଥ୍‌ବା ଯୋଗୁଁ ପୁରୀବାସୀମାନଙ୍କୁ 
ଯାତାୟାତ କରିବା ଲାଗି ସବୁଦିଗରୁ ସୁବିଧା ହୁଏ । 

ଏବେ ଶୁଣିବାକୁ ମିଳେ¬ ଉତ୍ତରପାର୍ଶ୍ବମଠର ବର୍ଭମାନ ମହନ୍ତ ମହାରାଜ 
ଅନ୍ନପୂର୍ଣ୍ଣାକୁ ସେ ସ୍ଥାନରୁ ବେଦଖଲ ବା ଦଖଲ ଉଚ୍ଛେଦ କରାଇବା ଲାଗି କୋଟ 
କଟିରିର ଆଶ୍ରୟ ଗ୍ରହଣ କରିଛନ୍ତି। ଅନ୍ପୂର୍ଣ୍ଣା ଥ୍ଏଟରର କର୍ତ୍ତପକ୍ଷ ମଧ୍ୟ ସରକାରଙ୍କର 
ଦୃଷ୍ଟି ଆକର୍ଷଣ କରିଛନ୍ତି ଯେ, ତାଙ୍କର ବହୁକଷ୍ଟରେ ପ୍ରସ୍ତୁତ ଏହି ରଙ୍ଗମଞ୍ଚରୂ 
ସେମାନେ ଯେପରି ବେଦଖଲ ନ ହୁଅନ୍ତି। ତହିଁ ସଙ୍ଗେ ପୂରୀର ଜନସାଧାରଣଙ୍କର 
ବହୁ ସୌଖୀନ ଅନୁଷ୍ଠାନମାନଙ୍କୁ ଏହି ରଙ୍ଗମଞ୍ଚ ବ୍ଯବହାର କରିବା ଦିଗରେ ଯେପରି 
ହତାଶ ହେବାକୁ ନପଡ଼େ, ଆମର ଲୋକ ପ୍ରିୟ ସରକାର ଏଥ୍‌ପ୍ରତି ସୁବିଚାର 
କରିବେ ବୋଲି ସେମାନେ ଆଶା ପୋଷଣ କରୁଛନ୍ତି। 


୪ ୪ 


Digitised by srujan ka@gmail.com 


ଷୋଡ଼ଶ ସୋପାନ 


୧୯୪୪ ମସିହାରେ ଏହି ଅନ୍ତପୂର୍ଣ୍ଠା “ବି” ଗ୍ରୁପ୍‌ ଅନୁଷ୍ଠାନଟି 
କଟକରେ ଆରମ୍ଭ କରାଗଲା। ବଢକ୍ପିବଜାରର ଅନ୍ନପୂର୍ଣ୍ଠା ଥ୍ଏଟରର ରଙ୍ଗମଞ୍ଚଟି 
ଖାଲି ପଡ଼ିଥ୍ଲା। ଓଡ଼ିଶା ଥ୍‌ଏଟର୍ସରୁ ସଦ୍ଯଛାଡ଼ି ଚାଲି ଯାଇଥ୍‌ବା କଳାକାରମାନେ 
ସେମାନଙ୍କର କଳାପ୍ରଦର୍ଶନ କରିବାର ସୁଯୋଗ ଖୋଜି ବୁଲୁଥ୍‌ଲେ। ଠିକ୍‌ ଏହି 
ସମୟରେ ଅନ୍ତପୂର୍ଣ୍ଣାଥ୍‌ଏଟରର ଶ୍ରୀଲିଙ୍ଗରାଜ ନନ୍ଦ, ତାଙ୍କ ଦଳ ଛାଡ଼ି ଚାଲିଆସି, 
ସାଉକାର ଶ୍ରୀ ସୋମନାଥ ଦାଶଙ୍କ ଅନୁମତି କ୍ରମେ କଟକର ସେହି ଖାଲିଥ୍‌ବା 
ରଙ୍ଗମଞ୍ଚରେ ଆଉ ଗୋଟିଏ ଗ୍ରୁପ୍‌ ଗଢ଼ିବାର ମନସ୍ଥ କଲେ। ବିରାଡ଼ି କପାଳକୁ 
ଶିକା ଛିଶ୍ତି ପଡ଼ିବାପରି ଓଡ଼ିଶା ଥ୍‌ଏଟର୍ସର ତାଲିମପ୍ରାପ୍ତ ସୁଶିକ୍ଷିତ କଳାକାର 
ଦଳଟି ତାଙ୍କୁ ମିଳିଗଲା। ନନ୍ଦଙ୍କର ପ୍ରଚେଷ୍ଟା ଫଳବତୀ ହେଲା। ତାଙ୍କର ସଂଗଠନ 
କାର୍ଯ୍ୟ ସହଜ ଓ ସୁଗମ ହୋଇ ଉଠିଲା। ତାଙ୍କୁ ସାହାଯ୍ୟ କରିବାକୁ ଆଗେଇ 
ଆସିଲେ। ପ୍ରଥମେ ଯୁବନାଟ୍ୟକାର ଶ୍ରୀ ରାମଚନ୍ଦ୍ର ମିଶ୍ର ଓ ସଂଗୀତକାର କିଶୋର 
କବି ଶ୍ରୀ ଶ୍ଯାମସୁନ୍ଦର ଦାସ। କାର୍ଯ୍ୟଟି ସୂଚାରୁରୂପେ ଆଗେଇବାର ଦେଖ୍‌, 
ଏହି ନୂତନ ଅନୁଷ୍ଠାନଟିକୁ ଶ୍ରୀ ବାଉରିବନ୍ଧୁ ମହାନ୍ତି, ଶ୍ରୀ ସୋମନାଥ ଦାସଙ୍କୁ 
ଅନ୍ନପୂର୍ଣ୍ଠା ଥ୍ଏଟରର କଳାକାରଗଣ ଉତ୍ସାହିତ କରିବା ଲାଗି ସାହାଯ୍ଯ କଲେ। 
ଏହି ନୂତନ ଅନୁଷ୍ଠାନର ନାମ ରଖାଗଲା। ଅନ୍ତପୂର୍ଣ୍ା “ବି” ଗ୍ରୁପ୍‌ ¬ କଟକ, 
ପୂର୍ବରୁ ପୂରୀରେ ଥୁବା ଅନ୍ନପୂର୍ଣ୍ଣା ଥ୍ଏଟରର ନାମ ହେଲା ¬ ଅନ୍ନପୂର୍ଣ୍ଠାଥୁଏଟର 
ଏ”? ଗ୍ରପ୍‌-ପୂରୀ। ସାଉକାର ସୋମନାଥ ଦାସ କିନ୍ତୁ ରହିଲେ ଉଭୟ ଗ୍ରୁପ୍‌ର 
ସ୍ଵତ୍କାଧ୍୍‌କାରୀ ବା ପ୍ରୋପ୍ରାଇଟର। ଅନ୍ତପୂର୍ଣ୍ଣା ଥ୍ଏଟର “ଏ” ଗ୍ରୁପ୍ର ଜେନେରାଲ 
ମ୍ୟାନେଜର ହେଲେ ଶ୍ରୀ ବାଉରିବନ୍ଧୁ ମହାନ୍ତି । ଅନ୍ନପୂର୍ଣ୍ଣା ବି” ଗ୍ରୁପ୍‌ର ମ୍ୟାନେଜର 
ହେଲେ ଶ୍ରୀ ଲିଙ୍ଗରାଜ ନନ୍ଦ। ଶ୍ରୀ କୃଷ୍ଣମୋହନ ରଥ ଲିଙ୍ଗରାଜଙ୍କର ସହଯୋଗୀ 
ଭାବେ କାର୍ଯ୍ୟକଲେ। ଲିଙ୍ଗରାଜ ନନ୍ଦଙ୍କର ପ୍ରଚେଷ୍ଟାରେ ଆହୁରି କେତେକ ନୂତନ 
କଳାକାର ଆସି ଏହି ଦଳରେ ଯୋଗଦେଲେ। ସେମାନେ ହେଲେ ସର୍ବଶ୍ରୀ 
ମାଧବାନନ୍ଦ କର, କେଶବ ଚନ୍ଦ୍ର ଶତପଥୀ, ବାଲୁକେଶ୍ଵର ରଥ; ବିପିନ୍‌ ବିହାରୀ 
ପଟ୍ଟନାୟକ, ମଧୂସୂଦନଂ ପଲାଇ, ଉମାକାନ୍ତ ମିଶ୍ର, ପଙ୍କଳ ଚରଣ ଦାସ, କେଳୁଚରଣ 
ମହାପାତ୍ର ଦେବପ୍ରସାଦ ଦାସ ଓ ରାଧାକୃଷ୍ଣ ଭଂଜ ପ୍ରଭୃତି କଳାକାରମାନେ। 
ସେମାନଙ୍କ ସଙ୍ଗେ ଯୋଗଦେଲେ କେତେକ ଅଭିନେତ୍ରୀ ସେମାନେ ହେଲେ 
ସର୍ବଶ୍ରୀମତୀ ମାଳତୀଦେବୀ, ସାରଦାଦେବୀ, ଆଶାଲତା ଦେବୀ, ମନୁଜାଦେବୀ, 

ଏ ଶତାଦ୍ଦୀର ଓଡ଼ିଆ ରଙ୍ଗମଞ୍ଚ ଓ ମୋର ଭୂମିକା = 


ନର୍ମଦା ଦେବୀ, ପାର୍ବତୀ ଦେବୀ, ଶୈଳବାଳା ଦେବୀ, ମଣିମାଳା ଦେବୀ, ଲକ୍ଷ୍ମୀପ୍ରିୟା 
ଦେବୀ (ଖ), ଆଶାଲତା ଦେବୀ (ଖ), ଉମାଶଶୀ ଦେବୀ (ଟୁକ), ଲକ୍ଷ୍ମୀପ୍ରିୟା 
ଦେବୀ (ଗ), ମିନତୀ ଦେବୀ, ସୌଦାମିନୀ ଦେବୀ, ସରୋଜିନୀ ଦେବୀ, 
ରୁକ୍ମିଣୀ ଦେବୀ, ଲିଳା ଦୁଲାଳୀ, ହେମଲତା ଦେବୀ, ମିସ୍‌ ରେହାନା, ବାସନ୍ତୀ 
ପଟ୍ଟନାୟକ ପ୍ରଭୃତି। ପୂର୍ବରୁ ଓଡ଼ିଶା ଥ୍‌ଏଟର୍ସ ଛାଡ଼ି ଆସିଥ୍‌ବା ଶ୍ରୀମତୀ ମାନଦା 
ସୁନ୍ଦରୀ, ଶ୍ରୀମତୀ ଇନ୍ଦରବାଳା ଦାସୀ ଓ ` ଶ୍ରୀମତୀ କୂମୁଦିନୀ ଦେବୀ ମଧ୍ଯ ଥୂଲେ। 
ଏହି କଳାକାରମାନଙ୍କୁ ଘେନି ଅନ୍ପୂର୍ଣ୍ଣା ““ବି'” ଗ୍ରୁପ୍‌ର କାର୍ଯ୍ୟର ବେଶ୍‌ ଆଗେଇ 
ଚାଲିଲା । 


ପ୍ରଥମେ ଶ୍ରୀ ରାମଚନ୍ଦ୍ର ମିଶ୍ର ନାଟ୍ଯକାରଙ୍କ ରଚିତ “ମ୍ୟାନେଜର” ନାଟକଟି 
ମଞ୍ଚସ୍ଥ କରାଗଲା। ଶ୍ରୀ ସାମୁୟେଲ୍‌ ସାହୁ ନିର୍ଦ୍ଦେଶକ ଓ ଶ୍ରୀ ପ୍ରିୟନାଥ ମିଶ୍ର 
ସହକାରୀ ନିର୍ଦ୍ଦେଶକ ରୂପେ କାର୍ଯ୍ୟକଲେ। ତାହାପରେ ଦ୍ବିତୀୟ ନାଟକ ହେଲା, 
ଶ୍ରୀ ଭଂଜକିଶୋର ପଟନାୟକଙ୍କ ରଚିତ “ଦେବୀ” । ପରେ ପରେ ରାମଚନ୍ଦୁ 
ମିଶ୍ରଙ୍କ ରଚିତ “ମୂଲିଆ? ପ୍ରଭୃତି କେତୋଟି ନାଟକ, ଭଂଜକିଶୋର ପଟନାୟକଙ୍କର 
ରଚିତ “ବେନାମି”, ଜହର ପ୍ରଭୃତି ନାଟକ ଏବଂ ଶ୍ରୀ ଗୋପାଳ ଛୋଟରାୟଙ୍କ 
ରଚିତ “ଫେରିଆ” ଇତ୍ଯାଦି ନାଟକମାନ ମଞ୍ଚସ୍ଥ କରାଗଲା। ସବ୍ର ନାଟକ 
ଗୁଡ଼ିକର ସଂଗୀତ ରଚନା ଓ ସ୍ଵର ସଂଯୋଜନା କରୁଥ୍‌ଲେ କିଶୋରକବି ଶ୍ରୀ 
ଶ୍ୟାମସୁନ୍ଦର ଦାସ। ସେତେବେଳେ ଓଡ଼ିଶାଥ୍‌ଏଟର୍ସ କଟକରେ ତାଙ୍କର ଅଭିନୟ 
ପ୍ରଦର୍ଶନ କରୁଥା'ନ୍ତି। ତେଣୁ ପ୍ରତିଯୋଗୀ ମନୋଭାବ ନେଇ, ଏହି ନୂତନ ଅନୁଷ୍ଠାନଟି 
ବେଶ୍‌ ଜୋର୍‌ସୋରରେ ଆଗେଇବାର ଚେଷ୍ଟା କରୁଥା'ନ୍ତି । ମ୍ୟାନେଜର ଲିଙ୍ଗରାଜନନ୍ଦ, 
ସହକାରୀ ମ୍ୟାନେଜର ଶ୍ରୀ ରାଜକିଶୋର ମହାନ୍ତି। ଶ୍ରୀ ହରିହର ରାଉତ ସଂଗୀତ 
ପରିଚାଳନା ଓ ଶ୍ୟାମସୁନ୍ଦର ଦାସଙ୍କ ସଂଗୀତ ରଚନା ସାଙ୍ଗକୁ ସୁଶିକ୍ଷିତ କଳାକାର 
ମାନଙ୍କର କୃତିତ୍ସପୂର୍ଵ ଅଭିନୟ ଦ୍ବାରା ନାଟକଗୁଡ଼ିକ ପ୍ରାଣବନ୍ତ ହୋଇ ଉଠିଲା । 
ଅଳ୍ଛଦିନ ମଧ୍ୟରେ ଏହି ଅନପୂର୍ଣ୍ଠା ““ବି”” ଗ୍ରୁପ୍‌ର ସୁନାମ ଚାରିଆଡ଼େ ବିଛାଡ଼ି 
ହୋଇ ପଡ଼ିଲା । 


ଏହିଦଳ କ୍ରମେ କଟକ ଛାଡ଼ି, ଓଡ଼ିଶାର ବିଭିନ୍ନ ସ୍ଥାନରେ ବ୍ରଲିବ୍ରଲି ନାଟକମାନ 
ପ୍ରଦର୍ଶନ କରି ବହୁ ସୂନାମ ଓ ଅର୍ଥ ଉପାର୍ଜନ କଲେ। ଏହି ଅନ୍ତପୂର୍ଣ୍ଣା “ବି” 
ଗ୍ରପ୍ର ସୁନାମ ଓ ଅର୍ଥାଗମ ହେବାର ଦେଖ୍‌, ବାଉରିବନ୍ଧୁବାବୁ ଏହାର ଆଉ 
ଗୋଟିଏ ଶାଖା ଖୋଲିବାର କଳ୍ଥନା କଲେ। ସେ ବ୍ରହ୍ମପୁରରେ ଅନ୍ନପୂର୍ଣ୍ଣା “ସିଂ 
ଗ୍ରପ୍‌ ନାମରେ ଆଉ ଗୋଟିଏ ଅନ୍ପୂର୍ଣ୍ଠାର ଶାଖା ଦଳ ୧୯୪୪ ମସିହାର 
ଶେଷଭାଗରେ ଆରମ୍ଭ କଲେ। ଏହି ଦଳର ମ୍ଯାନେଜର ରୂପେ ଶ୍ରୀ ବାଞ୍ଚାନିଧ୍‌ 
ମହାରଥୀଙ୍କୁ ରଖାଗଲା ଓ ନିର୍ଦ୍ଦେଶକ ଭାବେ ଶ୍ରୀ ଗୌରସୁନ୍ଦର ଦେବ ଗୋସ୍ଵାମୀ 
ରହିଲେ। ମାତ୍ର ସେହି ଶାଖାଦଳଟି ବେଶିଦିନ ତିଷ୍ଠି ରହି ପାରିଲାନାହିଁ । ପରିଚାଳନାଗତ 
ତୁଟି ଓ ଅନ୍ଯାନ୍ଯ କେତେକ ଅସୁବିଧା ଯୋଗୁଁ ଗୋଟିଏ ବର୍ଷ ମଧ୍ୟରେ ସେ 
ଦଳଟି ଭାଇଗିଗଲା। 


$) | 

ଅନ୍ନପୂର୍ଣ୍ଣା ବି”? ଗ୍ରପ୍‌ରେ ମୋର ଯୋଗଦାନ 


୧୯୪୫ ମସିହାରେ ମୁଁ ଓଡ଼ିଶାଥ୍‌ଏଟର୍ସ ଛାଡ଼ିଦେବା ବିଷୟ ପୂର୍ବରୁ 
ବର୍ଣ୍ଣିତ ହୋଇଛି। ଏହି ସୁଯୋଗରେ ଅନ୍ପୂର୍ଣ୍ଣା ““ବି”” ଗ୍ରୁପ୍‌ର ମ୍ୟାନେଜର ଶ୍ରୀ 
ଲିଙ୍ଗରାଜ ନନ୍ଦ ଓ ମୋର ପୂରୁଣା କଳାକାର ବନ୍ଧୁମାନେ ଶ୍ରୀ ସାମୁୟେଲ୍‌ ସାହୁ 
(ବାବି), ଶ୍ରୀ ପ୍ରିୟନାଥ ମିଶ୍ର ପ୍ରଭୃତି ମୋତେ ତାଙ୍କ ସହିତ ଅନ୍ନପୂର୍ଣ୍ଣା ଚି 
ଗୁପ୍‌ରେ ଯୋଗ ଦେବାକୁ ପ୍ରବର୍ଭାଇଲେ। ମୋର ପରିସ୍ଥିତି ଦୃଷ୍ଟିରୁ, ମୁଁ ସେମାନଙ୍କ 
ପ୍ରସ୍ତାବରେ ରାଜିହୋଇ ଯୋଗ ଦେଲି। ମୋ ସହିତ ଓଡ଼ିଶା ଥ୍‌ଏଟର୍ସରୁ ଛାଡ଼ିଥ୍‌ବା 
ଶ୍ରୀ ପୂର୍ଣ୍ଣଚନ୍ଦ୍ର ସିଂହ, ଶ୍ରୀ ଫନିନ୍ଦ୍ରନାଥ ଦେ, ଶ୍ରୀମତୀ ଲକ୍ଷ୍ମୀଦେବୀ (କ) ଓ 
ଶ୍ରୀମତୀ ଶୈଳବାଳା ଦାସୀ (ଖୁକି) ପ୍ରଭୃତି ଓଡ଼ିଶାଥ୍୍‌ଏଟର୍ସର କଳାକାର ମଧ୍ଯ 
ଅନ୍ନପୂର୍ଣ୍ଣା “ବି”? ଗୁପ୍‌ରେ ଯୋଗ ଦେଲେ। ସଂଗୀତଜ୍ଞ ଶ୍ରୀ ଦୟାନିଧ୍‌ ତ୍ରିପାଠୀ 
ମଧ୍ଯ ଏହିବର୍ଷ ଅନ୍ନପୂର୍ଣ୍ଣା “ବି” ଗୁପ୍‌ରେ ଯୋଗଦେଲେ। ସେ ଅତି ଉଚ୍ଚକୋଟୀର 
କଳାକାର । କ୍ଲାରିଓନେଟ, ଫୁଟୁ ବଜାଇବା ଶିକ୍ଷା କରିଥ୍ଲେ। କଟକ “ ' ଆକାଶବାଣୀରେ 
ଦୟାନିଧ୍‌ ବାବୁ ପ୍ରୋଗ୍ରାମ କରନ୍ତି ଓ ଗ୍ରାମୋଫୋନ କମ୍ପାନୀମାନଙ୍କର ରେକଡ଼ିଂରେ 
କ୍ଲାରିଓନେଟ୍‌ ବଜାନ୍ତି। ଆମ ସହିତ ଅନ୍ତପୂର୍ଣ୍ଣା “ବି”' ଗ୍ରପ୍‌ରେ ଆଠବର୍ଷ କାମ 
କରିବାପରେ ସେ ଆସି ଅନ୍ନପୂର୍ଣ୍ଠା ଥ୍ଏଟର “ଏ” ଗ୍ରପ୍‌ରେ ଯୋଗ ଦେଲେ। 
ସେଠାରେ ପ୍ରାୟ ବ୩୫ର୍ଷ କାର୍ଯ୍ୟ କଲାପରେ ବୟସାଧ୍‌କ୍ଯ ଯୋଗୁ ସେ କାର୍ଯ୍ୟଛାଡ଼ି 
ଦେଇ ତାଙ୍କ ଘରେ ରହୁଥଲେ। ତାଙ୍କର ଘର ବାଲେଶ୍ବର ଜିଲ୍ଲା ବାହାନଗାପାଖ 
ପତ୍ରିପୂର ଗ୍ରାମରେ। ବର୍ଭମାନ ଅଳ୍ପଦିନ ହେଲା ସେ ଭହଧାମ ତ୍ୟାଗ କଲେ। 


ମୁଁ ଅନ୍ନପୂର୍ଣ୍ଣା ““ବି”” ଗ୍ରପ୍‌ରେ ଯୋଗଦେଇ, ପରିଚାଳନାର ନିର୍ଦ୍ଦେଶ କ୍ରମେ 
ପ୍ରଥମେ କାଳୀବାବ୍ରଙ୍କ ରଚିତ “ଓଡ଼ିଆପୁଅ ଜୟଦେବ” ନାଟକଟି ମୋହରି 
ନିର୍ଦ୍ଦେଶନାରେ ମଂଚସ୍ଥ କରାଇଲି। ସେଥ୍‌ରେ ମୁଁ ନିଜେ ଜୟଦେବ ଭୁମିକାରେ 
ଓ ଶ୍ରୀମତୀ ଲକ୍ଷ୍ମୀଦେବୀ (କ) ପଦ୍ମାବତୀ ଭୁମିକାରେ ଅଭିନୟ କଲି । ଅନ୍ଯାନ୍ଯ 
ଚରିତ୍ର ଗୁଡ଼ିକରେ ପୂର୍ବପରି ଯେ ଯାହାର ଅଭିନୟ କଲେ। ନାଟକଟି ସର୍ବାଙ୍ଗ 
ସୁନ୍ଦର ଭାବେ ମଂଚସ୍ଥ କରାହେଲା। ସେହି ଦିନଠାରୁ ପ୍ରତ୍ୟେକ କ୍ଯାଞ୍ଚର ଆରମ୍ଭ 
ରଜନୀରେ ଏହି “ଜୟଦେବ”? ନାଟକ ମଂଚସ୍ଥ କରାହୋଇ, ଯଥେଷ୍ଟ ପ୍ରଶଂସା 
ସହ ବେଶ୍‌ ଅର୍ଥଉପାର୍ଚ୍ଚନ ହେଉଥୁଲା। ପୂର୍ବରୁ ଥ୍ବା କଳାକାର ମାନଙ୍କ ସହିତ 
ଆମେ କେତେଜଣ ଆସି ମିଶିଯିବାଦଧାରା, ଦଳଟି ଆହୂରି ସୂସଂଗଠିତ ହୋଇ 
ଉଠିଲା। ଅଭିନୟଗୁଡ଼ିକ ସୁନ୍ଦର ହେବା ଯୋଗୁଁ ନାଟକସବୁ ଦର୍ଶକମାନଙ୍କ ମଧ୍ଯରେ 
ଆଲୋଡ଼ନ ସୃଷ୍ଟି କଲା। ପରେ ପରେ ମୋହରି ନିର୍ଦ୍ଦେଶନାରେ ସ୍ଵର୍ଗତ ଡାକ୍ତର 
ଅଦ୍ଧୈତ ଚନ୍ଦ୍ର ମହାନ୍ତିଙ୍କ ରଚିତ ରାଧ୍କା, ସାଧବଝିଅ, ନର ଦେବତା ଓ ପରିଚୟ 
ନାଟକମାନ ମଂଚସ୍ଥ କରାଇଲି। ଏହି “ପରିଚୟ” ନାଟକରେ ଶ୍ରୀମତୀ ଲିଳାଦୃଲାଳୀ, 

ପ୍ରଥମ କରି ଆସି ରଙ୍ଗମଞ୍ଚରେ ଯୋଗ ଦେଇ ମୁଖ୍ୟ ଭୂମିକା ଗ୍ରହଣ କରିଥୁଲେ 
ଓ ପ୍ରଥମରୁ ସେ ତାଙ୍କର ଦକ୍ଷତା ପ୍ରମାଣିତ କରି, ପ୍ରଶଂସାର ଅଧ୍କାରିଣୀ 
ହୋଇ ପାରିଥୁଲେ। ““ସାଧବଝିଅ” ନାଟକରେ ବଳିଦ୍ଧୀପର ଗୋଟିଏ ଦୂଶ୍ଯଥୁଲା। 
ନାଟକରେ ନୃତ୍ଯ ସଂଯୋଜନା କରିବାଲାଗି, ନାଟ୍ଯକାରଙ୍କ ସହ ଆଲୋଚନା 
କରି, ବଳିଦ୍ଧୀପରେ ପୂର୍ବରୁ ପୌରାଣିକ ନୃତ୍ଯମାନ ପ୍ରଚଳିତ ଥ୍‌ବା ଯୋଗୁଁ ମୁଁ 
ଏଥୁରେ “ଦଶାବତାର” ନୃତ୍ଯ ବସାଇବାର ପରିକଳ୍ପନା କରିଥ୍‌ଲି। ଗୀତଟିର 
ସ୍ଵର ଶୁଦ୍ଧ କଲ୍ୟାଣ ରାଗରେ କରି, ଝାପତାଳର ବୋଲ୍‌ଗୁଡ଼ିକ ପ୍ରସ୍ତୁତ କରି 
ସେଥ୍‌ରେ ଖଞ୍ଜଲି। ନୃତ୍ୟ ଶାସ୍ତ୍ରରୁ ସଂଗ୍ରହ କରି ଅବତାର ମାନଙ୍କର ମୁଦ୍ରାଗୁଡ଼ିକ 
ବିନିଯୋଗ କରି, ଯେପରି ନୃତ୍ଯଟି ସୁସ୍ତଷ୍ଟ ଓ ସୁନ୍ଦର ହେବ ସେହିପରି ଭାବେ 
ପ୍ରସ୍ତୁତ କଲି। ମୁଁ ନିଜେ ଗୀତଗାଇ, ପଖାଉଜ ବଜାଇ, ବୋଲଗୁଡ଼ିକ ଡ଼ାକି 
ନୃତ୍ୟଟି ପରିବେଷଣ କରାଇଲି। ଶ୍ରୀ କେଳ୍ମଚରଣ ମହାପାତ୍ର ଓ ତାଙ୍କର ସ୍ତ୍ରୀ 
ଶ୍ରୀମତୀ ଲକ୍ଷ୍ଠୀ ପ୍ରିୟା (ଖ), ଅତି ସୁନ୍ଦର ଭାବେ ଏହି ନୃତ୍ଯୟଟି ପରିବେଷଣ 
କରିଥ୍‌ଲେ। ଅବଶ୍ୟ ସେତେବେଳେ ସେ ଦ୍ରହିଙ୍କର ବିବାହ ହୋଇ ନଥୁଲା। ଶ୍ରୀ 
ପଙ୍କଜ ଚରଣ ଦାସ ଏହି ନୃତ୍ୟରେ ମୋ ସହିତ କେତେକ ସାହାଯ୍ୟ କରିଥୁଲେ। 
ବର୍ଭମାନ ସେହି “ଦଶାବତାର”? ନୃତ୍ଯଟି, ସର୍ବଭାରତୀୟ ସ୍ତରରେ ଯଥେଷ୍ଟ ଖ୍ୟାତି 
ଅର୍ଜନ କରିପାରିଛି। ଶ୍ରୀମାନ୍‌ କେଳୁଚରଣଙ୍କୁ ମଧ୍ଯ ନୃତ୍ଯବିଦ୍‌ କରିତୋଳିବାର ପ୍ରେରଣା 
ଯୋଗାଇ ଦେଇଥ୍‌ଲା, ବା ମୋର ଏହି ପରିକଳ୍ିତ “ଦଶାବତାର” ନୃତ୍ଯର 
ଭୁରି ଭୂରି ପ୍ରଶଂସା । ଅବଶ୍ୟ ଆଜିକାଲି ଅନ୍ଯାନ୍ଯ ନୃତ୍ଯଶିକ୍ଷକମାନେ ଏହି ନୃତ୍ଯକୁ 
କେହି ଏକକ, ସେହି ସମୂହ ( ଗୁପ୍‌) ନୃତ୍ୟଭାବେ ପରିବେଷଣ କରିବାର ଦେଖାଯାଉଛି। 
ମାତ୍ର ମୋର ପ୍ରସ୍ତୃତ ମୂଳ ସ୍ଵର, ଛନ୍ଦ ତାଳ, ଲୟ ଇତ୍ଯାଦି ସେହିପରି ରହିଛି। 
ଏହିଠାରେ ଗୋଟିଏ କଥା ମୋ ମନକୁ ଆସୁଛି। ଆମ ବଗିଚାର ଆମ୍ଭଟି 
ଖୁବ୍‌ ସୁନ୍ଦର ଓ ଭାରି ମିଠା। ସମସ୍ତେ ଭାରି ଆଗ୍ରହ କରୁଛନ୍ତି। ବଜାରରେ 
ମଧ୍ଯ ତାର ମୂଲ୍ୟ ବେଶୀ। କିନ୍ଧ ସେ ଆମ୍ବର ଗଛଟି ବଗିଚାରେ କିଏ ଆଣି 
ଲଗାଇଥ୍‌ଲା, ତାକୁ ଯେପରି କେହି ମନେ ପକାନ୍ତି ନାହିଁ, ଏ କ୍ଷେତ୍ରରେ ବିଷୟଟି 
ସେହିପରି ହୋଇଛି। “ଦଶାବତାର” ନୃତ୍ଯର ପରିକଳ୍ପନା ଓ ପ୍ରସ୍ତୁତି ବିଷୟରେ 
ସାକ୍ଷିଦେବା ଲାଗି ଏପର୍ଯ୍ୟନ୍ତ ପୂରୀର ଅନ୍ନପୂର୍ଣ୍ଣା ରଙ୍ଗମଞ୍ଚ ରହିଛି, ପ୍ରସ୍ତତି ବେଳର 
ଦେଖ୍ଥ୍ବା ଜାଣିଥ୍ବା କେତେକ ଲୋକ ମଧ୍ଯ ଅଛନ୍ତି। ମାତ୍ର ଏହାର ପ୍ରଥମ 
ଶିକ୍ଷାର୍ଥୀ ନିଜମୁହଁରେ ଏକଥା ସ୍ଵୀକାର କରିବାକୁ କୁଣ୍ଠାବୋଧ କରନ୍ତି। ପୂର୍ବରୁ 
ଦେଖ୍ଥ୍ବା ଲୋକେ ଆସ୍ତି କହନ୍ତି, ସେହି ସମୟରେ ମାଦ୍ରାସ୍‌ରେ ଶିକ୍ଷାଲାଭ 
କରିଥ୍‌ବା ଖ୍ୟାତନାମା ନୃତ୍ୟଗୁରୁ ଶ୍ରୀ ଦୟାଲ ଶରଣ, ତାଙ୍କର ଗୋଟିଏ ନୃତ୍ଯଦଳ 
ଆଣି ଆମ କଟକ ଅନ୍ତପୂର୍ଣ୍ଣା ବି”? ଗୁପ୍‌ ରଙ୍ଗମଞ୍ଚରେ ତାଙ୍କର ନୃତ୍ଯ ପରିବେଷଣ 
କରିଥ୍‌ଲେ। ସେ ନିଜେ ଅତି ସୁନ୍ଦର ଭାବେ ତାଙ୍କର ନୃତ୍ଯକଳା ପ୍ରଦର୍ଶନ କରି 
ଦର୍ଶକମାନଙ୍କୁ ମୁଗ୍ଧ କରି ଦେଇଥ୍‌ଲେ। ତାଙ୍କର ଦଳଟି ବିଦାୟ ନେଲାପରେ, 

ଗୁରୁ ଦୟାଲ ଶରଣଙ୍କୁ ଆମେ କିଛିଦିନ କଟକରେ ରହିବାକୁ ଅନୁରୋଧ କଲୁ । 
ସେ କିଛିଦିନ କଟକରେ ରହିଲେ। ଆମର ଉଦେଶ୍ଯ ଥୁଲା, ତାଙ୍କଠାରୁ କିଛି 
ନୃତ୍ୟ କୌଶଳ ଆମ ପିଲାମାନଙ୍କୁ ଶିକ୍ଷାଦେବା। ମୋର ପ୍ରସ୍ତୁତ ଦଶାବତାର 
ନୃତ୍ୟଟି ଦେଖ୍‌ ସେ ଖୁବ୍‌ ଖୁସିହୋଇ ମୋତେ ଅଭିନନ୍ଦନ ଜଣାଇଲେ ଏବଂ 
ସେଥ୍‌ରେ ନାଚୂଥ୍ବା କେଳୁଚରଣଙ୍କୁ ସେ ଅତି ଆଦର କରି ନୃତ୍ଯର ଛାତ୍ରରୂପେ 
ଗ୍ରହଣ କଲେ। କେଳୁଚରଣ ମଧ୍ୟ ବହୁ ପରିଶ୍ରମ ଓ ଚେଷ୍ଟାକରି ତାଙ୍କଠାରୁ 
ନୃତ୍ୟର ଜାତିଭେଦ, ସଂଯୋଜନା କୌଶଳ ପ୍ରଭୃତି କେତେକ ପ୍ରଧାନ ତଥ୍ଯମାନ 
ଶିକ୍ଷାଲାଭ କରିଥ୍‌ଲେ। କେଳ୍ପଚରଣଙ୍କର ସାଧନା ଓ ପରିଶ୍ରମ ଆଜି ସାର୍ଥକ 
ହୋଇଛି। ଆଜି ସେ ଦେଶବିଦେଶରେ ସୂଖ୍ଯାତି ଅର୍ଜନ କରି ଶ୍ରେଷ୍ଠ ନୃତ୍ଯଗୁରୁ 
ରୂପେ ପରିଚିତ। ମୁଁ ତାଙ୍କର ଆହୁରି ଉତ୍ତରୋତ୍ତର ଉନ୍ନତି କାମନା କରୁଛି। 


ଶ୍ରୀ ପ୍ରିୟନାଥ ମିଶ୍ର ନିର୍ଦେଶକ ହେଲେ 


ଏହାପରେ ଅନ୍ତପୂର୍ଣ୍ଣା “ବି” ଗ୍ରପ୍‌ରେ ଶ୍ରୀ ଭଞ୍ଜ କିଶୋର ପଟନାୟକଙ୍କର 
ରଚିତ ˆ “ତୋଫାନ୍‌'?” ନାଟକ ମଂଚସ୍ଥ କରାଗଲା। ମୁଁ ସେଥ୍‌ରେ ମୁଖ୍ୟ ନାୟକ 
“ଚୂଡ଼ାମଣି”? ଭୂମିକାରେ ଅଭିନୟ କରିଥ୍‌ଲି। ଶ୍ରୀ ପ୍ରିୟନାଥ ମିଶ୍ର ପ୍ରଥମକରି 
ଏହି ନାଟକର ନିର୍ଦ୍ଦେଶନା ଦାୟିତ୍ଵ ଗ୍ରହଣ କଲେ। ପରେ ପରେ ଆମେ ତିନିଜଣ 
ନିର୍ଦ୍ଦେଶକ (ମୁଁ, ପ୍ରିୟନାଥ ଓ ସାମୁୟେଲ୍‌) ଜଣକ ପରେ ଜଣେ ଗୋଟିଏ 
ଗୋଟିଏ ନାଟକର ନିର୍ଦ୍ଦେଶନା ଦେଇ ନାଟକମାନ ମଂଚସ୍ଥ କରାଇ ଚଟାଲିଲୁ। 
ନାଟ୍ୟକାରମାନେ ମଧ୍ୟ ନାଟକ ଲେଖ୍‌ ଯୋଗାଇବାରେ ଲାଗିଲେ। ପ୍ରତିଯୋଗିତାଭଳି 
ପୂର୍ଣ୍ଣ ଉତ୍ସାହ ଓ ଉନ୍ମାଦନା ମଧ୍ଯରେ ନାଟକମାନେ ପ୍ରସ୍ତୃତ ହୋଇ ମଂଚସ୍ଥ ହୋଇଚାଲିଲା। 
ଦର୍ଶକମାନଙ୍କର ଆଗ୍ରହ ମଧ୍ଯ ତଦନୁରୂପ ବଢି ଚାଲିଲା। କଟକ ସହରରେ ଯେଉଁ 
ମାସରେ ଆମର ଗୋଟିଏ ନୂତନ ନାଟକ ଆରମ୍ଭ କରାହୁଏ, ସେତେବେଳେ 
ଥବା କ୍ୟାପିଟାଲ ଓ ପ୍ରଭାତ ସିନେମାହଲ ଦ୍ରଇଟି ଅନେକ ଦିନ ଯାଏ ଫାଙ୍କା 
ପଡ଼ିଯାଏ । ଆମର ନାଟକ ପୂରୁଣା ନ ହେବାଯାଏ ସେମାନେ ଭଲ ପିଳଲ୍ମ 
ମଗାଉ ନଥୁଲେ, ଅନ୍ଯ ସିନେମା ହଲ୍‌ କଟକରେ ନଥ୍ଲା। ନାଟ୍ଯକାର ଶ୍ରୀ 
ରାମଚନ୍ଦ୍ର ମିଶ୍ରଙ୍କର ରଚିତ “ମୂଲିଆ” ନାଟକ ଏକାଦିକ୍ରମେ ବହୁଦିନଧରି ଅନ୍ତପୂର୍ଠ 
(ବ୍ରୈଂ ଗ୍ରପ୍‌ରେ ଅଭିନୀତ ହୋଇ ଯେଉଁ ସୁନାମ ଅର୍ଚ୍ଚନ କରିଥଲା, ସେହି 
ସୂନାମକୁ ଆହୁରି ବର୍ବନ କରି ତୋଳିଲା। ତାଙ୍କର ଲିଖୁତ “ଘର ସଂସାର” 
ନାଟକ। ଅବଶ୍ୟ ଏଥ୍‌ ପୂର୍ବରୁ ଶ୍ରୀ ଗୋପାଳ ଛୋଟରାୟଙ୍କର ରଚିତ “ଫେରିଆ”, 
ଶ୍ରୀ ଭଂଜକିଶୋର ପଟ୍ଟନାୟକଙ୍କ ରଚିତ “ ବେନାମି””, ଜହର” ପ୍ରଭୃତି କେତେଖଣ୍ି 
ନାଟକ ମଂଚସ୍ଥ ହୋଇ ଯାଇଥ୍‌ଲା। “ଘରସଂସାର? ନାଟକଟି ମୋହରି ନିର୍ଦ୍ଦେଶନାରେ 
ମଂଚସ୍ଥ କରାହେଲା। ଏଥୁରେ ମୁଖ୍ଯ ଭୂମିକା ବଡ଼ଭାଇ ଗୋପଟଚୌଧୂରୀ ଓ 

ମୁଁ ଏବଂ ବଡ଼ବୋହୂ 
ଶାରଦା ଭୁମିକାରେ 
ଶ୍ରୀମତୀ ଲକ୍ଷ୍ମୀଦେବୀ 
(କ) ଅଭିନୟ 
କରିଥ୍‌ଲେ। ଶ୍ରୀମତୀ 
ଲିଳାଦ୍ୁଲାଳୀ 

ସାନବୋହୃ କୁମାରୀ 
ସୌଦାମିନୀ ନଣନ୍ଦ 
ରତିର ଭୁମିକାରେ, 
ସ୍ବର୍ଗତା ମନୁଜା ସୁନ୍ଦରୀ 


ମାଆ, ସ୍ବର୍ଗତା 
ଲକ୍ଷ୍ମୀପ୍ରିୟା (ଖ) ମୋତି 
ଚାକିରିଆଣୀ, ଶ୍ରୀ 


ନିରଞ୍ଜନ ଶତପଥୀ 
ମିଷ୍ଟର ବର୍ମା, ଶ୍ରୀ 
ଦିନବନ୍ଧୁ ଦାଶ (ଟୀମା) 
ମଙ୍ଗୁ ମହାନ୍ତି, ସ୍ଵର୍ଗତ 
ମଧୁସୂଦନ ପଲେଇ 
ଜମିଦାର, ସ୍ବର୍ଗତ 
ପୂର୍ଣଚନ୍ଦ୍ର ସିଂହ ଅନାଦି ମହାପାତ୍ର ପ୍ରଭୃତି ଭୁମିକାରେ ଅଭିନୟ କରି ନାଟକଟିକୁ 
ପ୍ରାଣବନ୍ତ କରି ତୋଳିଲେ। ସେତେବେଳର ରଙ୍ଗମଞ୍ଚ ଯୁଦ୍ଧଭୂୁମିରେ ଏହିମାନେ 
ସବୁ ଥୁଲେ ମହା ମହା ଯୋଛj୍ଧା। କେହି କାହାରିକୁ ଉଣା ନୃହନ୍ତି। ତେଣୁ 
ଏହି ନାଟକଟି ଦର୍ଶକମାନଙ୍କ ମଧ୍ୟରେ ଆଲୋଡ଼ନ ସୃଷ୍ଟି କରିଥୁ୍‌ଲା। ବହୁଦିନ 
ଧରି ପୂର୍ଣ୍ଣପ୍ରେକ୍ଷାଳୟରେ ଏହି ନାଟକ ଅଭିନୀତ ହୋଇ ରେକର୍ଡ଼ ସୃଷ୍ଟି କରିଥୂଲା। 
ଏପରିକି ପ୍ରତି ରବିବାରରେ ଦର୍ଶକମାନଙ୍କ ଅନୁରୋଧ କ୍ରମେ ମାଟିନ୍‌ ସୋ ମଧ୍ଯ 
ଚାଲିଲା। ଶ୍ରୀମତୀ ଲକ୍ଷ୍ମୀଦେବୀ (କ) ଏହି ନାଟକ ବଡ଼ବୋହୁ ଭୂମିକାରେ ଅଭିନୟ 
କରି, ବହୁ ପ୍ରଶଂସାପତ୍ର ଓ ଉପଢ଼ୌକନ ଆଦି ପାଇଥ୍‌ଲେ। ତାଙ୍କର ସେଦିନର 
ଅଭିନୟ ଦର୍ଶକମାନେ ଭୁଲିପାରି ନାହାନ୍ତି। ଓଡ଼ିଶା ଥ୍‌ଏଟର୍ସର ପୂର୍ବ ଗୌରବକୁ 
ସେ ବଜାୟ ରଖ୍ପାରିଥ୍‌ଲେ। କଟକ ସହରର ଘରେ ଘରେ ଓ କଟକ ବାହାରେ 
ଏହି ନାଟକର ସୂନାମ ଖେଳିଗଲା। ଓଡ଼ିଶା ଥ୍‌ଏଟର୍ସ ବନ୍ଦ ହୋଇ ଯିବାପରେ, 
ମୁଁ କାଳୀବାବ୍ରଙ୍କଠାରୁ ଦୁଇଖଣ୍ଡି ନୂତନ ନାଟକ ଲେଖାଇ ଅନ୍ତପୂର୍ଣ୍ଣା ବି” ଗ୍ରପ୍‌ରେ 
ମଞ୍ଚସ୍ଥ କରାଇଥ୍‌ଲେ। ଖଣ୍ଡିଏ ହେଲା “ରକ୍ତ ମନ୍ଦାର” ଓ ଅନ୍ୟଟି “ସଂଧାନ”। 
ଅନ୍ୟାନ୍ଯ ବହୁ ନାଟ୍ୟକାର ମାନଙ୍କର ଅନେକ ନାଟକ ଗୋଟିଏ ପରେ ଗୋଟିଏ 
ମଂଚସ୍ଥ ହୋଇ ଅନୁଷ୍ଠାନର ମାନବୃଛି କରିଥ୍‌ଲା। ଏହି ଅନ୍ତପୂର୍ଣ୍ଣା “ବି” ଗ୍ରପ୍‌ରେ 
କାର୍ଯ୍ୟ କରୁଥୁବା ସମୟରେ ମୋର ଅବସର ସମୟରେ ମୁଁ ଅନ୍ଯାନ୍ଯ ସ୍ଥାନରେ 


'§ ଶ୍ରୀମତୀ ଲକ୍ଷ୍ମୀ € ବୀ 
(ଳଳିଂନନ ନାଟକର ସନ ନା 

ନାଟକ ଶିକ୍ଷାଦେବା ଓ ସଂଗୀତ, ନୃତ୍ୟ ଆଦି ଶିକ୍ଷା ଦେଉଥ୍‌ଲି। ଆଜିର ସ୍ଵନାମଧନ୍ଯା 
ଓଡ଼ିଶୀନୃତ୍ୟ ବିଶାରଦା ଶ୍ରୀମତୀ ସଂଯୁକ୍ତା ପାଣିଗ୍ରାହୀ, ଓଡ଼ିଶା ସଂଗୀତ ମହାବିଦ୍ୟାଳୟର 
ଅଧ୍ୟକ୍ଷା ଡକୂର ମିନତୀ ମିଶ୍ର ମଧ୍ୟ ମୋଠାରୁ କିଛିଦିନ ନୃତ୍ୟ ଓ ସଂଗୀତ 
ଶିକ୍ଷା କରିଥୁଲେ ସେହି ସମୟରେ। ଆଜି ଅବଶ୍ଯ ସେମାନେ ନିଜନିଜ ଚେଷ୍ଟା 
ଓ ଅଧ୍ଯବସାୟ ବଳରେ ଆମଦେଶ ଓ ଦେଶ ବାହାରେ ମଧ୍ଯ ସୁଖ୍ଯାତି ଅର୍ଜନ 
କରୁଛନ୍ତି ଦେଖ୍ଶୁଣି ଆନନ୍ଦରେ ମୋର ଛାତି ଫୁଲି ଉଠେ। ପ୍ରଭୁ ଜଗନ୍ନାଥ 
ସେମାନଙ୍କୁ ଆହୁରି ଆଗେଇ ନିଅନ୍ଧୁ। 


ଅନ୍ନପୂର୍ଣ୍ଣା “ବି”? ଗୁପ୍‌ ଏହିପରିଭାବେ ପ୍ରାୟ ଚାରି ପାଞ୍ଚବର୍ଷ ଚାଲିବା 
ପରେ, ସ୍ଵତ୍ଧାଧୁକାରୀ ଶ୍ରୀ ସୋମନାଥ ଦାସ ଓ ମ୍ଯାନେଜର ଶ୍ରୀ ଲିଙ୍ଗରାଜ 
ନନ୍ଦଙ୍କ ମଧ୍ଯରେ ସ୍ତ୍ଧାସ୍ପତ୍ଵ ନେଇ ମତଭେଦ ସୃଷ୍ଟି ହେଲା। ଯାହା ଫଳରେ 
ଉଭୟ ଦଳ ମଧ୍ଯରେ ପୂର୍ବରୁ ଚଳି ଆସୁଥ୍ବା ଘନିଷ୍ଠତା, ସହଯୋଗିତା ଓ ସୌହାର୍ଦ୍ଯତା 
ଛିନ୍ନ ହୋଇଗଲା। ମ୍ୟାନେଜର ଲିଙ୍ଗରାଜ ନନ୍ଦ ଅନୁଷ୍ଠାନର ସ୍ଵତ୍ଧାଧ୍‌କାରୀ ହେବାଲାଗି 
ଦାବି ଉପସ୍ଥାପିତ କଲେ। କେତେକ ଅଶୋଭନୀୟ ପରିସ୍ଥିତି ଉପୁଜିବାରୁ, ସୋମନାଥ 
ଦାସ ମନକ୍ଷୁଣ୍ଡ ହୋଇ ଶେଷରେ “ବବି”” ଗ୍ରୁପ୍‌ର ତାଙ୍କର ମାଲିକାନା ସ୍ଵତ୍ଵ ଲିଙ୍ଗରାଜ 
ନନ୍ଦକୁ ଲେଖ୍ଦେଲେ। ମାତ୍ର ଅନ୍ତପୂର୍ଣ୍ଠାଏଥ୍ଟର “ଏ” ଗ୍ରୁପ୍‌ ଓ “ବି” ଗ୍ରୁପ୍‌ 
ଦୁଇଦଳ ମଧ୍ଯରେ ଏହାଦ୍ଵାରା ସମସ୍ତ ଯୋଗସୂତ୍ର ଛିନ୍ନ ହୋଇଗଲା। ଏ ଘଟଣା 
ପରେ ସାଉକାର ସୋମନାଥ ଦାସ ଅନ୍ତପୂର୍ଣ୍ଣାଥୁଏଟର ଏ ଗ୍ରୁପ୍‌ର ମାଲିକାନା 
ସ୍ଵତ୍ଵ ମଧ୍ୟ ତାଙ୍କର ପୂତୂରା ଶ୍ରୀ କୃଷ୍ଣମୋହନ ରଥଙ୍କୁ ଲେଖ୍ଦେଲେ। ପ୍ରଥମେ 
ସେ ମ୍ୟାନେଜର ବାଉରିବନ୍ଧୁ ବାବ୍ରଙ୍କୁ ସେହି ସ୍ଵତ୍ଵ ଲେଖ୍ଦେବାକୁ ଚାହୁଥ୍‌ଲେ। 
ମାତ୍ର ବାଉରିବନ୍ଧୁ ବାବର ରାଜି ନ ହୋଇ, ସେ ସେହି ମ୍ୟାନେଜର ହୋଇ 
ରହିବାକୁ କହିବାରୁ ଶ୍ରୀ କୃଷ୍ଣମୋହନ ରଥ ସ୍ଵତ୍ଵାଧ୍୍‌କାରୀ ହେଲେ। ଶ୍ରୀ ସୋମନାଅ 
ଦାଶ ଏହାପରଠାରୁ ଥ୍‌ଏଟର ଜଂଜାଳରୁ ମୁକ୍ତ ହୋଇଗଲେ। ସୁତରାଂ ଅନ୍ନପୂର୍ଣ୍ଣା 
ଥ୍ଏଟର “ଏ” ଗ୍ରୁପ୍‌ର ପ୍ରୋପ୍ରାଇଟର୍‌ ଶ୍ରୀ କୃଷ୍ଣମୋହନ ରଥ, ଜେନେରାଲ 
ମ୍ୟାନେଜର ଶ୍ରୀ ବାଉରିବନ୍ଧୁ ମହାନ୍ତିଙ୍କ ସଙ୍ଗରେ ଶ୍ରୀ ବାଲୁଙ୍କେଶ୍ରର ରଥ ସହକାରୀ 
ମ୍ୟାନେଜର ଭାବେ ଆସି ଯୋଗଦେଲେ। ତେଣେ ଅନ୍ତ୍ପୂର୍ଣ୍ଠା “ବି” ଗ୍ରୁପ୍‌ର 
ପ୍ରୋପ୍ରାଇଟ୍‌ର ଶ୍ରୀ ଲିଙ୍ଗରାଜ ନନ୍ଦ ଓ ତାଙ୍କ ସହିତ ଦୃଇଜଣ ମ୍ଯାନେଜର ଶ୍ରୀ 
ରାଜକିଶୋର ମହାନ୍ତି ଏବଂ ଶ୍ରୀ ବାଞ୍ଚାନିଧୁ ମହାରଥୀଙ୍କୁ ଘେନି ଏହି ଅନୁଷ୍ଠାନର 
କାର୍ଯ୍ୟ ଚାଲିଲା। କିନ୍ଧ ଦୁଇଦଳ ମଧ୍ୟରେ ଯୋଗାଯୋଗ ଛିନ୍ନ ହୋଇଗଲା ପରେ, 
ଅନ୍ନପୂର୍ଣ୍ଣା “ବି”? ଗରପ୍‌ରେ ପ୍ରୋପ୍ରାଇଟର ଲିଙ୍ଗରାଜ ନନ୍ଦ ତାଙ୍କର ପରିଚାଳନାରେ 
ଭାରସାମ୍ୟ ରକ୍ଷା କରିପାରିଲେ ନାହିଁ । ତାଙ୍କର ମନମୁଖୀ ଏକଦର୍ଶିତା ନିତି 
ଯୋଗୁଁ ଅନୁଷ୍ଠାନର ପରିଚାଳନା କ୍ରମେ ନିମ୍ନଗାମୀ ହୋଇପଡ଼ିଲା। ମୁଁ ମଧ୍ଯ ଅନ୍ନପୂର୍ଣ୍ଣା 
“ନ୍ତି” ଗ୍ରପ୍‌ରେ ଆଠବର୍ଷ କାମ କଲାପରେ, ଦିନେ ଗୋଟିଏ ସାମାନ୍ଯ ଘଟଣାରେ 
ଲିଙ୍ଗରାଜ ନନ୍ଦଙ୍କ ସହିତ ମୋର ମତପାର୍ଥକ୍ୟ ହେବାରୁ ମୁଁ ସେହିଦିନ ଅନ୍ନପୂର୍ଣ୍ଣା 
“ଚରି” ଗ୍ରୁପ୍‌ର କାର୍ଯ୍ୟ ଛାଡ଼ିଦେଇ ଚାଲି ଆସିଲି। ଏହା ୧୯୫୩ ମସିହାର 
ଘଟଣା। 


୪୮ ୪୮ 

୧୯୪୪ ମସିହାରେ କଟକ ବଢ୍ଧିବଜାରରେ ଅନ୍ତପୂର୍ଣ୍ଠା “ବି” 
ଗୁପ୍‌ ଓ ବାଙ୍କାବଜାରରେ ଓଡ଼ିଶା ଥ୍ଏଟର୍ସ ଚାଲୁଥ୍ବା ସମୟରେ, କଟକ ମାଶିକଘୋଷ 
ବଜାରରେ ଆଉଗୋଟିଏ ସୌଖୀନ ନାଟ୍ଯସଂସ୍ଥା ଆରମ୍ଭ ହେଲା। ଏହି ସଂସ୍ଥାଟିର 
ନାମ “ 'ଭାରତୀଥ୍ଏଟର”” । ଏଥ୍‌ରେ ଯେଉଁମାନେ ସକ୍ରିୟ ଅଂଶ ଗ୍ରହଣ କରୁଥ୍‌ଲେ, 
ସେମାନଙ୍କ ମଧ୍ଯରୁ ବେଶିଭାଗ ଥ୍୍‌ଲେ ସରକାରୀ ଚାକିରିଆ। ସେମାନେ ହେଲେ 
ଶ୍ରୀ ହୃଦାନନ୍ଦ କର, କବିରାଜ ଶ୍ରୀ ରାଧାରମଣ ରାୟ, ଶ୍ରୀ ଖଗେନ୍ଦ୍ର ନାଥ 
ମିତ୍ର, ଶ୍ରୀ ରାମଚନ୍ଦ୍ର ମିଶ୍ର, ଶ୍ରୀ ଗୋକୂଳ ଚକ୍ରବର୍ଭୀ, ଶ୍ରୀ ଗୋପାଳ ଛୋଟରାୟ, 
ଶ୍ରୀ ଅଦ୍େତବଲ୍ଲଭ ରାୟ, ଶ୍ରୀଚୈତନ୍ଯ ବଲ୍ଲଭ ରାୟ, ଶ୍ରୀ ନନ୍ଦ ଦାସ, ଶ୍ରୀ 
ମାଗୁଣି ମିଶ୍ର ଶ୍ରୀ ବୁଲୁଦତ୍ତ ଶ୍ରୀ ଭୁବନାନନ୍ଦ ଦାସ, ଶ୍ରୀ ଅସୀତ୍‌ କୁମାର 
ଘୋଷ ଏବଂ ଆହୁରି କେତେଜଣ କଳାକାର ଓ ନାଟ୍ଯକାର। କେତେଜଣ ନୂତନ 
ଅଭିନେତ୍ରୀ ମଧ୍ଯ ଏଥ୍‌ରେ ଯୋଗଦେଇ ଅଭିନୟ କରଥ୍ଲେ । 


ଏହି ଥ୍‌୍ଏଟର ଦଳଟି ସୌଖୀନ ସଂସ୍ଥାଭାବେ ଗଠିତ ହୋଇଥ୍‌ଲେ ମଧ୍ଯ 
ପେଷାଦାର ରଙ୍ଗମଞ୍ଚ ଢ଼ାଞ୍ଚାରେ ଏମାନଙ୍କର ନାଟକ ପରିବେଷଣ, ଅଭିନୟ ଓ 
ମଂଚ ପରିଚାଳନା ଇତ୍ୟାଦି ଉଚ୍ଚକୋଟୀର ଥୁଲା । ଏହାର ନାଟ୍ୟକାର ଓ ଅଭିନେତାମାନେ 
ମଧ୍ଯ ଥୁଲେ ଉଚ୍ଚଶିକ୍ଷିତ ଓ ସରକାରୀ କର୍ମଚାରୀ। ତେଣୁ ମାଜିତରୂଚି ଘେନି, 
ଅତି ଉଚ୍ଚ ଧରଣର ଅଭିନୟ, ମଂଚସଡଜା ଇତ୍ଯାଦି ଦ୍ବାରା ନାଟକ ପରିବେଷଣ 
କରୁଥ୍ଲେ। ନୂତନ ନାଟକ ‹ ସିନ୍ଦୁର ଟୋପା”, ˆ ଅଭିମାନ ପ୍ରଭୃତି ଅଛ୍ପ କେତେଖଣ୍ଡି 
ନାଟକ ଏମାନେ ମଂଚସ୍ଥ କରିଥୁଲେ । ଏହି ସମୟରେ କଟକରେ “ଓଡ଼ିଶା ଥ୍‌ଏଟର୍ସ”? 
“ଚୂମ୍ମନ”? ଓ ଅଭିଯାନ ପ୍ରଭୁତି ତାଙ୍କର ନାଟକମାନ ମଂଚସ୍ଥ କରୂଥ୍‌ଲେ। ଭାରତୀ 
ଥୁ୍‌ଏଟରର ଅଭିନୟଗୁଡ଼ିକ ଉଚ୍ଚକୋଟୀର ହେଉଥ୍‌ଲେ ମଧ୍ଯ, ପରିଚାଳନା ଲାଗି 
ଯାହା ଅର୍ଥ ଆବଶ୍ୟକ ହେଉଥଲା, ସେହି ପରିମାଣରେ ଆଦାୟ ହୋଇପାରୁନଥ୍‌ବାରୁ 
ମାତ୍ର ବର୍ଷ ଗୋଟିଏ ପରେ ଏହି ଅନୁଷ୍ଠାନର କାର୍ଯ୍ୟକ୍ରମ ବନ୍ଦ ହୋଇଗଲା । 

ରୂପ ଶ୍ରୀ ଥିଏଟର 


କଟକ ସହରରେ ଆଉ କେତୋଟି ନୂତନ ଥ୍‌ଏଟର ଦଳ 
ଏହି ସମୟରେ ଗଢ଼ିଉଠି, ଅଳ୍ପଦିନ ମଧ୍ୟରେ ପୂଣି ମଉଳି ପଡ଼ିଥ୍ଲା। ସେଥ୍‌ 
ମଧ୍ଯରୁ “ ରୂପଶ୍ରୀଥ୍ଏଟର””, କଟକ ନାମରେ ଗୋଟିଏ ଦଳ ୧୯୫୦ ମସିହାରେ 
ପେଷାଦାର ରଂଗମଂଚ ଭାବରେ ଗଢ଼ାହୋଇ, କଟକ ଚାଉଳିଆଗଞ୍ଜରେ ଗୋଟିଏ 
ଗୋଦାମ ଘର ଭଡ଼ାନେଇ, ସେଥ୍‌ରେ ଅସ୍ଥାୟୀ ରଙ୍ଗମଞ୍ଚ ପ୍ରସ୍ତତ କରି ଅଭିନୟ 
କଲେ। ଏଥ୍‌ପୂର୍ବରୁ ଗଢ଼ାଯାଇଥ୍ବା ““ରୂପଭାରତୀ ଲିମିଟେଡ଼” ଫିଲ୍ମ କମ୍ପାନୀ 
ଯେଉଁମାନେ କି “ଶ୍ରୀଜଗନ୍ନାଥ?” ଫିଲ୍ମ ପ୍ରସ୍ତତ କରିଥ୍‌ଲେ, ସେହି କମ୍ପାନିର 
ମ୍ୟାନେଜିଂ ଡାଇରେକୃର ଶ୍ରୀ ସୁରେନ୍ଦ୍ର କୁମାର ଦାସ ଏହି “ରୂପଶ୍ରୀଥ୍‌ଏଟରଂ 
ଅନୁଷ୍ଠାନଟିକୁ ଗଢ଼ିଥ୍‌ଲେ। ତାହାର ପରିଚାଳନା ଦାୟିତ୍ସରେ ଥୁଲେ ଶ୍ରୀ ବିଜୟ 
କେତନ ମଙ୍ଗରାଜ | ଅନ୍ପୂର୍ଣ୍ଣା ଥ୍ଏଟର “ଏ”? ଗ୍ରୁପ୍‌ ଛାଡ଼ି ଚାଲିଆସିଥ୍ବା କେତେକ 
ସୁଶିକ୍ଷିତ କଳାକାରମାନେ ଏହି “ରୂପଶ୍ରୀଥ୍‌ଏଟର”ରେ କାର୍ଯ୍ୟ କରୂଥ୍‌ଲେ। 
ପରିଚାଳନାଗତ ତୁଟି ଯୋଗୁଁ ମାତ୍ର ଦୁଇବର୍ଷ ମଧ୍ଯରେ ଏହି ଅନୁଷ୍ଠାନଟି ଭାଙ୍ଗିଗଲା । 


ଏହା ପରେ ପରେ “ଶଶ୍ରୀମା”” ଥ୍‌ଏଟର, “କମଳା” ଥ୍ଏଟର ପ୍ରଭୃତି 
କେତୋଟି ଛୋଟ ବଡ଼ ନୂତନ ଅନୁଷ୍ଠାନର କଟକ ସହରରେ ଓ “ଜଗନ୍ନାଥ 'ଥ୍ଏଟର 
ପୁରୀରେ ଗଢ଼ିଉଠି ଅଳ୍ପଦିନ ମଧ୍ଯରେ ପୁଣି ବନ୍ଦ ହୋଇଯାଇଛି। 


ଲଳକଳଜନତା ରଙ୍ଗଂମଂଚ 


୧୯୫୩ ମସିହାରେ ଏହି “ଜନତା ରଙ୍ଗମଂଚ” ଅନୁଷ୍ଠାନର ଶୁଭାରମ୍ଭ 
ହୋଇଥ୍ଲା। କେତେକ ବଛା ବଛା କଳାକାର ମିଶି ଏହି ଅନୁଷ୍ଠାନଟି ଆରମ୍ଭ 
କରିଥ୍ଲେ। ˆ ରୂପଶ୍ରୀଥ୍ଏଟର” ଭାଟିଯିବା ପରେ ସେଠାରୁ ଚାଲିଆସି କଳାକାରମାନେ 
ଯଥା— ସର୍ବଶ୍ରୀ ନିରଞ୍ଜନ ଶତପଥୀ, ଭୋଳାନାଥ ଦାସ, ନଟବର ସେଣ, 
ପ୍ରଫୁଲ୍ଲ ଶତପଥୀ, ପ୍ରଫ୍ଲ ଚନ୍ଦ୍ର ମିଶ୍ର ଶରତ ମହାନ୍ତି ଶରତ ଶତପଥୀ ଓ 
ଉପେନ୍ଦ୍ର ନାଥ ସିହ୍ନା ପ୍ରଭୃତି ଆସି କଟକ ବାଙ୍କାବଜାରରେ, ଯେଉଁଠାରେ ଓଡ଼ିଶାଥ୍‌ଏଟର୍ସର 
ରଙ୍ଗମଂଟ ଏଥ୍‌ପୂର୍ବରୁ କରାହୋଇଥ୍‌ଲା। ସେ ସ୍ଥାନଟି ସେ ଜାଗାର ମାଲିକ ପାଲିତ 
ବାବ୍ରଙ୍କ ଠାରୁ ଭଡ଼ା ସୂତ୍ରରେ ନେଲେ। ଏମାନଙ୍କ ସହିତ ଆହୁରି କେତେକ 
କଳାକାର ଓ ଅଭିନେତ୍ରୀମାନେ ଆସି ଯୋଗଦେଲେ। ଏହି ଦଳଟିକୁ ସୋସାଇଟି 
କରି ରେଜିଷ୍ଟି କରାଯାଇଥ୍‌ଲା। ରେଜିଷ୍ଟିଭୂକ୍ତ ହୋଇଥ୍‌ବାରୁ ଜନସାଧାରଣଙ୍କର ମଧ୍ଯ 
ସହାନୁଭୂତି ଏହି ଦଳଟିକୁ ମିଳୁଥ୍‌ଲା। ପ୍ରତିଷ୍ଠିତ ନାଟ୍ୟକାର ମାନଙ୍କର ରଚିତ 

ଏ ଶତାବ୍ଦୀର ଓଡ଼ିଆ ରଙ୍ଗମଞ୍ଚ ଓ ମୋର ଭୁମିକା 


ନାଟକମାନ ସଂଗ୍ରହ କରି, ଏହି ବାଙ୍କାବଜାରରେ ଜନତାରଙ୍ଗମଂଚର କଳାକାରମାନେ 
ତାଙ୍କର ନିଜସ୍ଵ ରଙ୍ଗମଂଚ ପ୍ରସ୍ତୁତ କରି ଅଭିନୟ ପ୍ରଦର୍ଶନ କଲେ। ନାଟକଗୁଡ଼ିକ 
ଉଚ୍ଚକୋଟୀର ହୋଇଥୁଲା। ସେ ନାଟକଗୁଡ଼ିକ ହେଲା ଭରସା, ମଲାଜହୁ, 
ଚଉଠି ରାତି, ଚନ୍ଦ୍ର ଭାନୁ, ଯାଯାବର, ଆଦୀବାସୀ, ପରକଲମ, ବଳିତା, କାପୁରୁଷ 
ଓ ମାଟିର ସ୍ଵର୍ଗ ପ୍ରଭୃତି ନାଟକ। କଟକରେ ଦର୍ଶକମାନଙ୍କଠାରୁ ଏହି ନାଟକଗୁଡ଼ିକ 
ବହୁ ପ୍ରଶଂସା ଅର୍ଚ୍ଚନ କରିଥ୍୍‌ଲା। ଭାରତ ସରକାରଙ୍କର ଆମନ୍ତ୍ରଣ ପାଇ ଏହି 
ଦଳଟି ଦିଲ୍ଲୀର ନାଟକ ଉତ୍ସସରେ ଯୋଗଦେବାର ସୂଯୋଗ ଲାଭ କରିଥଲା 
ଓ ସର୍ବଭାରତୀୟ ସ୍ତରରେ ନାଟକ ଉତ୍ସବରେ ଓଡ଼ିଆ ନାଟକ ପ୍ରଦର୍ଶନ କରି 
ସୁଖ୍ୟାତି ଅର୍ଜନ କରିଥ୍‌ଲା। ଏହା ଅତ୍ଯନ୍ତ ଗୌରବର ବିଷୟ। 


ଜନତା ରଙ୍ଗମଞ୍ଚଟି କଳାକାର ମାନଙ୍କର ଅନୁଷ୍ଠାନ ହୋଇଥ୍‌ବାରୁ 
ଜନସାଧାରଣଙ୍କର ଶ୍ରଦ୍ଧା ଓ ସହାନୁଭୂତି ଲାଭ କରିଥଲା । ଶ୍ରୀ ବିଜୟାନନ୍ଦ ପଟ୍ଟନାୟକ 
କଳାକାର ମାନଙ୍କର ଅନୁରୋଧରେ ଏହି ଅନୁଷ୍ଠାନ ଲାଗି ବାଙ୍କାବଜାରରେ ତାଙ୍କର 
ରଙ୍ଗମଂଚଟି ପ୍ରସ୍ତତ କରିବା ଲାଗି ସମସ୍ତପ୍ରକାର ଆର୍ଥିକ ସାହାଯ୍ଯ ପ୍ରଦାନ କରି, 
ଅନୁଷ୍ଠାନଟିକୁ ପୂର୍ଣ୍ଠାଟଂ କରି ଦେଇଥ୍‌ଲେ। ନାଟକଗୁଡ଼ିକ ଭଲ ହୋଇଥ୍‌ବା ଯୋଗୁଁ 
ଅର୍ଥାଗମ ମଧ୍ଯ ଖୁବ୍‌ ଭଲ ହେଉଥ୍‌ଲା। ମାତ୍ର ମେମ୍ବରମାନଙ୍କ ମଧ୍ଯରେ କ୍ରମେ 
ମତଭେଦ ଦେଖାଦେଲା। ବାରମ୍ବାର ସଭାପତି ଓ ସମ୍ପାଦକ ପରିବର୍ରନ କରିବା 
ଯୋଗୁଁ ପରିଚାଳନାରେ ନାନାଦି ବିଶୃଙ୍ଖଳା ସୃଷ୍ଟି ହେଲା। ପ୍ରତ୍ୟେକ ନିଜ ନିଜର 
କର୍ଶ୍ଵତ୍ଧ ଜାହିର କରିବା ଓ ସ୍ଵାର୍ଥ ସିଦଵି କରିବାକୁ ଚେଷ୍ଟା କଲେ। ଫଳରେ 
କିଛିଦିନ ପରେ ନିଜ ନିଜ ଭିତରେ ବିଭ୍ରାଟ ସୃଷ୍ଟି ହୋଇ ଦଳଟି ବନ୍ଦ ହୋଇଗଲା । 
ଶ୍ରୀ ବିଜୂ ପଟ୍ଟନାୟକଙ୍କର କଳାକ୍ଷେତ୍ରକୁ ଏତେ ବଡ଼ ମହତ୍‌ ଦାନର ମର୍ଯ୍ୟାଦା 
ଏମାନେ ରକ୍ଷା କରିପାରିଲେ ନାହିଁ । ବର୍ଉମାନ ପର୍ଯ୍ଯନ୍ତ ଯଦିବା ସେହି ରଙ୍ଗମଂଚଟି 
ରହିଛି, ମାତ୍ର ବ୍ୟାବସାୟିକ ଭାବେ ଆଉ କୌଣସି ଦଳ ବା ଅନୁଷ୍ଠାନ ସେଠାରେ 
ନାହିଁ କିମ୍ଭା ନିୟମିତ ଭାବେ ଅଭିନୟ ହେଉନାହିଁ । ବର୍ରମାନର ତଥା କଥୁ୍ତ 
ସଂପାଦକ ଶ୍ରୀ ପ୍ରଫ୍ରଲ୍ଲ ଚନ୍ଦ୍ର ଶାସ୍ତ୍ୀଙ୍କ ଉଦ୍ଯମରେ ମଝିରେ ମଝିରେ ସରକାରୀ 
ଚାକିରିଆ ପ୍ରଭୃତି କେତେଜଣ ସୌଖୀନ କଳାକାରଙ୍କୁ ଏକଜୁଟ କରି ସମୟେ 
ସମୟେ ଗୋଟିଏ ଗୋଟିଏ ନାଟକ ସୌଖୀନ ଭାବେ ମଂଚସ୍ଥ କରାହେଉଛି। 


ଶତ] କଗନାଥ ଥଏଟର,„ ପୁରୀ 


ପୁରୀର ଶ୍ରୀ ଲୋକନାଥ ମହାନ୍ତି “ଶ୍ରୀ ଜଗନ୍ନାଥ ଥ୍‌ଏଟର”” ନାମରେ 
ଗୋଟିଏ ଅନୁଷ୍ଠାନ ଗଢ଼ି, ପୁରୀରେ ଉତ୍ତର ଦୃୁାରରେ ଗୋଟିଏ ଅସ୍ଥାୟୀ ରଙ୍ଗମଂଚ 
ପ୍ରସ୍ତୁତ କରି, କେତେକ କଳାକାରଙ୍କ ନେଇ, କେତେଖଣ୍ଡ ନାଟକ ମଂଚସ୍ଥ କଲେ। 

ମାତ୍ର ପରିଚାଳନା ତୁଟି ଓ ଆର୍ଥିକ ଅନଟନ ଯୋଗୁଁ ଉକ୍ତ ଅନୁଷ୍ଠାନଟି ଅଳ୍ପଦିନ 
ମଧ୍ଯରେ ଭାଙ୍ଗିଗଲା | 


କଳାଶ୍ରୀ ଥଏଚର, କଟକ 


୧୯୬୫ ମସିହାରେ କଟକ ବାଦାମବାଡ଼ି ଠାରେ ““କଳାଶ୍ରୀ ଥ୍‌ଏଟର” 
ନାମରେ ଗୋଟିଏ ବ୍ୟାବସାୟିକ ଅନୁଷ୍ଠାନ ଗଢ଼ା ହୋଇଥ୍‌ଲା। ଏହି ଅନୁଷ୍ଠାନଟି 
ରେଜିଷ୍ଟି କରାହୋଇ ଗୋଟିଏ କମିଟି ଦ୍ବାରା ପରିଚାଳିତ କରା ହେଉଥୁଲା। 
କେତେଗୁଡ଼ିଏ ଭଲ ଭଲ କଳାକାର ଏଥ୍‌ରେ ଯୋଗଦେଇ ଉଚ୍ଚକୋଟୀର ନାଟକମାନ 
ପ୍ରଦର୍ଶନ କରିଥ୍‌ଲେ। ସେ ନାଟକଗୁଡ଼ିକ ହେଲା “ଭୁଲି ହୁଏନା” (ଲେଖକ 
ଶ୍ରୀ ଯଦୁନାଥ ଦାସ ମହାପାତ୍ର), “ମାଟିର ମଣିଷ (ଲେ ଶ୍ରୀ ପ୍ରାଣବନ୍ଧୁ କର), 
ହେମ ହରିଣୀ”? (ଲେ — ଶ୍ରୀ ବ୍ୟୋମକେଶ ତ୍ରିପାଠୀ), “ପାଷାଣୁ ଲୁହ ଝରେ” 
(ଲେ ¬ ଶ୍ରୀ କାରିକ କୂମାରା ଘୋଷ), “ବାଉଁଶ ରାଣୀ” (ଲେ ¬ ଶ୍ରୀ ନରସିଂହ 
ମହାପାତ୍ର], “ମଧୁରେଣ”? (ଲେ ¬ ଶ୍ରୀ ଉଦୟନାଥ ମିଶ୍ର) ଇତ୍ଯାଦି। ପ୍ରତିଷ୍ଠିତ 
ନାଟ୍ୟକାର ମାନଙ୍କର ନାଟକଗୁଡ଼ିକ କଳାକାରମାନେ ସୁନ୍ଦର ସୁନ୍ଦର ରୂପଦାନ 
କରି, ଦର୍ଶକ ମାନଙ୍କର ପ୍ରଶଂସା ଅର୍ଜ୍ଚନ କରିଥ୍‌ଲେ। ଏହି ଅନୁଷ୍ଠାନ ଭ୍ରାମ୍ୟମାଣ 
ଅବସ୍ଥାରେ ଅନେକ ସ୍ଥାନରେ ବ୍ରଲି ବ୍ରଲି ନାଟକ ପ୍ରଦର୍ଶନ କରିଥ୍‌ଲା। ପ୍ରାୟ 
୫/୬ ବର୍ଷ ଅଭିନୟ କରି ନିଜଦଳ ମଧ୍ଯରେ କଳାକାରମାନଙ୍କ ମଧ୍ୟରେ ଓ 
ମେମ୍ବରମାନଙ୍କ ମଧ୍ୟରେ ଅସହଯୋଗ ମନୋଭାବ ସୃଷ୍ଟିହୋଇ ଦଳଟିର କାର୍ଯ୍ୟକ୍ରମ 
ବନ୍ଦ ହୋଇ ଯାଇଥୁଲା। 

ଅଷ୍ଟ।ଦଶ ସୋପାନ 


ଅନ୍ନପୂର୍ଣ୍ଣା “ବି” ଗ୍ରୁପ୍ର କାମ ଛାଡ଼ିଦେବା ପରେ ପରେ କଟକ 
କ୍ୟାପିଟାଲ ସିନେମାର ପ୍ରୋପ୍ରାଇଟର ଶ୍ରୀ ନରେନ ମିତ୍ର ତାଙ୍କର ପ୍ରଯୋଜିତ 
ଚଳଚିତ୍ର ‘ଆମରି ଗାଁ ଝିଅ””ରେ ଅଭିନୟ କରିବା ଲାଗି ଡକରା ପାଇ ମୁଁ 
ଓ ଲକ୍ଷ୍ମୀଦେବୀ କଲିକତା ଗଲୁ। ସେଥ୍‌ରେ ଲକ୍ଷ୍ମୀଦେବୀ ମୁଖ୍ୟ ନାୟିକା ଭୁମିକାରେ 
ଅଭିନୟ କଲେ। ସେହି ଚିତ୍ରରେ ନିର୍ଦ୍ଦେଶକ କଲିକତାର ଶ୍ରୀ ବିଜୟ ବାନାର୍ଜୀ 
ଥ୍ଲେ ଓ ସଂଳାପ ଇତ୍ଯାଦି କାଳୀବାବୁ ରଚନା କରିଥ୍‌ଲେ। ମୋର ସେଥ୍‌ରେ 
ଗୋଟିଏ ଛୋଟ ଭୂମିକା ଥୁଲା। ଲକ୍ଷ୍ମୀଦେବୀ କିନ୍ଧ ସେଥ୍‌ରେ ଉଚ୍ଚକୋଟୀର 
ଅଭିନୟ କରି ଦର୍ଶକମାନଙ୍କର ଓ ନିର୍ଦଦେଶକଙ୍କର ପ୍ରଶଂସାର ପାତ୍ରୀ ହୋଇପାରିଥୂ୍‌ଲେ। 
ଏକ ସଙ୍ଗେ ଓଡ଼ିଆ ଓ ବଙ୍ଗଳା ଦୁଇଟି ଭାଷାରେ ଏହି ଚିତ୍ରଟି ଗ୍ରହଣ କରାଯାଇଥ୍‌୍ଲା | 


କଲିକତାରୁ ଚଳଚିତ୍ରର ସୁଟିଂ କାର୍ଯ୍ୟ ଶେଷ କରି ଆମେ କଟକ ଫେରି 
ଆସିଲୁ। ଖବର ପାଇ ଅନପୂର୍ଣ୍ଣା ଥ୍ଏଟର “ଏ” ଗ୍ରପ୍ର ଜେନେରାଲ ମ୍ୟାନେଜର 
ଶ୍ରୀ ବାଉରିବନ୍ଧୁ ମହାନ୍ତି ଓ ପ୍ରୋପ୍ରାଇଟର ଶ୍ରୀ କୃଷ୍ଣମୋହନ ରଥ ପୂରୀରୂୁ ଯାଇ 
କଟକରେ ମୁଁ ରହୁଥ୍ବା ଓଡ଼ିଆ ବଜାର ମୋ ଘରେ ପହଞ୍ଚଲେ। ମୋତେ ଅନପୂର୍ଣ୍ଣ 
ଥ୍ଏଟର “'ଏ”” ଗ୍ରପ୍‌ରେ ଯୋଗ ଦେବା ଲାଗି କହିଲେ। ମୁଁ ତାଙ୍କୁ କଟକର 
ପରିବେଶ ଛାଡ଼ି, ପୂରୀରେ ଯାଇ ରହିପାରିବି ନାହିଁ ବୋଲି କହିଲି। କାରଣ 
ମୁଁ ସେତେବେଳେ କଟକରେ କେତେକ ସ୍ଥାନରେ ନୃତ୍ୟ, ସଂଗୀତ ଇତ୍ଯାଦି ଶିକ୍ଷା 
ଦେଉଥ୍‌ଲି ଏବଂ କଟକ “ଆକାଶ ବାଣୀ””ରେ ମଧ୍ଯ ସଂଗୀତ ଓ ନାଟକ ଉଦୟ 
ବିଭାଗରେ ପ୍ରୋଗ୍ରାମ କରୁୂଥ୍‌ଲି। ଅବଶ୍ଯ ପରେ ଆକାଶ ବାଣୀର ନିୟମ ପରିବର୍ଭନ 
କର:ଗଲା, ଜଣେ ଶିଳ୍ପୀ ଗୋଟିଏ ବିଭାଗରେ କାର୍ଯ୍ୟ କରିପାରିବେ। ତେଣୁ 
ମୋତେ ଯେତେବେଳେ ପଚରାଗଲା, ମୁଁ ସଂଗୀତ ବିଭାଗ ଛାଡ଼ିଦେଇ କେବଳ 
ନାଟକ ବିଭାଗକୁ ବାଛି ନେଲି ଏବଂ ସେମାନଙ୍କୁ ତାହା ଜଣାଇ ଦେଲି। ଏପର୍ଯ୍ୟନ୍ତ 
ମଧ୍ଯ ମୁଁ ସେହି ନାଟକ ବିଭାଗରେ କାର୍ଯ୍ୟ କରି ଆସୁଅଛି। 


ମୁଁ କଟକ ଛାଡ଼ି ସବୁଦିନ ଲାଗି ବାହାରେ ରହିବା ପାଇଁ ରାଜି ନ 
ହେବାରୁ, ବାଉରିବନ୍ଧୁ ବାବୁ ଓ କୃଷ୍ଣମୋହନ ବାବର ତାଙ୍କ ଦଳରେ ମାତ୍ର ଦୃଇଟି 

ଏ ଶତାଦ୍ଦୀର ଓଡ଼ିଆ ରଙ୍ଗମଞ୍ଚ ଓ ମୋର ଭୂମିକା 


ନାଟକ ନିର୍ଦେଶନା ଦେଇ ଶିଖାଇ ଦେବା ଲାଗି କହି ମୋତେ ପୂରୀକୁ ନେଇଗଲେ। 
ମୁଁ ମଧ୍ଯ ତାଙ୍କର ଅନୁରୋଧ ଏଡ଼ି ପାରିଲି ନାହିଁ । ୧୯୫୩ ମସିହା ଅକ୍ମୋବର 
ମାସ ସୂୁନିଆଁ ଦିନ ମୁଁ ଯାଇ ପୁରୀରେ ତାଙ୍କ ଦଳରେ ଯୋଗ ଦେଲି। ମୋର 
ପିଲାମାନେ ସମସ୍ତେ କଟକରେ ରହିଆନ୍ତି। ତାଙ୍କ ଦଳରେ ପୂର୍ବରୁ ଚଳିଆସୁଥ୍‌ବା 
ରୀତିରେ ବର୍ଷାଦିନେ ପୁରୀରେ ରହି, ଅକ୍ମୋବର ମାସରେ ପୂଣି ବାହାରକୁ ଯାଇ 
ଅଭିନୟ ପ୍ରଦର୍ଶନ କରିବାକୁ ବାହାରି ପଡ଼ିଲେ। ମୁଁ ମଧ୍ଯ ତାଙ୍କ ଦଳ ସହିତ 
ଗଲି। ସେ ସମୟରେ ଅନ୍ତପୂର୍ଣ୍ଠା “ବି”? ଗ୍ରପ୍‌ରେ ଯେଉଁ କେତେ ଖଣ୍ଡିନାଟକ 
କଟକରେ ଓ କଟକ ବାହାରେ ଖ୍ୟାତି ଅର୍ଜନ କରିଥୁଲା, ସେହି ନାଟକ ଗୁଡ଼ିକ 
ମଧ୍ଯରୁ କେତେକ ବଛା ବଛା ନାଟକ ତାଙ୍କ ଦଳରେ ଅଭିନୟ କରିବା ଲାଗି 
ବାଉରିବନ୍ଧୁ ବାବ୍ରଙ୍କର ଝୁଙ୍କ ଲାଗିଲା। ସେ ମୋତେ ସେହି ନାଟକ କେତେଖତ୍ଡି 
ମୋହରି ନିର୍ଦ୍ଦେଶନାରେ ଶିଖାଇ ଦେବାଲାଗି ଅନୁରୋଧ କଲେ । ତାଙ୍କର ଅନୁରୋଧ 
ଏଡ଼ି ନ ପାରି ମୁଁ କେତେଖଣ୍ଡି ନାଟକ ନିର୍ଦ୍ଦେଶନା ଦେଇ ମଂଚସ୍ଥ କରାଇ 
ଦେଲି। ସେଥ୍‌ ସକାଶେ ଉଭୟ ଦଳ ମଧ୍ଯରେ ମାଲିମକଦ୍ଦମା ମଧ୍ଯ ଅନ୍ନପୂର୍ଣ୍ଣା 
“ଚି” ଗପ୍‌ କଲେ। କିନ୍ଧ ସମସ୍ତ ପ୍ରତିବନ୍ଧକ ଏଡ଼ି ଅନପୂର୍ଣ୍ଠା ଥ୍ଏଟର “ଏ” 
ଗ୍ରପ୍‌ରେ ସେହି ନାଟକଗୁଡ଼ିକ ଗୋଟିଏ ପରେ ଗୋଟିଏ ମଂଚସ୍ଥ ହୋଇ ଚାଲିଲା । 

ପ୍ରଥମେ ଶ୍ରୀ ଭଞ୍ଜ କିଶୋର ପଟନାୟକଙ୍କ ରଚିତ “ପହିଲି ରଜ”? ନାଟକଟି 
ଅନ୍ନପୂର୍ଣ୍ଣା “ଏ”? ଗ୍ରୁପ୍‌ର ଭ୍ଲାମ୍ୟମାଣ ଅବସ୍ଥାରେ ସମ୍ବଲପୂର ଜିଲ୍ଲା କୋଚିଣ୍ଡାରେ 
ମଂଚସ୍ଥ କରାହେଲା। ତାହା ପରେ ଶ୍ରୀରାମଚନ୍ଦ୍ର ମିଶ୍ରଙ୍କ ରଚିତ ˆ ଘରସଂସାରଂ” 
ନାଟକଟି ସମ୍ବଲପୂର ସହରରେ ମଂଚସ୍ଥ କରାଇଲି। ମୋର ଚୁକ୍ତି ଅନୁସାରେ 
ଦୁଇଟି ନାଟକ ମଂଚସ୍ଥ ହେବାପରେ, ମୁଁ କଟକ ଫେରି ଯିବାକୁ କହିବାରୁ, 
ବାଉରିବନ୍ଧୁ ବାବୁ ଭାଇ ଭାଉଜ”? ନାଟକଟି ଶିଖାଇ ଦେବାକୁ କହିଲେ। ଶ୍ରୀରାମଚନ୍ଦୁ 
ମିଶ୍ରଙ୍କ ରଚିତ ““ ଭାଇଭାଉଜ”” ନାଟକଟି ମୁଁ ବାରିପଦା କ୍ଯାଞ୍ଚ୍‌ରେ ଶିଖାଇ 
ମଂଚସ୍ଥ କରାଇଲି। ନାଟକ ଗୁଡ଼ିକର ସଫଳ ପରିବେଷଣ ଯୋଗୁଁ ଅନ୍ତପୂର୍ଣ୍ଣ 
ଏ ଗ୍ରପ୍‌ର ମଧ୍ଯ ସୁନାମ ବଢ଼ିବାକୁ ଲାଗିଲା। ଭ୍ରମଣ ଶେଷ କରି ଏହି ଦଳ 
ପୁରୀକୁ ଫେରି ଆସିଲା। ବାଉରିବନ୍ଧ ବାବ୍ର ମୋତେ ଆଉ କଟକ ଫେରି ନ 
ଯାଇ ସେହି ଦଳରେ ସ୍ଥାୟୀଭାବେ ରହିବାକୁ ଅନୁରୋଧ କଲେ। ମୋର ପରିବାର 
ସମତ୍ତଙ୍କୁ କଟକରୁ ଅଣାଇ ପୂରୀରେ ରହିବାରେ ଓ ଚଳାଚଳର ସମସ୍ତ ଦାଯିତ୍ବ 
ନିଜେ ବହନ କରି, ମୋତେ ସ୍ଥାୟିଭାବେ ପୂରୀରେ ରଖାଇଦେଲେ। ତାଙ୍କର 
ସେ ଆଗ୍ରହ ଓ ଅନୁରୋଧ ଏଡ଼ିଦେବା ମୋ ପକ୍ଷେ ସମ୍ଭବ ହେଲା ନାହିଁ । 
ମୋ ଲାଗି ପୂରୀରେ ଜାଗାଖଣ୍ଡିଏ ମଧ୍ଯ କିଣା ହୋଇଗଲା। ସେହି ଦିନଠାରୁ 
ମୁଁ ଶ୍ରୀକ୍ଷେତ୍ର ପୁରୀଧାମରେ ଶ୍ରୀ ଜଗନ୍ନାଥଙ୍କ ବଡ଼ଦାଣ୍ଡର ଧୂଳି କଣାଟିଏ ନେଇ, 
““କୃପାରେଣୁ” ନାମରେ କୂଡ଼ିଆଟିଏ ବାନ୍ଧି ମୋର ପିଲା ଛୁଆଙ୍କୁ ଧରି ସେହି 
ପରମ କଳାକାର ଶ୍ରୀ ଜଗନ୍ନାଥଙ୍କ ଚରଣ ତଳେ ପଡ଼ିରହିଛି। 

ସ୍ବର୍ଗତ ବାଉରିବନ୍ଧୁ ବାବୁଙ୍କର ଗୋଟିଏ ବଡ଼ ଗୁଣ ଥୁଲା, ସେ ତାଙ୍କ 
ଦଳର କଳାକାର ମାନଙ୍କୁ ଅତି ଆପଣା ପରିବାରର ଲୋକ ଦୃଷ୍ଟିରେ ଦେଖୁଥ୍‌ଲେ। 
ସେ କୁହନ୍ତି “ମୁଁ କଳାକାର ନୁହେଁ, କଳାକାର ମାନଙ୍କର ସେବକ।”” ପ୍ରକୃତରେ 
ମୁଁ ଅନୁଭବ କରିଛି, ଛୋଟ ହେଉ ବା ବଡ଼ ହେଉ ଯେ କୌଣସି ଜଣେ 
କଳାକାର କିଛି ବିପଦ ଆପଦ ବା ଅସୁବିଧାରେ ପଡ଼ିବାର ସେ ଜାଣିଲେ, 
ତତ୍‌କ୍ଷଣାତ୍‌ ତାଙ୍କର ଶକ୍ତି ଅନୁଯାୟୀ ତାଙ୍କୁ ସାହାଯ୍ୟ କରିବାରେ ସେ କେବେ 
ହେଲେ ହେଳା କରୂ ନ ଥୁଲେ। ବର୍ରମାନର କଳାକାର ମାନଙ୍କ ମଧ୍ଯରୁ ଯେଉଁମାନେ 
ସେତେବେଳେ ତାଙ୍କ ସଂସ୍ତର୍ଶରେ ଆସିଛନ୍ତି ସେମାନେ ମୋର ଏହି ଉଚ୍ତିରେ 
ଏକମତ ହେବେ ବୋଲି ମୋର ବିଶ୍ଵାସ । ଯେଉଁମାନେ ତାଙ୍କ ଦ୍ଵାରା ଅନ୍େେ 
ବହୁତେ ଉପକୃତ ହେଇଛନ୍ତି, ସେମାନେ ତାଙ୍କୁ ଭୂଲି ପାରିବେ ନାହିଁ । ବାଉରିବନ୍ଧୁ 
ବାବୁଙ୍କୁ ହରାଇ ଆମେ କଳାକାର ଗୋଷ୍ଠୀ, ବିଶେଷ କରି ପେଷାଦାର କଳାକାରମାନେ 
ବନ୍ଧୁହରା ହୋଇ ପଡ଼ିଛୁ, ଏକଥା ସମସ୍ତେ ସ୍ଵୀକାର କରିବେ ବୋଲି ମୁଁ ଭାବୃଛି। 


ମୁଁ ଅନ୍ନପୂର୍ଣ୍ଣା ଏ ଗୁପ୍‌ରେ ଯୋଗଦେବା ପରେ ସେଥ୍‌ରେ ଆସି ଯୋଗଦେଲେ। 
ଶ୍ରୀମତୀ ଲକ୍ଷ୍ମୀଦେବୀ (କ), ଶ୍ରୀମତୀ ହେମଲତା ଦେବୀ, ଶ୍ରୀମତୀ କୁମୁଦିନୀ 
ଦେବୀ, ଶ୍ରୀ ଦୟାନିଧ୍‌ ତ୍ରିପାଠୀ, ଶ୍ରୀ ବାଲୁକେଶ୍ଵର ରଥ ପ୍ରଭୃତି ଆଉ କେତେଜଣ 
କଳାକାର। ଏମାନେ ଏଥ୍‌ପୂର୍ବରୁ ଅନ୍ନପୂର୍ଣ୍ଣା “ବି” ଗୁପ୍‌ରେ କାର୍ଯ୍ୟ କରୁଥ୍‌ଲେ। 
ଏହି ଦଳରେ ଯୋଗ ଦେଇ ଯେ ଯାହାର କାର୍ଯ୍ୟଗୁଡ଼ିକ ସୂଚାରୁରୂପେ କରି 
ଚାଲିଲେ। ଶ୍ରୀ ଲକ୍ଷ୍ମୀଦେବୀ ( କ) — ‘ ଘରସଂସାର”? ନାଟକର ବଡ଼ବୋହୂ ଶାରଦା, 
 'ଭାଇଭାଉଜ”? ନାଟକ ନାୟିକା ଦୁଃଖୀ ଓ “ˆ ପହିଲିରଜ”” ନାଟକର ସହନାୟିକା 
ସୀତା ପ୍ରଭୃତି ଚରିତ୍ରରେ ବଳିଷ୍ଠ ଓ ନିଖୁଣ ଅଭିନୟ କରି, ନାଟକଗୁଡ଼ିକର 
ମାନବର୍ଵନ କରିବା ସଙ୍ଗେ ସଙ୍ଗେ ନିଜେ ବହୁ ସୁନାମ ଅର୍ଜନ କଲେ। ଶ୍ରୀମତୀ 
କୁମୁଦିନୀ ଦେବୀ ତାଙ୍କର ଉଚ୍ଚକୋଟୀର ଅଭିନୟ ସହିତ ସୁମଧୁର ସଙ୍ଗୀତ ପରିବେଷଣ 
କରି ନାଟକ ଗୁଡ଼ିକରେ ତାଙ୍କର ଚରିତ୍ରକୁ ଅତି ସୁନ୍ଦର ଭାବେ ରୂପାୟିତ କଲେ । 

ଶ୍ରୀ ଦୟାନିଧ୍‌ ତ୍ରିପାଠୀ 

ତାଙ୍କର ବହୁ ସାଧନାର ଫଳ ଜ୍ଲାରିଓନେଟ ଓ ବଂଶୀର ସୁମଧୁର ତାନରେ 

ନାଟକଗୁଡ଼ିକୁ ସଂଜୀବିତ କରି ତୋଳିଲେ । 
ଶ୍ରୀ ବାଲୁକେଶ୍ଵର ରଥ 

ନାଟକ ମାନଙ୍କରେ ସୁନ୍ଦର ଅଭିନୟ କରିବା ସଙ୍ଗେ ସଙ୍ଗେ ମୋର ନାଟକ 
ନିର୍ଦ୍ଦେଶନାରେ ମଧ୍ଯ ସାହାଯ୍ଯ ସହଯୋଗ କଲେ। ଶ୍ରୀମାନ୍‌ ବାଲୁକେଶ୍ଵରଙ୍କର ଆଉ 
ଗୋଟିଏ ବଡ଼ଗୁଣ ଥୁଲା ସେ ସବ୍ରପ୍ରକାର ଲୋକଙ୍କ ସହିତ ଖୁବ୍‌ ଶୀଘ୍ର ଘନିଷ୍ଠଭାବେ 
ମିଶିପାରୁଥୁଲେ ଏବଂ ସେମାନଙ୍କଠାରୁ ଅନୁଷ୍ଠାନର ଥ୍ବା କାମଗୁଡ଼ିକ ହାସଲ 
କରିପାରୁଥୂଲେ ! ଚିହନରାଗ୍ରାହକ ବାଉରିବନ୍ଧୁ ବାବର, ବାଲୁକେଶ୍ଵରଙ୍କର ଏହିସବୁ ଗୁଣ 

ଥବା ଲକ୍ଷ୍ଯକରି, ତାଙ୍କୁ ତାଙ୍କର ସହକାରୀ 
ମ୍ୟାନେଜର କାର୍ଯ୍ୟରେ ନିଯୁକ୍ତ କରିଦେଲେ। 
ଅବଶ୍ୟ ଏଥ୍‌ପୂର୍ବରୁ ଶ୍ରୀ ବାଞ୍ଚାନିଧୁ ମହାରଥୀ 
ସହକାରୀ ମ୍ୟାନେଜର ଥୁଲେ। ଦ୍ରଇଜଣ 
ପୋଖତ ସହକାରୀ ପାଇ ବାଉରିବନ୍ଧୁ 
ବାବ୍ରଙ୍କର ପରିଚାଳନା ଆହୁରି ସୁଦୃଢ଼ 
ହୋଇଉଠିଲା । 

ଏହି ଅବସରରେ ଅନପୂର୍ଣ୍ଣା “ଏ” 
ଗୁପ୍ର କେତେଜଣ ଖ୍ୟାତନାମା କଳାକାରଙ୍କର 
ସମ୍ୟକ ପରିଚୟ ଦେଉଛି — 


ମାଷ୍ଟର ଶ୍ରୀ ରାମଚନ୍ଦ୍ର ମାଣିଆ 


ପ୍ରକୃତରେ ମାଷ୍ଟର କହିଲେ ଯାହା ମାଷ୍ଟର - ଶ୍ର। ରାମଚନ୍ଦ୍ର ମାଣିଆ 
ବ୍ରଝାଏ, ସେସବୁ ଗୁଣଗୁଡ଼ିକରେ ସେ ପରିପୂର୍ଣ୍ଣ 

ଥୁଲେ | ବହୁ ପୁରାତନ କଳାକାରମାନଙ୍କ ସଙ୍ଗେ 

ରାଧାକୃଷ୍ଣଥ୍‌୍ଏଟର, ବନମାଳୀ ଆର୍ଟଥ୍‌ଏଟର ପ୍ରଭୃତିରେ ସେ ସମରେ ପ୍ରଚଳିତ 
ଥୁବା ଅଭିନୟ ଶୈଳୀରେ ସବେ ଜଣେ ନିପୁଣ କଳାକାର ଥ୍‌ଲେ। ବର୍ଭମାନ 
ଯୁଗରେ ମୁଁ ଯେଉଁ ନାଟକ ମାନ ଅନ୍ତପୂର୍ଣ୍ା “ଏ” ଗ୍ପ୍‌ରେ ମଞ୍ଚସ୍ଥ କରାଇଲେ। 
ସେ ସବ୍ର ନାଟକରେ ଅତି ଆଗ୍ରହ ସହକାରେ ଅଂଶ ଗ୍ରହଣ କରି, ଆମ୍ଭମାନଙ୍କ 
ସହିତ ମିଶି ଯଥେଷ୍ଟ ସୂନାମର ସହିତ ଅଭିନୟକରି, ତାଙ୍କର ପୂର୍ବ ଗୌରବକୁ 
ଅକ୍ଷୂର୍ଣ୍ଣ ରଖ୍ପାରିଥ୍ଲେ। ବିଶେଷ କରି ˆ 'ଘରସଂସାର””, ମାଣିକଯୋଡ଼ି, ପହିଲିରଜ, 
ବୈରାଗୀର ସଂସାର ଓ ଭାଇ ଭାଉଜ ପ୍ରଭୃତି ନାଟକ ମାନଙ୍କରେ ଗୁରୁତ୍ଧପୂର୍ଣ 
ଭୂମିକାମାନ ଗ୍ରହଣକରି ସଫଳ ଅଭିନୟ କରିପାରିଥ୍‌ଲେ। କେବଳ ଅଭିନୟ ନୁହେ — 
ସଂଗୀତରେ ଓ ନୃତ୍ୟରେ ମଧ୍ୟ ତାଙ୍କର ଯଥେଷ୍ଟ ଜ୍ଞାନ ଥୁଲା। ହାର୍ମୋନିୟମ୍‌ 
ବଜାଇ ଗୀତ ଶିକ୍ଷାଦେବା, ତବଲା ଇତ୍ୟାଦି ବାଦ୍ୟଯନ୍ତ୍ର ବଜାଇବା ଏବଂ କଜ୍ଲାରିଓନେଟ 
ଇତ୍ୟାଦି ବଢାଇବାରେ ସେ ଖୁବ୍‌ ପାରଦର୍ଶୀ ଥ୍ଲେ। ପିଲାବେଳେ ସେ ' ଗୋଟିପୁଅ 
ନାଚୂଥ୍ବାରୁ ନୃତ୍ୟ ଓ ଅଭିନୟ ଇତ୍ଯାଦି ତାଙ୍କର ଗଭୀର ଜ୍ଞାନ ଥୁଲା। କେତୋଟି 
ଓଡ଼ିଆ ଚଳଚିତ୍ରରେ ମଧ୍ଯ ସେ ବଳିଷ୍ଠ ଅଭିନୟ କରିଥ୍‌ଲେ। ତାଙ୍କର “ କାଚରାବୃଢ଼ା' 
ଓ ବିଶ୍ଵାବସୁର ଅଭିନୟ, ଚଳଚିତ୍ରପ୍ରେମୀ ଦର୍ଶକମାନେ ଏଯାଏ ଭୁଲପାରି ନଥ୍‌ବେ। 
ତାଙ୍କର ଗୋଟିଏ ବଡ଼ଗୁଣ ଥୁଲା ¬ ସେ ଅତି ସରଳ ଓ ଅମାୟିକ ବ୍ୟକ୍ତି ଥୁଲେ। 
କୌଣସି ପ୍ରକାର ଗର୍ବ, ଦମ୍ଭ ଓ ଅଭିମାନ ଇତ୍ୟାଦି ତାଙ୍କୁ ସ୍ତର୍ଶ କରିପାରିନଥୁଲା। 
ଯାହାକି ଅନ୍ଯ କଳାକାରମାନଙ୍କ ନିକଟରେ ସାଧାରଣତଃ ଦେଖାଯାଏ। ଆମ୍ଭମାନଙ୍କ 
ଠାରୁ ସେ ବହୁ ଅଭିଜ୍ଞ ବୟୋଜ୍ୟେଷ୍ଠ କଳାକାର ହେଲେ ମଧ୍ୟ ସେ ତାଙ୍କର 

ଭୂମିକାରେ ଅଭିନୟ କରିସାରି ଆସି ମୋତେ ପଚାରନ୍ତି ¬ “ହଇରେ ପୂଅ କଂଣ 
ଠିକ୍‌ ହେଲା ? ଟିକିଏ କହି ଦଉନାହୁଁ, ମୁଁ ତ ଜାଣିପାରୁ ନାହିଁ ।”” ସର୍ବଗୁଣ 
ସମ୍ପନ୍ନ ଏହି କଳାକାରଙ୍କର ଉଚ୍ଚଭଦାରଗୁଣ ଯୋଗୁଁ ତାଙ୍କ ପାଦତଳେ ମଥା ନଇଁଯାଏ । 
ମୋର ମନେଅଛି ପିଲାବେଳେ କାଳିବାବ୍ରଙ୍କ ରାସ”? ନାଟକରେ ଅଭିନୟ କରୁଥ୍ବା 
ସମୟରେ, ମୁଁ ତାଙ୍କଠାରୁ ସାମୟିକ ଶିକ୍ଷା ପାଇଥ୍‌ଲି। ଆଜି ଅବଶ୍ଯ ସେ 
ସ୍ବର୍ଗଧାମକୁ ଚାଲିଗଲେଣି। କିନ୍ଧ ତାଙ୍କର ଦାୟାଦ କଳାକାର ମାନଙ୍କ ଉପରେ 
ସେହି ଅମରଧାମରୁ ଶୁଭାଶୀଷ ବର୍ଷଣ କରନ୍ଧ। ସେମାନେ ଯେପରି ତାଙ୍କରି 
ଆଦର୍ଶରେ ଅନୁପ୍ରାଣିତ ହୁଅନ୍ତ। ଏତିକି କାମନା । 


ଶ୍ରୀ ହରିହର ପଣ୍ଡା (ସଂଗୀତ ଶିକ୍ଷକ) 


ଶ୍ରୀମାନ ହରିହର ତାଙ୍କ ନିଜ ସାଧନା ବଳରେ ସେ ଜଣେ ଉଚ୍ଚକୋଟୀର 
ସଂଗୀତଜ୍ଞ ହୋଇପାରିଥ୍‌ଲେ। ମଂଚସ୍ଥ ହେବାକୁ ଯାଉଥ୍‌ବା ନାଟକ ଗୁଡ଼ିକରେ, 
ସ୍ଥାନନ କାଳ ଓ ପାତ୍ରକୁ ଚାହିଁ ସଂଗୀତ ସଂଯୋଜନା କରିବା ଏବଂ ନୃତ୍ୟ, 
ନୃତ୍ୟନାଟିକା ଇତ୍ଯାଦି ଗୁଡ଼ିକରେ ସୁନ୍ଦର ସ୍ଵର ସଂଯୋଗ କରି, ନାଟକଗୁଡ଼ିକୁ 
ଅଧ୍‌୍କ ଉପଭୋଗ୍ୟ କରିବାରେ ତାଙ୍କର ଦାନ ଅତୁଳନୀୟ। ପିଲାଟି ଦିନରୁ ସେ 
“ଗୋଟି ପୁଅ” ନୃତ୍ୟ ଶିକ୍ଷା କରିଥ୍‌ବାରୁ, ପୁରାତନ ସଂଗୀତ, ଓଡ଼ିଶୀରାଗରାଗିଣୀ 
ଓ ଛାନ୍ଦ ଚଉପଦି ଇତ୍ଯାଦିରେ ଜ୍ଞାନ ଅର୍ଜନ କରିବା ସଙ୍ଗେ ସଙ୍ଗେ, ହିନ୍ଦୁସ୍ଥାନି 
ଶାସ୍ତ୍ରୀୟ ରାଗ ରାଗିଣୀରେ ମଧ୍ଯ ପଟୂତା ଅର୍ଜ୍ଜନ କରିଥ୍‌ଲେ। ଆଧୁନିକ ସଂଗୀତର 
ସ୍ଵର ସଂଯୋଜନା ମଧ୍ଯ ଅତି ସୁନ୍ଦରଭାବେ କରିବା ତାଙ୍କର ବିଶେଷତ୍ସ। ମାତ୍ର 
ଅଳ୍ପଦିନ ତଳେ ଶ୍ରୀମାନ୍‌ ହରିହର ଇହଲିଳା ସାଙ୍ଗକରି ସେପାରିକୁ ଚାଲିଗଲେ। 
ତାଙ୍କର କଳାମୟ ପବିତ୍ର ଆତ୍ମାକୁ ଜଗନ୍ନାଥ ମଧୁମୟ ମୂ୍ଚୁନାରେ ଭରିଦିଅନ୍ତୁ। 


ଶ୍ରୀ କାଶୀନାଥ ସାହୁ 


ମୁଁ ଅନ୍ନପୂର୍ଣ୍ଣା “ଏ” ଗ୍ପ୍‌ରେ ଯୋଗ ଦେବାର ଅଳ୍ପ କେତେଦିନ ପୂର୍ବରୁ 
ଶ୍ରୀଯୁକ୍ତ କାଶୀନାଥ ସାହୁ ଅନ୍ନପୂର୍ଣ୍ଣାରୁ ବିଦାୟ ନେଇଥ୍‌ଲେ। ମାତ୍ର ତାଙ୍କର ନିର୍ଦ୍ଦେଶିତ 
ନାଟକମାନଙ୍କ ମଧ୍ଯରୁ ଶ୍ରୀ ଭଞ୍ଜକିଶୋର ପଟନାୟକଙ୍କ ରଚିତ “ଗରିବ” ନାଟକ 
ଓ ଶ୍ରୀ ଲକ୍ଷ୍ମୀଧର ନାୟକଙ୍କ ରଚିତ “ଲାଲଚାବ୍ରକ” ନାଟକ ସେତେବେଳେ 
ଅନ୍ନପୂର୍ଣ୍ଣଠାରେ ଅଭିନୀତ ହେଉଥାଏ। କାଶୀବାବ୍ରଙ୍କ ସହିତ ମୋର ପିଲାସମୟରୁ 
ପରିଚୟ। ଏ ବିଷୟରେ ପୂର୍ବରୁ ଲେଖ୍ଛି। ସେ କେବଳ ଜଣେ ଅଭିନେତା 
ନୁହନ୍ତି ନାଟ୍ୟ ନିର୍ଦ୍ଦେଶକ ଓ ନୃତ୍ଯବିତ୍‌ ମଧ୍ଯା। ନୃତ୍ୟ ଓ ସଂଗୀତରେ ମଧ୍ଯ 
ତାଙ୍କର ବେଶ୍‌ ଦକ୍ଷତା ଥୁଲା। ଏକାଧାରରେ ଏତେଗୁଡ଼ିଏ ଗୁଣର ଅଧ୍କାରୀ 
ହୋଇ ମଧ୍ଯ, କାଶୀବାବୁ ଅତି ସରଳ-ଅମାୟିକ ଲୋକ। ଗର୍ବ ଗାରିମା ତାଙ୍କ 


~~ 


ମନକୁ ଛୁଇଁନାହିଁ । କାଶୀବାବ୍ର ରଙ୍ଗମଞ୍ଚ ଛାଡ଼ି, ବର୍ଭମାନ ପିପିଲିରେ ତାଙ୍କର 

ନିଜ ଘରେ ଗୋଟିଏ ଚଳଚିତ୍ର ପ୍ରେକ୍ଷାଳୟ କରି, କରତକଳ ଓ ଧାନ ହଲାର 
ମେସିନ୍‌ ପକାଇ ସେହିଠାରେ ସକୂଟୁମ୍ଭ ବାସ କରୁଛନ୍ତି। ମାତ୍ର ତାଙ୍କର ମନରେ 
ସେହି କଳା, କୃଷ୍ଠି ଏବଂ ରଙ୍ଗମଞ୍ଜର ନିଶା ଏବେ ମଧ୍ଯ ରହିଛି। ଯେ କୌଣସି 
କଳାଅନୁଷ୍ଠାନରୁ ନିମନ୍ତ୍ରଣ ପାଇବାମାତ୍ରେ ସେ ଅବିଳମ୍ବେ ଯାଇ ସେଠାରେ ଉପସ୍ଥିତ 
ହୁଅନ୍ତି। କାଶୀନାଥବାବୁ ଜଣେ ଉଚ୍ଚକୋଟୀର ଅଭିନେତା। ସ୍ଵର୍ଗତ ବଲାଇଚାନ୍ଦ 
ବାନାର୍ଚ୍ଚୀଙ୍କ ସହିତ କୋଣାର୍କ ନାଟକରେ ତାଙ୍କର ଧରମା ଅଭିନୟ ଗୋଟାଏ 
ଯ଼ଗସ୍ୃଷ୍ଠି କରିଥ୍ଲା। “ପି. ଡକ୍ଲଲି ଡି.” ନାଟକର ମିଷ୍ଟର ସେନ୍‌ ଅଭିନୟ ମଧ୍ଯ 
ଦର୍ଶକମାନେ ମନେ ରଖ୍ଛନ୍ତି। 


ଶ୍ରୀ ଦୁଃଖୀରାମ ସାଇଁ 


ମୁଁ ଓଡ଼ିଶାଥ୍‌ଏଟର୍ସରୁ କାର୍ଯ୍ୟ ଛାଡ଼ିବା ପରେ ଶ୍ରୀମାନ ଦୁଃଖୀରାମ ଗୁରୁଦେବ 
କାଳୀବାବୃଙ୍କ ନିକଟରେ ତଥା ଓଡ଼ିଶାଥ୍‌ଏଟର୍ସରେ ରହି ତାଲିମପ୍ରାପ୍ତ ହୋଇଥ୍‌ଲେ। 
ତାଙ୍କର ଦକ୍ଷତା ଯୋଗୁଁ କାଳୀବାବୁ ମଧ୍ଯ ତାଙ୍କୁ (ଦୁଃଖୀରାମଙ୍କୁ) ଖୁବ୍‌ ଭଲ 
ପାଉଥୁୂଲେ। ଓଡ଼ିଶାଥ୍‌ଏଟର୍ସର କାର୍ଯ୍ୟ ବନ୍ଦ ହୋଇଯିବା ପରେ ସେ ଯାଇ ବରଗଡ଼ 
(ସମ୍ବଲପୁର)ରେ ଆରମ୍ଭ ହୋଇଥୁବା ଶ୍ରୀ ଅପି ପାଣିଗ୍ରାହୀଙ୍କ ଥ୍ଏଟରରେ ଯୋଗ 
ଦେଇଥୂଲେ। ତାହାପରେ ବାଉରିବନ୍ଧୁ ବାବୁଙ୍କ ଡକରାପାଇ, ସେ ଆସି ଅନନପୂର୍ଣ୍ଣାଥୁଏଟର 
ଏ”? ଗ୍ରପ୍‌ରେ ଯୋଗଦେଲେ। ୧୯୫୩ ମସିହାରେ ମୁଁ ଅନ୍ନପୂର୍ଣ୍ଣା ଥୁଏଟର 
ଏ ଗ୍ରପ୍‌ରେ ଯୋଗଦେବା ପୂର୍ବରୁ ଶ୍ରୀମାନ୍‌ ଦୁଃଖୀରାମ ଅନ୍ତପୂର୍ଣ୍ଣା “ଏ”? ଗ୍ରୁପ୍‌ର 
ପରିବେଷିତ ନାଟକ ଗୁଡ଼ିକର ମୁଖ୍ଯ ଭୂମିକାରେ ଅଭିନୟ କରୁଥ୍‌ଲେ। ନାଟ୍ଯକାର 
ଶ୍ରୀ ଭଞ୍ଜକିଶୋର ପଟନାୟକଙ୍କ ରଚିତ “ଜୟମାଲ୍ଯ”” ନାଟକଟିକୁ ଦୁଃଖୀରାମ 
ନିର୍ଦ୍ଦେଶନା ଦେଇଥ୍‌ଲେ। ଏବଂ ସେଥ୍‌ରେ ସେ ମୂଖ୍ଯ ଭୂମିକାରେ ଅଭିନୟ କରି 
ପ୍ରଶଂସା ଅର୍ଜନ କରିଥ୍‌ଲେ। ତାପରେ ମୁଁ ଯେଉଁ ନାଟକଗୁଡ଼ିକ ନିର୍ଦ୍ଦେଶନା ଦେଇ 
ଅନ୍ନପୂର୍ଣ୍ଣାରେ ମଞ୍ଚସ୍ଥ କରାଇଲି, ସେ ସବୁ ନାଟକରେ ଦୁଃଖୀରାମଙ୍କୁ ମୁଖ୍ଯନାୟକ 
ଓ ବେଶୀଭାଗ ଖଳନାୟକ ଭୂମିକାରେ ଅଭିନୟ କରାଇଥ୍‌ଲି। ଦୁଃଖୀରାମ କୃତିତ୍ତ୍ର 
ସହ ସେହି ନାଟକରେ ଅଭିନୟ କରି ଦେଶରେ ସୁଖ୍ଯାତି ଅର୍ଜନ କରିଥୁଲେ ! 
ତାଙ୍କର ଅତି ସ୍ପଷ୍ଟଭାବେ ସଂଳାପ ଉଚ୍ଚାରଣ ଓ ନିଖୁଣ ଅଭିନୟ ଦର୍ଶକମାନଙ୍କୁ 
ମୁଗ୍ଧ କରିଥ୍ଲା। ତାପରେ ଅନ୍ନପୂର୍ଣ୍ଠାରେ ସେ କେତେଗୁଡ଼ିଏ ନାଟକର ନିର୍ଦ୍ଦେଶନା 
ଦେଇ ଜଣେ ସୁଦକ୍ଷ ନିର୍ଦଦଦେଶକଭାବେ କାର୍ଯ୍ୟ କରୁଥ୍‌ଲେ। ବର୍ଭମାନ ଓଡ଼ିଆ ଚଳଚିତ୍ର 
ଜଗତରେ ତାଙ୍କର ଯଥେଷ୍ଟ ସୁଖ୍ୟାତି ରହିଛି। ଜଣେ ଅପ୍ରତିଦୃନ୍ଦ୍ରୀ ଖଳନାୟକ 
ତଥା ଚିତ୍ରାଭିନେତା ରୂପେ ସେ ନିଜର ଗୌରବକୁ ଅକ୍ଷୁଣ୍ଡ ରଖ୍ପାରିଛନ୍ତି। ଆକାଶବାଣୀ 
ଓ ଦ୍ରରଦର୍ଶନରେ ମଧ୍ୟ ସେ ଜଣେ ନିପୁଣ ଅଭିନେତା। ମାତ୍ର ନିୟତିର ଗତି 
ବିଟିତ୍ର। ଏବେ ଅନ୍ଥ ଦିନ ତଳେ ସମସ୍ତ ବନ୍ଧନ ଛିନ୍ନ କରି, ଦୁଃଖୀରାମ ହଠାତ୍‌ 
ଇହଲିଳା ତ୍ୟାଗକରି ଚାଲିଗଲେ। ପରମ କଳାକାର ଜଗନ୍ନାଥ ତାଙ୍କର ଆତ୍ମାର 
ସଦ୍‌ପତି କରନ୍ତୁ। 

ଶ୍ରୀ ଲକ୍ଷ୍ମୀନାରାୟଣ ପାତ୍ର 


ଅନ୍ନପୂର୍ଣ୍ଣାଥ୍୍‌ଏଟରର ଏକପ୍ରକାର ଆରମ୍ଭରୁ ଶ୍ରୀଲକ୍ଷ୍ମୀନାରାୟଣ ସେଥ୍‌ରେ 
କାର୍ଯ୍ୟକରି ଆସୁଛନ୍ତି। କେବଳ ସେ ଏକା ନୃହନ୍ତିୟ ତାଙ୍କର ଆଉ ତିନିଗୋଟି 
ନିଜଭାଇ ତାଙ୍କ ସହିତ ସେହି ଅନପୂର୍ଣ୍ଣାରେ ଅଭିନୟ କରୁଥଲେ। ସେମାନେ 
ହେଲେ-ଶ୍ରୀ ଆଦିନାରାୟଣ ପାତ୍ର, ଶ୍ରୀ ବୃନ୍ଦାବନ ପାତ୍ର ଓ ଶ୍ରୀ ସତ୍ୟନାରାୟଣ 
ପାତ୍ର। ବାଉରିବନ୍ଧୁ ବାବୁ ଏହି ପାତ୍ର ଚାରିଭାଇଙ୍କୁ ଅନ୍ନପୂର୍ଣ୍ଠାର ସମ୍ପଦ ବୋଲି 
ଭାବୁଥ୍‌ଲେ। କେତେବର୍ଷପରେ ଅର୍ଥାତ୍‌ ମୁଁ ଯୋଗଦେବା ପୂର୍ବରୁ ଶ୍ରୀ ଆଦିନାରାୟଣ 
ଅନ୍ନପୂର୍ଣାର କାର୍ଯ୍ୟ ଛାଡ଼ି, ତାଙ୍କ ଗ୍ରାମରେ ରହି ବ୍ୟବସାୟ ଇତ୍ଯାଦି କଲେ । 
ଆଉ କେତେବର୍ଷ ପରେ ମୋହରି ଥ୍ବା ସମୟରେ 
ଶ୍ରୀ ସତ୍ଯନାରାୟଣ ଅନ୍ତପୂର୍ଣ୍ଠାର କାର୍ଯ୍ୟ ଛାଡ଼ି, 
ରାଉରକେଲାରେ ରହି ସେଠାରେ ନୃତ୍ଯଶିକ୍ଷକରୂପେ 
କାର୍ଯ୍ୟ କରୁଛନ୍ତି। ସେଠାରେ ସେ ତାଙ୍କର ବହୂ 
ଛାତ୍ରଛାତ୍ରୀଙ୍କୁ ନୃତ୍ଯଶିକ୍ଷାଦେଇଇ ଜଣେ ନିପୂଣ 
ନୃତ୍ୟଶିକ୍ଷକର ପ୍ରତିଷ୍ଠା ଲାଭ କରିଛନ୍ତି। ଆଉ ଦ୍ରଇ 
ଭାଇ ଶ୍ରୀ ଲକ୍ଷ୍ମୀନାରାୟଣ ଓ ଶ୍ରୀବୁନ୍ଦାବନ (ବୁଲ୍ବୁଲ୍‌) 
ଏ ପର୍ଯ୍ୟନ୍ତ ଅନ୍ନପୂର୍୍ାରେ କାର୍ଯ୍ୟ କରି ଆସୁଛନ୍ତି। 


ଶ୍ରୀ ଲକ୍ଷ୍ମୀନାରାୟଣ ନିଜେ ଅଭିନୟ କରିବା 
ସହିତ ନାଟକ ଗୁଡ଼ିକର ସଂଯୋଜନା ଖୁବ୍‌ ଭଲଭାବେ 
କରାଇ ପାରନ୍ତି। ତାଙ୍କର ନିର୍ଦେଶିତ ନାଟକଗୁଡ଼ିକ ଶ୍ରୀ ସତ୍ୟନାରାୟଣ ପାତ୍ର 
ଯଥେଷ୍ଟ ସୂନାମର ସହିତ ମଂଚସ୍ଥ ହୋଇ ବେଶ୍‌ 
ଅର୍ଥାଗମୀ ହୋଇ ପାରିଥାଏ। ଶ୍ରୀ କାରିକ କୁମାର ଘୋଷଙ୍କର ରଚିତ “ଲକ୍ଷହୀରା'”, 
ଶ୍ରୀ ବ୍ୟୋମକେଶ ତ୍ରିପାଠୀଙ୍କ ରଚିତ “କଂସାକବାଟ”', “ସୂନାଫରୁଆ”” ପ୍ରଭୁତି 
ନାଟକଗୁଡ଼ିକ ତାଙ୍କରି ନିର୍ଦ୍ଦେଶନାରେ ଅନ୍ନପୂର୍ଣ୍ଠାରେ ମଂଚସ୍ଥ ହୋଇ ବହୁ ଅର୍ଥ 
ଓ ସୁନାମ ଅର୍ଜ୍ଚନ କରିଥଲା । 


ଶ୍ରୀ ବୃନ୍ଦାବନ ପାତ୍ର (ବୃଲ୍‌ ବୁଲ୍‌) 


ଅତି ଛୋଟ ବୟସରୁ ଅଭିନୟ ଓ ସଂଗୀତ ଶିକ୍ଷାକରି, ଅନେକ ନାଟକର 
ବିଭିନ୍ନ ଚରିତ୍ରରେ ସୁନ୍ଦର ଅଭିନୟ କରି ଦର୍ଶକମାନଙ୍କର ପ୍ରଶଂସା ଅର୍ଜନ କରି 
ଆସିଛନ୍ତି। ବିଶେଷ କରି ପିଲାସମୟରୁ ତାଙ୍କର ସୁଲଳିତ କଣ୍ଠରେ ସୁନ୍ଦର ଗୀତ 
ଗାଇ ପାରୁୂଥ୍ବାରୁ ଜୟପୂରର ମହାରାଜା ଶ୍ରୀ ବିକ୍ରମଦେବ ବର୍ମା ତାଙ୍କୁ “ ବ୍ରଲ୍‌ 
ବଲ୍‌” ଉପାଧ୍‌ ଏବଂ ଉପଢ଼ୌକନ ପ୍ରଦାନ କରିଥ୍‌ଲେ। ସେହି ଦିନଠାରୁ ଶ୍ରୀ 
ବୃନ୍ଦାବନ ପାତ୍ରବୁଲ୍‌ ବ୍ରଲ୍‌ ବା ବ୍ରଲୁଭାଇ ନାମରେ ଥ୍‌୍ଏଟର ଜଗତ ଓ ଦର୍ଶକ 
ମହଲରେ ପରିଚିତ ହୋଇ ଆସୂଛନ୍ତି। ଏବେ ମଧ୍ୟ ସେ ସୂଦର ଗୀତ ଗାଇ 

ପାରନ୍ତି। ତେଣୁ ତାଙ୍କୁ ନାଟକମାନଙ୍କରେ ଦିଆଯାଉଥ୍‌ବା ଚରିତ୍ର ଗୁଡ଼ିକରେ ଗୀତ 
ଦିଆଯାଇଥାଏ । ପ୍ରାୟ ସବୁ ନାଟକରେ ସେ ହାସ୍ୟରସର ଅଭିନୟ କରି, ଦର୍ଶକମାନଙ୍କୁ 
ଆନନ୍ଦ ସାଗରରେ ବ୍ରଡ଼ାଇରଖନ୍ତି । ସେ ହେଉଛନ୍ତି ଦର୍ଶକମାନଙ୍କର ଅତି ଆଦରରେ 
ହାସ୍ୟ ଅଭିନେତା ବୁଲୁଭାଇ । 


ଶ୍ରୀ ଗଶେଶ୍ଵର ରଥ 


ଅନୁର୍ଣ୍ଣାଥ୍ଏଟର ଆରମ୍ଭରୁ ଶ୍ରୀ ଗଣେଶ୍ଵର ରଥ ସେଥ୍‌ରେ ରହି କାର୍ଯ୍ୟ 
କରି ଆସିଛନ୍ତି। ପରିଚାଳକ ବାଉରିବନ୍ଧୁ ବାବୁଙ୍କର ସେ ଥୁଲେ ଅତି ବିଶ୍ଵସ୍ତ 
ଓ ଡ଼ାହାଣ ହାତ କହିଲେ ଚଳେ। ଅନୁଷ୍ଠାନର ଆଭ୍ଯନ୍ତରୀଣ ପରିଚାଳନା ସମସ୍ତ 
ରଥଙ୍କ ଦାୟିତ୍ଵରେ ଥ୍‌ଲେ। ଯେ କୌଣସି ସମସ୍ଯା ଉପୁଜିଲେ ବାଉରିବନ୍ଧୁ ବାବୁ 
ଗଣିରଥଙ୍କର ସାହାଯ୍ୟ ଲୋଡୁଥ୍‌ଲେ। ବହୁ ଦୁଃଖ ଦୁର୍ଦ୍ଦିନରେ ମଧ୍ୟ ସେ ବାଉରିବନ୍ଧୁ 
ବାବୁଙ୍କର ବା ଅନ୍ନପୂର୍ଣ୍ଠାଥୁଏଟର ଅନୁଷ୍ଠାନ ତ୍ୟାଗ କରି ନାହାନ୍ତି। ସେ ଜଣେ 
ଧୈର୍ଯ୍ୟଶୀଳ ଓ ମିଷ୍ଟଭାଷୀ ଲୋକ ଥୁଲେ। ଅନୁଷ୍ଠାନର ଖାଦ୍ୟପେୟ ଇତ୍ଯାଦି 
ସମସ୍ତ ବିଷୟ ସେ ବୂଝାବ୍ରଝି କରୂଥ୍‌ଲେ। ଏହାଛଡ଼ା ଅଭିନୟ କରିବାରେ ମଧ୍ଯ 
ତାଙ୍କର ଯଥେଷ୍ଟ ଦକ୍ଷତା ଥୁଲା। ବହୁ ନାଟକରେ ରଥମହାଶୟ ମୂଖ୍ଯ ଭୂମିକା 
ଗ୍ରହଣକରି, ଦର୍ଶକମାନଙ୍କର ପ୍ରିୟ ଅଭିନେତା ରୂପେ ପରିଚିତ ଥ୍‌ଲେ। 


ଅନ୍ନପୂର୍ଣ୍ଠାଥୁଏଟରରେ ଯୋଗଦେବା ପୂର୍ବରୁ ଶ୍ରୀ ରଥେ ସ୍ଵର୍ଗତ ମୋହନ 
ସୁନ୍ଦର ଦେବ ଗୋସ୍ଵାମୀଙ୍କ ରାସଦଳରେ ବହୁଦିନ ରହି ଅଭିନୟ କରୂଥ୍‌ଲେ। 
ଆମର ପ୍ରଥମ ଓଡ଼ିଆ ଚଳଚିତ୍ର ( ““ସୀତାବିବାହ”, ଯାହାକୁ ମୋହନ ସୁନ୍ଦର 
ଦେବ ଗୋସ୍ଵାମୀ ପ୍ରସ୍ତତ କରିଥ୍‌ଲେ, ସେଥ୍‌ରେ ଶ୍ରୀ ଗଶେଶ୍ଵର ରଥ ଅଭିନୟ 
କରିଥ୍‌ଲେ। ମୁଁ ଅନ୍ତପୂର୍ଣ୍ଠାଥୁଏଟର “ଏ”? ଗ୍ରପ୍‌ରେ ରହିବା ପରେ ମୋର ନିର୍ଦ୍ଦେଶିତ 
କେତେକ ନାଟକରେ ମଧ୍ଯ ଶ୍ରୀ ରଥେ ସଫଳ ଅଭିନୟ କରିଥ୍‌ଲେ। ବର୍ଭମାନ 
ସେ ଆଉ ଇହଧାମରେ ନାହାନ୍ତି। ତାଙ୍କର ସ୍ଵର୍ଗତ ଆତ୍ମାର ସଦ୍‌ଗତି ଲାଗି 
ମୁଁ ଶ୍ରୀ ଜଗନ୍ନାଥଙ୍କ ଚରଣରେ ପ୍ରାର୍ଥନା କରୁଛି। 


ଶ୍ରୀ ବ୍ୟୋମକେଶ ତ୍ରିପାଠୀ 


ଶ୍ରୀ ବ୍ୟୋମକେଶ ତ୍ରିପାଠୀ ୧୯୫୮ ମସିହାରୁ ୧୯୫୯ ମସିହା ପର୍ଯ୍ଯନ୍ତ 
ଏକବର୍ଷ ନୂଆଦିଲ୍ଲୀସ୍ଥିତ ଏସିଆନ୍‌ ଥ୍ଏଟର ଇନ୍ଷିଚ୍ୟୁଟ”ରେ ଥ୍ଏଟର ଓ ରଂଗମଞ୍ଚ 
ସମ୍ବନ୍ଧୀୟ ବିଭିନ୍ନ ବିଭାଗର ଶିକ୍ଷା ଲାଭକରି ଫେରିବା ପରେ, ସେ ଶିକ୍ଷାର 
ସଦୁପଯୋଗ କରିବା ପାଇଁ କୌଣସିଠାରେ ସୁବିଧା ନ ଥୁବାରୁ ସେ ସେହି 
୧୯୫୯ ମସିହା ଅଗଷ୍ଟମାସର ତା ୫ରିଖରେ ପ୍ରଥମେ ଆସି ଅନ୍ନପୂର୍ଣ୍ଣାଥୁଏଟର 
“ଝଏ”” ଗ୍ରପ୍‌ରେ ଯୋଗଦେଲେ। ଏଠାରେ ପ୍ରସ୍ତ କରାଯାଉଥୁବା ନୂତନ 
ନାଟକମାନଙ୍କରେ ତାଙ୍କର ଶିକ୍ଷାଲାଭ କରି ଆସିଥୁବା ନୂତନ ମଂଚକୌଶଳମାନ 
ପ୍ରୟୋଗ କରି, ନାଟକଗୁଡ଼ିକୁ ଆହରି ଆକର୍ଷଣୀୟ କରି ତୋଳିଲେ। ଯଥା 

ରଙ୍ଗମଂଞ୍ଚରେ ରେଳଗାଡ଼ି ଚଳାଇବା, ଶଗଡ଼ଗାଡ଼ି ଓ ଟ୍ରକ୍‌ ଦୁର୍ଘଟଣା ମଂଚ ଉପରେ 
ଦେଖାଇବା, ପୁରୀ ସମୁଦ୍ରର ଦୃଶ୍ୟ, ଭରା ନଇରେ ମଣିଷ ଡେଇଁପଡ଼ି ଭାସିଯିବା 
ଦୃଶ୍ୟ ପ୍ରଭୃତି ଚମଜ଼଼ାର ମଂଚକୌଶଳ ମାନ ପ୍ରୟୋଗ କରାଯିବା ଦ୍ବାରା ନାଟକର 
ମୂଲ୍ୟବୋଧ ବଢ଼ିଯିବା ସହିତ ବ୍ୟୋମକେଶବାବୁ ମଧ୍ଯ ଉଚ୍ଟ ପ୍ରଶଂସା ଲାଭ କଲେ। 
ଅବଶ୍ଯ ଏହିସବ୍ର ମଂଚକୌଶଳ ଲାଗି ଆବଶ୍ଯକୀୟ ସମସ୍ତ ଖରଚମାନ ଅନୁଷ୍ଠାନର 
ପରିଚାଳକ ବାଉରିବନ୍ଧୁବାବୁ ଅକୁଣ୍ଡିତ ଚିତ୍ତରେ ଯୋଗାଇ ଦେଉଥ୍‌ଲେ। ତହିଁ ସଙ୍ଗେ 
ବ୍ୟୋମକେଶବାବ୍ର ନାଟକ ରଚନା ଆରମ୍ଭ କଲେ। ତୋଳା କନିଆଁ, କଂସାକବାଟ, 
ରାଜମୁକୂଟ ସିଂହଦ୍ଧାରା ଓ ଅଖଣ୍ଡ ଜ୍ୟୋତି ପ୍ରଭୃତି ଉଚ୍ଚକୋଟୀର ନାଟକମାନ 
ତାଙ୍କରି ଲେଖନି ପ୍ରସୂତ। ସେ ନିଜେ ସୁନ୍ଦର ଅଭିନୟ କରିବା ସହିତ, ନାଟକ 
ମାନଙ୍କରେ ଭଲ ନିର୍ଦ୍ଦେଶନା ଦେବାରେ ମଧ୍ଯ ତାଙ୍କର ଯଥେଷ୍ଟ ଦକ୍ଷତା ରହିଛି। 
କେତେଗୋଟି ଓଡ଼ିଆ ଚଳଚିତ୍ରରେ ସେ ନିଦେର୍ଶକ କାର୍ଯ୍ୟ କରିଛନ୍ତି ଓ ଅନେକ 
ଚଳଚିତ୍ରରେ ଅଂଶଗ୍ରହଣ କରି ସଫଳ ଅଭିନୟ କରିଛନ୍ତି ଓ କରୁଛନ୍ତି। 

ପ୍ରାୟ ପନ୍ଦରବର୍ଷ ଅନ୍ପୂର୍ଣ୍ଣାଥୁଏଟର “ଏ”? ଗ୍ରପ୍‌ରେ କାର୍ଯ୍ୟ କରି ୧୯୬୫ 
ମସିହାରେ ସେ ଯୋଗଦେଲେ କଟକ କଳାଶ୍ରୀଥୁଏଟରରେ। ସେଠାରେ ତାଙ୍କ 
ନିଜ ରଚିତ ନାଟକ “'ହେମହରିଣୀ”? ମଂଚସ୍ଥକରାଇଲେ। ଏହାଛଡ଼ା ¢ ଭୁଲିହୁଏନା  , 
ମାଟିର ମଣିଷ, ପାଷାଣୁ ଲୁହଝରେ ଓ ବାଉଁଶରାଣୀ ପ୍ରଭୃତି ସାତ ଆଠଟି 
ନାଟକରେ ସେ ଉଚ୍ଚକୋଟୀର ଅଭିନୟ କରିଥ୍‌ଲେ। ତାହାପରେ ବ୍ୟୋମକେଶବାବୁ 
ଆସି “‘ଜନତାରଂଗମଂଚ”” କଟକରେ ଯୋଗଦେଲେ। ସେଠାରେ ମଧ୍ଯ ପ୍ରାୟ 
ଦଶଗୋଟି ନାଟକରେ ମୁଖ୍ୟ ଭୁମିକାରେ ଅଂଶଗ୍ରହଣ କରି ଅଭିନୟ କରିଥ୍‌ଲେ। 
“ ଭରସା””, ମଲାଜହ୍ନ, ଚଉଠିରାତି, ଯାଯାବର, ପରକଲମ, ବନ୍ଦିତା ଓ ମାଟିର 
ସ୍ଵର୍ଗ ପ୍ରଭୃତି ତାଙ୍କର ଅଭିନୀତ ନାଟକମାନ। ଜନତାରଗଂମଞ୍ଚ ଛାଡ଼ିବାପରେ 
ବ୍ୟୋମକେଶବାବୁ ପୁଣି ଫେରିଆସି ଅନ୍ନପୂର୍ଣ୍ଣାଥୁଏଟର “ଏ”? ଗୁପ୍‌ରେ ଯୋଗଦେଲେ 
୧୯୭୧ ମସିହାରେ । ସେହିଦିନଠାରୁ ଆଜ ଅବଧ୍‌ ସେ ଅନ୍ତପୂର୍ଣ୍ଣା “ଏ” ଗ୍ରପ୍‌ରେ 
ରହି କାର୍ଯ୍ୟ କରି ଆସୁଛନ୍ତି। ତାଙ୍କର ରଚିତ ଅନେକ ନାଟକ ଅନ୍ତପୂର୍ଣ୍ଣା “ଏ” 
ଗ୍ରୁପ୍‌ ମଂଚସ୍ଥ କରିଛି। ତାଙ୍କର କେତେକ ନାଟକରେ ସେ ନିଜେ ଅଭିନୟ କରିବା 
ସଙ୍ଗେ ସଙ୍ଗେ, ନିର୍ଦ୍ଦେଶନା, ପରିଚାଳନା ଓ ମଂଚକୌଶଳ ପ୍ରଭୃତି ପ୍ରୟୋଗ କରି 
ନାଟକଗୁଡ଼ିକୁ ଉଚ୍ଚପ୍ରଶଂସିତ କରାଇ ପାରିଛନ୍ତି । ରଙ୍ଗମଞ୍ଚରେ -ନାଟକର ଦୁଇଟି ଭୂମିକାରେ 
ଜଣେ ଅଭିନେତା (ଡବଲ ରୋଲ) ଅଭିନୟ କରିପାରିବାର ନୂତନ କୌଶଳ 
ତାଙ୍କର ରଚିତ “ନାଟକ ଗୋପନ କଥା” ଦେଖୁ ଦର୍ଶକମାନେ ଉଚ୍ଛସିତ ପ୍ରଶଂସା 
କରିଛନ୍ତି । କିନ୍ଧ ବଡ଼ ଦୁଃଖର କଥା ଯେ ୧୯୯୭ ମସ୍ବିହାରେ ବୈଶାଖ ମାସ 
ଅକ୍ଷୟ ତୃତୀୟା ଦିନ ହୃଦ୍‌କ୍ରିୟା ବନ୍ଦ ହୋଇଯିବା ଯୋଗୁଁ, ତାଙ୍କର ଘରେ ତାଙ୍କର 
ସ୍ତ, ପୃତ୍ର ଓ ପୂତ୍ରବଧୂଙ୍କ ନିକଟରେ ସେ ଇହଲୀଳା ସମ୍ବରଣ କରି ସେପାରିକୁ 
ଚାଲିଗଲେ। ଜଣେ ବହୁଗୁଣ ବିଶିଷ୍ଠ କଳାକାରଙ୍କୁ ହରାଇ ଆମ ଦେଶର କଳା 
ସଂସ୍କୃତିର ଅପୂରଣୀୟ କ୍ଷତି ଘଟିଲା। ଶ୍ରୀଜଗନ୍ନାଥ ବ୍ୟୋବକେଶ ବାବ୍ରଙ୍କ ଅମର 
ଆତ୍ମାର ସଦ୍‌ଗତି କରନ୍ତୁ। 

ଶ୍ରୀ ପୂର୍ଣ୍ଣଚନ୍ଦ୍ର ମିଶ୍ର 


ମୁଁ ଅନ୍ନପୂର୍ଣ୍ଣା “ବି” ଗୁପ୍‌ କଟକରେ ଥ୍ବା ସମୟରେ ଦିନେ ପୁରୀକୁ 
ଯାଇଥ୍‌ଲି। ଅନ୍ତପୂର୍ଣ୍ଠାଥୁଏଟର, “ଏ”? ଗୁପ୍ର ମ୍ୟାନେଜର ବାଉରିବନ୍ଧୁବାବୁ ମୋତେ 
ବଡ଼ ଆଦରରେ ନେଇ ତାଙ୍କ ପେଣ୍ଡାଲରେ ରହିବାର ବ୍ଯବସ୍ଥା କରିଦେଲେ। 
ସେଦିନ ତାଙ୍କର ˆ ମାନଭଞ୍ଜନ”” (ମୋହନ ସୁନ୍ଦର ଦେବ ଗୋସ୍ବାମୀଙ୍କ ରଚିତ) 
ରାସ ନାଟକ ଅଭିନୀତ ହେଉଥାଏ। ମୁଁ ତ ପିଲାଦିନୁ ରାସ ରସିକ ଥୁଲି। 
ବଡ଼ ଆଗ୍ରହରେ ବସି ନାଟକ ଦେଖୁଲି। ଅନ୍ୟାନ୍ୟ ଅଭିନେତ୍ରୀ ମାନଙ୍କ ସହିତ 
ଶ୍ରୀମତୀ ଭାନୁମତିଦେବୀ ଶ୍ରୀକୃଷ୍ଣ। ଶ୍ରୀମତୀ ରାଧାରାଣୀ ଦେବୀ ଲଳିତା ଓ 
ଆଉ ଗୋଟିଏ ନୂଆ ଝିଅ ଶ୍ରୀରାଧାଙ୍କର ଅଭିନୟ ଓ ଗୀତ ଗାଇବାର ଶୈଳୀ 
ମୋତେ ବେଶ୍‌ ଭଲ ଲାଗିଲା। ଅନ୍ପୂର୍ଣ୍ଠା “ଏ” ଗୁପ୍‌ର ପ୍ରାୟ ସବ୍ର ଅଭିନେତ୍ରୀ 
ମାନଙ୍କୁ ମୁଁ ଚିହ୍ନିଥୁଲି। ନାଟକ ଶେଷ ହେଲା। ମୁଁ, ବଡ଼ମାଷ୍ଟ୍େ (ମାଷ୍ଟର ମାଣିଆ), 
ଗଣି ଭାଇନା (ଗଶେଶ୍ଵର ରଥ) ଓ ବାଉରିବନ୍ଧୁ ବାବୁ ଟିକଟ ଘର ସାମନାରେ 
ବସି କଥା ହେଉ ଥାଉ। ବାଉରିବନ୍ଧୁ ବାବୁ କହିଲେ ˆ ଦୁଲ୍ଲଭ ବାବୁ, ନାଟକ 
କେମିତି ଲାଗିଲା ?”” ମୁଁ କହିଲି ଖୁବ୍‌ ଭଲ ଲାଗିଲା। ହେଲେ ଗୋଟିଏ ନୂଆ 
ଝିଅ ରାଧ୍କା ଅଭିନୟ ସୁନ୍ଦର କଲା। କୋଉଠୁ କେବେ ସେ ଝିଅଟିକୁ ଆଣିଲେ ? 
ମୋ କଥା ଶୁଣି ସମସ୍ତେ ହସିଲେ। ବାଉରିବନ୍ଧୁବାବୁ କହିଲେ- “ସେଇଟି ଏବେ 
ଧରା ହେଇ ଆସିଛି।”” ଏହି ସମୟରେ ବାଳକ ପୂର୍ଣ୍ଣଚନ୍ଦ୍ୁ ମିଶ୍ର ସେଇବାଟେ 
ଯାଉଥ୍‌ଲେ। ବାଉରିବନ୍ଧୁବାବୁ ଡାକି ମୋତେ ନମସ୍କାର କରିବାକୁ ତାକୁ କହିଲେ 
ଓ ଏଇ ସେ ଝିଅଟି ବୋଲି ହସି ହସି କହିଲେ। ପିଲାଟି ମୋତେ ନମସ୍କାର 
କଲା। ଦେଖ୍‌ଲି ସୁନ୍ଦର ବ୍ରାହ୍ମଣ ପିଲାଟିଏ। “ତୋର ଜୀବନ ଉଜ୍ତଳମୟ ହେଉ” 
ବୋଲି ମୁଁ ତାର ମୁଣ୍ଡରେ ହାତ ବ୍ରଲାଇ ତାକୁ ଆଶୀର୍ବାଦ କଲି । 

ସେଦିନର ସେହିପିଲାଟି ଆଜି ତରୁଣ କଳାକାର ଶ୍ରୀ ପୂର୍ଣ୍ଣଚନ୍ଦ୍ର ମିଶ୍ର । 
ଏକନିଷ୍ଠଭାବେ ଏପର୍ଯ୍ୟନ୍ତ ସେ ସେହି ଅନ୍ନପୂର୍ଣ୍ଠାଥୁଏଟର “ଏ” ଗ୍ରୁପ୍‌ ପରିସର 
ମଧ୍ଯରେ ରହି, ତାଙ୍କର ଅତୁଟ ସାଧନା ଅବ୍ଯାହତ ରଖ୍‌ଛନ୍ତି। ପିଲାରୁ ବଡ଼ହେଲା 
ପରେ ତାଙ୍କର ସେ ପିଲା କଣ୍ଠରେ ଗୀତ ଗାଇବାର ମଧୁରତା ଚାଲିଥ୍‌ଲା ସତ, 
ମାତ୍ର ନିଜେ ସେ ସାଧନା କରି ଜଣେ ଭଲ ଗାୟକ, ଭଲ ସଂଗୀତ ପରିଚାଳକ, 
ଭଲ ନାଟକ ନିର୍ଦ୍ଦେଶକ ଓ ସୁଦକ୍ଷ ଅଭିନେତା ରୂପେ ନିଜକୁ ପ୍ରତିଷ୍ଠିତ କରି 
ପାରିଛନ୍ତି। ଅନ୍ପୂର୍ଣ୍ଠା ““ଏ”” ଗ୍ରୁପ୍ର କେତେଖଶ୍ତି ନାଟକରେ ସେ ନିର୍ଦ୍ଦେଶନା 
ଦେଇଛନ୍ତି। କେତେକଖଭ୍ତି ନାଟକରେ ସ୍ଵର ସଂଯୋଜନା ଓ ସଂଗୀତ ପରିଚାଳନା 
କରିଛନ୍ତି। ଏବଂ କେତେଖଶ୍ଡି ନାଟକରେ ବଳିଷ୍ଠ ଅଭିନୟ କରି ତାଙ୍କର ଗୌରବ 


ଅକ୍ଷୁଣ୍ଠ ରଖୁଛନ୍ତି। ତାଙ୍କର କଳାକାର ଜୀବନ ପରମ କଳାକାର ଜଗନ୍ନାଥ ମଧୁମୟ 
କରନ୍ଧ। 

ଶ୍ରୀ ନିତ୍ୟାନନ୍ଦ ଦାଶ 


ପୂରୀ ବାଲିସାହିରେ ତାଙ୍କର ଜନ୍ମ 
ପୂରୀର ସାତ ଆସନ ମଠର ଚେଲା ହୋଇ 
ତାଙ୍କର ବାଲ୍ଯଜୀବନ କଟାଇଥ୍‌ଲେ। ପାଉଁଶ 
ତଳର ନିଆଁ କୁହୁଳି କ୍ରମେ ଉପରକ୍ର ଦେଖାଗଲା 
ଭଳି, ତାଙ୍କ ଭିତରେ ଥ୍‌ବା କଳାର ପ୍ରତିଭା 
କ୍ରମେ ବିକଶିତ ହେଲା। ପୂରୀର କେତେକ 
ସୌଖୀନ କଳାକାରମାନଙ୍କ ସହିତ ଅନେକ 
ନାଟକରେ ପିଲାଦିନୁ ଅଭିନୟ କରିଥ୍‌ଲେ। 
“ପତିତପାବନ” ଓଡ଼ିଆ ଚଳଚିତ୍ରରେ ଅଭିନୟ 
କରିବା ଲାଗି ସେ କଲିକତା ଯାଇଥ୍‌ଲେ। ସେହି 
ଚଳଚିତ୍ରରେ କାର୍ଯ୍ୟ ଶେଷ ହେବାପରେ, ଅନ୍ୟ ଝି 
କୌଣସି ଚଳଚିତ୍ରରେ ସୁଯୋଗ ପାଇବା ଆଶାରେ ସେ କଲିକତାରେ ରହିଥୁଲେ। 
ସ୍ପର୍ଗୀୟ ନରେନ୍‌ ମିତ୍ର ପ୍ରଜୋଯକଙ୍କର “ନାରୀ” ଚଳ ଚଳଚିତ୍ରରେ ଅଭିନୟ 
କରିବା ଲାଗି ମୁଁ କଲିକତା ଯାଇଥ୍‌ଲି। ସେହିଠାରେ ମୋର ନିତ୍ଯାନନ୍ଦଙ୍କ ସହ 
ପରିଚୟ ହେଲା। ସେ ମଧ୍ଯ ସେହି “ନାରୀ” ଚଳଚିତ୍ରରେ ଗୋଟିଏ ହାସ୍ୟରସ 
ଭୂମିକାରେ ଅଭିନୟ କଲେ। ତାଙ୍କର ଅଭିନୟ ମୋତେ ବେଶ୍‌ ଭଲ ଲାଗିଲା। 
ସେ କାର୍ଯ୍ୟ ଶେଷହେବା ପରେ, ମୁଁ ନିତ୍ଯାନନ୍ଦଙ୍କୁ ଅନ୍ନପୂର୍ଧ୍ଣା “ଏ” ଗରପ୍‌ରେ 
ଯୋଗ ଦେବା ଲାଗି କହିଲି। ସେ ମଧ୍ଯ ମୋ କଥାରେ ରାଜି ହୋଇ ଗଲେ 
ଯେହେତୁ ଅନପୂର୍ଣ୍ଣା ଥ୍ଏଟର ଏ ଗ୍ରୁପ୍‌ର ସ୍ଥାୟୀ ରଙ୍ଗମଞ୍ଚ ପୁରୀରେ ଓ ନିତ୍ଯାନନ୍ଦଙ୍କର 
ନିଜ ଘର ମଧ୍ଯ ପୂରୀରେ। ଏହି ଅନୁଷ୍ଠାନରେ ଆମେ ସବୁ କଳାକାରମାନେ 
କାର୍ଯ୍ୟ କରୂୁଥ୍ବାର ଶୁଣି ଅତି ଆଗ୍ରହରେ ସେ ଆସି ଯୋଗ ଦେଲେ। ସେହି 
ଦିନଠାରୁ ଜଣେ ହାସ୍ୟରସ ଅଭିନେତା ରୂପେ ଅନ୍ନପୂର୍ଣ୍ଣା ଏ ଗୁପ୍‌ରେ ବହୁନାଟକରେ 
ଅଭିନୟ କରି ସୁଖ୍ୟାତି ଅର୍ଜନ କରିଛନ୍ତି ଏବଂ ଏବେ ମଧ୍ଯ କରୁଛନ୍ତି। ରଙ୍ଗମଞ୍ଚ 
ଛଡ଼ା ““ଆକାଶବାଣୀ”” ଦୂରଦର୍ଶନ ଓ ଓଡ଼ିଆ ଚଳଚିତ୍ରରେ ମଧ୍ୟ ଅଭିନୟ କରି 
ପ୍ରଶଂସା ଲାଭ କରୁଛନ୍ତି। ଏବେ ଦିଲ୍ଲୀରେ ଦୂର ଦର୍ଶନରେ ମଧ୍ଯ ହିନ୍ଦି ଅଭିନୟ 
କରି ପ୍ରଶଂସା ଲାଭ କରିଛନ୍ତି। ତାଙ୍କର ଅତି ସ୍ଵାଭାବିକ ହାସ୍ୟରସ ଅଭିନୟ 
ଯୋଗୁଁ ଦର୍ଶକମାନଙ୍କର ସେ ଅତି ପ୍ରିୟ ଅଭିନେତା ରୂପେ ପରିଚିତ। ସେ 
କେତେଖଣ୍ଡ ନାଟକ ମଧ୍ଯ ଲେଖ୍‌ଛନ୍ତି। ଯଥା— ରାଖ୍‌ ଓ ହାତକଡ଼ି, ଭଙ୍ଗା ଦର୍ପଣ, 
ତୃତୀୟ ଅଙ୍କ, ଏହି ନାଟକଗୁଡ଼ିକ ଅପେରା ମଂଚରେ ସୁନାମସହ ଅଭିନୀତ 
ହୋଇଥିଲା। 

ଶ୍ରୀ ରାମଚନ୍ଦ୍ର ପ୍ରତିହାରୀ 


ପୂରୀ-ଶ୍ରୀ ଶ୍ରୀ ଜଗନ୍ନାଥଙ୍କ ସେବକ ପରିବାରରେ ତାଙ୍କର ଜନ୍ମ! ପିଲାଦିନୁ 
କଳାପ୍ରତି ଅତିଶୟ ଆଗ୍ରହ ଥୁଲା। ପୁରୀର ସୌଖୀନ କଳାକାର ମାନଙ୍କ ସହିତ 
ବହୁ ନାଟକରେ ଛୋଟବଡ଼ ଅଭିନୟ କରିଥ୍‌ଲେ। ସଂଗୀତ ଶିକ୍ଷା କରିବା ଲାଗି 
ପୁରୀ ସଂଗୀତ ପରିଷଦରେ ସିତାର ବାଦନ ଶିକ୍ଷା କରିଥ୍‌୍ଲେ। କଟକ ଜନତା 
ରଙ୍ଗମଞ୍ଚରେ ଯୋଗଦେଇ, ସେଠାରେ କେତେଗୁଡ଼ିଏ ନାଟକରେ ଅଭିନୟ କରିଥ୍‌ଲେ। 
କଳାଶ୍ରୀଥ୍ଏଟରରେ ମଧ୍ଯ ଯୋଗଦେଇ କେତେକ ନାଟକରେ ଅଭିନୟ କରିଥୁଲେ। 
ତା'ପରେ × ମସିହାରେ ପୁରୀରେ ଅନ୍ତପୂର୍ଣ୍ଣାଥ୍ଏଟରରେ ଯୋଗଦେଇ ଆଜ ଅବଧ୍‌ 
ଅଭିନୟ କରି ଆସୁଛନ୍ତି। କଟକ ଆକାଶବାଣୀ ଓ ଦୂରଦର୍ଶନରେ ମଧ୍ଯ ସେ 
ଅଭିନୟ କରନ୍ତି। ଏହାଛଡ଼ା ଓଡ଼ିଆ ଚଳଚିତ୍ର ଜଗତରେ ମଧ୍ଯ ତାଙ୍କର ସୁନାମ 
ରହିଛି। କେତେକ ଚଳଚିତ୍ରରେ ସେ ଆଖ୍‌ରେ ପଡ଼ିଲା ଭଳି ମୁଖ୍ୟ ଚରିତ୍ରରେ 
ଅଭିନୟକରି ଦର୍ଶକଙ୍କର ପ୍ରଶଂସାର ପାତ୍ର ହୋଇ ପାରିଛନ୍ତି। ଶ୍ରୀ ଶ୍ରୀ ଜଗନ୍ନାଥଙ୍କର 
ସେବା ମଧ୍ଯ ତାଙ୍କର ରହିଛି। ଉପରୋକ୍ତ କଳାକାର ମାନଙ୍କ ସହିତ ଆହୁରି 
ଅନେକ ଛୋଟ ବଡ଼ କଳାକାର ମିଶି ଅନ୍ତପୂର୍ଣ୍ଠାଥୁଏଟର “ଏ” ଗ୍ରୁପ୍‌ର ମାନ 
ବର୍ବନ କରୁଥ୍‌ଲେ। ଯେଉଁ ନାଟ୍ୟକାର ମାନଙ୍କର ରଚିତ ନାଟକଗୁଡ଼ିକ ଅନ୍ନପୂର୍୍ଠାଥୁଏଟର 
“ଏ”? ଗ୍ରପ୍‌ରେ ଅଭିନୀତ ହେଉଥଲା ସେମାନଙ୍କର ନାମ ଓ ସେମାନଙ୍କର ରଚିତ 
ଏବଂ ମଞ୍ଚସ୍ଥ ନାଟକଗୁଡ଼ିକର ନାମ (ଯାହା ମୋର ମନେ ଅଛି) ଏଠାରେ 
ନଦେଲେ ମୋର କର୍ଭବ୍ୟରେ ତୃଟି ରହିଯିବ ବୋଲି ଭାବୁଛି। କେବଳ ଅନ୍ତପୂର୍ଣ୍ଣ 
ଏ ଗ୍ରପ୍‌ରେ ମଞ୍ଚସ୍ଥ କରାଯାଇଥ୍‌ବା ସେମାନଙ୍କର ନାଟକଟଗୁଡ଼ିକର ନାମ ଦେଲି। 
ଏହାଛଡ଼ା ବିଭିନ୍ନ ଅନୁଷ୍ଠାନ ମାନଙ୍କରେ ସେମାନଙ୍କର ଅନ୍ଯ ନାଟକମାନ ମଂଚସ୍ଥ 
କରାହୋଇଛି। 


ନାଟ୍ୟକାରଙ୍କରି ନାମ... .... ooo eo ooo oo ooos ମଞ୍ଚସ୍ଥ ହୋଇଥ୍‌ବା ନାଟକର ନାମ 


୧। ନାଟ୍ୟାଚାର୍ଯ୍ୟ — ଶ୍ରୀ ଅଶ୍ମିନୀ କୁମାର ଘୋଷ କୋଣାର୍କ, ଜାନକୀ, କଳାପାହାଡ଼, 

ଚଷାଝିଆ, ଶ୍ରୀ ସତ୍ୟନାରାୟଣ, ଚଶ୍ଡାଲୁଣୀ, ଶ୍ରୀ ଲୋକନାଥ । 

୨। କବିଚନ୍ଦ୍ର ଶ୍ରୀ କାଳୀଚରଣ ପଟ୍ଟନାୟକ — ଓଡ଼ିଆ ପୁଅ ଜୟଦେବ। 

୩। ଶ୍ରୀ କାରିକ କୂମାର ଘୋଷ ¬ ଲକ୍ଷହୀରା, ବିଚାର, ମଧୁଛନ୍ଦା, ରକ୍ତର 
ଡାକ, ଗୁରୁଦକ୍ଷିଣା ଦୁଃଖ କରିବାର 
କିଛିନାହିଁ । 

୪। ଶ୍ରୀ ଲକ୍ଷ୍ମୀଧର ନାୟକ ¬ ଧର୍ମପତ୍ନୀ, ଲାଲଚାବ୍ରକ୍‌ 

୫। ଶ୍ରୀ ରାମଚନ୍ଦ୍ର ମିଶ୍ର ¬ କବିସୂର୍ଯ୍ୟ ଘରସଂସାର, ଭାଇଭାଉଜ, ନରୋତ୍ତମ 

ଦାସ କହେ। କିସ ପୁଣି ଦେଖାନଯାଏ। 

୬ | ଶ୍ରୀ ଭଂଜକିଶୋର ପଟ୍ଟନାୟକ — ଜୟମାଲ୍ୟ, ଗରୀବ, ଅଭିଷେକ, ପହିଲିରଜ, 

ଅତିଥୀ, ମାଣିକଯୋଡ଼ି, ବୈରାଗୀର ସଂସାର | 

୭। ଶ୍ରୀ ଭୁବନେଶ୍ବର ମହାପାତ୍ର ¬ ତୁଠପଥର, କାଚ କାଞ୍ଚନ, ମୋତିମହଲ, 
ବାଟ ବରଣ, ବାଡ଼ୁଅ ଝିଅ, ବାହୁଡ଼ା ବିଜେ, 
କଥାଟି ସତ, ଜମାନ ବନ୍ଦୀ ଦେଖୁଲେ 
ଜାଣିବେ, ଅପରାଜିତା | 

୮। ଶ୍ରୀ ବିଜୟ କୁମାର ମିଶ୍ର ¬ ସାଗରତୀରେ, ପରଶୁରାମ, ଅସତ୍ଯ ସହର, 

କଥାଟିଏ କହୁଁ। 

୯। ଶ୍ରୀ ଗଜେନ୍ଦ୍ର କୂମାର ଉପାଧ୍ୟାୟ — ଇନ୍ଦୁମତୀ | 

୧୦ । ଶ୍ରୀ ରାଜକିଶୋର ସେନାପତି ¬ ଝିମିଟି ଖେଳ 

୧୧ । ଶ୍ରୀ ହିରଣ ଶଙ୍କର କର୍ମକାର — ମାୟାବିନୀ, ରଂଗବଦଳେ | 

୧୨ । ଶ୍ରୀ ମନୋରଂଜନ ଦାସ ¬ ବକ୍ଧି ଜଗବନ୍ଧୁ । 

୧୩। ଶ୍ରୀ ନୀଳକଣ୍ଠ ମିଶ୍ର ¬ ଖଇକଉଡ଼ି, ଅମୃତ ଲଗ୍ନ। 

୧୪। ଶ୍ରୀ କାର୍ରିକେଶ୍ଵର ପାତ୍ର ¬ ଇତିହାସର ଛାଇ | 

୧୫। ଶ୍ରୀ କୁଞ୍ଜବିହାରି ନନ୍ଦ = ସୂନାପଞ୍ଜରୀ | 

୧୬ । ଶ୍ରୀ ନରସିଂହ ମହାପାତ୍ର ¬ ଗୋପାଳ କୃଷ୍ଣ । 

୧୭ । ଶ୍ରୀ ପଦ୍ମଚରଣ ପଟ୍ଟନାୟକ ¬ ସାବିତ୍ରୀଃୟ ମାଂସବେପାରୀ। 

୧୮। ଶ୍ରୀ ପୂର୍ଵଚନ୍ଦ୍ର କାନୁନଗୋ ¬ ଦୋଳମୂକୁଟ 

୧୯। ଶ୍ରୀ ବାସୁଦେବ ପାଠୀ ¬ ଅନ୍ଧାରିଗଳୀ | 

୨୦ । ଶ୍ରୀ ଯଦୁନାଥ ଦାସ ମହାପାତ୍ର ¬ ସୂର୍ଯ୍ୟମନ୍ଦିର, ସେତୁବନ୍ଧ । 

୨୧ । ଶ୍ରୀ ରଜତ କୁମାର କର — ବାଇଶୀ ପାହାଚ, ବକ୍ଧି ଜଗବନ୍ଧୁ । 

୨୨ । ଶ୍ରୀମତୀ କନକପ୍ରଭା ତ୍ରିପାଠୀ — କୁଳଚନ୍ଦୁମା, ପାଷଣତୀର୍ଥ 

୨୩। ଶ୍ରୀ କମଳ ଲୋଚନ ମହାନ୍ତି — କିରାଣୀ, ସ୍ବାମୀ ସ୍ତ୍ରୀ । 

୨୪॥। ଶ୍ରୀ ଦୁଃଖୀରାମ ସ୍ଵାଇ ¬ ସ୍ପ୍ନସିନ୍ଦୁର, ଶେଷରକ୍ଷା 

୨୫। ଶ୍ରୀ ଆନନ୍ଦଶଙ୍କର ଦାଶ ¬ ଚିଡ଼ିଆଖାନା। | 

୨୬। ଶ୍ରୀ ବ୍ୟୋମକେଶ ତ୍ରିପାଠୀ ¬ ତୋଳାକନିଆଁ, ସିଂହଦ୍ବାର, କଂସାକବାଟ, 
ସୁନାଫରୂୁଆ, ଗୋପନ କଥା, ଜାଗରଣ, 
ଶ୍ରୀକୃଷ୍ଣଲୀଳା, ସୁନାଫସଲ, ସତୀ ପରୀକ୍ଷା, 
ଅଖଣ୍ଡ ଜ୍ୟୋତି, ରାଜମୁକୁଟ, 
ଏକ୍‌-ଦୁଇ-ତିନ, ମାଟିର ସ୍ପର୍ଗ। 

୨୭। ଶ୍ରୀ ପ୍ରଫ୍ରଲ୍ଲ କୁମାର ରଥ ¬ ସ୍ଵର୍ଣ୍ଣ ଚମ୍ପା ଦେବଯାନୀ। 

୨୮। ଶ୍ରୀ ଧନେଶ୍ବର ପଟ୍ଟନାୟକ ¬ ପଦ୍ଧବୀଣା । 

୨୯ । ଶ୍ରୀ ବନବିହାରୀ ପଣ୍ଡା — କାହାଣି ଦୁଇଟି ଆଖ୍ର | 


ଅନ୍ନପୂର୍ଣ୍ଣା “ବି”? ଗ୍ରପ୍ର ଶେଷ ପର୍ଯ୍ୟାୟ 


ମୁଁ ଅନ୍ନପୂର୍ଣ୍ଣା “ବି”? ଗ୍ରୁପ୍‌ ଛାଡ଼ି ୧୯୫୩ ମସିହାରେ ଅନପୂର୍ଣ୍ଣାଥ୍ଏଟର 
ଏ”? ଗ୍ରପ୍‌ରେ ଯୋଗ ଦେବାପରେ ଅନ୍ତପୂର୍ଣ୍ଠା “ବି” ଗ୍ରୁପ୍‌ ଆଉ ବାହାରକୁ 
ନାଟକ ପ୍ରଦର୍ଶନ କରିବାକୁ ନ ଯାଇ କେବଳ କଟକରେ ରହି ତାଙ୍କର ନୂତନ 

ଓ ପୁରାତନ ନାଟକ ମାନ ପ୍ରଦର୍ଶନ କଲେ। ବହୁଦିନ ଧରି ସେହି ଅଭିନେତା 
ଓ ଅଭିନେତ୍ରୀ ମାନଙ୍କୁ ବିଭିନ୍ନ ନାଟକ ମାନଙ୍କରେ ଦେଖ୍‌ବା ଦ୍ଵାରା କଟକ 
ସହର ବାସୀଙ୍କର ଥ୍ଏଟର ଦେଖୁବା ଆଗ୍ରହ କ୍ରମେ କ୍ରମେ କମି ଆସିଲା। 
ତେଣୁ ଅନୁଷ୍ଠାନର ଆୟ ମଧ୍ଯ କମିଗଲା । ଶେଷବେଳକୁ ଅବସ୍ଥା ଅତିଶୟ ଖରାପ 
ହୋଇ ପଡ଼ିଲା। ଦୈନିକ ଚଳାଚଳର ଖରଚ ଉଠିବା ମଧ୍ଯ ଦୂରୁହ ହୋଇପଡ଼ିଲା। 
ପରିଚାଳକ ଲିଙ୍ଗରାଜ ନନ୍ଦଙ୍କର ଭାବନାର ସୀମା ରହିଲାନାହିଁ । କଳାକାର ମାନଙ୍କର 
ମେସ୍ଖର୍ଚ୍ଚ ଓ ବେତନ ଦେବା ସମ୍ଭବ ହେଲାନାହିଁ । ପ୍ରତିଦିନ କରାହେଉଥବା 
ନାଟକ ମଧ୍ୟ କ୍ରମେ ବନ୍ଦ ହୋଇଗଲା। ମଝିରେ ମଝିରେ ଗୋଟିଏ ନୂତନ ନାଟକ 
ଶିକ୍ଷାକରି କିଛିଦିନ ଚଳାଇ ପୂଣି ବନ୍ଦ କରାଯାଏ। ଏହିପରି ଭାବେ କିଛିଦିନ 
ଚାଲିଲାପରେ, ଲିଙ୍ଗରାଜ ନନ୍ଦଙ୍କର ମୁଣ୍ଡ ଖରାପ ହୋଇଥଲା, ସେ ପାଗଳ 
ହୋଇଗଲେ । ତଥାପି ପୂରାତନ କଳାକାର ମାନଙ୍କ ଦ୍ଵାରା ପରିଚାଳନା କରାଯାଇ 
ଆଉକେତେଖଣ୍ଡି ନୂତନ ନାଟକ ମଞ୍ଚସ୍ଥ କରାଗଲା। ମାତ୍ର ସେହି ଅଭାବ ଅନଟନ 
ମଧ୍ଯରେ ଅନୁଷ୍ଠାନଟି ଆଉ ବେଶିଦିନ ତିଷ୍ପି ରହି ପାରିଲା ନାହିଁ । ୧୯୬୮ 
ମସିହା ବେଳକୁ ଅନ୍ତପୂର୍ଣ୍ଣା “ବି”? ଗପ୍‌ ଅନୁଷ୍ଠାନର କାର୍ଯ୍ୟକ୍ରମ ବନ୍ଦ ହୋଇଗଲା । 
ଅନୁଷ୍ଠାନର ମ୍ୟାନେଜର ଶ୍ରୀ ରାଜକିଶୋର ମହାନ୍ତିଙ୍କର ମଧ୍ଯ ପରଲୋକ ହୋଇଗଲା। 


mms ~~ 


କିଛିଦିନ ପରେ ଅନ୍ତପୂର୍ଣ୍ଠାର ଉକ୍ତ କଳାକାରମାନେ ଆଉ କେତେକ ନୂତନ 
କଳାକାରମାନଙ୍କୁ ନେଇ, “ଆମେ କଳାକାର” ନାମଦେଇ, ଗୋଟିଏ ଅନୁଷ୍ଠାନ 
ଗଢ଼ିଲେ। ଅନ୍ନପୂର୍ଣ୍ଣା “ବି”? ଗପ୍‌ରେ ପୂର୍ବରୁ ଅଭିନୀତ ହୋଇଥ୍‌ବା କେତେକ 
ପୁରାତନ ଓ ନୂତନ ନାଟକମାନ କିଛିଦିନ ଧରି ସେହି ଅନ୍ତପୂର୍ଣ୍ଠା ““ବି”' ଗ୍ରୁପ୍‌ର 
ରଙ୍ଗମଞ୍ଚରେ ଅଭିନୟ କଲେ। ୧୯୭୦ ମସିହାରେ ଲିଙ୍ଗରାଜ ନନ୍ଦଙ୍କର ପରଲୋକ 
ହୋଇଗଲା। 


ପେଷାଦାର ନାଟକର କାର୍ଯ୍ୟକ୍ରମ ବନ୍ଦହୋଇଗଲେ ମଧ୍ଯ କଟକର ସେହି 
ରଙ୍ଗମଞ୍ଚଟି ଅର୍ଵଭଗ୍ଧ ଅବସ୍ଥାରେ ସ୍ଵର୍ଗତ ଲିଙ୍ଗରାଜ ନନ୍ଦଙ୍କର ଦାୟାଦମାନଙ୍କ 
ତତ୍ତ୍ଵାବଧାନରେ ଏପର୍ଯ୍ୟନ୍ତ ରହିଛି। ମଝିରେ ମଝିରେ କଟକରେ କୌଣସି ଅନୁଷ୍ଠାନ 
କିତ୍ବା କବ୍‌ ବାଲାମାନେ ଆସି, ଭଡ଼ାସୂତ୍ରରେ ଉକ୍ତ ରଙ୍ଗମଂଚରେ ନାଟକ ପରିବେଷଣ 
ବା ସଭାସମିତି କରୁଛନ୍ତି। 

ତତ୍ପରେ ଉକ୍ତ କେତେଜଣ କଳାକାର, ବାହାରର ସରକାରୀ ଚାକିରିଆମାନଙ୍କୁ 
ଧରି, ୧୯୯୩ ମସିହାଠାରୁ ପ୍ରାୟ ଦୁଇବର୍ଷ କେତେଖଣ୍ଡ ନାଟକ ପ୍ରସ୍ତୃତ କରି, 
କଟକ କଳାବିକାର କେନ୍ଦ୍ର ରଙ୍ଗମଞ୍ଚରେ ଅନ୍ନପୂର୍ଣ୍ଣା “ବି”? ଗୁପ୍ର ଅବଦାନ ନାମରେ 
ମଂଚସ୍ଥ କରାଇଥ୍‌ଲେ। ସେଥ୍‌ଲାଗି ସେମାନେ କିଛି କିଛି ସରକାରୀ ଅନୁଦାନ 
ମଧ୍ଯ ପାଉଥ୍‌ଲେ ¦! ମାତ୍ର ଆଦାୟ ତୁଳନାରେ ଖରଚ ଅଧୁକ ହେବାରୁ ସେହି 
କାର୍ଯ୍ୟକ୍ରମ ମ୍ଫ ବନ୍ଦ ହୋଇଗଲା। 

ଥବା, କବିଚନ୍ଦ୍ର 


କାଳୀଚରଣଙ୍କର 

ଓଡ଼ିଆ ପୁଅ 
ଜୟଦେବ” ନାଟକଟି 
ଅନ୍ନପୂର୍ଣ୍ଣା ରତି”? 


ଗୁପ୍‌ପରି ପ୍ରଥମେ ମୁଁ 
ଅନପୂର୍ଣ୍ଣା ଏ” ' ଗୁପ୍ରେ 
ମଂଚସ୍ସ କରାଇବା 
ପରେ, ପରିଚାଳକ 
ବାଉରିବନ୍ଧ ବାବରଙ୍କ 
ବରାଦମତେ, ଅନ୍ତପୂର୍ଣ୍ଣା 
“ବି” ଗୁପ୍ରେ ଅଭିନୀତ 
ହୋଇ ପ୍ରଶଂସା ଅର୍ଜ୍ଚନ 
କରିଥ୍ବା କେତେଖଣ୍ଡି 
ନାଟକ ଅନ୍ନପୂର୍ଣ୍ଣାଥ୍ଏଟର 
“ଏ”! ଗୁପ୍ରେ ମୋହରି 


ଶ୍ରୀମତୀ ଭାନୁମତୀ ଦେବୀ ମହେଶ (ମଂଚର 
yp କରାଇଲି। ତହି ପରେ 


ଶ୍ରୀ ବାଲକେଶ୍ଵର ରଥ he 
Fs ଅନ୍ନପୂର୍ଣ୍ଣା ' ଏ ' ' ଗୁପ୍ରେ 
ବିଭିନ୍ନ ନାଟ୍ୟକାରମାନଙ୍କ ରଚିତ କେତେପୁଡ଼ିଏ ନୂତନ ନାଟକକୁ ନିର୍ଦ୍ଦେଶନା ଦେଇ 


ମୁଁ ମଞ୍ଚତ୍ତ କରାଇଲି। ନାଟକଗୁଡ଼ିକ ଦେଶରେ ବିଭିନ୍ନ ସ୍ଥାନରେ ଅଭିନୀତ ହୋଇ 
ବେଶ୍‌ ସୁଖ୍ୟାତି ଅର୍ଜନ କଲା। ଅନ୍ଯ ନିର୍ଦ୍ଦେଶକ ମାନଙ୍କ ବ୍ୟତୀତ କେବଳ 
ମୋହରି ନିର୍ଦ୍ଦେଶୀତ ନାଟକମାନ ହେଲା-¬ “ତୁଠ ପଥର”, ସାଗରତୀରେ, 
ମୋତିମହଲ, ବିଚାର, ରକ୍ତର ଡାକ, ଜମାନବନ୍ଦିୟ କୂଳଚନ୍ଦ୍ୁମା, କଥାଟି ସତ, 
ମାଂସ ବେପାରୀ, ଦୃଃଖକରିବାର କିଛିନାହିଁ, ଇତିହାସର ଛାଇ, ଇନ୍ଦୁମତୀ, ସେତୁବନ୍ଧ 

ଓ ସୂର୍ଯ୍ୟ ମନ୍ଦିର ପ୍ରଭୃତି। ଏତଦ୍‌ ବ୍ଯତୀତ ଅନ୍ୟ ନିର୍ଦ୍ଦେଶକ ମାନଙ୍କର ନିର୍ଦ୍ଦେଶୀତ 
ନାଟକ ଗୁଡ଼ିକ ପ୍ରସ୍ଥୃତିରେ ମୁଁ ପୂର୍ଣ୍ଣ ସହଯୋଗ କରିଥାଏ ଓ ନାଟକର ମୂଖ୍ଯ 
ଭୂମିକାରେ ମୁଁ ନିଜେ ଅଭିନୟ ମଧ୍ଯ କରିଥାଏ। ନାଟକ ମାନଙ୍କରେ ସ୍ଵରସଂଯୋଜନା, 
ନୃତ୍ୟ ପରିଚାଳନା, ବାଦ୍ଯ ପ୍ରଯୋଜନା ଓ ନିର୍ଦ୍ଦେଶନା ପ୍ରଭୃତିରେ ମୁଁ ସହଯୋଗ 
କରିଥାଏ। ନାଟକଟି କିପରି ସର୍ବାଙ୍ଗସୂନ୍ଦର ହେବ ସେଥ୍‌ପ୍ରତି ସମସ୍ତେ ସବ୍ର ଦିଗକୁ 
ଦୃଷ୍ଟିଦେଇ ପ୍ରସ୍ୃତିରେ ଲାଗି ପଡ଼ୁଥ୍ଲୁ। ସେଇଥ୍‌ଲାଗି ଅନ୍ତପୂର୍ଣ୍ଠାଥ୍ଏଟର “ଏ” 
ଗୁପ୍‌ ଭ୍ରାମ୍ୟମାଣ ଅବସ୍ଥାରେ ଦେଶର ସବୁଆଡ଼େ ଅଭିନୟ ପ୍ରଦର୍ଶନ କରି ବହୁ 
ସୁନାମ ଓ ଅର୍ଥଉପାର୍ଜନ କରିବାକୁ ସମର୍ଥ ହୋଇଥ୍‌ଲା। ସେହି ଅନୁଷ୍ଠାନରେ 
ମୋ ଛଡ଼ା ଅନ୍ଯ ଯେଉଁ ନିର୍ଦ୍ଦେଶକମାନେ ଥୁଲେ, ସେମାନେ ହେଲେ ମାଷ୍ଟର 
ରାମଚନ୍ଦ୍ର ମାଣିଆ, ଶ୍ରୀ କାରିକ କୁମାର ଘୋଷ, ଶ୍ରୀ କାଶୀନାଥ ସାହୁ, ଶ୍ରୀ 
ଦ୍ରଖଖୀରାମ ସ୍ଵାଇଁ, ଶ୍ରୀ ଲକ୍ଷ୍ମୀନାରାୟଣ ପାତ୍ର, ଶ୍ରୀ ବ୍ୟୋମକେଶ ତ୍ରିପାଠୀ, 
ଶ୍ରୀ ପୂର୍ଣ୍ଣଚନ୍ଦ୍ର ମିଶ୍ର ଓ ଶ୍ରୀ ବିଜୟ କେଶରୀ ଦାସ। ଆମେ ସବ୍ର ନିର୍ଦ୍ଦେଶକମାନେ 
ନାଟ୍ୟକାରମାନଙ୍କ ସହିତ ଆଲୋଚନାକରି, ନୂତନ ନାଟକମାନ ରଚନା କରାଇ 
ମଞ୍ଚସ୍ଥ କରାଥୁଲୁ। ଏହି ରୀତିରେ ଅନ୍ତପୂର୍ଣ୍ଣାଥୁଏଟର “ଏ”? ଗ୍ରପ୍‌ କାର୍ଯ୍ୟକରି 
ଚାଲୁଥ୍ଲା | 


୧୯୭୨ ମସିଆ ଡିସମ୍ବର ମାସ ତା ୫ ରିଖ ଦିନ ମଂଚଶ୍ରୀ ବାଉରିବନ୍ଧୁ 
ମହାନ୍ତି ପରଲୋକ ପ୍ରାପ୍ତ ହେଲେ। ତାଙ୍କର ଜନ୍ମ ୧୯୦୧ ମସିହାରେ ହୋଇଥ୍‌ଲା। 
ବ୭୨ ର୍ଷ ବୟସରେ ସେ ଇହଲୀଳା ପରିତ୍ଯାଗ କଲେ। ବାଉରିବନ୍ଧୁ ବାବରଙ୍କ 
ମୃତ୍ୟୁପରେ ଅନ୍ନପୂର୍ଣ୍ଣା ଏ ଗ୍ରୁପ୍ର ପରିଚାଳନାରେ କେତେକ ବିଶୃଙ୍ଖଳା ସୃଷ୍ଟି 
ହୋଇଥୂଲା। ମାତ୍ର ଆମେ କଳାକାରମାନେ ସଂଗଠିତ ହୋଇ ସ୍ଵତ୍ାଧ୍କାରୀ ଶ୍ରୀ 
କୃଷ୍ଣମୋହନ ରଥଙ୍କର ସହଯୋଗରେ ଅନୁଷ୍ଠାନକୁ ପୂର୍ବବତ୍‌ ପରିଚାଳନା କରି, 
ତାହାର ପୂର୍ବ ଗୌରବକୁ ବଜାଏ ରଖ୍‌ ଚଳାଇ ଆଣିଲୁ। ପୂର୍ବପରି ଦେଶର 
ନାନା ସ୍ଥାନରେ ଭୁମଣ କରି ନାଟକ ପ୍ରଦର୍ଶନ କଲୁ। 


୧୯୭୭ ମସିହାର ଶେଷଭାଗ ଓ ୧୯୭୮ ମସିହାର ଆରମ୍ଭ ସମୟରେ 
ମୋର ଦେହ ହଠାତ୍‌ ଖରାପ ହେଲା। ସେତେବେଳକୁ ଆମର ଅନୁଷ୍ଠାନ ତାଳଚେର 
କ୍ୟାମ୍ପରେ ଅଭିନୟ ପ୍ରଦର୍ଶନ କରୁଥାଏ । ମୋର ଭୀଷଣଭାବେ ପେଟରେ ଓ 
ଲିଭର୍‌ରେ ଯନ୍ତ୍ରଣା ହେବା ଆରମ୍ଭ ହେଲା। ଯେତେ ଞିଷଧ ଖାଇଲେ ମଧ୍ଯ 
ଉପଶମ ନ ହୋଇ କ୍ରମେ କ୍ରମେ ବଢ଼ିବାରେ ଲାଗିଲା। ମୁଁ ସେହି ଅବସ୍ଥାରେ 
ଅତି କଷ୍ଟରେ କିଛିଦିନ କାମ କଲି। ପରେ ଅତ୍ଯନ୍ତ ଅସହ୍ଯ ହେବାରୁ ମୁଁ 
ଛୁଟି ନେଇ ପୂରୀକୁ ଚାଲିଆସି ପୂରୀ ବଡ଼ ଡାକ୍ତରଖାନାରେ ରହି ଚିକିସିତ 
ହେଲି। ସେଠାରେ ଦଶବାରଦିନ ଚିକିସ୍ଥିତ ହେବାପରେ, ମୋର ରୋଗଟା କମିବା 
ପରିବର୍ଗେ କ୍ରମେ ବଢ଼ିଗଲା ଓ ମୋତେ ଭୀଷଣ ଭାବେ ଜଣ୍ଡିସ୍‌ (କାମଳ) 

ରୋଗ ଘୋଟିଗଲା। ପୂରୀର ଡାକ୍ତରମାନେ ପରାମଶି ଦେଲେ ଯେ- ଆପଣଙ୍କ 
ପେଟରେ ଗଲ୍‌ବ୍ଲଡୁର ଷ୍ଟୋନ୍‌ ହୋଇଛି। ପିତଉ୍ତଳନଳୀର ମୁହଁ ବନ୍ଦ ହୋଇଯିବା 
ଯୋଗୁଁ ଜଣ୍ଡିସ୍‌ ହୋଇଛି। ଶୀଘ୍ର ଅପରେସନ୍‌ ନ ହେଲେ ଅବସ୍ଥା ଅସମ୍ଭାଳ 
ହୋଇ ପଡ଼ିବ। ତେଣୁ ଆପଣ କଟକ ଯାଇ ଅପରେସନ୍‌ ହୁଅନ୍ତୁ। ମୁଁ ସେତେ 
ବେଳକୁ ଖାଇବାପିଇବା ଛାଡ଼ିଦେଇ ଅତି ର୍ଦ୍ଧବଳ ହୋଇ ପଡ଼ିଥାଏ। ଡାକ୍ତରଙ୍କ 
ପରାମର୍ଶ କ୍ରମେ, ସେହି ଦୂର୍ବଳ ଅବସ୍ତାରେ ମୁଁ ବହୁକଷ୍ଠରେ ଟ୍ରେନ୍‌ରେ ଶୋଇ 
ରହି କଟକ ଗଲି ଏବଂ ତୁରନ୍ତ ମୋର ବନ୍ଧୁମାନଙ୍କ ସାହାଯ୍ୟ ନେଇ କଟକ 
ଜେନେରାଲ୍‌ ନର୍ସିହୋମ୍‌ରେ ରହି, ଡାକ୍ତର ଶ୍ରୀ ମଧୁସୂଦନ ଖାଡ଼ଙ୍ଗାଙ୍କ ଦ୍ବାରା 
ପେଟ ଅପରେସନ୍‌ ହେଲି। ସେଠାରେ ୨୨ ଦିନ ରହିବା ପରେ, କଟକରେ 
ଥ୍ବା ମୋର ବଡ଼ଝିଅ ଘରେ ଦ୍ଵଇମାସ ରହି ଚିକିତ୍ତିତ ହେଲି। ଅବସ୍ଥାର ପରିବର୍ଭନ 
ହୋଇ କ୍ରମେ ସୁସ୍ଥ ବୋଧ କରିବାରୁ ମୁଁ ପୁରୀକୁ ଚାଲି ଆସିଲି। ମୋର 
ନିଜ ଘରେ ରହି ଓଷଧ ଖାଇବା ଓ ବିଶ୍ରାମ ନେବା ଫଳରେ କ୍ରମେ ଆରୋଗ୍ୟ 
ଲାଭ କଲି। 


ତେଣେ ଅନୁଷ୍ଠାନରେ ମୋର ଦୀର୍ଘଦିନର ଅନୁପସ୍ଥିତି ଯୋଗୁଁ ଅନ୍ତପୂର୍ଣ୍ଣାର 
ପରିଚାଳକ ମାନଙ୍କ ମଧ୍ଯରେ ପ୍ରତିକ୍ରିୟା ସୃଷ୍ଠି ହେଲା ବୋଧହ୍ୁଏ। କାରଣ ଏଭଳି 
ଅସମୟରେ ସେମାନେ ମୋର କୌଣସି ଖବର ଅନ୍ତର ନେଲେ ନାହିଁ କିମ୍ବା 
ଅନୁଷ୍ଠାନ ପକ୍ଷରୁ ମୋତେ କୌଣସି ଆର୍ଥିକ ସାହାଯ୍ୟ ମଧ୍ଯ ମିଳିଲା ନାହିଁ । 
ମୋ ପ୍ରତି ଏପରି ଅବହେଳା ପ୍ରଦର୍ଶନ ମୋତେ ବେଶ୍‌ ବାଧୁଲା। ମୁଁ ସେହି 
ଅଭିମାନରେ ଅର୍ଥଶଂକଟର ସମ୍ମୁଖୀନ ହୋଇ ମଧ୍ଯ ମାନେ ମାନେ ଘରେ ରହିଗଲି। 
ଅବଶ୍ୟ ଅନପୂର୍ଣ୍ଠାର ମୋର ସମସ୍ତ କଳାକାର ଭାଇ ଭଉଣୀମାନେ ମୋର ଏହି 
ବିପଦ ସମୟରେ ସାହାଯ୍ୟ କରିବାଲାଗି ସେମାନଙ୍କର ଗୋଟିଏ ଦିନର ବେତନ 
ଟଙ୍କା ଏକତ୍ର କରି ମୋ ନିକଟକୁ କଟକ ଡାକ୍ତରଖାନାକୁ ପଠାଇଥ୍‌ଲେ। ଆହୁରି 
ମଧ୍ଯ କଟକର ମୋର ବହୁ କଳାକାର ବନ୍ଧୁମାନେ ଓ କେତେକ କଳା ଅନୁଷ୍ଠାନର 
କର୍ମକର୍ରଭାମାନେ ମୋତେ ଡାକ୍ତରଖାନାରେ ଆସି ସଂଖୋଳି ଯିବା ସଂଙ୍ଗେ ସଂଙ୍ଗେ 
ଆଥିକ ସାହାଯ୍ୟ ମଧ୍ଯ କରି ଯାଉଥାନ୍ତି। ମୋର ସାହାଯ୍ୟ ରଜନୀ ଭାବେ 
ନୃତ୍ୟଗୀତର ଆୟୋଜନ କରି, କଳାକାର ବାସୁଦେବ ରଥ ଓ ଶୁଭେନ୍ଦୁ ବର୍ମା 
ପ୍ରଭୃତି ମୋର କଳାକାର ବନ୍ଧୁମାନେ ଅର୍ଥ ସଂଗ୍ରହ କରି ମୋତେ ଦେଇଥ୍‌ଲେ। 
ସ୍ବର୍ଟତ ବାବୁଲାଲ୍‌ ଦୋଷି କଳାବିକାଶ କେନ୍ଦ୍ର ପକ୍ଷରୁ କିଛି ଅର୍ଥ ପ୍ରଦାନ କରିଥ୍‌ଲେ। 
ଓଡ଼ିଶା ସଂଗୀତ ନାଟକ ଏକାଡ଼େମୀ ପକ୍ଷରୁ ମଧ୍ଯ କିଛି ଅର୍ଥ ମିଳିଥ୍‌ଲା। ଏହା 
ବ୍ୟତୀତ ଆହୁରି ଛୋଟ ବଡ଼ କେତେକ ଅନୁଷ୍ଠାନ ପକ୍ଷରୁ ମୋତେ ସାନ୍ଧନାବାଣୀ 
ସହିତ କିଛି କିଛି ଅର୍ଥ ମିଳିଥୁଲା। ଏଥ୍‌ ନିମନ୍ତେ ସମସ୍ତଙ୍କୁ ଜଣଜଣ କରି 
କୃତଜ୍ଞତାଜ୍ଞାପନ ସମ୍ଭବ ନୃହେ ବୋଲି ମୁଁ ଖବର କାଗଜ ଜରିଆରେ ମୋର 
କୃତଜ୍ଞତା ଜଣାଇଥ୍‌ଲି | 

୧୯୮୦ ମସିହାରେ ଅନପୂର୍ଣ୍ଣାଥ୍ୁଏଟର “ଏ” ଗ୍ରୁପ୍‌ର କ୍ୟାମ୍ଚ କଟକ ଜିଲ୍ଲା 
ଅହିୟାସରେ ଅଭିନୟ ପ୍ରଦର୍ଶନ କରୁଥ୍‌ବା ସମୟରେ ମୋ ନିକଟକୁ ଅନୁଷ୍ଠାନ 
ପକ୍ଷରୁ ଗୋଟିଏ ପତ୍ର ମିଳିଲା। ମୋତେ ସଂବର୍ଷନା ଦେବାଲାଗି ଅନ୍ନପୂର୍ଣ୍ଠାଥ୍‌ଏଟର 
“ଏ” ଗ୍ରୁପ୍‌ ? ଅହିୟାସରେ ଏକ ସଭାର ଆୟୋଜନ କରିଛନ୍ତି ଏବଂ ମୋତେ 
ସେଠାକୁ ଯିବାଲାଗି ଅନୁରୋଧ କରିଛନ୍ତି। ମୋର ମନ ମଧ୍ଯରେ ଅଭିମାନ ଥୁଲେ 
ମଧ୍ଯ ଅନୁରୋଧ ଏଡ଼ି ନପାରି ମୁଁ ପୂରୀରୁ ଅହିୟାସ ଗଲି। ସଂବର୍ବନା ସଭାରେ 
ମୋତେ ସଂବର୍ନା ଦେବା ସଂଙ୍ଗେ ସଂଙ୍ଗେ ““ମଂଚଭୂଷଣ” ପଦବୀ ପ୍ରଦାନ 
କରି ଗୋଟିଏ ବନ୍ଧୁମିଳନର ଆୟୋଜନ ସେମାନେ କରିଥ୍‌ଲେ। ଏସବୁ ଆୟୋଜନର 
ମୂଳରେ ମୋର ଦ୍ରାତୃପ୍ରତୀମ ସ୍ଵର୍ଗତ ଦୁଃଖୀରାମ ସ୍ଵାଇଁଙ୍କର ପ୍ରଚ୍ଥନ ହାତ ଥ୍ବାର 


vo 


ଉପଲବ୍ଧି କଲି। ସେଠାରୁ ମୁଁ ପୁରୀ ଫେରି ଆସିବାର କିଛିଦିନ ପରେ ପୂଣି 
ଅନ୍ନପୂର୍ଣ୍ଠାର ପରିଚାଳକବର୍ଗଙ୍କ ମଧ୍ୟରୁ କେତେକ ଆସି ମୋତେ ଅନ୍ନପୂର୍ଣ୍ଠାକୁ ପୂୁନରାଗମନ 
କରିବାକୁ ଅନୁରୋଧ କଲେ। ମୁଁ ପୂର୍ବର ଅଭିମାନ ଭୂଲି, ପୂଣି ସେହି ୧୯୮୦ 
ମସିହାର ଶେଷ ଭାଗରେ ଅନ୍ନପୂର୍ଣ୍ଠାରେ ଯୋଗ ଦେଇ କାର୍ଯ୍ୟ କଲି। 

୧୯୮୯ ମସିହା ପର୍ଯ୍ୟନ୍ତ ଉତ୍‌ଆନ ପତନ ଭିତରେ ଆମ୍ଭେମାନେ 
ଅନ୍ଲପୂର୍ଣ୍ଠାଥୁଏଟର ଏ ଗ୍ରପ୍‌କୁ ଚଳାଇ ଆଣିଲୁ। କ୍ରମେ ଅନୁଷ୍ଠାନର ଖରଚ ବଢ଼ି 
ବଢ଼ି ଚାଲିଲା ଓ ଆଦାୟ ମଧ୍ଯ କମିବାକୁ ଲାଗିଲା। ତେଣୁ ଅନୁଷ୍ଠାନ ଚଳାଇବା 
କଷ୍ଟକର ହୋଇ ଉଠିଲା। ଖରଚ ବଢ଼ିବାର କାରଣ ହେଲା, ସମସ୍ତ ଜିନିଷ 
ପତ୍ରର ଓ ଖାଦ୍ଯ ସାମଗ୍ରୀର ଅତ୍ଯନ୍ତ ମୂଲ୍ଯବୃଵି ଏବଂ ତଦନୁଯାଇ କଳାକାର 
ମାନଙ୍କର ବେତନ ବୃଦି, ରଙ୍ଗମଞ୍ଚ ପ୍ରସ୍ତତିର ଖରଚ ବୃଵ୍ଧି ଇତ୍ଯାଦି। ଆଦାୟ 
କମିବାର କାରଣ ହେଲା- ଆମେ ଯାହା ଲକ୍ଷ୍ଯକଲୁ ଦେଶରେ “ଦୂରଦର୍ଶନ”ର 
ପ୍ରସାର ବଢ଼ିବା ସଂଙ୍ଗେ ସଂଙ୍ଗେ ଦର୍ଶକ ମାନଙ୍କର ରଙ୍ଗମଂଚ ପ୍ରତି ଉଦାସଭାବ 
ଦେଖାଦେଲା। ସମୟ ବଦଳିବା ସହିତ ଆମର ଉତ୍ତର ଦାୟାଦ ଯୁବଗୋଷ୍ଠୀ 
ମାନଙ୍କର ମନର ରୁଚି ମଧ୍ଯ କ୍ରମେ ବଦଳିବାକୁ ଆରମ୍ଭ କଲା। ନିଜ ଘରେ 
ବସି, ଅତି ସୁବିଧାରେ, ସୁନେଲି ରୂପେଲି ପରଦାରେ ବିଭିନ୍ନ ପ୍ରକାର ଦୂଶ୍ଯର 
ଚମଜ୍କାରିତା ଉପଭୋଗ କରିବା ଏବଂ ପ୍ରତିଦିନ ଗୋଟିଏ ଦୁଇଟି ଚଳଚିତ୍ରରେ 
କଳାକାର ମାନଙ୍କର ଦୁଃସାହସିକ ଅଭିନୟ ସହିତ ବହୁବ୍ଯୟିତ ନୃତ୍ଯସଂଗୀତାଦିର 
ସମ୍ଭାର ଦେଖ୍ବାର ପ୍ରଲୋଭନ ସେମାନଙ୍କୁ ରଙ୍ଗମଞ୍ଚର ପରିସର ମଧ୍ଯରୁ ଟାଣିନେଲା 
ଦୂରଦର୍ଶନର ରଂଗଭୁମିକର। ଏହାରି ପ୍ରଭାବରେ କେବଳ ଆମରି ଅନୁଷ୍ଠାନ କାହିଁକି, 
ଓଡ଼ିଶାର ସମସ୍ତ ପେଷାଦାର ରଙ୍ଗମଂଚଗୁଡ଼ିକ କ୍ରମେ ବନ୍ଦ ହୋଇଗଲା। କେବଳ 
ସେତିକି ନୁହେଁ, ପୂର୍ବରୁ ଚଲିଆସୁଥ୍ବା କେତେକ ଚଳଚିତ୍ର ପ୍ରେକ୍ଷାଳୟଗୁଡ଼ିକ ମଧ୍ଯ 
ବନ୍ଦ ହୋଇଗଲା। ସେମାନଙ୍କର ବ୍ଯବସାୟ ବାଧାପ୍ରାପ୍ତ ହେବାରୁ ମାଲିକମାନେ 
ପ୍ରେକ୍ଷାଳୟ ବନ୍ଦ କରିଦେଇ ଅନ୍ୟାନ୍ୟ ବ୍ୟବସାୟରେ ଲାଗିଗଲେ । 

ଏଣେ ଆମର ସହରବଢଜାରଠାରୁ ଆରମ୍ଭ କରି ଗାଁଗଣ୍ଡା ପ୍ରଭୃତିର ଗୃହକର୍ରାମାନେ 
ଏବେ ଗୋଟିଏ ଅସୁବିଧାରେ ପଡ଼ିଛନ୍ତି । ସାହି ପଡ଼ିଶାରେ ଟେଲିଭିଜନ ଚାଲୁଥ୍ବାର 
ଦେଖୁ ସେମାନଙ୍କ ପିଲାମାନେ ମାତିଉଠିଲେ। ସେମାନଙ୍କର ଜିଦ୍‌ ଓ ଅନୁରୋଧ 
ରକ୍ଷାକରିବାକୁ ଯାଇ ଗୃହକର୍ଭାମାନେ ଗୋଟିଏ ଗୋଟିଏ ଟେଲିଭିଜନ କିଣି ପଳାଇଲେ । 
ଫଳରେ ପିଲାମାନେ ଟିଭି ଦେଖ୍‌ ପାଠ ପଢ଼ାପଢ଼ିରେ ହେଳା କରିବା ସଂଙ୍ଗେ 
ସଂଟ୍ଗେ କେତେଗୁଡ଼ିଏ ଦୁଷ୍ପର୍ମ ଟିଭି ଦେଖିବାରୁ ଶିକ୍ଷାଲାଭ କଲେ। ତଦ୍ଧାରା ସେମାନଙ୍କର 
ସରଳ ଶିଶୁ ପ୍ରାଣରେ କୁରତା, କଠୋରତା, ପିତାମାତା ଓ ଗୁରୁଜନଙ୍କର ଅବାଧ୍ଯତା 
ଏବଂ ଗୁରୂଲଘୁ ବିଚାର ହରାଇବା ପ୍ରଭୃତି ଭାବମାନ ଜାଗି ଉଠିଲା। ଅବଶ୍ଯ 
କେତେକ ସ୍ଵତନ୍ତ୍ର ଶ୍ରେଣୀର ବିଚାରବନ୍ତ ପିଲା, ଟିଭି ଦେଖ୍‌ ଉପକୃତ ହେଲେ। 
ସେମାନେ ନ ଜାଣିଥ୍‌ବା କେତେକ ବିଷୟ ଜାଣିଲେ, ନ ଦେଖୁଥ୍‌ବା ସ୍ଥାନ 
ଓ ଦୃଶ୍ଯ ଇତ୍ଯାଦି ଦେଖ୍‌ ଜ୍ଞାନ ଆହରଣ କଲେ। ଦେଶ ବିଦେଶର ଖବର 
ଜାଣିବା ସଙ୍ଗେ ସଙ୍ଗେ ଆମ ରାଜନୀତି ଖେଳ ବିଷୟରେ କିଛି କିଛି ଶିକ୍ଷାଲାଭ 
କଲେ। କିନ୍ତୁ ଲାଭ ଅପେକ୍ଷା କ୍ଷତିର ମାତ୍ରାଟା ଅଧ୍କ ହୋଇଗଲା। ରଂଗମଞ୍ଚ 
ଜରିଆରେ ନାଟକ ମାଧ୍ଯମରେ ଆମେ ଯେଉଁ ସମାଜ ଗଠନ ଓ ସମାଜ ସଂସ୍କାରରେ 
ଲାଗିପଡ଼ିଥ୍ଲୁ, ସେହି ସମାଜର ଗତି କ୍ରମଶଃ ନିମ୍ନଗାମି ହୋଇଗଲା। ବର୍ଭମାନ 
ଗୃହକର୍ଭାମାନେ ଟିଭିଟିଏ କିଣି, ନିଜର ପିଲାମାନଙ୍କ ସଙ୍ଗେ ଏକତ୍ର ବସି ଦେଖ୍‌ 
ପାରୁନାହାନ୍ତି। ଟିଭିର ଫିଲ୍ମରେ, କେତେକ ସ୍ଥାନରେ ଅଭିନୟ ମାଧ୍ଯମରେ ଏତେ 
ପରିମାଣରେ ନଗ୍ନତା, ବିଭସତା, ନିର୍ଜ୍ଜତା ଓ ଅନାବଶ୍ୟକ ଭାବେ ନାରୀର 
ଗୁପ୍ତଅଙ୍ଗ ପ୍ରଦର୍ଶନ ପ୍ରଭୃତି ଦୃଶ୍ଯ ରଖାଯାଇଛି, ତାକୁ ଦେଖ୍‌, ନିଜର ସନ୍ତାନ 
ତଥା ଝିଅ ବୋହୁମାନଙ୍କ ମୁହଁକୁ ନଚାହିଁ, କର୍ଭାମାନେ ମୁହଁ ପୋତି ସେଠାରୁ 
ଉଠି ଚାଲିଯିବାକୁ ବାଧ ହେଉଛନ୍ତି। କିନ୍ଧୁ କାହାରିକି କିଛି କହିବାର ଉପାୟ 
ନାହିଁ । ସମୟର ଶ୍ରୋତକୁ ବାଧା ଦିଆଯାଇ ପାରିବ ନାହିଁ ବୋଲି ସେମାନେ 
' ନୀରବ ରହୁଛନ୍ତି। ଏଣେ ଝିଅମାନେ ଏଥ୍‌ରୁ ଅତି ଆଧୁନିକତା, ବେଶ ପରିପାଟୀ 
ଓ ଚାଲିଚଳନରେ ଉପଗ୍ରସ୍ଵଭାବ ଶିକ୍ଷାଲାଭ କରିବା ସଙ୍ଗେ ସଙ୍ଗେ ପୂଅମାନେ 
କୁଶିକ୍ଷା ମଧ୍ଯ ଲାଭ କରୁଛନ୍ତି। ସହଜଭାବେ କିପରି ଅନ୍ଯକୁ ଠକିବା, ଭଣ୍ରିବା 
ଢୋର ଜବରାନ କରି ଧମକ ଚମକ ଦେଇ ଲୁଟ୍‌ ତରାଜ କରିବା, ଅନାୟାସରେ 
ମାରଣାସ୍ତ୍ର ପ୍ରୟୋଗର ଆଧୁନିକ କୌଶଳ, ଝିଅମାନଙ୍କ ପ୍ରତି ଅସୌଜନ୍ୟ ଆଚରଣ 
ପ୍ରଭୃତି ସହଜ ଶିକ୍ଷା ଗ୍ରହଣକରି କ୍ରମେ + ନର୍କଗାମୀ ହେଉଛନ୍ତି ଏବଂ ଦେଶର 
ଭାବି ବଂଶଧର ରୂପେ ଏ ଜାତିକୁ ଅନ୍ଧକୂପ ମଧ୍ଯକୁ ଟାଣି ନେଉଛନ୍ତି। : ଅସତ୍‌ 
ଚଳଣିରେ ଖରଚ କରିବାଲାଗି ଅର୍ଥର ଅଭାବ ହେଲେ, ନିଜର ପିତାମାତାଙ୍କଠାରୁ 
ଜିଦ୍‌ କରି ହେଉ ବା ଧମକଚମକ କରିହେଉ, ନ ହେଲାବେଳକୁ ନିଜ ଘରୁ 
ଲୁଚାଇ ଚୋରାଇ ଟଙ୍କାନେଇ ସାଙ୍ଗମେଳରେ ଖରଚ କରୁଛନ୍ତି। ବାପ ମାଆମାନେ 
ନିରୂପାୟ ହୋଇ ମନସ୍ତାପ ଭୋଗକରୁଛନ୍ତି। 

୧୯୮୯ ମସିହାରେ ଅନ୍ତପୂର୍ଣ୍ଠାଥ୍ଏଟର ଏ ଗ୍ରୁପ୍‌ର ଅବସ୍ଥା ଅତି ଶଂକଟମୟ 
ହୋଇ ଉଠିଲା। ଧାର କରଜ ବଢ଼ିଯାଇ ଅଚଳ ଅବସ୍ଥା ସୃଷ୍ଟି ହେଲା। ଅନୁଷ୍ଠାନ 
ସେତେବେଳେ ବାଲେଶ୍ବର ଜିଲ୍ଲାରେ କ୍ୟାମ୍ପ କରି ବୁଲୁଥାଏ। ବର୍ଷାଦିନ ନ ହୋଇ 
ମଧ୍ଯ ଅଦିନ ବର୍ଷା ପ୍ରାୟ ଲାଗି ରହିବାରୁ ଅସ୍ଥାୟୀ ରଂଗମଞ୍ଚରେ ନାଟକ ପରିବେଷଣ 
କରିବା ସମ୍ଭବ ହେଲାନାହିଁ । କ୍ରମେ ଅନୁଷ୍ଠାନର ଦୈନିକ ଖରଟ, ଖାଦ୍ଯ ଇତ୍ଯାଦି 
ଓ କଳାକାର ମାନଙ୍କର ବେତନ ପ୍ରଭୃତି ଯୋଗାଇ ହେଳାନାହିଁ। ନୀଳଗିରିରେ 
ସେତେବେଳେ କ୍ୟାମ୍ପ କରାହେଉଥାଏ। ସମସ୍ତେ ପ୍ରିୟମାଣ ହୋଇ ବସି ରହିଥାଉ। 
ଏତେ ବର୍ଷର ସାଧନା, ଏତେଦିନର ପୁରୁଣା, ଏତେବଡ଼ ଅନୁଷ୍ଠାନଟି ଏହିଠାରେ 
ବନ୍ଦ ହୋଇଯିବ ଏହି ଭାବନାରେ ସମସ୍ତେ ଦୁଃଖୀତ। ଏତିକିବେଳେ ପୁରୀର 
ଜଣେ ବ୍ୟବସାୟୀ ଶ୍ରୀ ହରିହର ତ୍ରିପାଠୀ ଆଗେଇ ଆସିଲେ ଆମର ଅନୁଷ୍ଠାନକୁ 
ଆର୍ଥିକ ସାହାଯ୍ୟ କରି ନିଜେ ପରିଚାଳନା କରିବା ଲାଗି। କଳାକାର ମାନଙ୍କର 
ମନରେ ଟିକିଏ ଶାନ୍ସନା ଆସିଲା। ତ୍ରିପାଠୀ ମହାଶୟ ସମସ୍ତ ଦାୟୀତ୍ଵ ନିଜ 
ହାତକୁ ନେଇ କିଛିଦିନ ପରିଚାଳନା କଲେ। ମାତ୍ର ଦ୍ରର୍ଭାଗ୍ୟ ଯେ ତାହା ସ୍ଥାୟି 
ହୋଇ ପାରିଲା ନାହିଁ । ତାଙ୍କର ଏପରି ନାଟ୍ଯାନୁଷ୍ଠାନର ପରିଚାଳନାର ଅଭିଜ୍ଞତା 
ନ ଥୁଲା। ମାତ୍ର ଏକବର୍ଷ କେତେ ମାସ ଭିତରେ ସେ ଅନୁଷ୍ଠାନର କେତେଗୁଡ଼ିଏ 
ଚଳନ୍ତି ଅଚଳନ୍ତି ଜିନିଷମାନ ବନ୍ଧା ବିକ୍ରୀକରି ଦେଇ ଶେଷରେ ପରିଚାଳନା ଦାୟିତ୍ବରୁ 
ଓହରି ଗଲେ। ଏହାପରେ ଅନୁଷ୍ଠାନଟି ପୂରାପୁରି ବନ୍ଦ ହୋଇଗଲା। ଅନପୂର୍ଣ୍ଣାର 
କଳାକାରମାନେ ଯେ ଯାହା ଘରକୁ ଚାଲିଗଲେ। ଆଉ କେତେଜଣ କଳାକାର 
ପୂରୀର ରଂଗମଂଚ ପରିସର ମଧ୍ଯରେ ଏପର୍ଯ୍ୟନ୍ତ ରହିଛନ୍ତି । ସେମାନଙ୍କର କେତେବେଳେ 
ମନ ହେଲେ ବାହାର ସ୍ଥାନୀୟ କଳାକାରମାନଙ୍କୁ ଡାକି ମଝିରେ ମଝିରେ ଗୋଟିଏ 
ନାଟକ ମଂଚସ୍ଥ କରୁଛନ୍ତି। ତାହା ମଧ୍ଯ ଅର୍ଥାଭାବରୁ ବହୁ ଅସୁବିଧା ଭିତରେ। 


ତକ୍ରାଳୀନ ଓଡ଼ିଶାର ନାରୀ ମଂଚ ଶିଳ୍ପୀଗଣ 


୧୯୨୯ ମସିହାରେ ¬ ପିଭଳର ଶ୍ରୀ ରଘୁନାଥ ପଭ୍ତାଙ୍କ ରାସଦଳ — 
ସୁରସୁନ୍ଦରୀ, ଯମୁନା, ଶ୍ରୀହରି, ଚନ୍ଦ୍ରମା, କୌତୂକୀ, ବାଙ୍ଗାରୀ 
ଓ ଚିଟିମୁତ୍ୟୁମ। 
୧୯୩୧ ରେ — ଉଷାଥ୍ଏଟର, କଟକ 
ବୃଢ଼ି (ବଡ଼), ସୁନ୍ଦରୀ, ବୃଢ଼ି, ( ଛୋଟ) 
୧୯୩୬ରେ ¬ କାଳୀବାବୁଙ୍କ ରାସଦଳ 
ଉମା, କମଳା, ଲକ୍ଷ୍ମୀ (ବିଲ), ଚନା, ମୂଷା, ନଳିନୀ ଓ ଲଳିତା। 

୧୯୩୯ରେ ¬ ଅନପୂର୍ଣ୍ଠାଥ୍ଏଟର 
ବାଳାମଣି, ଶଶୀକଳା (ବୁବି), ଲକ୍ଷ୍ମୀପ୍ରିୟା (ପ୍ରତିମା), ସୂରେଖା 
(ସର ), ରାଧାରାଣୀ, ଲକ୍ଷ୍ମୀପ୍ରିୟା ବାରିକ, ହାରାମଣି ଜେନା, ଲକ୍ଷ୍ବୀପ୍ରିୟା 
(ଖ) ହୀରା, ରନ, ମଣିମାଳା, ବିଷୂପ୍ରିୟା ଓ ନିର୍ମଳା । 
୧୯ ୪୧ରେ ¬ ଓଡ଼ିଶାଥ୍‌୍ଏଟର୍ସ — 
ଲକ୍ଷ୍ମୀ, ସୁମତୀ, ମାନଦା, ଶୈଳ ( ଖୁକି) ପାରୁଲ୍‌ (ଖେନ୍ଦି ) ରାଣୀବାଳା, 
ସରୋଜିନୀ (ଟୁନିଆ) ସିର, ସରସ୍ଵତୀ, ଫୁଲକୂମାରୀ, କୁମୁଦିନୀ, 
ଅଙ୍ଗୁରବାଳା (ଉମା) ଲଳିତା, ବାସନ୍ତୀ, ସୁରେଖା, ଇନ୍ଦ୍ୁଲତା | 
୧୯୪୨ରେ ¬ ମିନର୍ଭାଥ୍ଏଟର ଓ ଭାରତୀଥ୍‌୍ଏଟର — 
ଚନା, ମୂଷା, ଯଶୋଦା, ବାସନ୍ତୀ, ଲଳିତା ଓ ବୀଣାପାଣି ଦାସ। 
୧୯୪୪ରେ ¬ ଅନପୂର୍ଣ୍ଣା “ବି”? ଗୁପ୍‌ କଟକ — 
ମାଳବିକା, ସୌଦାମିନୀ, ଶାରଦା, ନର୍ମଦା, ଶୈଳ, ଆଶା, 
ଆଶାଲତା, ପାର୍ବତୀ, ଇନ୍ଦୁମତୀ, ଉମାଶଶୀ (ଟକ) ଲାଳାଦୁଲାଳି, 
ସରସ୍ଵତୀ ବେହେରା, କୁମାରୀ ରୁକ୍ମଣୀ, ସରୋଜିନୀ ନାଇଡୁ, ପ୍ରମଦା 
ଦାସ | 
ଅନ୍ନପୂର୍ଣ୍ଣାଥ୍ଏଟର “ଏ” ଗୁପ୍‌-ପୁରୀ, ପରବର୍ଭୀକାଳରେ 
ଭାନୁମତୀ, ପୂର୍ଣ୍ଣିମା ବାସନ୍ତୀ କୃଷ୍ଣମଣୀ, ମାଧୁରୀ, ବସନ୍ତ, 
ଏଲୋକେଶୀ, ସାବିତ୍ରୀ ଚୌଧୁରୀ, ଜାନକୀ ଚୌଧୁରୀ, ନବକୂମାରୀ 
(ମିରା ), ହେମଲତା, ରେବତୀ, କୁଞ୍ତଲତା, ମିନତୀ ବିଶ୍ବାଳ, ମିନତୀ 
ରାଏ। 
୧୯୫୩ ମସିହାରେ — ଜନତା ରଙ୍ଗମଞ୍ଚ -କଟକ — 
ବାସନ୍ତୀ (ବାରିପଦା), ସରସ୍ଵତୀ (ବାରିପଦା), ରୁକ୍ମଣୀ, 
ହେମଲତା, ଖୁଦଶା, ନନୀମଣି, କଳାବତୀ, ସୌଦାମିନୀ, 
ବିନୋଦିନୀ, କୃଷ୍ଣା କୁମାରୀ, ପ୍ରଭାବତୀ ଓ ଜାନକୀ ! 
୧୯୬୦ ମସିହାରେ ¬ ରୂପଶ୍ରୀଥ୍ଏଟର-କଟକ — 
ପୂର୍ଣ୍ଣଚାନ୍ଦ (ତାରିଣୀ) ରାଧାରାଣୀ (ପିପିଲି) ବନଲତା 
(ଡେଲାଙ୍ଗ ) ସ୍ବର୍ଣ୍ଡଲତା, ତୁଳସୀ, ଚନ୍ଦରାବତୀ ଓ ଭାସୀ ଦେଇ । 
୧୯୬୬ ମସିହାରେ — କଳାଶ୍ରୀଥ୍ଏଟର-କଟକ ¬ 
ସୃକାନ୍ଛି। ଆଶାଲତା (ବାରିପଦା), ଛନ୍ଦା (ହରଷ), ଲକ୍ଷ୍ମୀ 
(ଅନୁଗୁଳ) ବିଦ୍ୟୁତ୍‌୍ଲତା (ପୁରୀ), ସୁଜାତା (ବାରିପଦା) 
ରାଧାରାଣୀ (ଖୁନୁ), କନକ ପଣ୍ଡା ଓ ଜାନକୀ ପଣ୍ଡା 


୧୯୭୧ ମସିହାରୁ କଟକ ପେଷାଦାର ରଙ୍ଗମଂଚ ସବ୍ର ବନ୍ଦ ହୋଇଗଲା । 
~ TR OO OOO 

ଏହି ହେଲା ଆମ ଓଡ଼ିଶାର ଓଡ଼ିଆ ପେଷାଦାର ରଙ୍ଗମଞ୍ଚର 
ବର୍ଭମାନ ଅବସ୍ଥା । ଯେଉଁ ଅନୁଷ୍ଠାନରୁ ଅଭିନେତା, ଅଭିନେତ୍ରୀ, ନୃତ୍ଯବିତ୍‌୍‌ ସଂଗୀତଜ୍ଞ 
ପ୍ରଭୃତି ପ୍ରାଥମିକ ଶିକ୍ଷାଲାଭ କରି, ପରେ ଖ୍ଯାତି ସମ୍ଚନ୍ତ ସୁପରିଚିତ କଳାକାର 
ଭାବେ ଦେଶ ବିଦେଶରେ ନାମ କମେଇ ଆସିଛନ୍ତି ଓ ଆସୁଛନ୍ତି ସେହି କଳାକାରମାନେ 
ଅବସ୍ଥା ଦୃଷ୍ଟିରୁ ନିଜର ମାଆର କୋଳକୁ ଭୁଲି ଯାଇଛନ୍ତି। ଦେଶବାସୀଙ୍କର ମଧ୍ଯ 
ସେହି କଳାକାର ତିଆରି କାରଖାନା ଗୁଡ଼ିକ ପ୍ରତି ଆନ୍ତରିକତାର ଅଭାବ। ଯଦିବା 
କେତେବେଳେ ସଭାସମିତି ମାଧ୍ଯମରେ ଆମର ସରକାରଙ୍କର ପ୍ରତିନିଧୁମାନେ ସ୍ଥାନେ 
ସ୍ଥାନେ ““ରଂଗମଂଚର ପୂନରୁଦ୍ଧାର”” ହେବା ଉଚିତ ବୋଲି ଡ଼ୁହାମାନ ଦେଉଛନ୍ତି। 
ତାହା କେବଳ ସେହିଭାଷଣ ଭିତରେ ସିମୀତ ରହି ଯାଉଛି। କାର୍ଯ୍ୟକାରି ହେବାର 
ସୁଚନା ମଧ୍ଯ ଏପର୍ଯ୍ୟନ୍ତ ଦେଖାଯାଇ ନାହିଁ । ସୌଖୀନ୍‌ କଳାକାରମାନେ ଗୋଟିଏ 
ଗୋଟିଏ କ୍ଲବ୍‌ ମାଧ୍ୟମରେ ସ୍ଥାନେ ସ୍ଥାନେ ନାଟକମାନ ମଂଚସ୍ଥ କରୁଛନ୍ତି । ତାହା 
ମଧ୍ଯ ସାମୟିକ ଭାବେ' ଆମରି ତିଆରି ନାଟକ ଓ ଆମର ପେଷାଦାର କଳାକାରଙ୍କ 
ନିର୍ଦ୍ଦେଶନାରେ। ସେମାନଙ୍କ ମଧ୍ୟରୁ କେତେକ ଭଲ କଳାକାର ସୃଷ୍ଟି ହେବାର 
ପରିଲକ୍ଷିତ ହେଉଛି। “ନାହିଁ ମାର୍ମୁଠାରୁ କଣାମାମୁଁ ଭଲଂ”, ଏହି ଆଶ୍ଧାସନା 
ସେଥ୍‌ରୁ ମିଳୁଛି। ଏ ଦେଶ ଉଜ୍କୃଷ୍ଟ କଳାର ଦେଶ। ଏ ଦେଶବାସୀଙ୍କ ପ୍ରାଣରେ 
କଳାର ଉତ୍ସ ଭରିରହିଛି। ଏ ଦେଶର କଳାକାର ମାନଙ୍କର ମନର ଆକାହ୍ନା 
ପୂରଣ ହେଉ। ସମସ୍ତ ବାଧାବିଘ୍ନକୁ ଏଡ଼ାଇ ଦେଇ ସେମାନେ କଳାସମୁଦ୍ରରେ 
ତରଙ୍ଗ ସୃଷ୍ଟି କରନ୍ତୁ ପରମ କଳାକାର କଳାଠାକୁର ଶ୍ରୀ ଶ୍ରୀ ଜଗନ୍ନାଥଙ୍କ ଚରଣରେ 
ଏହି ବ୍ରଦି କଳାକାର ସର୍ବଦା ପ୍ରାର୍ଥନା କରୁଛି। 

